









महाकविश्रीजयदेवविरचितं

# गीतगोविन्दकाव्यम्

(GITAGOVINDA)

श्रीकुम्भनृपतिप्रणीत-रसिकप्रियाव्याख्यया, महामहो-  
पाध्याय-श्रीशङ्करमिश्रनिर्मित-रसमञ्जरीव्याख्यया,  
दीपिका-पदद्योतनिका-सञ्जीविनी-  
बालबोधिनीव्याख्याविशिष्टांशैः,  
तत्पाठान्तरैः, परिशिष्टैश्च  
समन्वितम्



श्रीमदिन्दिराकान्तचरणान्तेवासिना  
नारायण राम आचार्य 'काव्यतीर्थ'  
इत्यनेन संशोधितम्

---

नवमं संस्करणम् : १९४९

---

निर्णयसागर-मुद्रणालयम्, मुंबई नं. २

मूल्यं ३ रूप्यकाः

[ अस्य पुनर्मुद्रणाधिकारः स्वायत्ताः सन्ति ]

---

Publisher:-Satyabhamabai Pandurang, } 'Nirnaya-sagar' Press,  
Printer:-Ramchandra Yesu Shedge, } 26-28, Kolbhat Street, Bomba

## प्रथमसंस्करणस्य प्रस्तावना.

श्रीमहाकविजयदेवविरचितं मृदुलपदसरणिललितं रुचिरार्थसंहृतिबहुलं सर-  
सरागनिबद्धसुप्रबन्धप्रधानं शृङ्गाररसभाण्डागारसदृशमिदं गीतगोविन्दकाव्यं  
कैश्चिद्भूयो मुद्रयित्वा प्रकाशितमपि सहृदयाह्लादिन्या साहित्यसंगीतविवेकप्रचुरया  
टीकया समेतं केनापि प्रकाशितं नैव दृश्यते । अतस्तद्रसध्वन्यलंकारागतालादि-  
लक्षणानुगतिद्योतकेन टीकाद्वयेनालंकृत्य संप्रति रसिकजनविनोदाय प्रकाश्यते ।

अस्य गीतगोविन्दकाव्यस्य प्रणेतुर्जयदेवकवेर्देशकालादिकं जीवितवृत्तं चान्येषा  
बहूनां कवीनामिव सम्यङ् न ज्ञायते । तथाप्यस्माभिर्व्यक्तिचिन्मधुकरवृत्त्य-  
संकलितं तदत्र विद्वत्कौतुकाय संगृह्यते ।

गीतगोविन्दकाव्यादेव यदस्य कवेः पितृनामादिकं लभ्यते तदेवम्—जयदेवस्य  
पितुर्नाम श्रीभोजदेव इति । मातुर्नाम राधादेवी रामादेवीति वा । पराशराभिधः  
कोऽपि रसिकोऽस्य सुहृदासीत् । जयदेवकवेर्भार्याया नाम पद्मावतीति ।  
उमापतिधरः शरणः, गोवर्धनाचार्यः, घोईकविराज इत्येते कवयो जयदेवसम-  
कालीना आसन् । जयदेवस्य कुलवृत्तिग्रामः किन्दुबिल्वारुख्य आसीदिति ।

जयदेवकविः परमः कृष्णभक्त आसीत् । अतो लोकेऽयं महासाधुत्वेन  
सर्वस्मिन्नपि भरतखण्डे विख्यातो बभूव । एतद्विषयकमस्य चरितं श्रीमच्चन्द्रदत्त-  
कृतभक्तमालारुख्यग्रन्थे ३९ तमसर्गमारभ्य ४१ तमसर्गपर्यन्तं त्रिभिः सर्गैर्वर्णित-  
मस्ति । तदत्र बालबोधाय यथामूलमुपन्यस्यते । तद्यथा—

“पुनरग्रे प्रवक्ष्यामि भक्तिमाहात्म्यमुत्तमम् ।

यच्छ्रुत्वा जायते भक्तिर्वासुदेवे महात्मनि ॥

जगन्नाथपुरीप्रान्ते देशे चैवोत्कलाभिधे ।

विन्दुबिल्व इति ख्यातो ग्रामो ब्राह्मणसंकुलः ॥

तत्रोत्कले द्विजो जातो जयदेव इति श्रुतः ।

विद्याभ्यासरतः शान्तः पुरुषोत्तमपूजकः ॥

१ गीतगोविन्दस्ये ‘श्रीभोजदेव’ इत्यादिपदे ( पृ० २०० ) द्रष्टव्यम् ।

२ गीतगोविन्दस्यैकोनविंशप्रबन्धस्यान्तिमपदस्य ‘जयति पद्मावतीरमणजयदेव’  
इत्यादि ( रसमञ्जर्यादि ) पाठान्तरदर्शनात् ( पृ० १३३ ) भक्तमालाग्रन्थेऽपि तथैव  
कथनाच्च ।

३ गीतगोविन्दस्ये ‘वाचः पल्लवयत्युमापतिधरः’ इत्यादिपद्ये ( पृ० ९ ) द्रष्टव्यम् ।

४ गीतगोविन्दस्यसप्तमप्रबन्धस्यान्तिमपदे ( पृ० ६८ ) ‘विन्दुबिल्वसमुद्रसंभवरोहि-  
णीरमणेन’ इति दर्शनात् । टीकाद्वयेऽपि किन्दुबिल्वदलस्य जयदेवकुलवृत्तिग्रामत्वेन  
व्याख्यातत्वाच्च । भक्तमालाग्रन्थे तु ‘विन्दुबिल्व’ इति पाठो दृश्यते ।

५ अर्थं भक्तमालाग्रन्थः श्रीमद्भिः खेमराजश्रीकृष्णदासमहाशयैः स्वकीये श्रीवेङ्कट-  
श्वरमुद्रालये मुद्रयित्वा प्रकाशितः । तत उद्धृतमेतदध्यायत्रयम् ।

अथ तत्रैव विप्रोऽन्यो देवशर्मैति विश्रुतः ।

अनपत्यो बभूवासौ जगन्नाथमुपागतः ॥

नमस्कृत्य हरिं मूर्धा स्वीचकार कृताञ्जलिः ।

यदि मे संततिर्नाथ ! त्वत्प्रसादाद्भविष्यति ॥

अपत्यं प्रथमं तुभ्यमर्पयिष्याम्यसंशयम् ।

प्रतिश्रुत्य मनस्येवं स यातो निजमन्दिरम् ॥

तत्र कालेन कियता कन्यैका प्रथमाजनि ।

ततः पुत्रानलभत साधुवृत्तान्मनोहरान् ॥

ततः स मनसा स्मृत्वा सपत्नीको द्विजोत्तमः ।

कन्यां गृहीत्वा हर्षेण जगन्नाथमुपागतः ॥

नमस्कृत्य जगन्नाथं देवशर्माब्रवीद्वचः ।

‘देवदेव ! जगन्नाथ ! प्रसादः फलितो मम ॥

प्रथमा तनया जाता पुत्रास्तु तदनन्तरम् ।

अतः प्रतिश्रुतां कन्यां ददामि प्रतिगृह्यताम् ॥’

इत्युक्त्वा तां करेणासौ गृहीत्वा तां प्रदर्श्य च ।

पूजकेभ्योऽथ वृत्तान्तमादितो व्याजहार सः ॥

ततो बहिः समागत्य सोऽवतस्थे क्वचिद्विजः ।

रात्रौ तस्य च विप्रस्य पूजकस्य जगत्प्रभुः ॥

स्वप्ने तं कथयामास जगन्नाथो व्रुतं वचः ।

‘देवशर्मन् ! प्रसन्नोऽस्मि स्वीकृता ते सुता मया ॥

परंतु जयदेवाय दीयतां मत्प्रियो ह्यसौ ।

अहमेव स विज्ञेयो नात्र कार्या विचारणा ॥’

पूजकोऽप्येवमेवाथ स्वप्नं दृष्ट्वा प्रबोधितः ।

देवशर्माणमागत्य स्वप्नं प्रोवाच हर्षितः ॥

श्रुत्वैवं देवशर्मापि स्वप्नं सत्यममन्यत ।

पूजकं तं नमस्कृत्य गृहीत्वा तनयां निजाम् ॥

जगाम जयदेवस्य संनिधौ हृष्टमानसः ।

तं तु पर्णकुटीमध्ये ग्रामाद्बहिरवैक्षत ॥

दरिद्रं निरपेक्षं च शास्त्रं पश्यन्तमादरात् ।

मनसा तु जगन्नाथं ध्यायन्तं मुदिताननम् ॥

प्रणम्य जयदेवं तं देवशर्माब्रवीद्वचः ।

‘इयं मे तनया ब्रह्मजगन्नाथाज्ञया मया ।

नाम्ना पद्मावती तुभ्यं दीयतेऽनुगृहाण ताम् ॥’

इत्युक्तो जयदेवस्तमुवाच मधुरं वचः ॥

अहं न कन्यादानस्य पात्रं दीनोऽनिकेतनः ।

ममापि न जिघृक्षास्ति किमिदं भाषसे वृथा ॥

जगन्नाथाज्ञयेत्युक्त्वा यन्मां वञ्चयसि स्फुटम् ।  
कुत एवं मतिभ्रंशो गच्छ गच्छ यथासुखम् ॥  
आनाय्य पूजकं तत्तु देवशर्मातियत्नतः ।  
निवेदयामास मुहुस्तां च न स्वीचकार सः ॥  
ततः स्वतनयां तत्र स्थापयित्वा द्विजोऽब्रवीत् ।  
‘अयं तु ते पतिः पुत्रि ! त्वया पूज्यश्च सर्वदा ।  
पतिसेवापरा नारी सुखमक्षय्यमश्नुते ॥’  
इत्युक्त्वा तां देवशर्मा ययौ पत्न्या सहाश्रमम् ।  
सापि कन्या स्थिता तत्र जयदेवस्य संनिधौ ॥  
जयदेवस्तु तां प्राह ‘गतौ तौ पितरौ तव ।  
त्वां विहाय त्वमप्येका कथं स्थास्यसि कानने ? ॥’  
अथ पद्मावती प्राह ‘भगवन्किं ब्रवीषि भोः ! ।  
स्वमातृपितृदेयां वै स मां तुभ्यं ददौ पिता ॥  
अतस्तवाहं त्वं चेन्मामतिभक्तामनागसम् ।  
त्यक्ष्यसीत्यत्र किं कुर्यां नाहमेका त्वयि स्थिते ॥’  
पद्मावतीवचः श्रुत्वा जयदेवोऽप्यचिन्तयत् ।  
अनया सत्यमुक्तं हि त्यागे दोषो महान्मम ॥  
तस्मादस्याः पितुर्गेहं गत्वाऽहमनया सह ।  
इमां प्रतिग्रहीष्यामि विधिना नात्र संशयः ॥  
इति निश्चित्य मनसा जयदेव उवाच ताम् ।  
एह्यागच्छ मया सार्धं गच्छामि त्वत्पितुर्गृहम् ।  
विधिना तत्र ते पाणिं ग्रहीष्यामि न संशयः ॥  
इत्येवं वचनं श्रुत्वा प्राह पद्मावती पुनः ।  
त्वदाज्ञाकरणं धर्मं इत्येवं मां पिताब्रवीत् ॥  
अतो महाप्रसादोऽयमित्युक्त्वाग्रे स्थिताभवत् ।  
जयदेवस्तया सार्धं देवशर्मगृहं गतः ॥  
तमुक्त्वा गद्गदं सर्वं प्रतिगृह्य यथाविधि ।  
पद्मावत्या तया सार्धमाजगाम निजं गृहम् ॥  
उभौ तौ दम्पती तत्र एकप्राणौ बभूवतुः ।  
चृत्यन्तौ चापि गायन्तौ श्रीकृष्णार्चनतत्परौ ॥  
**एकदा जयदेवस्तु मनस्येवमचिन्तयत् ।**  
स्वयंकृतेन गीतेन तोषयिष्याम्यहं हरिम् ॥  
इति निश्चित्य निर्माय गीतगोविन्दनामकम् ।  
गायंस्तु देवदेवाग्रे पत्न्या सह ननर्त ह ॥  
एवं नित्यव्रतं तस्य तत्रैकस्मिन्दिने पुनः ।  
बबन्ध रासचरितं कृष्णोक्तौ राधिकं प्रति ॥

शिरस्याघेहि मे पादमित्यर्थं च करं हृदि ।  
 समायान्तं न तद्दातुं शशाकेश्वरतां स्मरन् ॥  
 अन्यदन्वेपमाणोऽपि न लेभे तादृशं पदम् ।  
 संस्थाप्य पुस्तकं स्नातुं जगामान्यद्विचिन्तयन् ॥  
 तावज्जयदेवरूपेण कृष्णस्तत्र समागतः ।  
 पद्मावतीमुवाचाथ पुस्तकं देहि मे प्रिये ! ॥  
 पद्मावती समानीय ददौ तत्पुस्तकं द्रुतम् ।  
 गृहीत्वा पुस्तकं तत्र जयदेवेन यत्कृतम् ॥  
 मनसा तल्लिलेखासौ जयदेवस्वरूपधृक् ।  
 पुनरुत्थाय स स्नातुं जगामातिविरान्वितः ॥  
 कंचित्कालमतीत्याथ जयदेवः समागतः ।  
 देवानभ्यर्च्य भक्त्या च गृहीत्वा पुस्तकं पुनः ॥  
 मनसा कल्पितं पद्यं लिखितुं तु समुद्यतः ।  
 ददर्श तत्र तत्पद्यं नालिखद्यदयं पुरा ॥  
 अन्येन लिखितं ज्ञात्वा प्राह पद्मावतीं प्रियाम् ।  
 अये ! केनेदमालेखि तं जानासि शुचिस्मिते ! ॥  
 नाहमेतत्पदं पूर्वमलिखं नाक्षरं मम ।  
 इति श्रुत्वा वचस्तस्य प्राह पद्मावती प्रिया ॥  
 नाथ कोऽयं भ्रमस्तेऽद्य जयदेवं वचोऽब्रवीत् ।  
 स्नातुं गतस्तु तत्काले पुनरागत्य सत्वरम् ।  
 गृहीत्वा पुस्तकं मत्तो लिखित्वा त्वं पुनर्गतः ।  
 स्नातुमेवं तु जानामि कोऽन्यस्त्वत्तोऽत्र लेखकः ॥  
 इति श्रुत्वा प्रियावाक्यं जयदेवोऽतिविस्मितः ।  
 अहर्निशं तमेवार्थं चिन्तयन्नालभत्सुखम् ॥  
 तस्मिन्दिने रात्रिशेषे स्वप्ने श्रीपुरुषोत्तमः ।  
 उवाच जयदेवं तु स स्वप्ने मुमुदे भृशम् ।  
 स्वपत्नीं सुभगां मेने पुरुषोत्तमदर्शनात् ॥  
 तदारभ्यातिभक्त्या वै पत्न्या सह हरिं भजन् ।  
 गायन्वै गीतगोविन्दं तोषयामास केशवम् ॥  
 निर्माय गीतगोविन्दपुस्तकं पुरुषोत्तमे ।  
 निवेद्य कृतकृत्योऽभूज्जयदेवो महामनाः ॥  
 पुनर्वक्ष्यामि तस्यैव चरितं परमाद्भुतम् ।  
 जयदेवस्य विप्रस्य गीतगोविन्दसंभवम् ॥  
 एकदा गीतगोविन्दं श्रुत्वा राजातिहर्षितः ।  
 निजाग्रे स्थापयित्वा तत्काव्यं तादृशमेव च ॥

स्वयं निर्माय विद्वद्भ्यो ददावाज्ञां नृपः पुनः ।  
 अद्यारभ्य ममैतद्वै गीतगोविन्दनामकम् ॥  
 पठ्यतां गीयतां सर्वैरन्यथा दण्डभागभवेत् ।  
 इत्याज्ञाप्य द्वितीयं तद्रीतगोविन्दनामकम् ॥  
 प्रख्यापयामास नृपः काव्यं स्वकृतमेव तु ।  
 जयदेवकृतं कोऽपि न जगौ नृपशासनात् ॥  
 अथैकस्मिन्दिने राजा ब्रह्मं श्रीपुरुषोत्तमम् ।  
 आगतस्तत्र देवाग्रे जयदेवं ददर्श ह ॥  
 नृत्यन्तं स्वकृतं काव्यं गायन्तं नृप आह तम् ।  
 अहो मदीयं काव्यं त्वं कुतो न स्वीकरोषि भोः ॥  
 श्रुत्वैवं जयदेवस्तु राजानं प्राह भीतवत् ।  
 स्वीकृतं भवदीयं तु काव्यं राजन्न संशयः ॥  
 परंतु मत्कृतेनार्यं यथा तुष्यति केशवः ।  
 न तथा त्वत्कृतेनेति परीक्षा क्रियतामिह ॥  
 एतच्छ्रुत्वा तु वचनं जयदेवकृतं स्वकम् ।  
 उभयं स्थापयामास जगन्नाथाग्रतः स्वयम् ॥  
 उवाच देवं भोः स्वामिन् ! किं तवातिप्रियं द्वयोः ? ।  
 तत्स्थापयोपरिष्ठात्तु यामः सर्वे बहिर्गृहात् ॥  
 इत्युक्त्वा ते बहिर्याता द्वारे दत्त्वा कपाटकम् ।  
 राजा च जयदेवश्च ये चान्ये तत्र वै द्विजाः ॥  
 अग्रे स्थित्वा क्षणं तत्रोद्घाटितं स्वयमेव हि ।  
 कपाटं मन्दिरे याताः सर्वे राजपुरःसराः ॥  
 ददृशुस्तत्र ते सर्वे जयदेवेन निर्मितम् ।  
 उपरिष्ठात्स्थापितं तु तदधो राजनिर्मितम् ॥  
 दृष्ट्वा तत्परमाश्चर्यं राजा शोकसमन्वितः ।  
 तत्याजाज्ञं च पानीयं रात्रौ तत्रैव तस्थिवान् ॥  
 नृपः स्वप्ने ददर्शाथ पुरुषोत्तमरूपधृक् ।  
 कश्चित्समागतो ब्रूते किमर्थं शोचसे वृथा ? ॥  
 गीतगोविन्दसदृशं नान्यत्काव्यं प्रियं मम ।  
 त्वत्कृतेनापि तुष्यामि भक्तस्त्वं नात्र संशयः ॥  
 परंतु गीतगोविन्दं स्वीकरोतु भवानपि ।  
 प्रख्यापयतु लोकेऽस्मिन्मम प्रीतिविवर्धनम् ॥  
 एवं पश्यन्नृपः स्वप्ने जहौ निद्रां मुदान्वितः ।  
 कृष्णं ननाम मनसा स्वापराधं क्षमापयन् ॥  
 तदारभ्य नृपो जातो जयदेवेऽतिभक्तिमान् ।  
 स्वयं तु गीतगोविन्दं प्रपठन्भक्तिपूर्वकम् ॥



प्रख्यापयामास पुनर्देशे देशे नृपोत्तमः ।  
**अथापरं प्रवक्ष्यामि तस्यैव चरितं शुभम् ॥**  
 एकदा तूत्कले देशे पुरुषोत्तमसंनिधौ ।  
 कस्मिंश्चिन्नगरे काचिच्छाकविक्रयिणी मुदा ॥  
 शरत्काले निशीथिन्यां चन्द्रिकाञ्चितदिग्दशे ।  
 गायन्ती गीतगोविन्दं वृन्ताकवनमध्यगा ॥  
 वृन्ताकं च विचिन्वन्ती विक्रयार्थमितस्ततः ।  
 गायन्ती कृष्णचरितं जयदेवविनिर्मितम् ॥  
 श्रुत्वा गानं तु भगवांस्तस्याः पश्चादितस्ततः ।  
 शृण्वन्गीतं स बभ्राम ब्रजन्ती सा यतो यतः ॥  
 एवं भक्तिवशः कृष्णो वृन्ताकविपिने हरेः ।  
 वृन्ताककण्टकैरिच्छन्नं परिधानीयमम्बरम् ॥  
 वृन्ताकानि गृहीत्वा सा मन्दिरं स्वं ययौ यदा ।  
 तदा स्वधाम संप्राप्तो निशि श्रीपुरुषोत्तमः ॥  
 प्रभाते तत्र पूजार्थमायातः पूजको हरेः ।  
 पूजासंभारमादाय द्रष्टुं राजाप्युपागतः ॥  
 श्रोद्वाप्य स कपाटं तु गत्वा देवस्य संनिधौ ।  
 स्थापयन्परिधानीयमपश्यत्खण्डशः कृतम् ॥  
 वृन्ताककण्टकैर्विद्धं किमेतदित्यचिन्तयत् ।  
 आहूय स तु राजानं दर्शयामास चाम्बरम् ॥  
 कथमेतद्भूद्राजन्परमाश्चर्यमित्यहो ।  
 मयैवागत्य च पुनः कपाटोद्घाटनं कृतम् ॥  
 न बालो नापि चोन्मत्तः कश्चिदत्रागतो निशि ।  
 कथमेतद्विजानीयां केनेदं कृतमीदृशम् ॥  
 इत्युक्त्वा पूजयित्वा तं सह राज्ञा स पूजकः ।  
 विस्मितो बहिरागत्य परं चिन्तामुपागतः ॥  
 मुहुर्मुहुश्चिन्तयानो न लेभेऽद्भुतकारणम् ।  
 तदा राजापि तत्रैव पूजकब्राह्मणेन वै ॥  
 उवाच रात्रौ श्रीकृष्णं प्रार्थयन्मनसा मुहुः ।  
 केनेदमासीद्वस्त्रस्य खण्डशः करणं विभोः ॥  
 एवं चिन्तापरौ तौ तु ल्यक्ताशनजलाबुभौ ।  
 रात्रौ सुषुपतुस्तत्र लेभाते नैव तौ सुखम् ॥  
 तदा निशावशेषे तु स्वप्ने श्रीपुरुषोत्तमः ।  
 ददृशतुरुभौ देवं तत्तद्रूपिणमागतम् ॥  
 राजानं ब्राह्मणं चापि वदन्तं मधुराक्षरम् ।  
 विषीदसि किमर्थं भो ! मद्भस्त्रच्छेदनादिना ? ॥

शृणुष्व कारणं वासो येन च्छिन्नमनेकधा ।  
 इतोऽविदूरे वृन्ताकवाट्यां काचिज्जगौ मुदा ॥  
 फलविक्रयिणी गीतगोविन्दं मम वल्लभम् ।  
 तच्छ्रोतुमगमं चाहं वाट्यां सार्धं तथा पुनः ॥  
 इतस्ततो ह्यधावं तु ततो वृन्ताककण्टकैः ।  
 खण्डशः स्फुटितं वस्त्रं सत्यमेतन्न संशयः ॥  
 मा विषादं कुरुष्वान्न नैव दोषोऽस्ति कस्यचित् ।  
 इति श्रुत्वा वचः स्वप्ने भूपतिः स च पूजकः ॥  
 उत्थाय च ततो विप्रो राजसंनिधिमागतः ।  
 राजानमुक्तवान्सर्वं स्वप्ने यद्यदवैक्षत ॥  
 श्रुत्वा राजाथ तत्सर्वं सत्यमेतदिति ब्रुवन् ।  
 उवाच स्वप्ने यद्दृष्टं राजापि स्वयमेव हि ॥  
 परस्परं प्रशंसन्तौ शाकविक्रयिणीमुभौ ।  
 जयदेवकविं चैव राजा तु ब्राह्मणः स च ॥  
 अथ राजा तु तां शूद्रीं शाकविक्रयिणीं तदा ।  
 आनाथ्य जीविकां दत्त्वा वसात्रैव पुरे सदा ॥  
 गायन्ती गीतगोविन्दं नित्यं श्रीपुरुषोत्तमम् ।  
 तोषयेति नृपस्त्राज्ञां दत्त्वा संपूज्य केशवम् ॥  
 भुक्त्वा प्रसादं देवस्य जगाम भवनं निजम् ।  
 जयदेवं ततो राजा भक्तराजममन्यत ॥  
 मुहुस्तद्दर्शनाकाङ्क्षी कविवेदम ययौ नृपः ।  
 एवं भक्तिवशः कृष्णः किं किं न कुरुते प्रभुः ॥  
 तस्मादद्यापि भक्तिर्हि नृणां सर्वार्थसाधिनी ।  
**अथापरं प्रवक्ष्यामि पद्मावत्या विचेष्टितम् ॥**  
 जयदेवस्य चरितं महादाश्चर्यमुत्तमम् ।  
 एकदा तत्र नृपतेर्भ्राता कश्चित्सगोत्रजः ॥  
 ममार कालधर्मेण तत्पत्नी सुव्रता सती ।  
 अनुगन्तुं मनश्चक्रे निश्चितं पतिदेवता ॥  
 ततो राजा ददौ सर्वं संभारमौर्ध्वदेहिकम् ।  
 स्वयं तत्र गतो राजा पुरवासिजनैर्वृतः ॥  
 तस्मिन्नेव क्षणे राज्ञीं द्रष्टुं पद्मावती ययौ ।  
 राज्ञी प्रणम्य तां प्राह सतीं द्रष्टुं किमेषि भोः ? ॥  
 इति श्रुत्वा वचो राज्ञ्याः प्राह पद्मावती सती ।  
 अहो 'पाषण्ड' इत्येष मृते पत्यौ मनस्विनी ॥  
 एवं मर्तुमुपायं यत्प्रसाधयति सुव्रता ।  
 अहं तु मन्ये भो राज्ञि पत्युर्मरणसंश्रुतम् ( तौ ? ) ॥

तत्क्षणाद्देहजे वहौ भस्मीभूता न याभवत् ।  
 का भक्तिः का च तत्प्रीतिर्व्रतं तस्याश्च किं पुनः ॥  
 इति श्रुत्वा वचस्तस्या राज्ञी विस्मयमागता ।  
 किमिदं भाषसे साध्वि ! कथमेवं भविष्यसि ? ॥  
 परीक्षा कारयिष्यामि किञ्चित्कालं प्रतीक्ष्य च ।  
 इति श्रुत्वा वचस्तस्य राज्ञी विस्मयमागता ॥  
 पद्मावत्यपि तां राज्ञीं समाभाष्य गृहं ययौ ।  
 अथैकस्मिन्दिने राजा द्रष्टुं श्रीपुरुषोत्तमम् ॥  
 जगाम जयदेवं तं पुरस्कृत्यातिभक्तितः ।  
 उवास तत्र तां रात्रिं जयदेवेन संगतः ॥  
 अथ प्रभाते संजाते यावद्राजा न चागतः ।  
 तावदेव तु सा राज्ञी कविपत्नीं समाह्वयत् ॥  
 पद्मावती समायाता राज्ञीं प्राह करोमि किम् ?  
 तां दृष्ट्वा राजपत्नी सा रुरोदाह च विह्वला ॥  
 राज्ञा सह कविस्तत्र देवं द्रष्टुं गतः किल ।  
 तत्राकस्माद्विना दुःखं पतिस्ते देहमत्यजत् ॥  
 तद्दुःखवशगो राजा नायाति स्वगृहं पुनः ।  
 अमी समागता भृत्याः कथयन्तीदमप्रियम् ॥  
 इति श्रुत्वा वचस्तस्या राज्ञ्याः पद्मावती सती ।  
 अहो किमिदमित्युक्त्वा तूष्णीं तस्थौ क्षणार्धतः ॥  
 निपपात पृथिव्यां सा गतासुरभवत्तदा ।  
 अथ राज्ञी समागत्य हाहाकारं मुहुर्मुहुः ॥  
 कुर्वन्ती स्वयमेवार्ता तामुत्थाप्य पतिव्रता ।  
 नोत्तस्थौ तां मृतां ज्ञात्वा राज्ञी शोकसमाकुला ॥  
 भयार्ता विललापाथ गर्हयन्ती निजां क्रियाम् ।  
 अथ तत्र गताः सर्वे राजदाराः समन्ततः ॥  
 चुक्रुशुः शोकसंतप्ताः किं जातमिति चाब्रुवन् ।  
 अथ राजापि कविना समायातोऽतिविस्मितः ॥  
 श्रुत्वा कोलाहलं स्त्रीघ्नं ययावन्तःपुरं स्वकम् ।  
 जयदेवेन सार्धं च तत्र गत्वा ददर्श ह ॥  
 पद्मावतीं मृतां भूमौ राजा त्वाह प्रियां प्रति ।  
 किं जातमस्या येनेयं मृता कस्मात्कविप्रिया ? ॥  
 श्रुत्वा राज्ञी नृपवचो भीता प्राह कृताञ्जलिः ।  
 मम दुश्चरितं नाथ ! क्षम्यतां कथयामि ते ॥  
 तव भ्राता मृतः पूर्वं तत्पत्नी सा तमन्वगात् ।  
 तां दृष्ट्वा प्राह मामेषां कोऽयं पाखण्ड इत्यहो ॥

मृते पत्यौ तत्क्षणात्तु भस्मसादभवन्न या ।  
 तस्या वृथा व्रतं प्रीतिरित्येवं मम निश्चयः ॥  
 इति श्रुत्वा वचस्तस्याश्चिकीर्षन्ती परीक्षणम् ।  
 अवदं ते पतिः साध्वि ! मृतोऽकस्मादिति श्रुतम् ॥  
 तच्छ्रुत्वैव पपातोर्व्या मृता तत्क्षणमेव हि ।  
 इदानीं त्वमिहायातः कविना सह संगतः ॥  
 अतः परं यत्कर्तव्यं तत्कुरुष्व मम प्रभो !  
 इति श्रुत्वा वचस्तस्या राजा प्राहातिविस्मितः ॥  
 वृथेयं घातिता देवि ! त्वया पद्मावती सती ।  
 निवत्स्यति कथं गेहे जयदेवोऽनया विना ? ॥  
 अतस्त्यक्ष्याम्यहमपि त्वां यथेच्छं ब्रजाधुना ।  
 घातने स्त्रीवधो मे स्यादवध्या हि स्त्रियो नृणाम् ॥  
 इति राजवचः श्रुत्वा जयदेवोऽब्रवीद्वचः ।  
 राजन्ननपराधेयं महिषी तव सुव्रता ॥  
 न त्यागमर्हत्येषा वै नैवं ब्रूहि ममाग्रतः ।  
 कौतुकेन मृषावाक्यं भवत्येव न संशयः ॥  
 वाङ्मात्रेण न तत्रास्ति पातकं कस्यचिन्नृप ।  
 किं च क्षणं जगन्नार्थं स्मर त्वं सुमना भव ॥  
 भजेऽहमपि तं देवं कल्याणं स करिष्यति ।  
 इत्युक्त्वा जयदेवस्तु वाद्यमादाय सर्वशः ॥  
 प्रिये ! चार्विति यत्स्लोक्तं गीतं तत्परमानसः ।  
 जगौ ततः क्षणादेव पद्मावत्याः कलेवरम् ॥  
 संचचाल ततः सर्वे विस्मयोत्फुल्ललोचनाः ।  
 साधु साध्विति च प्रोचुः कंचित्कालं व्यतीत्य सा ॥  
 समुत्थाय जगौ पत्या सार्धं तु पश्यतां नृणाम् ।  
 ततो राजा जहर्षाथ राज्ञी चापि पुनः सतीम् ॥  
 प्रणनाम मुहुर्भक्त्या क्षम्यतामिति भाषिणी ।  
 ततः प्रसन्नः स कविः स्नात्वा भुक्त्वा नृपाज्ञया ॥  
 स्वगृहं प्रययौ हृष्टः पद्मावत्या महोत्सुकः ।  
 एवं भगवतो भक्तिमृतसंजीविनी नृणाम् ॥  
 अद्यापि वर्तते लोके निश्चयोऽपेक्षितः किल ।  
 इति श्रीभगवद्भक्तिमाहात्म्ये जयदेवचरितं  
 नाम चत्वारिंशः सर्गः ॥

अपरं शृणु वक्ष्यामि कवेः सुचरितं महत् ।  
 जयदेवसमः साधुर्न भूतो न भविष्यति ॥  
 सर्वभूतसुहृदलोके सममात्मसमं पुनः ।  
 पश्चात्प्रारब्धभोगस्तु मनुते कर्मबन्धनम् ॥

एकदा स क्वचिद्भ्रामे निमन्त्रणवशाद्गतः ।  
 तत्र संमानितः शिष्यैर्वेङ्गालंकरणादिभिः ॥  
 भोजयित्वा सुवर्णानि दत्त्वा प्रातर्विसर्जितः ।  
 आगच्छद्विपिने मार्गे चिन्तयन्पुरुषोत्तमम् ॥  
 ततः खड्गधरास्तत्र लुण्टाकाः समुपागताः ।  
 चत्वारो निर्दयास्त्रीत्राः कालान्तकयमोपमाः ॥  
 तान्दृष्ट्वा जयदेवस्तु धनलोभाज्जिघांसतः ।  
 उपायमकरोत्तत्र प्राणत्राणाय केवलम् ॥  
 तानुवाच कविः प्रेम्णा वत्सा ? यूयं क्व गच्छथ ? ।  
 पुरुषोत्तमपुरीं याम इत्युक्तस्तैः पुनः स तु ॥  
 उवाच तान्मधुरया वाचा भद्रमभूदिह ।  
 मयापि तत्र गन्तव्यं भवद्भिः साकमेव हि ॥  
 परं तु वृद्ध एकाकी गृहीत्वैतद्जनानि भो ।  
 गन्तुं न शक्तो यूयं चेद्धनमेतत्प्रगृह्य च ॥  
 गच्छताद्य मया सार्धं तदा मे गमनं भवेत् ।  
 इत्युक्त्वा तानि वस्त्राणि सुवर्णानि च सर्वशः ॥  
 तेभ्यो दत्त्वा सुखं मेने प्राणत्राणं मुदान्वितः ।  
 शनैः शनैस्ततः पश्चात्ततः सोऽप्यगमत्कविः ॥  
 गृहीत्वैतानि वस्तूनि सुखं गच्छन्त्वमी पुनः ।  
 यास्यामि स्वगृहं दैवान्महारिष्टाद्विमोचितः ॥  
 अन्यथा माममी लोभाद्भातयेयुर्न संशयः ।  
 इत्येवं चिन्तयन्तं तं जयदेवं शनैः शनैः ॥  
 गच्छन्तं पुरतश्चौरा दीर्घनादैः समाह्वयन् ।  
 अहो शीघ्रं समागच्छ गृहाणेदं निजं धनम् ॥  
 त्वं तु गन्तुं न शक्नोषि दूरं गन्तव्यमस्ति नः ।  
 इति श्रुत्वा वचस्तेषां जयदेवोऽतिशङ्कितः ॥  
 किं करिष्यन्त्यमीत्येत(न्मनसाच्चि)चिन्तयत् पथि (? )  
 तावत्ते मन्त्रयामासुरयं धूर्तोऽस्ति वै द्विजः ॥  
 अस्माभिरेव वस्तूनि प्रापयिष्यति नः पुनः ।  
 घातयिष्यति गलायं स्वग्रामे नात्र संशयः ॥  
 तस्मादेनं निहत्याथ गमिष्यामो न चान्यथा ।  
 एवं केनचिदुक्ते च तन्मध्ये कोऽप्यभाषत ॥  
 अहो किं मारणेनास्य बद्धा संस्थाप्यतां क्वचित् ।  
 इत्युक्त्वा जयदेवं तु गृहीत्वा तेऽतिनिर्दयाः ॥  
 हस्तौ पादौ तथैकत्र बद्ध्वा चिक्षिपुरन्यतः ।  
 पुनस्तन्मध्येतः कोऽपि महादुष्टोऽतिनिर्दयः ॥

खड्गेन पाणिपादं तद्दुष्टं चिच्छेद यत्नतः ।  
 ततस्ते गन्तुमनसश्चौरा जग्मुर्यदृच्छया ॥  
 जयदेवोऽपि प्रारब्धभोगोऽयमित्यमन्यत ।  
 विन्तयानो जगन्नाथं तत्रारण्ये क्षुधार्दितः ॥  
 अथ तत्रैत्य नृपतिर्भृगयां पर्यटन्वने ।  
 एकाकी हयमारूढो धावन्तं मृगमन्वगात् ॥  
 राजा तत्राजगामाथ जयदेवसमीपगम् ।  
 मृगं दृष्ट्वा न विव्याध जयदेवेन शङ्कितः ॥  
 आरोप्य शिबिकायां तमानिनाय निजं पुरम् ।  
 तत्र पद्मावतीं साध्वीमानाद्य नृपतिस्तदा ॥  
 सेवयामास सर्वैश्च जयदेवं नृपोत्तमः ।  
 ततो राजा प्रतिदिनं जयदेवदिदृक्षया ॥  
 जगाम तद्गृहं तस्य तदातिथ्यं चकार सः ।  
 एवं गतेषु कालेषु कियत्सु च ततः कविः ॥  
 समाजग्मुस्तु ते चौरा मुद्रामात्रविभूषिताः ।  
 साधुवेषधरास्ते तमुपकारं दिदृक्षवः ॥  
 आगच्छन्तो भगवतो गृहमायान्वसंशयम् ।  
 पद्मावतीं समाहूय पाद्याद्यैस्तानपूजयत् ॥  
 ततस्तान्भोजयित्वा तमाजुहाव नृपं कविः ।  
 राजा तत्रागतस्त्वं च जयदेवोऽभ्यभाषत ॥  
 पुरस्कृत्य च तान्दुष्टानदुष्टेनान्तरात्मना ।  
 राजन्नेते गुरुसमा महान्तः शास्त्रपारगाः ॥  
 एतेभ्यो देहि वित्तानि पात्रमेते न संशयः ।  
 इति श्रुत्वा ततो राजा रत्नानि विविधानि च ॥  
 वस्त्राण्याभरणादीनि ददौ परमभक्तितः ।  
 गृहीत्वा तद्धनं ते वै यथेष्टं गन्तुमुद्यताः ॥  
 तदा प्राह नृपं भूयो जयदेवोऽतिहर्षितः ।  
 अहो मार्गं कियद्दूरं वनमत्यन्तभीषणम् ॥  
 तस्य संतारणार्थाय भृत्यं तेभ्यो नियोजय ।  
 वनाद्दहिरिमान्कृत्वा पुनरायातु मेऽन्तिकम् ॥  
 इति श्रुत्वा ततो राजा पदातीन्पञ्च तान्प्रति ।  
 नियोजयामास तदा ते जग्मुस्तैः सहाद्भुतम् ॥  
 ततो सर्वनगैस्ते ( ? ) तु तरुच्छायामुपाश्रिताः ।  
 राजभृत्याः कथाशेषे तानूचुश्च विनीतवत् ॥  
 अहो कवेर्भवन्तः के तद्भूत कृपया मुदा ।  
 युष्मदर्थं तु भक्त्या यद्राजानं प्रार्थयत्कविः ॥

इति श्रुत्वा वचस्तस्य राजभृत्यस्य ते खलाः ।  
 कञ्चुः प्रशस्य ते सर्वे शृणु कारणमत्र भो ॥  
 कर्नाटराजनिकटे वयं भिक्षाशिनः स्थिताः ।  
 तत्रायमपि चायातो धनार्थी काव्यकृद्विजः ॥  
 तथैकस्य गृहे चौर्यं चकारायं द्विजाधमः ।  
 धनिकेन गृहीत्वाथ प्रापितो राजसंनिधौ ॥  
 राजानं प्राह धनिको नायं विप्रकुलोद्भवः ।  
 चौरोऽयं नित्यचौर्येण कदापि पतितः प्रभो ॥  
 इदानीं मद्गृहे भृत्यैर्धृत्वा नीतस्तवान्तिके ।  
 इति श्रुत्वा ततो राजा चाण्डालाय समार्पयत् ॥  
 गृहीत्वैमं दुरात्मानं मम राज्याद्बहिष्कुरु ।  
 अन्यराज्ये तु प्रापय्य जहि खड्गेन पापिनम् ॥  
 इत्याज्ञां शिरसा कृत्वा चाण्डालस्तं प्रगृह्य च ।  
 गच्छंश्च प्रार्थितो भूयो द्रव्येणापि वशीकृतः ॥  
 अस्माभिरुक्तो नायं भो बन्धो युष्माभिरेव च ।  
 देशान्तरमवश्यं तु प्रापयित्वाङ्गुलिद्वयम् ॥  
 छित्त्वा यान्तु नृपद्वारं प्रत्ययार्थं प्रदृश्यताम् ।  
 इत्येतदुक्तं स्त्रीकृत्य नीत्वा तं राज्यतो बहिः ॥  
 अत्र राज्ये वने कापि च्छित्त्वा तत्पाणिपादकम् ।  
 राज्ञे प्रदर्शयामासुरिति यातं पुरा स्म भो ॥  
 ततोऽस्मानर्चयामास राज्ञः स्मृत्वात्मरक्षणम् ।  
 इति तेषां कथयतां तुमुलः खेऽभवद्भुनिः ॥  
 संपपाताशनिघोरं तेषां मूर्धसु तत्क्षणात् ।  
 ततस्ते राजभृत्यास्तु दृष्ट्वा तन्महदद्भुतम् ॥  
 क्षणात्तूर्ण्णीं स्थिताः सर्वे संज्ञां संप्राप्य ते पुनः ।  
 तत्र श्रुत्वा नृपं यान्तं जयदेवस्य मन्दिरे ॥  
 तत्रैव ते गताः सर्वे गृहीत्वा धनसंचयम् ।  
 राजानं प्रणिपत्योचुस्ते बद्धकरसंपुटाः ॥  
 राजंस्ते साधवोऽरण्ये मृता वज्रापघाततः ।  
 वस्त्रादिकं गृहीत्वा तु वयमेव समागताः ॥  
 इति श्रुत्वा ततो राजा किं जातमिति चाब्रवीत् ।  
 ततस्ते निजप्रश्नादि वज्रपातान्तमब्रुवन् ॥  
 श्रुत्वाथ जयदेवस्तु हाहा कृत्वा मुहुर्मुहुः ।  
 रुरोद पद्भ्यां हस्ताभ्यां छिन्नाभ्यां ताडयन्महीम् ॥  
 तत्क्षणाज्जयदेवस्य पाणिपादं तु पूर्ववत् ।  
 प्रादुर्बभूव सर्वेषां पश्यतां नात्र संशयः ॥

असतां तादृशानां तु मृत्युं श्रुत्वा तु दुःखितः ।  
 रुरोद च्छन्नना तस्मान्तुतोष पुरुषोत्तमः ॥  
 ददौ हस्तौ च पादौ च किमाश्चर्यमिदं हरेः ।  
 अथ राजातिचिन्तार्तो जयदेवं प्रणम्य च ॥  
 पप्रच्छ किमिदं चित्रं ब्रूहि मत्कृपया द्विज ! ।  
 उवाच जयदेवस्तं वृत्तान्तं पूर्वतः स्वकम् ॥  
 चौराणां च यथातत्त्वं ततो राजा मुमोद ह ।  
 तुष्टाव जयदेवं तं धन्योऽसि लत्समो न वै ॥  
 दृष्टः श्रुतो वा लोकेऽस्मिन्मित्रशत्रुसमः पुमान् ।  
 धन्योऽहमतिनीचोऽपि लत्संसर्गाच्च संशयः ॥  
 इत्यादिवचसा राजा स्तुत्वागत्य स्वमन्दिरम् ।  
 आश्चर्यं पुत्रदारेभ्यो मन्त्रिभ्यः प्रोक्तवान्स्वयम् ॥  
 अथ कालेन कियता जयदेवो जरां गतः ।  
 तथापि नित्यकर्मादि न तत्याज कदाचन ॥  
 गङ्गास्नानव्रतं तस्य नित्यसंकल्पितं पुरा ।  
 एकदा कृतशौचादिश्वलितो जाह्ववीतटम् ॥  
 स्नानमार्गे जराक्रान्तो विशश्राम क्वचित्क्वचित् ।  
 गत्वा कथंचिद्गङ्गायां स्नात्वा पीत्वा जलं पुनः ॥  
 आगच्छन्पथि बभ्राम निपपात मुमूर्च्छं च ॥  
 ततस्ते पथिकाः सर्वे सिषिचुस्तं च वाससा ॥  
 छायां चक्रुस्ततो राजा स्नात्वा तत्राजगाम ह ।  
 दृष्ट्वा तं जयदेवं तु तामवस्थामुपागतम् ॥  
 आरोप्य शिबिकायां तु प्रापयामास मन्दिरम् ।  
 स्वयमागत्य च पुनः कृताञ्जलिरुवाच तम् ॥  
 अहो जीर्णतरं चेदं शरीरं ते महामते ! ।  
 मया हि पादचारेण स्नातुमद्यागतं पुनः ॥  
 ददामि शिबिकां तुभ्यं कुरुष्व मम भाषितम् ।  
 इति श्रुत्वा तु राजानं जयदेव उवाच सः ॥  
 ममैव शिबिका राजन् ! संरक्ष भवनेऽधुना ।  
 पादाभ्यामेव गत्वाहं स्नास्यामीति व्रतं मम ॥  
 यथा शक्तिस्ततो यामि मा कुरुष्वाम्रहं पुनः ।  
 इति श्रुत्वा ततो राजा जगाम भवनं स्वकम् ॥  
 संपूज्य देवतां भुक्त्वा राजकार्यपरोऽभवत् ।  
 अथ तस्यां तु रात्र्यां वै राजमान्यः पुरोहितः ॥  
 राजादृता महान्तो ये तत्र ग्रामे द्विजाः स्थिताः ।  
 ते सर्वे ददृशुः स्वप्ने जयदेवोऽपि चाद्भुतम् ॥



शुक्लाम्बरधरा काचिच्छुक्ला मकरवाहना ।  
 पद्महस्तारविन्दाक्षी समागत्याब्रवीदिदम् ॥  
 अहं भागीरथी देवी प्रातरादिनिरन्तरम् ।  
 जयदेवस्य वाप्यां वै निवसिष्याम्यसंशयम् ॥  
 जानीहि प्रत्यहं तत्र पद्ममेतन्मया सह ।  
 आविर्भविष्यति जले द्रष्टव्यं भवता पुनः ॥  
 अयं तु जयदेवो मे भक्तोऽतीव प्रियः सदा ।  
 नैतस्य व्रतभङ्गोऽस्ति वाप्यां स्नानं करोत्यम् ॥  
 लयापि बोधनीयः स नान्यथा मम भाषितम् ।  
 किं चान्यः प्रलयस्तत्र प्रोच्यते तन्निशामय ॥  
 जयदेवेन सार्धं तु गलत्कुष्ठोऽपि तत्र चेत् ।  
 कुष्ठरोगात्प्रमुच्येत स्नातः सप्तदिनादपि ॥  
 एवं स्वप्नं प्रपश्यन्तः प्रबुद्धास्ते समागताः ।  
 एकाग्रे स्वप्नमूर्चुर्वै कथां कृत्वा परस्परम् ॥  
 नृपोऽमाल्यैर्ग्रामवृद्धैर्जयदेवस्य मन्दिरम् ।  
 समागत्याब्रवीत्सर्वं जयदेवाय भूपतिः ॥  
 श्रुत्वा तज्जयदेवस्तु निजस्वप्नं स्मरन्हृदि ।  
 नृपादीन्प्राह धन्या वै भवन्तो नात्र संशयः ॥  
 यैर्दृष्टा जाह्नवी देवी स्वप्ने श्रीरिव रूपिणी ।  
 किमाश्चर्यं भवद्भिर्यद्दृष्टं स्वप्नेऽतिदुर्लभम् ॥  
 जगन्मान्या जगन्माता जगद्गुद्धारकारिणी ।  
 आगमिष्यति वाप्यां सा सत्यमेतन्न संशयः ॥  
 इत्युक्त्वा नृपतिस्तूष्णीं सामाल्यः सपुरोहितः ।  
 सदारस्तत्र स्नानीयं गृहीत्वा समुपाययौ ॥  
 जयदेवोऽपि पूजार्थमर्घादीन्परिकल्प्य च ।  
 जगाम तत्र वाप्यां तु स्नातुं पद्मावतीयुतः ॥  
 तत्र वापीसमीपे तु गत्वा ते तु नृपादयः ।  
 जयदेवं पुरस्कृत्य सर्वे तत्रावतस्थिरे ॥  
 जयदेवोऽथ स्नानीयं मन्त्रं भक्त्या पठञ्जले ।  
 प्रविवेश तदा गङ्गा तत्र प्रादुर्बभूव ह ॥  
 ऊर्मितं तज्जलं जातं दुग्धकुन्देन्दुनिर्मलम् ।  
 तादृशी सिकता जाता यथा गङ्गासरित्स्थिता ॥  
 प्रादुर्बभूव पद्मं तज्जले दृष्ट्वातिहर्षिताः ।  
 राजा च जयदेवश्च तथान्ये ये समागताः ॥  
 तुष्टुवुस्तां जनास्तत्र गङ्गां त्रिपथगामिनीम् ।  
 जयदेवोऽपि हर्षाश्रुपरिक्लिन्नहृद्गम्बुजः ॥

स्नात्वा पाद्यादिभिश्चैव पूजयामास भक्तितः ।  
 तस्मिन्सप्तदिनं तत्र दिव्यदेही बभूव सः ॥  
 एवमन्येऽपि ये तत्र यं यं कृत्वा मनोरथम् ।  
 ज्ञानपूजादिकं चक्रुरापस्तेऽखिलमीप्सितम् ॥  
 इत्येतज्जयदेवस्य माहात्म्यं कथितं मया ।  
 यः पठेच्छृणुयादेतत्तस्य भक्तिर्दृढा भवेत् ॥  
 कामी कामानवाप्येत जगन्नाथप्रसादतः ।  
 उत्तमां गतिमाप्नोति दुर्लभामपि योगिनाम् ॥

इति श्रीभगवद्भक्तिमाहात्म्ये जयदेवचरितं नामैकचत्वारिंशः सर्गः ॥” । इति ।

श्रीयुतमहामहोपाध्यायश्रीदुर्गाप्रसादपण्डितैः काव्यमालायां प्रकाशितायाः श्रीगोवर्धनाचार्यप्रणीतार्यासप्तशत्याष्टिप्पणे जयदेवकविसमयो युक्त्या निर्णीतः । तथा हि—‘जयदेवकविश्च वङ्गदेशाधिपस्य बलालसेनसूनोर्लक्ष्मणसेनस्य सभायामासीदिति श्रीसनातनगोस्वामिनां मतम् । ‘गोवर्धनश्च शरणो जयदेव उभापतिः । कविराजश्च रत्नानि समितौ लक्ष्मणस्य च ॥’ इत्ययं श्लोको लक्ष्मणसेनसभागृहद्वारोपरि शिलायामुत्कीर्णं आसीत् । तस्माद्गोवर्धनजयदेवादयः सर्वेऽपि लक्ष्मणसेनसभायामासन्निति केचित् । लक्ष्मणसेनश्च ख्रिस्तसंवत्सरस्यैकादशशतकसमाप्तिपर्यन्तं वङ्गदेशं पालयामासेति केचिदितिहासविदः’ इति । अतो जयदेवकविजीवनसमयोऽपि ख्रिस्तसंवत्सरस्यैकादशशतक आसीदिति फलितार्थः ।

जयदेवकविकृतो गीतगोविन्दकाव्यादन्यः कोऽपि ग्रन्थो लोके न कापि श्रुतो नापि प्रसिद्धः । प्रसन्नराघवनाटककर्ता जयदेवस्तु कौण्डिन्यगोत्रोद्भवः सुमित्राकुक्षिजन्मा महादेवतनयः । शृङ्गारमाधवीयचम्पूप्रणेता जयदेवश्च अज्ञातपितृनामादिकः कृष्णदासेत्युपपदवान् । अत उभावप्येतौ गीतगोविन्दकाव्यप्रणेतुर्जयदेवाद्भिन्नाविति सुविशदमेतत् ।

गीतगोविन्दकाव्यस्य ‘उन्मीलनमधुगन्धलुब्ध’ ( १।३।११ ) इत्यादिपर्यं ख्रिस्तवर्षीयचतुर्दशशतकमुसङ्गवेन वङ्गदेशीयेन श्रीविश्वनाथकविराजेन स्वकृतसाहित्यदर्पणाख्यग्रन्थस्य दशमपरिच्छेदे वृत्त्यनुप्रासोदाहरणतयोपन्यस्तं दृश्यते । एतेन तत्कालीना विद्वांसोऽपि गीतगोविन्दकाव्यं सत्काव्यतया स्वीचक्रुरिति ज्ञायते ।

१ काव्यमालायां प्रकाशितस्य आर्यासप्तशतीग्रन्थस्य प्रथमवृष्टस्यष्टिप्पण्यां द्रष्टव्यम् ।  
 २ प्रसन्नराघवनाटकप्रस्तावनायां ‘विलासो यद्वाचां’ इत्यादि तथा, ‘लक्ष्मणस्यैव’ इत्यादिश्लोकद्वयं द्रष्टव्यम् । ( निर्णयसागरमुद्रितपुस्तकस्य पृ० ५ ) ।

३ शृङ्गारमाधवीयचम्पादौ मङ्गलचरणश्लोके द्रष्टव्यम् । इयं चम्पूः नाद्यापि कापि मुद्रयित्वा प्रकाशिता च । अस्या हस्तलिखितमपूर्णपुस्तकमेकं मया दृष्टमासीत् ।

अत्र प्रकाशितयोष्टीकयोर्मध्ये प्रथमा तावद्रसिकप्रियाख्या श्रीकुम्भचपतिवि  
चिता । अस्या आदर्शपुस्तकद्वयमस्मत्सुहृत्तमैः महामहोपाध्यायश्रीमहुर्गाप्रसाद  
ण्डितैः कतिपयसंवत्सरेभ्यः पूर्वं मदभ्यर्थनयैव मन्त्रिकटे प्रेषितमासीत् । लेख  
प्रमादप्रचुराभ्यां निरुक्तादर्शपुस्तकाभ्यां यथामति संशोध्य प्रकाशितेयं टी  
रसिकमनोविनोदनाय । एतद्वीकाकर्ता श्रीकुम्भचपतिस्तु संप्रति लोके 'मेवाड' इ  
नाम्ना प्रसिद्धे मेदपाटदेशे राज्यं चकारेति टीकावतरणिकात् एव ज्ञायते । अ  
राज्यसमयस्तु ख्रिस्तसंवत्सरस्य चतुर्दशशतकस्य प्रथमपाद आसीदितिहासतो  
वगम्यते ।

अत्र प्रकाशिता द्वितीया टीका रसमञ्जर्याख्या तु महामहोपाध्यायश्रीदिनेश्व  
रभूजेन महामहोपाध्यायश्रीशंकरमिश्रेण संप्रत्यज्ञातकुलादिविशेषणस्य श्रीशालि  
याभिधानस्य पुरुषस्याज्ञया विरचितेति टीकापुष्पिकातो ज्ञायते । एतद्वीका  
आदर्शपुस्तकमेकमस्मत्सुहृद्द्वरैः श्रीमद्भिः पणशीकरोपाह्वैर्वासुदेवशास्त्रिभिर्मह  
प्रयत्नेन संपादितम् । तदनुरोधेन च संशोध्य प्रकाशितेयमपि टीकात्र बा  
ण्योगितया ।

एतत्पुस्तकस्य मुद्रितपत्रसंशोधनकर्मणि प्रथमं श्रीमद्भिर्वासुदेवशास्त्रिभिः किं  
त्साहाय्यं कृतम् । किंतु अग्रे मानुषस्वभावसुलभशरीरास्वास्थ्यवशात्स्वदेशं प्र  
यातेषु तेषु निरुक्तसंशोधनकर्म मय्येवापतत् । अतः प्रमादाद्यत्किञ्चिद्भयूनम  
दृश्येत तत्परमदयालुभिः सुधीभिः क्षन्तव्यमिति सविनयं प्रार्थयति—

विद्वदनुचरः

तेलङ्गोपाख्यो रामकृष्णसूनुर्मङ्गेशशर्मा ।



## उपोद्धातः

—०५८०—

आसीत् प्राङ्मालवीयावनितलवनिताभूषणे तिन्दुबिद्व-  
 ग्रामे सर्वद्विपूर्णे द्विजवरतिलको शेषरत्नाकराख्यः ।  
 तत्पुत्रः पारिजातः सकलगुणनिधिः सत्कवेश्चक्रवर्ती  
 तस्माद्विद्याधरोऽभूत् सुरगुरुसदृशो विष्णुभक्तो वरिष्ठः ॥ १ ॥  
 यथार्थनामा विविधागमज्ञो वेदान्तवित्काव्यकलासु दक्षः ।  
 समस्तविद्यासु विशारदोऽसौ नैयायिको नाटकनीतिवेत्ता ॥ २ ॥  
 तस्यात्मजश्चाहचरित्रचित्रचमत्कृताखण्डमहीतलोऽभूत् ।  
 यस्याध्वरे देवगणाः स्वभागान् साक्षादगृह्णन् पुरुहूतमुख्याः ॥ ३ ॥  
 तत्पुत्रो जयदेव एव जगतामाराध्य उद्यन्मतिः  
 श्रौतस्मार्तविचारसारचतुरः श्रीमान् सुभक्तो हरेः ॥  
 साहित्येषु कृतश्रमः कविवरो धर्मार्थकामाधिको  
 दाता सिद्धिसमृद्धिसाधनपटुः कौण्डिन्यगोत्रोऽभवत् ॥ ४ ॥  
 द्वे भार्ये विजया जयेति ललनारत्ने रमाभे उभे  
 तस्याऽऽस्तामुरुगायकीर्तनकलाकौशल्यदक्षा जया ॥  
 नाम्ना साऽप्यपरेण लोकचिदिता पद्मावतीत्युच्यते  
 पत्युः प्रेमरसाधिकाऽतिसुभगा लावण्यलीलावती ॥ ५ ॥  
 शुद्धे सद्रंशजाते सकलगुणभृते प्रेयसी (?) प्राप्य पुण्ये  
 यः स्वात्मानं कृतार्थं सफलमपि निजं जन्म मेने कवीन्द्रः ॥  
 स्थाप्याऽस्यां गेहकृत्यं निपुणमतिरसावाप नैश्चिन्त्यमर्थ-  
 व्यापारापारभारो धुरमपि च धुरं क्षिप्य तन्मूर्ध्नि सर्वम् ॥ ६ ॥  
 पद्मावत्यतिसुन्दराऽतिचतुरा जाल्याऽधिका पद्मिनी  
 गान्धर्वोदितगीतवाद्यकुशला विज्ञानपारङ्गमा ॥  
 शृङ्गारैकपरायणा रसकलाभावैकनिष्ठा सती  
 साध्याचारपतिव्रताऽतिविमला पत्युर्मनोहारिणी ॥ ७ ॥  
 भर्तुस्तोषणतत्पराऽतिचतुरा त्रैलोक्यसंक्षोभिणी  
 दिव्यस्त्रीरिव कामकेलिकुशला मोदावहा योगिनाम् ॥

1 उपोद्धातेऽयं दीपिकाटीकाकृता गोपालेन प्रणीय स्वटीकावसाने निविष्ट  
 आसीदित्यनेनैवोपोद्धातेन स्फुटं भवति । टीकेयं १५८० विक्रमसंवत्सरे प्रणीतासीदिति  
 टीकाकृतप्रशस्तितोऽवगम्यते । 2 अत्रैकः श्लोको लुप्त इत्यर्थतः प्रतीयते, 'तस्यात्मजः'  
 इत्यस्यामे जयदेवपितुर्भोजदेवस्य नामनिर्देशविरहात् ।

सोऽपि श्रीजयदेवपण्डितवरो भोगप्रयोगप्रभु-  
 र्यो वात्स्यायनकामशास्त्रचतुरः स्त्रीणां प्रियोऽनङ्गवत् ॥ ८ ॥  
 ताभ्यां रेमे बहूनि स्मरभरचतुरो हायनान्यष्टषष्टिः  
 प्रासज्ज्ञानो विवेकोदयविमलमना भुक्तभोगो विरागी ॥  
 सोऽभूत् कालेन शुद्धः कृतसुकृतशतोद्भूतदुर्मोहदोषो  
 मोक्षार्थी भूमिपीठं सकलमपि धियालोक्य सम्यग्विचार्य ॥ ९ ॥  
 सद्यो मुक्तिप्रदं किं मुनिजन(प?) शुनां पापपुण्यान्वितानां  
 ध्यात्वेत्थं निश्चिकायाभवपदमनिदं प्रेक्ष्य विज्ञानदृष्ट्या ॥  
 भूवैकुण्ठं विदित्वा सुदृढतरमतिः क्षेत्रमानन्दवाटी-  
 मध्ये वाराणसीति त्रिपुरतनुहराधिष्ठितं श्रीभवान्या ॥ १० ॥  
 पञ्चक्रोशप्रमाणं त्रिपथगतदिनीतीर आस्ते चित्तं  
 स्थानं विश्वेश्वरस्य प्रियतमममरालभ्यमाकाङ्क्षयमार्यैः ॥  
 शूलाग्रारोपितं यन्निभुवनगुरुणा क्रूरकल्पान्तकाले  
 नाशं नामोत्प्लेषं कलिमलरहितं पालितं भैरवेण ॥ ११ ॥  
 यत्र श्रीमणिकर्णिका तनुभृतां प्राणप्रयाणोत्सवे  
 तत्तीरावनिशायिनां श्रुतिपुटे मन्त्रोत्तमं तारकम् ॥  
 विश्वेशो जपति द्रुतं परगुरुर्मोहान्धकारापहा-  
 स्ते मुक्ताः स्थिरतीव चित्रमधुना प्रत्यक्षमेतत्स्फुटम् ॥ १२ ॥  
 यत्रान्नपूर्णाऽभिमतार्थदात्री सर्वार्तिहन्त्री त्रिजगत्सवित्री ॥  
 सुखादुपूर्णादनपाणिपात्री क्षुच्छान्तिकर्त्री फलसाधयित्री ॥ १३ ॥  
 महाश्मशानं यमुदाहरन्ति भूपीठवैकुण्ठपदं विशिष्टम् ॥  
 अनन्तविद्याप्रभवैकखानिः सायुज्यमोक्षद्रुमजन्मभूमिः ॥ १४ ॥  
 अपुनर्भवरत्नरोहणाद्रिश्वरमजन्मसुखानुभूतिसिन्धुः ॥  
 सचराचरविश्वपावनी या जयति सा त्रिपुरारिराजधानी ॥ १५ ॥  
 यत्र साधनचतुष्टयोद्भवः शीघ्रमेव भवतीति निश्चितम् ॥  
 स्वात्मतत्त्वमुपदिश्य तारकं ब्रह्मभावमभयं नयत्यजः ॥ १६ ॥  
 गिरिसुतापतिरत्र मन्त्रराजं जपति दक्षिणकर्णखान्तराले ॥  
 गमयति द्रुतमात्मतनौ लयं परमकारुणिको हि जगद्गुरुः ॥ १७ ॥  
 नातः परतरं क्षेत्रं त्रिषु लोकेषु विद्यते ॥  
 जन्तुनिर्मुक्तिसोपानं प्रपञ्चानर्थनाशनम् ॥ १८ ॥  
 ये कार्शीं न निषेवन्ति वञ्चितास्ते नरा भुवि ॥  
 चाण्डालपण्डितानां च गतिर्यत्र भवेत्समा ॥ १९ ॥  
 याम्याद्यपाशान्विच्छिद्य शीघ्रं वाराणसीं पुरीम् ॥  
 यत्र नो यमदूतेभ्यो न मनाक् कापि भीर्भवेत् ॥ २० ॥

इत्थं व्यवस्य जयदेवकवीन्द्रवर्यः

सम्यग्विधाय हृदि निश्चयमादरेण ॥

काशीं पुरीमभिससार सभार्य आरात्

कोशान्वितः सपरिवारगणैः सुहृद्भिः ॥ २१ ॥

तत्रावासीत् कतिपयसमाः सख्यमासाद्य सम्यक्

स्नेहाधिक्यादनुजसदृशं काशिराजेन सार्धम् ॥

तावन्योन्यं नरपतिकवी एकशय्यासनस्थौ

नानाक्रीडावितरणरतौ सद्विहारैकनिष्ठौ ॥ २२ ॥

ऐश्वर्यासौ तुल्यभूषावतंसौ वासोऽलंकारान्वितौ यानसंस्थौ ॥

निस्यं सन्तौ साहचर्यं विधायार्शुष्टौ नास्तां तौ क्षणार्धं वनेऽपि ॥ २३ ॥

जयदेवस्य सामर्थ्यात् माहात्म्यं प्रोच्यते कियत् ।

कवेरलौकिकी शक्तिर्दृष्टा प्रत्यक्षतो बुधैः ॥ २४ ॥

अनावृष्टिरत्यन्तघोरा पुरासीद्यदा दैवयोगात्प्रजाः क्षुत्परीताः ॥

समभ्यर्च्यार्धिभ्योनिं हरिं शंभुमर्कं गणेशं च दुर्गां प्रणम्येदमूचुः ॥ २५ ॥

महेन्द्रं दिशध्वं महद्वृष्टिहेतोः स्तुवन्तो यथार्थं सुरान्सूक्तवर्यैः ॥

वर्यं स्वामिनोऽत्यन्तदुःखार्दिता भोरवृष्ट्या कुटुम्बार्तिमुद्वीक्ष्य भीताः ॥ २६ ॥

तच्छ्रुत्वा जयदेव आह सहसाऽभ्येत्य द्रुतं सत्कविः

भो लोकाः ! शृणुतेन्दिरापतिरसौ क्षीराब्धिशायी विभुः ॥

योऽनङ्गस्य पिता जगद्गुरुतरः पूर्णः पुराणः परः

पर्जन्येन किमस्य कृत्यमजनस्यानेहसो ब्रह्मणः ॥ २७ ॥

किं विद्याधिपतेर्विधातुरथ किं भर्गस्य कादया जलै

रलैश्चाथ महत्प्रयोजनमतश्चण्डीपतेर्भूभृतः ॥

षड्वक्त्राशनकुञ्जराननपितुर्दिग्वाससः क्षुभ्यतो

भस्मव्यालकपालभूषिततनोर्दुन्दुक्षगस्योन्मतेः ॥ २८ ॥

भूतप्रेतपिशाचवीरनिचयैरावेष्टितस्याशितुः

भििक्षायाः शवदाहभूमिवसतेदौस्थ्यङ्गतस्योद्गिरः ॥

रुद्रस्योरुकुटुम्बिनो धृतिरनावृष्ट्या भवेन्निश्चितम्

पर्जन्यप्रिय एष एव विदितोऽस्तीशः क्षुधो दुःखवित् ॥ २९ ॥

तस्मात्तं स्तौमि शंभुं त्रिभुवनजनकं वृष्टिहेतोरिदानीं

मद्राक्पीयूषसारश्रवणलमुदितो धूर्तमौलिर्यदा स्यात् ॥

गङ्गागुप्तप्रवाहोच्छलितसुललितैः प्लाव्यते विश्वमेतत्

दुर्भिक्षाङ्गीः कुतो वः कथयत जगतामार्तिदात्री तदैव ॥ ३० ॥

कृत्येशानं सुललितगिरौत्सुक्यमनसां<sup>१</sup>.....

.....

स काशिराजेन सहैकदा श्रीभागीरथीपुण्यसरित्प्रवाहे ।  
 चिकीडितुं नावमुपारुरोह भव्यां चरित्रैः परिवाहितां च ॥ ३१ ॥  
 सान्तःपुरःसेचनमाचचार गांगैर्जलैर्धृतमलैः सुशीतैः ॥  
 परस्परं हासमिषेण भूपो भृत्यैः समेतो मधुमासि हृष्टः ॥ ३२ ॥  
 अपश्यतां तौ मणिकर्णिकायां मृतं पतिं कांचिदनुवजन्तीम् ॥  
 किमेतदाभाष्य सतीत्वमस्या ज्ञातं मयेत्यं जयदेव आह ॥ ३३ ॥  
 पतिव्रता या भवति स्वनाथे हृष्टे प्रहृष्टाऽऽतिंगते तथार्ता ।  
 संप्रोषिते सा मलिनाल्पभूषा मृते त्रियेतोद्घटितोर्ध्वरन्ध्रा ॥ ३४ ॥  
 अग्निप्रवेशमरणात् सतीत्वमेव कापट्यमेतदुदितं ललनोपहासः ।  
 प्राणान्न किं व्यात्यधिपे मृते श्रुते पतिव्रता स्त्री नहि जीवति क्षणम् ३५  
 बलात्कारमरणायाः सहगामित्वमुचितं कथं तस्याः ।  
 संप्रत्यात्महननं सतीत्यहो ! किमुच्यते लोके ॥ ३६ ॥  
 विपरीतमिदं स्त्रीणां सहगमनं विभिन्नकालमरणेन ।  
 आश्चर्यं लोकेऽस्मिन्प्रत्यक्षविरुद्धमेवेदम् ॥ ३७ ॥  
 एवं ब्रुवाणं प्रसमीक्ष्य राजा तं सत्कविं नो ममृषे किमेतत् ।  
 विगूढमन्युः स्फुरिताधरोष्ठो मोहान्वितो विस्मयधीस्तदात्मा ॥ ३८ ॥  
 इत्याकर्ण्य नृपः कवीन्द्रगदितं तं प्रत्युवाच द्विजे-  
 त्याभाष्य त्वमुदीरयस्यतिशयं कस्यांगना त्वीदृशी ? ॥  
 नो दृष्टा न च विश्रुता भुवि मया, तं प्राह विप्रः पुनः  
 मा मैवं वद मद्गृहे गुणवती वर्वर्ति पद्मावती ॥ ३९ ॥  
 विस्मितः क्षितिपतिः परीक्षितुं दूतवर्यमुपहूय तद्गृहम् ।  
 आडुढौकदचिरात्सुशिक्षितं वज्रपातवदलीकवादिनम् ॥ ४० ॥  
 एकाकिर्नी वीक्ष्य रहः समास्थितां पद्मावतीं भूषणशोभितांगीम् ।  
 संबोध्य दूतो निजगाद वाक्यं 'हा नाशमाप्तो जयदेव विप्रः ॥ ४१ ॥  
 राज्ञा सह क्रीडितुमद्य भद्रे ! नौकां समारुह्य सुपारगायाम् ।  
 मग्ना महात्मांबुनि दैवयोगात्' उक्त्वेति दुद्राव वितथ्यवादी ॥ ४२ ॥  
 इत्युक्त्वाऽसौ दूरदेशं गतस्तु प्रायो राज्ञा नोदितच्छन्नकारी ।  
 हृच्छल्याभं वाक्यमुच्चार्य वेगाद्गुष्टः पापोऽमंगलार्थप्रशंसी ॥ ४३ ॥  
 तदनिष्टवचःशिलीमुखैर्हृदि हता निपपात विमूर्च्छिता ।  
 बिसिनीव हिमोदयागमे द्रवथुः कीलवृता कदली यथा ॥ ४४ ॥  
 श्रुत्वा मृतं स्वामिनमात्मनोऽर्धं वैधव्यदोषोरुभयेन भीता ।  
 शीघ्रं ममारथ पतिव्रता सा पत्युर्वियोगं त्वसहं समीक्ष्य ॥ ४५ ॥  
 सहजमरणमित्यं दैवयोगादवासं  
 निजपतिमृतिमेवाकर्ण्य वैवर्ण्यमुख्या ॥  
 अनवगमितवृत्ता दुःखमाप्ता सपत्नी-  
 करुणमतिरुरोदाकुड्य हारावपूर्वम् ॥ ४६ ॥

आलोक्य तां भुवि गतां प्रमृतां विरूपां  
 स्रस्तांगकोमललतां शवलब्धसंज्ञाम् ॥  
 हा हा हतासि किमहो मम मातृतुल्या  
 कस्मात्सपत्न्यपि तदाशु महीतलेऽस्मिन् ॥ ४७ ॥  
 हा हेति कृत्वा विललाप बाला स्नेहाच्च योच्चैरसकृद्गुदन्ती  
 मातः स्वसर्हेति गतासि कुत्र हित्वाऽनुजां मामनुशोचमानाम् ॥ ४८ ॥  
 यावन्निरहरणं शवस्य सुहृदः कुर्वन्ति दाहादिकं  
 तावत्प्राग्जयदेवपण्डितवरो गेहं प्रविष्टोऽचिरात् ।  
 द्वाःस्थोक्त्या विदितांगनामृतिरसौ म्लानेन्द्रियो निःश्वसन्  
 मूर्च्छामाप मुहुर्मुहुर्भुवि पतन् खिन्नस्वनो दीनधीः ॥ ४९ ॥  
 हा कीर्ते ! क्व गताऽसि हा प्रियतमे ! हा मानिनि ! कासि हा  
 कामिन्यम्बुजलोचने शशिमुखि ! स्त्री<sup>१</sup>.....  
 .....  
 निर्निमित्तं कदाचित्सा कुपितासीत्पराञ्छुखी ।  
 त्वं चाटुवचनैः सैगानुनयं प्रोक्तवान्निशि ॥ ५० ॥  
 नाभवत् सानुकूला सा यदा त्वं दुःखितस्तदा ।  
 प्रेम्णा च भक्तिवात्सल्यात् वियोगी कामपीडितः ।  
 स्मृत्वा सरस्वतीं दूर्तीं प्रीतिसन्धानसिद्धये ।  
 विनीतः प्रेषयामास नम्रां गिरमुदीरयन् ॥ ५१ ॥  
 एतस्मिन्नन्तरे देवी शारदा शोकपारदा ।  
 आगत्य तरसा साक्षात् दौत्यं चक्रे तयोर्मिथः ॥ ५२ ॥  
 पुनः कृष्णं पुना राधां गत्वा वाग्वादिनी मुदा ॥  
 वचांस्यन्योन्यमामन्त्रय प्रोवाच विनयान्विता ॥ ५३ ॥  
 राधाया दुरवस्थितिः प्रकटिता दूत्या तयाग्रे हरेः  
 कृष्णस्य स्मर विह्वलत्वमुदितं तद्राधिकायाः पुरः ।  
 अन्योन्यं विरहाग्निप्रवपुषोः प्रीत्यर्थमाहोचिता-  
 न्यापद्वाक्यचयानि सन्धिविधये व्यापारिता भारती ॥ ५४ ॥  
 सा दीनाऽतिभयार्दिता विरहिणी त्वद्विप्रयुक्ताऽच्युत !  
 श्रीमन्नाथ ! हरे ! मुहुर्जपति ते नामानि वैक्लव्यतः ॥  
 राधायाः पुरतस्तु मामियमिति त्वं चारुशीले ! प्रिये !  
 कृष्णस्योक्तिमयो यदि ह्युभयतो दौत्ये पदे गीः स्थिता ॥ ५५ ॥  
 यादृशी विरहिणां दशा भवेत् तादृशी स्थितिरुदाहृता तयोः ॥  
 एत्य गत्य पुरतो मिथस्तयोर्दैन्यभाषणपुरःसरं पुनः ॥ ५६ ॥  
 जातिव्यक्तिगुणाभिधानसहजाभ्यासः स्वभावोद्यम-  
 व्यापारास्त्वथ लक्षणान्यभिहितान्याचारसारक्रिया ॥  
 स्त्रीपुंसोः कविभिर्यथाक्रममलंकारे यदुक्तं बुधै-  
 स्तत्सर्वं जयदेवपण्डितवरेणोक्तं समुदेशतः ॥ ५७ ॥

१ अस्याग्रे पन्नपत्रात्मको ग्रन्थो लुप्त इति मूलादर्शपृष्ठांकतः श्लोकत्रुट्यादितश्चाव-  
 गम्यते । आदर्शान्तरानुपलब्धेः.....इति निह्वानि तत्र विन्यस्तानि ।



शृंगारतिलकग्रन्थे पुंस्त्रियोर्लक्ष्म यत्कृतम् ।

प्रकाशितं हि तत्सर्वमत्रापि कविनाऽमुना ॥ ५८ ॥

कामिन्या विरहाग्निदस्रवपुषा किं गीतमित्थं प्रिये !

चार्विल्यादि हतोऽस्मि हेति बहुधा दैव ! त्वयाऽपन्नपम् ॥

नो लज्जस्यथ मां प्रभो ! ललनया विश्लेषयन् दुःखवित्

प्रायो निःकरुणा भवन्ति कृपणे त्रातुं समर्था अपि ॥५९॥

इदक्पर्यनुयोगपूर्वमसकृद्भंगैः सवेधस्त्रपा-

कारैर्वाक्यभरैश्चमत्कृतमनास्तु ष्टस्त्रिलोकीपतिः ॥

तद्भार्यां प्रमृतामजीवयदसौ पद्मावतीं सत्सतीं

काशीशश्च चमत्कृतोऽस्य महती विष्णोः कृपा त्वीदृशी ॥ ६० ॥

कृपां चक्रे सम्यक् तदुपरि हरिगीतमुदितो

दयालुर्भूतात्मा शवशयनगामाप्तमरणाम् ॥

स्वशक्त्या प्रोत्साह्यार्पयदसुसमेतामसुदृशीं

सुरूपाम् सत्कान्तां कविनिकरकोटीरमणये ॥ ६१ ॥

पद्मावतीरमणजीवनमेतदुक्तं ग्रन्थप्रबन्धरचनासमयोदितं च ।

आख्यायिकां हि जयदेवकवीश्वरस्य संबन्धपूर्वकमिदं प्रकटीकृतं मे ॥ ६२ ॥

कथेयं यथा संश्रुता किंवदन्त्या निबद्धा मया श्लोकपद्यैः सुहृद्यैः ।

बुधा मा हसन्त्वित्थमभ्यर्थयेऽहं नमः पाण्डियुग्मं शिरस्यादधानः ॥ ६३ ॥

सङ्गीतगोविन्दमहाप्रबन्धपूर्वप्रसंगोऽभिहितो मयैषः ।

ग्रन्थस्य तात्पर्यमुदीर्य सम्यक् रहस्यमेवेत्युपसंहरिष्ये ॥ ६४ ॥

तस्मै प्रसन्नो जगदीश्वरोऽसौ संदर्श्य चात्मानमचिन्त्यरूपम् ।

प्रदत्तवांस्तत्त्वधिष्यं ततोऽन्ते सायुज्यमुक्तिं स जगाम शान्तः ॥ ६५ ॥

एवं पुरासीज्जयदेवनामा कवीश्वरस्तेन महाप्रबन्धम् ।

सङ्गीतगोविन्दवराभिधानं अष्टाभिरिष्टाष्टपदीभिरत्र ॥ ६६ ॥

त्रिषु लोकेषु तन्नास्ति यद्गीतेन न लभ्यते ।

गानप्रियाः सुराः सर्वे भवन्ति वरदाः सदा ॥ ६७ ॥

जयदेवकवीन्द्रस्य हरिभक्तशिरोमणेः ।

मृतैवं जीविता कान्ता यथा पूर्वं मदालसा ॥ ६८ ॥

तिरग्लोऽयं हि हरेर्विलासः शृंगार उद्धाटित एव केवलः ।

प्रकल्पयित्वाद्य कथाप्रसंगमाख्यायिकेयं स्वकपोलकल्पिता ॥ ६९ ॥

ग्रन्थस्य बीजं कथितं हि सम्यक् यथाश्रुतं पण्डितवक्त्रकोशात् ।

आद्यप्रसंगः कतिचित् पुराणैर्जगत्प्रतीताः कविभिः प्रणीताः ॥ ७० ॥

गोपाः सर्वे विपिनमगमन्नेकदा घोषमध्यात्

कृष्णं भीरुं चकितनयनं प्रावृषि प्रेक्ष्य तम्याम् ॥

राधां प्राह व्रजपतिरितो याह्युपादाय गेहं

द्रागेनं त्वं शशिमुखि ! तथाऽचीकरस्तातिहृष्टा ॥ ७१ ॥

मेघैर्मेदुरमित्यादि ध्वान्तदृष्ट्या निशाभ्रमात् ॥  
 ब्रजं नयाशु गोविन्दं नन्दः प्राहेति राधिकाम् ॥ ७२ ॥  
 नीलाम्बुदैव्योम समीक्ष्य सम्यक् छन्नं तमालैर्विपिनं च घोरम् ॥  
 निशाभ्रमाङ्गद उवाच भीत्या राधामितस्त्वं ब्रजमापयैनम् ॥ ७३ ॥  
 धृत्वा श्रीशं स्वहृदि कुचयोरन्तरं चञ्चलाक्षी  
 कुञ्जान्यध्वन्यनुपदमुपालक्ष्य जाता स्मरतां ॥  
 चेतश्चक्रे झटिति हरिणा रन्तुमानंदपूर्णा  
 सार्धं रेमे रुचिरमसकृन्निर्भरं तेन रामा ॥ ७४ ॥  
 सा सौभाग्यं सकलमतुलं मन्यमाना स्वकीयं  
 संप्रेक्ष्याहंकृतिपदमिताऽऽत्मानमज्ञानभावात् ॥  
 गर्वेणाच्छादय दुरुरं क्लेशदुःखाभिभूता (?)  
 स्त्रीदौरात्म्याद्धरेविरहिता दर्पहा श्रीनृसिंहः ॥ ७५ ॥  
 संवृत्तेऽस्मिन्नतिरभसभरादुत्सवे प्रेक्ष्य वृद्ध्या  
 जातेऽकस्मात्प्रणयकलहेऽमर्षवैमुख्यमासीत् ॥  
 संरंभेण स्तनितमनसोमौनमातिष्ठतोस्ता-  
 वास्तां दूरेऽश्रुकलितदृशौ बाष्पकण्ठावभीक्षणम् ॥ ७६ ॥  
 तत्रान्योन्यं दैन्यमास्थाय वाचां देवी दक्षा प्रोक्तसंदेशवक्त्री ।  
 आविर्भूता प्रेम सन्धातुमारात् यात्यायाति श्रीपतिं राधिकां च ॥ ७७ ॥  
 ब्रह्माण्या विहितो मिथो द्रुततरं सन्धिस्तयोः पूर्ववत्  
 प्रीतिः संघटिताऽथ सा स्वभवनं प्राप्ता प्रमोदान्विता ॥  
 इत्थं वर्णितमादरेण कविना सद्गीतगोविन्दके  
 ग्रन्थे श्रीजयदेवपण्डितवरेणाराध्य पद्मावतीम् ॥ ७८ ॥  
 तालप्रस्तारवश्यास्वरगमकभवा नादघोषोत्थरागा  
 भाषाभिस्ते प्रभिन्ना श्रुतिसरणगुणग्रामरोहावरोहाः ।  
 आलापस्तेनपाटश्रवणविवरणा युक्तयः सामवेदे  
 गीयन्ते विप्रवयैस्तदलमिह मया शक्यते नापि वक्तुम् ॥ ७९ ॥  
 गोपालेन महत्प्रसंगत उपोद्घातः कृतः कौतुकात्  
 चातुर्याच्च महाकवीन्द्रविहितस्यास्य प्रबंधस्य यः ॥  
 विद्वद्भ्योऽप्यवगम्य दन्तकथया श्लोकैर्निबद्धोत्तमै-  
 रक्तः सोऽस्तु मुदे सदैव जगतामानन्दहेतुदयः ॥ ८० ॥  
 संवद्विक्रमभूभुजः समयतः खाष्टेषुभूमिर्मिते  
 वर्षे बाणचतुःश्रुतीन्दुगणिते शाके खरे वत्सरे ॥  
 मासे श्रावणसंज्ञितेऽतिधवले पक्षे नवम्यां तियौ  
 शीतांशोर्दिवसे न्यचीकरमिमां गोपालनामा कथाम् ॥ ८१ ॥



सांकेतिकचिह्नानां परिचयः

	चिह्नानि	ग्रन्थः	कर्ता
RM.	रस०	रसमञ्जरी गी० गो० टीका	शङ्करमिश्रः
RP.	र. प्रि.	रसिकप्रिया ,,	कुम्भनृपतिः
S.	संजी०	संजीविनी ,,	वनमालीभट्टः
P.	पद्०	पदद्योतनिका ,,	नारायणभट्टः
B.	बाल०	बालबोधिनी ,,	कर्तृनामरहिता
D.	दीपि०	दीपिका ,,	गोपालः
	का. प्र.	काव्यप्रकाशः	
	औ. वि.	औचित्यविचारचर्चा	
	शृ. ति.	शृङ्गारतिलकम्	
	पा.	पाणिनीयं सूत्रम्	
	मालती.	मालतीमाधवम्	
	का. सू.	काव्यालंकारसूत्राणि	
	का.	काव्यादर्शः	
	ग.	गणसूत्रम्	
	ना. शा.	नाट्यशास्त्रम्	

C. मुद्रितादर्शः Ed: Christianus Lassen, Professo  
Bonnensis P. E. BONNAE AD RHENUM 1836





# श्रीजयदेवकविविरचितं गीतगोविन्दकाव्यम्

प्रथमः सर्गः

— सा मो द दा मो द रः —

मेघैर्मेदुरमम्बरं वनमुवः श्यामास्तमालद्रुमै-  
नैक्तं भीहरयं त्वमेव तदिमं रावे ! गृहं प्रापय ।

रसिकप्रिया ।

कल्याणं कमलापतिर्दिशतु मे यः कौस्तुभे राधया  
वीक्ष्य स्वं प्रतिबिम्बितं प्रतियुवत्येषेति तर्काकुलम् ।  
आश्लेषोन्मुखयापि मानपरया मन्वानया कैतवं  
तिर्यग्वक्रितकन्धरं वलितया सासूयमालोकितः ॥ १ ॥  
सोऽव्यान्मामरविन्दनाभ उदयद्यन्नाभिपञ्चालया  
पद्मा पद्मविनीलमीलनविधिप्रावीण्यवन्नेत्रयोः ।  
योगादर्धनिमीलिताम्बुजवशात्संभोगभोगेतरा-  
वस्थाद्वन्द्वभवानुभूतिजनितक्रीडासुखान्यन्वभूत् ॥ २ ॥  
दिश्यान्मेऽर्धशिवातनुः स भगवान्नित्योदितां संपदं  
शम्भुर्विश्वजयश्रियः परवशीकारैकसत्कार्मणम् ।  
यत्रैकाङ्गनवीनविभ्रमरसादेकाङ्गगुप्तेरना-

स्वादात्संभवदद्भुतैकपरमा जागर्ति हेमाद्रिजा ॥ ३ ॥

नत्वा मतङ्गभरतप्रमुखान्सुगीतसंगीतशास्त्रनिपुणाञ्जयदेववाचाम् ।  
श्रीकुम्भकर्णनृपतिर्विवृतिं तनोति गानं निधाय सरसं रसिकप्रियाह्वाम् ॥ ४ ॥  
श्रीवैजपायनसगोत्रवर्यः श्रीब्रह्मनामा द्विजपुङ्गवोऽभूत् ।  
हरप्रसादादपसादराज्यप्राज्योपभोगाय नृपोऽभवद्यः ॥ ५ ॥  
यदन्वये निर्जिततर्कवादिपदःपदं तत्परमा व्यभाति ( ? ) ।  
श्रीमेदपाटे गुहिलप्रधाने यत्राभवन्भूपतयः प्रसूताः ॥ ६ ॥

रसमञ्जरी ।

शंकरजगदम्बिकयोरङ्के पङ्केन खेलन्तम् ।

लम्बोदरमवलम्बे यं वेद न तत्त्वतो वेदः ॥ १ ॥

श्यामतामरसदामसुन्दरः पादपङ्कजनमत्पुरन्दरः ।

वर्धमानभवदावपावकः पातु कोऽपि वसुदेवशावकः ॥ २ ॥

इह खलु प्रारिप्तसमाप्त्यर्थमेतत्काव्यप्रतिषाध्यं राधामाधवकेलिस्मरणरूपं  
मङ्गलमादावाचरति—मेघैरिति । राधामाधवयो रहःकेलय एकान्तक्रीडा जयन्ति

## रसिकप्रिया ।

तत्र क्रमाद्भव्यपरम्पराब्धे हम्मीरनामा नृपतिर्बभूव ।

चन्द्रादिरत्नप्रकरक्रमेण रत्नाकरे कल्पतरुर्यथासीत् ॥ ७ ॥

दानानि संगतवनीपकमात्रपात्रमासाद्य यो द्दिरनन्तगुणानि कामम् ।

पञ्चाननो विषमघाटिषु यः प्रसिद्धश्चक्रे मृधान्यखिलशत्रुभयावहानि ॥ ८ ॥

तस्माद्भूत्सत्तनयः प्रभूतनयः परायः सद्यः शतायुः ।

श्रीक्षेत्रसिंहः प्रतिपक्षनागसिंहः पराहंक्रुतिमत्तसिंहः ॥ ९ ॥

ततोऽभवत्तुक्ष्ण उदीतलक्षविपक्षपक्षक्षयकारदक्षः ।

गयाविमोक्षास्थितधर्मरक्षः स्वक्षः कृतव्यक्षसमस्तलक्ष्यः ॥ १० ॥

तन्नन्दनो निर्जितपूर्वराजचारित्रसंपादितमेदिनीकः ।

श्रीमोकलेन्द्रः प्रणतारिमौलिमाणिक्यभाभासितपादपद्मः ॥ ११ ॥

श्रीकुम्भकर्णस्तदनु क्षितीन्द्रः क्षितिं विभर्तीन्द्रसमानसारः ।

शेषादिकेभ्यो धरणे धरित्रया भरस्य विश्राणितविश्रमः सन् ॥ १२ ॥

स श्रीशभक्तिप्रवणः प्रवीणः संगीतशास्त्रेऽखिलशास्त्रवेत्ता ।

श्रीगीतगोविन्दसुगीतकस्य नव्याकृतिं व्याकृतिमातनोति ॥ १३ ॥

जित्वा तु पृथिवीं कृत्वा तत्पतीन्करदायिनः ।

राधामाधवसारस्य रसिको रमतेऽधुना ॥ १४ ॥

प्रत्यज्ञायि प्रबन्धो यो जयदेवेन धीमता ।

न तस्य विद्यते लक्ष्म सर्वाङ्गैरुपलक्षितम् ॥ १५ ॥

अतः स्वरादिभिः षड्भिरङ्गैः संयोज्य तथ्यताम् ।

नीत्वा गीत्वा तदा हित्वा कुटीकासु ( स्तु ) प्रवर्त्यते ॥ १६ ॥

शृङ्गारे सप्रपञ्चे रस इह रुचिरौचित्ययुक्तौ प्रकृष्टे-

ऽलंकारे नायिकाया गुणगणगणने वर्णने नायकस्य ।

गीतौ प्रीतौ च वृत्तौ लयमनु रसिकः कौतुकं चेत्तदेमा

दोषैर्मुक्ता गुणाढ्याः शृणुत नरपतेः कुम्भकर्णस्य वाचः ॥ १७ ॥

स किं बन्धः श्लाघ्यो व्रजति शिथिलीभावमसकृ-

द्विचारेणाक्षिप्तो ननु भवति टीकापि किमु सा ।

न या ग्रन्थग्रन्थिप्रकटनपटुः किं तु तद्दो

द्वयं युक्तं कर्तुं प्रभवतितरां कुम्भनृपतिः ॥ १८ ॥

शृङ्गारोत्तरसत्काव्यवेदिविद्वन्मुदे मया ।

मेवैर्मेदुरमित्यादिपद्यं व्याक्रियतेऽधुना ॥ १९ ॥

गमकालापपेशलतया मध्यमग्रामे षाडवेन मध्यमग्रहेण मध्यमादिरागे गीयते ।

गणपतिमभिमतफलदं वरदं प्रणिपत्य सिद्धिगुणविशदम् ।

गीतौ जयदेवकृते धातुं कुम्भो नृपस्तनुते ॥ २० ॥

अथ कुम्भकर्णनृपतिः स्तुत्वा नत्वा सरस्वतीं देवीम् ।

स्वरपाटनेनकारां करोति गुम्फं सुमानार्थम् ॥ २१ ॥

मेघैरिति ॥ जयन्ति सर्वोत्कर्षेण वर्तन्ते । सर्वोत्कृष्टत्वेन नमस्करणीयत् मुक्तम् । तेन नमस्क्रिया काव्यमुखं द्योतितम् । आशीर्वा । कास्ताः ? रह

इत्थं नन्दनिदेशतश्चलितयोः प्रत्यध्वकुञ्जद्रुमं

राधामाधवयोर्जयन्ति यमुनाकूले रहःकेलयः ॥ १ ॥

केलयः सुरतक्रीडाः । 'रहो गृह्ये रहो रते' इति । तासां विषयं निर्दिशति—  
 क ? यमुनाकूले प्रत्यध्वकुञ्जद्रुमम् । अध्वनि कुञ्जद्रुमोऽध्वकुञ्जद्रुमः । अध्व-  
 कुञ्जद्रुमं प्रतीति प्रत्यध्वकुञ्जद्रुमम् । ननु चात्र नित्यसमासत्वाद्वाक्येन न  
 भवितव्यम् । नैतदस्ति । प्रतिशब्दस्य वीप्सायां कर्मप्रवचनीयसंज्ञा विहिता ।  
 तद्योगे यथा स्यादित्येवमर्थः । तस्याश्च वाक्य एव प्रयोगो नान्यत्रेति वाक्य-  
 मपि स्यात् । 'अर्थमर्थं प्रति' इत्यादि भाष्यकारप्रयोगाच्च । कस्मिन्सति ? रह  
 एकान्ते । एकान्तं कयोः ? राधामाधवयोः । अत्र राधाया जगद्गुरुरपिग्रहेण  
 सकलमातृत्वेनाभ्यर्हितत्वादल्पाक्षरतरत्वाच्च पूर्वनिपातः । किंलक्षणयोः ? इत्थं  
 वक्ष्यमाणप्रकारेण, कृष्णोक्तेरनु नन्दनिदेशत इति, नन्दसमीपाच्चलितयोः ।  
 तमेव प्रकारमाह—हे राधे ! तत्तस्माद्धेतोरिमं मल्लक्षणं जनं त्वमेव गृहं प्रा-  
 प्रय । सामान्यनारीव्यावृत्त्या गृहिणीनिर्वर्त्ये संभोगादिकर्मणि समुदिता भवे-  
 त्यर्थः । अत्र 'गृह'शब्देन तात्स्थ्याद्गृहिण्युच्यते; 'गृह'शब्दच्छलेन तामेव  
 पुरस्कृत्य वनविहारदर्शनात् । अत्र प्राप्तोतिरुदयार्थं वर्तते । 'प्रलाभोदय-  
 युक्तिषु' इति चूडामणिः । त्वयैवाहं गृहिणीमान् स्यामिति यावत् । एवकारो-  
 ऽन्ययोगव्यावृत्त्यर्थः । तस्मादिति किम् ? यतोऽयं मल्लक्षणो जनो भीरुः, भीरु-  
 रिति एभिर्भावहेतुभिः स्मराहतीः सोढुमसमर्थः । तानेव भावानाह—अम्बर-  
 माकाशं मेघैर्मेढुरं सान्द्रस्त्रिधं वर्तते । अपरं च,—तमालद्रुमैः श्यामा वनभुवो  
 वर्तन्ते । अपरं च,—नक्तं रात्रिकालः । एवं देशकालवस्तुलक्षणा विभावाः  
 सूचितः । किमुक्तं भवति ? अत्र काव्ये शृङ्गाररसप्राधान्यात्तस्य मेधाद्यास्त्रयो-  
 ऽप्युद्दीपनभावा उक्ता भवन्ति । राधाया आलम्बनविभावाः । भीरुरित्यस्या-  
 नुभावः । हर्षावेगशङ्कौसुक्यव्रीडाचपलतादयो व्यभिचारिणः । इत्थं कार्य-  
 सर्वोत्कर्षेण वर्तन्ते । किंभूतयोः ? इत्थमनेन प्रकारेण नन्दनिदेशतो नन्दाज्ञया  
 चलितयोः प्रस्थितयोः । कीदृशो नन्दनिदेश इत्यत आह—त्वमेवेत्यादि । हे  
 राधे ! तत्तस्मात्त्वमेवेमं कृष्णं गृहं प्रापय । अत्रैवकारः कोपोक्तौ । बाल्येऽयं  
 यत्त्वयैतावद्दूरमानीतस्तस्मात्त्वमेव गृहमपि प्रापयेत्येवाभिप्रायात् । कुतः ?  
 यतोऽयं कृष्णो नक्तं रात्रौ भीरुः शिशुलाद्भयशीलः । भयहेलन्तरमाह—  
 मेघैरित्यादि । अम्बरमाकाशं मेघैर्मेढुरं स्त्रिधम् । तथा च वनभुवः कानन-  
 भूमयस्तमालद्रुमैस्तमालवृक्षैः श्यामाः । कुत्र जयन्तीत्यत आह—प्रत्यध्वेति ।

टिप्प०—1 ये हि स्वयोगेन परगतं रत्यादिभावं विशेषेण भावयन्ति नामोद्बोधनं  
 कुर्वन्ति ते विभावाः । 2 उद्बुद्धकल्पं हि रसमतिशयेनोद्दीपयन्तो देशकालादय  
 उद्दीपनविभावाः । यथा शृङ्गाररसे मेघवसन्तसमयादिवर्णनम् । 3 यमालम्ब्य  
 प्रवृत्तानां रत्यादीनामुद्बोधनं भवति ते हि आलम्बनविभावाः, यथात्र शृङ्गारे माधवगता  
 रती राधामालम्ब्योद्बोधिता भवतीति सात्र आलम्बनम् । विशेषस्तु शृङ्गारतिलके  
 द्रष्टव्यः । 4 विभावैरुद्बोधितो रत्यादिहेतुकः स्वेदस्तम्भरोमाञ्जादिः बहिः स्फुटं  
 प्रकाश्यते सोऽनुभावः । 5 ये च कुत्रचित्प्रकाशिताः कुत्रचन तिरोहिताः  
 स्थायिना समं चरन्ति ते सहचारिणः, त एव च विशेषत आभिमुख्येन चरन्त्यत  
 एव व्यभिचारिण इत्याख्यायन्ते ।



कारणसहकारिभी रतिस्थायिभावः सकलरससन्नाद् सप्रपञ्चः संभोगाख्योऽ-  
 भिलाषविरहेर्ष्यासूयालक्षणो विप्रलम्भः शृङ्गारः साङ्गोपाङ्गः समुन्मीलितो  
 भवति । तदुक्तम् ( का. प्र. उ. ४ )—‘कारणान्यथ कार्याणि सहकारीणि  
 यानि तु । रत्यादेः स्थायिनो लोके तानि चेन्नाद्यकाव्ययोः ॥ विभावा अनु-  
 भावाश्च कथ्यन्ते व्यभिचारिणः । व्यक्तः स तैर्विभावाद्यैः स्थायीभावो रसः  
 स्मृतः ॥’ तथा चाभाणि भरतेन—‘विभावानुभावव्यभिचारिसंयोगाद्गस-  
 निप्पत्तिः—’ इति । एवमेतेन पथा श्रीजयदेवेन कविना रसमुख्ये स्थिरीकृते  
 तदाशयमबुद्ध्या कैश्चिद्ब्याख्यातं तत्तावन्न विचक्षणपरीक्षाक्षममीक्षामहे ।  
 तथा हि—इत्थं नन्दनिदेशतो नन्दादेशाच्चलितयोः केलयो जयन्ति । इत्थमिति  
 किम् ? राधा काचन गोपिका तस्या नन्देन संबोधनम् । हे राधे ! इमं मम  
 शिशुं रात्रौ भीरुं त्वमेव गृहं प्रापय, त्वय्येव मम विश्वास इति । तदा नाय-  
 कस्य शिशुत्वेन परक्वशत्वं, तस्याश्च धात्रीत्वं नन्दस्य कूतीकर्म, शृङ्गारविभावानां  
 भयानकहेतुत्वं, कविनिरूपितरसस्यान्यथात्वं चापद्यते । तत्र तेषामायुष्म-  
 तां क उपालम्भः ? यतः—‘निर्देशो भाषणादेशसामीप्यार्थमजानतः । आ-  
 देश एव विश्रान्तमतेर्व्याख्या भवेन्न किम् ? ॥ लोके किं कूपमण्डकः समुद्रमपि  
 तत्समम् । न वेद् वेदवादोऽयमिति श्रुतिभिया किल ? ॥’ अथैवं नन्दादेशादनु  
 तथा ग्राम्यतायां शृङ्गारो विनाशितो भवति । यथाह—‘अथ शृङ्गारपरता  
 सुतरां सा तिरस्कृता । यतः कुलवधूवत्स चमत्काराय संवृता ॥ श्वशुरे  
 वदति प्रायः सूनो रत्वमनु ज्ञुषाम् । सा नाम ग्राम्यतापीष्टा सापि नेष्टा विप-  
 श्रितः ॥ प्रयुक्तं कविना द्वित्वं तदाशयमजानता । नन्दनिर्देशहारिण्यास्तस्या  
 एकत्वमिष्यते ॥ नायकत्वं यदाभ्रतं हरेः काव्यकृता कृतौ । तस्यां तस्मिन्वि-  
 निक्षिप्ते गतिः का नाम तस्य ते ? ॥ यो गीतगोविन्द इति प्रबन्धो गोविन्द-  
 नेतारमनुप्रबद्धः । राधावशे तत्र कृतेऽर्भकत्वात्स गीतराधः कथमत्र न स्यात् ? ॥  
 प्रामाण्यं सुधियोऽवदन्कविगिरां धर्मोपदेशे बुधा यत्तन्नो भवितुं मुदार्हति  
 गुरोराज्ञा विचार्या न यत् । तत्रेदं तु विचारणीयमिह यो यस्याः करे दीयते  
 रक्षायै स च कामयेत यदि तां तर्किचिदद्यावधि ॥ शृङ्गारोपक्रमे चात्र भया-  
 नकनिमित्तता । मेघाडम्बरतादेस्तन्महब्याख्यानकौशलम् ॥ अन्यहेतुभिर-  
 न्यस्योत्पत्तिश्चेद्दृश्यते तदा । विस्मयस्थायिभावत्वादद्भुतोपस्थितिर्न किम् ? ॥  
 धात्रीयोगाच्च शृङ्गारो न हास्यो रहसीङ्गितैः । न भयानकता तस्माद्गसः  
 कोऽत्रावतिष्ठताम् ? । तस्मादत्र विभावानुभावसंचारिभिर्भवेत् । शृङ्गारो  
 नन्दसामीप्यात्तयोश्चलितयोः स्वतः ॥ यथा द्रव्याणि नानात्वं भावान्तर-  
 यमुनायाः कूले प्रलध्वकुजद्रुमम् । अध्वन्यध्वनि कुजे कुजे द्रुमे द्रुम इत्यर्थः ।  
 यद्वा,—अध्वनः कुजान् द्रुमालक्षीकृत्येत्यर्थः । न च ‘नक्तं भीरुरयं त्वमेव तदिमं’  
 इत्यत्र ‘द्वितीयसूत्रेण’ ( पृ० २।४।३४ ) इति सूत्रेणैनादेशः कथं न भवतीति  
 वाच्यम्; अन्वदेशविषयत्वाभावात् । किञ्चित्कार्यं विधातुमुपात्तस्य कार्यान्तरं  
 विधातुं पुनरुपादानमन्वादेशः । किञ्चित्कार्यं विधातुमिति । अपूर्वं बोधयितु-

विभावतः । व्रजन्ति नानारसतां तथा भावास्त एव हि ॥ एवं मेघाद-  
योऽपि स्युः शृङ्गारे च भयानके । विभावाद्यवियुक्तेन भावकेन विभाविताः ॥'  
तस्मात्काव्याभिप्रायसूचितशृङ्गारपरत्वेनात्र कृतं व्याख्यानमेव न्याय्यमिति ।  
अत्र 'मेघैः' इति बहुवचनेनाक्रममेव नवभिरप्यवस्थाभिराक्रमणाच्चेतसोऽ-  
न्यथावृत्तिः सूचिता । 'अम्बरम्' इति स्वच्छन्दविहारभङ्गशङ्कां मा कृथा  
इति । 'वनभुवः' इति बहुवचनेन नानावस्वरतक्षमं प्रदेशबाहुल्यं द्योतितम् ।  
'नक्तम्' इति कालस्य स्वच्छन्द प्रच्छन्नकामुकयोग्यत्वमुक्तम् । 'माधव' शब्दः  
सत्यामपि लक्ष्म्यां तस्यामनुरागातिशयद्योतनार्थः । 'यमुनाकूल' इति  
रतिश्रमनिराससाधनशिशिरसमीरसद्भावार्थम् । 'अयम्' इति रत्युद्रेकाकुलतया  
स्वाङ्गेष्वप्यौदासीन्यद्योतनाय । यथा श्रीहर्षमिश्रस्य हंसेन स्वात्मनि  
निराशीभूतेन 'गतिस्तयोरेकतरस्तमर्दयन्' ( नैषध. २।१३५ ) इत्याद्य-  
भाणि । यथा वा श्रीकालिदासस्य ईश्वरेण तयावगणिते आत्मन्यनास्थापरत्वेन  
'अयं जनः प्रष्टुमनास्तपोधने' ( कुमार. ५।४० ) इत्याद्यवादि । अत्र वर्णवृत्त्य-  
नुप्रासः शब्दालंकारः । पूर्वार्धे समुच्चयोऽर्थालंकारः । तल्लक्षणं तु ( का. प्र.  
१०।११६ ) 'तत्सिद्धिहेतावेकस्मिन् यत्रान्यत्तत्करं भवेत् । समुच्चयोऽसौ' ।  
यथा—'दुचाराः स्वरमार्गणाः प्रियतमो दूरे' ( शाङ्ग. प. ) इत्यादि । उत्तरार्धे  
चाशीः । तद्योजनं च—सर्वोत्कृष्टास्ताः केलयो विलासकलासु कुतूहलिनः  
पान्तु । अत्र शब्दार्थालंकारयोरर्थालंकारयोश्च संसृष्टिः—'सेष्टा संसृष्टिरेतेषां  
भेदेन यदिह स्थितिः' ( का. प्र. १०।१३९ ) इति । अत्र 'अयम्' इत्यात्मन्यौदा-  
सीन्यद्योतकं सर्वनामपदं तिलकायमानं विभ्राणा सूक्तिः समुचितपरभागाति-  
शयेन रुचिरतामावहन्ती शरदिन्दुसुन्दरवदनेव श्यामतिलकेन श्यामेव शुभ-  
विशेषकेण विभूषिता अथौचित्यचमत्कारकारिणी सकलकविकुलललामभूता  
कामपि विच्छित्तिमातनोति । यथा ( सा. च. ) 'ममन्ति द्विषतां कुलानि समरे  
त्वत्सङ्गधाराजले नाथास्मिन्निति बन्दिवाचि बहुशो देव ! श्रुतायां पुरा । मुग्धा  
गुर्जरभूमिपालमहिषी प्रत्याशया पाथसः कान्तारे चकिता विमुञ्चति मुहुः  
पत्सुः कृपाणे दृशौ ॥' अत्र 'मुग्धा'पदं कैश्चित्काव्यलिङ्गमित्यलंकारोऽभाणि ।  
तन्नः तल्लक्षणाभावात् ॥ लक्षणं तु—'तदेवोक्तं काव्यलिङ्गं हेतोर्वाक्यपदार्थता'  
( का. प्र. १०।११४ ) इति । नात्र 'वैपुःप्रादुर्भावात्—' इतिवद्धेतोर्वाक्यार्थता ।  
नापि 'प्रणयिसखीसलीलपरिहासरसाधिगतैः' ( मालती. ५।३१ ) इतिवदनेक-  
पदार्थता । नापि 'मैस्रोद्धूलन भद्रमस्तु भवते' इतिवद्धेतोरेकपदार्थता । तस्य  
गतिं त एव प्रष्टव्याः । एवमिह सुनिपुणमपि निरूप्यमाणोऽलंक्रुतिगुणो न  
विद्वच्चित्तचमत्कृतिमातनोति ॥ तर्हि काव्यचारुतानिबन्धनशृङ्गाररसस्वीकारेण

स्वल्प-१ एतच्चिह्नङ्किताः सर्वेऽपि श्लोका अन्यान्ते संपूर्णतयोदृक्ता द्रष्टव्याः ।

## वाग्देवताचरितचित्रितचित्तसद्भा

## पद्मावतीचरणचारणचक्रवर्ती ।

रसवदलंकारतेत्यपि नाशङ्कनीयम् । यतोऽत्र शृङ्गारस्य प्राधान्यान्नालंकारत्वं येनालंकारता स्यात् । यदाह—‘प्रधाने यत्र वाक्यार्थे यत्रायान्ति रसादयः । काव्ये तस्मिन्नलंकारो रसादिरिति मे मतिः’ ॥ प्रकृते तु शृङ्गारस्य प्राधान्यमपि श्रुतिपन्नम् । अत्र वैदर्भी रीतिः ( का. सू. १।२।११ ) ‘अस्पृष्टा दोषमात्राभिरनल्प-गुणगुम्फिता । विपञ्चीस्वरसौभाग्या वैदर्भी रीतिरिष्यते ॥’ शृङ्गारावस्थान-सूचिका कौशिकी वृत्तिः । संभाविता गीतिः । तस्याश्च लक्षणम् ‘संभाविता भूरि-गुरुर्द्विकला वार्तिके पथि’ । मध्यो लयः । प्रसादो गुणः । अनुकूलो नायकः । स्वाधीनपतिका नायिका ॥ पूर्वार्धेऽभिलाषलक्षणो विप्रलम्भः । अपरार्धे संभोगश्च शृङ्गारः । एवं ‘केलय’ इति कथाबीजलक्षणं वस्त्वपि निर्दिष्टं भवति ॥ एवं च त्रिवि-धमपि काव्यमुखं महाकविना समुन्मीलितं भवति ॥ यदत्र कश्चित्संभोगशृ-ङ्गारलक्षणं वस्त्ववदत्, स एव चास्य विवेचनक्षमः ॥ शार्दूलविक्रीडितं छन्दः । यथा—‘सूर्याश्वैर्मसजस्तताः सगुरवः शार्दूलविक्रीडितम्’ ॥ १ ॥ कविरिदानीं सकलकलिकलुषहारिहरिचरितानुस्मरणसरसतापादनेन तद्गताननुगृह्यन्समुच्चि-तेष्टदेवताभावनाभावितान्तःकरणस्तत्फलभूतं शृङ्गारोत्तरं प्रबन्धं कर्तुं प्रतिजा-नीते—वाग्देवतेति । जयदेवकविरेतं गीतगोविन्दाभिधं प्रबन्धं करोति । अत्र जगदानन्दकन्दलीकन्दगोविन्दपदारविन्दमकरन्दामोदमधुरतरास्वादमधुकरम-धुरचेता भागवतप्रधानः परमकारुणिको जयदेवकविर्देवदेवे भगवत्याविष्टचित्तः कलिकलुषान्तःकरणत्वेनेतस्ततः परिविक्षिप्तान् सुखेन तदभिमुखीकरणाय कलावतीकेलिकुतूहलिनं हलिसोदरं निरूपयितुं निर्गुणं निरूपयिषुः ‘निर्विशेषं परं ब्रह्म साक्षात्कर्तुमनीश्वराः । ये मन्दास्तेऽनुकम्प्यन्ते सविशेषनिरूपणैः ॥’ इति दर्शयितुं धर्मार्थकामाः स्वनुष्ठिता मोक्षायेति मोक्षोपायतया धर्मार्थ-योरुपरि वर्तमानस्य पुरुषार्थविशेषस्य निदानत्वेन पितृणामानृष्यहेतुभूता-

‘निदेशः शासनं च सः’ इति च । ‘निकुञ्जकुञ्जौ वा क्लीबे लतादिपिहितोदरे’ इति च । ‘रहस्योपांशु चालिङ्गे एकान्तार्थे रहोऽव्ययम्’ ॥ १ ॥ अत्र रागिसुसुक्ष्मा-धारणप्रवृत्त्यर्थं सकलजनमनोहरं शृङ्गाररसगर्भं भगवत्केलिवर्णनरूपं काव्यं कियत् इत्यभिधेयं प्रतिजानीते—वाग्देवतेति । जयदेवकविरेतं गीतगोविन्दोख्यं प्रबन्धं करोति । कीदृशम् ? श्रीः लक्ष्मी राधारुणेणावतीर्णा, वासुदेवः कृष्णस्तयो रतिकेलिकथया सुरतक्रीडानुवर्णनेन समेतं युक्तम् । ननु वासुदेवकेलिवर्णनं बहुषु ग्रन्थेषु वर्तत इति किमनेत्यत आह—वाग्देवतेति । वाक्स्वरूपा या देवता सरस्वती तस्याश्चरितेन प्रसादमाधुर्यादिगुणसंपन्नलोकोत्तरकाव्यरचनारूपेण चित्रितं चित्रमालेख्यं तद्युक्तं कृतं चित्तरूपं सन्न गृहं यस्य सः । अत्र सकलजनाहाद-कारित्वेन नानावर्णमयत्वेन वाग्देवताचरितस्य चित्रत्वेन निरूपणम् । चित्तं च

श्रीवासुदेवरतिकेलिकथासमेत-

‘मेतं करोति जयदेवकविः प्रबन्धम् ॥ २ ॥

पत्योत्पत्तिद्वारेण नितम्बिनीमूलत्वमुपदर्शयितुं तद्विशिष्टं वासुदेवं विवर्ण-  
धिपुरिमं प्रबन्धमुपनिबध्नाति । तथा चोक्तमभियुक्तैः—‘संसारे यदुदेति  
किंचन फलं तत्कृच्छ्रसाध्यं नृणां किं त्वेतत्सुखसाध्यमस्ति युगलं सम्यग्यदि  
ज्ञायते । तल्लक्ष्मीसमुपार्जनं पुलकिनां रक्तस्वरं गायतां तत्कान्तारति-  
निस्तरङ्गमनसामुत्पद्यते नन्दनः ॥’ इति । कामशास्त्रेऽपि—‘किं स्यात्परत्रे-  
त्याशङ्का यस्मिन्कार्ये न जायते । न चार्थद्वं सुखं चेति शिक्षास्तस्मिन्व्य-  
वस्थिता ॥’ इति । परस्त्रीगतोऽप्ययं रस उपनिबध्यमानो न पातकाय ।  
यतः—‘कान्तासंमिततया’ इत्युपदेशप्रामाण्यात् । यथा—एवं श्रीवासुदेव-  
रतिकेलिकथासमेतम् । श्रीश्च वासुदेवश्च तौ; तयो रतिकेलिकथासमेतम् ।  
अत्र ‘स्त्रीनामलाञ्छितं सर्वं ‘श्री’रिति ‘श्री’शब्देन राधाभिधीयते । अथवा  
श्रीः शोभा लक्ष्मीर्वा तद्वतो वासुदेवस्य । तदसूचि पूर्वपद्ये ‘माधव’शब्देनः  
रतिकेलीति सुरतक्रीडाकथनेन वा । रत्या शृङ्गारस्थायिभावेनानुरागेण या,  
केलयः कथाः परस्परसंकथनानि तत्समेतम् । अथ कविरात्मनो विशेषण-  
द्वारेण सरस्वतीचरणकिंकरत्वं, अनु च प्रबन्धस्य पद्मावतीदेवतासमाराधन-  
फलत्वमाह—वाग्देवतेति । वाग्देवताचरितेन चित्रितं संजातचित्रं चित्तसन्न  
यस्य स तथा । सरस्वत्यनुस्मरणपरहृदय इत्यर्थः । अपरं च,—  
लक्ष्मीचरणसेवकाग्रणीः । पद्मं करेऽस्ति यस्याः सा पद्मावती लक्ष्मीः ।  
‘शरादीनां च’ ( पा. ६।३।१२० ) इति दीर्घः । अथ पद्मावती  
अष्टाक्षरमन्त्राधिदैवतं तस्याश्चरणचारणेन परिचर्याविशेषेण चक्रवर्ती ।  
कविराज इत्यर्थः । ‘पद्मावती तस्य कलत्रमेके वदन्ति यत्तन्न बिचारचारु ।  
विचित्रकवितारूपमहाधननिधानत्वेन कृष्णकेलिवर्णनादिना संसारतापसंतप्तक-  
विजनविश्रामस्थानत्वेन सन्नतया निरूपितम् । अपरमपि गृहं विविधपुत्रिकाभि-  
रालेख्यैर्मण्डितं भवतीति ध्वनिः । तथा च यद्यपि कृष्णकेलिवर्णनमन्यत्रापि  
ग्रन्थे वर्तते तथापि पूर्वैर्वर्णितमपि लोकोत्तरापूर्वसत्काव्यरचनानिबद्धमति-  
चमत्कारकारि भविष्यति । यथा पुरुषैरभिधीयमान एवार्थोऽन्येषां वाङ्मनोवचन-  
भङ्गिमारुढोऽन्यमेव श्रोत्रचमत्कारं करोतीति नानर्थको मे प्रयास इति भावः ।  
पुनः कीदृशः कविः ? पद्मावती नाम जयदेवपत्नी तस्याश्चरणयोर्बिचारणं  
संचारणम्; नर्तनमिति यावत् । तेन चक्रवर्ती नटसार्वभौम इत्यर्थः । एतेन  
क्रवेः कृष्णभक्त्याधिक्यं शृङ्गारित्वं च ध्वनितम् । तेन सरसकाव्यकरणेऽधिकारः  
सूचितः । तदुक्तम्—‘शृङ्गारी चेतकविः काव्यं जातं रसमयं जगत् । स एव  
यत्राशृङ्गारी सर्वं विरसतां व्रजेत् ॥’ इति । केचित्तु पद्मा इति संज्ञां विधत्ते ।

पाठा०—१ ‘मेतं’ A.

टिप्प०—1 शृंगारैकप्रधानो यो गीततालादिसंयुतः । अभिसाराधीनिपुणः प्रबन्धः  
स प्रकीर्तितः’ इति भोजः—इति संजीविनी ।

यदि हरिस्मरणे सरसं मनो यदि विलासकलासु कुतूहलम् ।  
मधुरकोमलकान्तपदावलीं शृणु तदा जयदेवसरस्वतीम् ॥ ३ ॥

यतः सदाचारपरम्परैषा गृह्णन्ति तन्नाम न नाम सन्तः ॥ कर्मादिसदैवत-  
संप्रयोगे तत्कीर्तनं किं न विशेषगर्हम् ? । रहो विहाय क्व च नापि दृष्टं सतां  
स्वकान्ताप्रणयादिकं तु ॥' अतस्तद्व्याख्योपेक्षा । एवं यद्यप्यस्ति तत्त्वं  
तथापि महतामिहालाकिकचमत्कारि चरितं किञ्चिदीक्ष्यते—'तथा हि सत्यभा-  
माग्ने ननर्त नरकान्तकृत् । देहाधे च बभारोमामीशो योगिवरोऽपि सन् ॥  
अथवा भक्तियोगस्य स्वभावः कोऽप्यनीदृशः । यतस्तद्योगयुक्ता हि गणयन्ति  
न लौकिकम् ॥ अथात्मा जायते यस्यां सा जायेति श्रुतीरणात् । तत्स्वरूपपर-  
स्वत्वात्सा भक्तिर्या तया सह ॥ तथा हि धर्मकार्याणि न सन्त्यत्र तथा विना ।  
सर्वेषु धर्मकार्येषु पदयुक्ता दक्षिणाङ्गा ॥ किंतु सा भक्तिरत्रोक्ता योपचारेण  
वर्जिता । तां विनाऽतोऽनुरज्यन्ति सन्तः स्वनेष्टदैवते ॥ शृङ्गारित्वादथ स्वीयां  
जायां नतैयतीह सः । परार्थनिष्ठबुद्धीनां न हि लोकव्यतिक्रमः ॥ लोको वेद-  
स्तथाध्यात्मं प्रमाणं त्रिविधं स्मृतम् । तत्र लोकस्य मुख्यत्वाच्चदुक्तिर्नान्यथा  
भवेत् ॥ अतः पद्मावती तस्य कलत्रमिति नान्यथा । परभागवतस्यास्य जय-  
देवस्य युज्यते ॥ लोकातीतचरित्रस्य लोकेशस्य पुनः सदा । स्वजायानर्तनं  
युक्तमिति युक्ततरं वचः ॥' अत्र चित्तसद्गनोरभेदारोपाद्रूपकालंकारः,  
अनुप्रासश्च । 'उक्ता वसन्ततिलका तभजा जगौ गः' ॥ ओजो गुणः ।  
गौडीया रीतिः । भारती वृत्तिः । भूरिगुरुत्वात्संभाविता गीतिः ॥ अत्र  
वसुभिर्दीयत इति तदपत्याभिधानेन प्राप्तपितृधनस्य केलिकरणमुचितमिति  
अम्लानप्रतिभाप्रकर्षोत्प्रेक्षितेन 'वासुदेव'पदेन सकलप्रबन्धस्यापि पीयूषवर्षेणैव  
समुचितार्थविशेषेण प्रबन्धः स्फुरदिव चमत्कारकारितामापद्यते । तथा चोक्तम्  
—'उचितार्थविशेषेण प्रबन्धार्थः प्रकाशते । गुणप्रभावभवेन विभवेनेव  
सज्जनः ॥' यथा—'जातं वंशे भुवनविदिते पुष्करावर्तकानाम्—'(मेघ. पू. ६)  
इत्यत्राचेतनस्य चेतनाध्यारोपेण मेघस्य दूत्ययोग्यताभिधानाय प्रथितपुष्करा-  
वर्तकवंशत्वाद्युपन्यस्तम् ॥ २ ॥ कविरिदानीं स्वप्रबन्धस्य प्रयोजनमा-  
विष्करोति—यदीति । हे श्रोतरित्यध्याहार्यम् । तदा तर्हि जयदेवसरस्वतीं  
पद्मावती लक्ष्मीस्तस्याश्चरणयोर्विषयभूतयोश्चरणचक्रवर्ती नटसार्वभौमः । नृत्या-  
दिना सदा लक्ष्म्याराधनपर इत्यर्थः । एतेन दारिद्र्यराहित्यं सूचितम् । दरिद्रेण हि  
शृङ्गारादिरसो न ज्ञायत इति भावः । 'आलेख्याश्चर्ययोश्चित्रम्' इत्यमरः । 'शुद्धं  
गेहोद्भवसितं वेदम सद्य निकेतनम्' इति च । 'चारणास्तु कुशीलवाः' इत्यपि  
॥ २ ॥ संप्रति प्रेक्षावत्प्रवृत्त्यर्थमितरकाव्यापेक्षया स्वकाव्यस्योत्कर्षं कथयन्नेव  
अकृतकाव्यस्याधिकारिप्रयोजनमाह—यदीति । हे सज्ज्वलण ! यदि हरिस्मरणे  
कृष्णानुचिन्तने मनः सरसं सानुरागम् । यदि विलासकलासु विलासः स्त्रीणां

वाचः पल्लवयत्युमापतिधरः संदर्भशुद्धिं गिरां  
जानीते जयदेव एव शरणः श्लाघ्यो दुर्लभद्रुतेः ।

प्रबन्धरूपां वाणीं शृणु । किंलक्षणाम् ? मधुरकोमलकान्तपदावलीम् । मधुरा कोमला कान्ता पदानामावलिर्यस्यां सा । एतेन माधुर्यौजःप्रसादाद्या दशापि गुणा उक्ता भवन्ति । तदेति किम् ? यदि हरिस्मरणे मनः सरसं एकाग्रं सरागं वर्तते । अपरं च,—यदि विलासकलासु कुतूहलम् । विलासिनां शृङ्गारिणां कलास्तासु । 'विलासो गमनादिः स्याच्चेष्टा श्लिष्टाङ्गया कृता' इति । एतेनास्य प्रबन्धस्य प्रयोजनाभिधेयसंबन्धाधिकारिण उक्ता भवन्ति । विलासकला-शिक्षा अवान्तरप्रयोजनम् । हरिस्मरणं परमं प्रयोजनम् । स्मार्थस्मारकलक्षणः संबन्धः । वैष्णवा अधिकारिणः । दीपकमलंकारः । द्रुतविलम्बितं वृत्तम् । 'द्रुतविलम्बितमाह नभौ भरौ' । पाञ्चाली रीतिः । कौशिकी वृत्तिः ॥ अत्र मधुरकोमलकान्तपदावलीत्यादिपदैर्विलासकलासु कुतूहलसौचित्योद्भावनेन शृङ्गाररसस्वरूपानुरूपो वाक्यार्थ उच्चिद्रो भवति । तथा चोक्तम् ( औ. १२ ) 'औचित्यरचितं वाक्यं सन्ततं संमतं सताम् । त्यागोदग्रमिवैश्वर्यं शीलोऽवल-मिव श्रुतम्' ॥ ३ ॥ इदानीं कविः कविगणनाथां परैरपि कविभिरहं परिगणित इति स्वप्रशंसार्थं क्षेपकमपि तत्कृतं श्लोकं स्वप्रबन्धस्य कुर्वन्नाह—वाच इति ।

हावविशेषस्तसंबन्धिनीषु कलासु कुतूहलं कौतुकं तदा जयदेवस्य कवेः सरस्वतीं शृणु । कीदृशीम् ? मधुरकोमलकान्तपदावलीम् । मधुरत्वं द्विविधं—शब्दाश्रित-मर्थाश्रितं च । तत्र शब्दमधुरत्वं पृथक्पदत्वं; अर्थमधुरत्वं चोक्तिवैचित्र्यं तद्युक्ता मधुरा । तथा कोमलत्वमपि द्विविधम् । तत्र शब्दकोमलत्वं बन्धस्यापरुषत्वम् । अर्थकोमलत्वं परुषेऽप्यर्थेऽपरुषत्वं तदुभययुक्ता कोमला । कान्तत्वमपि द्विविधम् । तत्र शब्दगतमुज्ज्वलबन्धविशेषादिना मनःश्रोत्रप्रीतिप्रदत्वं, अर्थगतं च वीतरसत्वं तदुभययुक्ता कान्ता रमणीया एतादृशी पदावली पदपरम्परा यत्र तादृशीम् । 'शृङ्गारादौ रसे वीर्ये गुणे रागे द्रवे रसः' इत्यमरः । विलासलक्षणं दर्शरूपके ( २।३८ )—'तात्कालिको विशेषस्तु विलासोऽङ्गक्रियाखिति' । 'कला चन्द्रकलायां स्यात्कीडनात्' इति कोषः । शब्दमाधुर्यादिलक्षणानि तु वामनेन लिखितानि 'बन्धे पृथक्पदत्वं च माधुर्यमुदितं बुधैः । अनेनैव पदन्यासः कामं धारामधुच्युतः ॥ बन्धस्याजरठत्वं च सौकुमार्यमुदाहृतम् । एतेन वर्जिता वाचो रूक्षत्वाच्च श्रुतिक्षमाः ॥ औज्वल्यं कान्तिरित्याहुर्गुणं गुणविपश्चितः । पुराण-चित्रस्थानीयं तेन बन्ध्यं कवेर्वचः' ॥ ( का. सू. ३।१।२५ ) इति । अर्थमधुर-त्वादिलक्षणं तु वामने । तथा च तत्सूत्राणि ( ३।२।११, १२, १५ ) 'उक्तिवैचित्र्यं माधुर्यं' 'अपारुष्यं सौकुमार्यं' 'परुषेऽर्थेऽप्यपारुष्यम् । यथा मृते यज्ञःशेष इत्यर्थः' । 'वीतरसत्वं कान्तत्वम्' इति ॥ ३ ॥ तद्गुणविशिष्टापि सरस्वती लक्ष्मणसेनमहाराजसभासु महाकवीनामुमापतिधरादीनामस्ति सा किं श्रोत्राणां न सुखावहेत्यत आह—वाच इति । उमापतिधरनामा लक्ष्मण-

शृङ्गारोत्तरसत्प्रमेयरचनैराचार्यगोवर्धन-

स्पर्धां कोऽपि न विश्रुतः श्रुतिधरोधोयी कविक्षमापतिः ॥४॥

### अष्टपदी १

मालवगौडरागेण रूपकतालेन गीयते ।

प्रलयपयोधिजले धृतवानसि वेदम्

विहितवहित्रचरित्रमखेदम् ।

तानेव परिगणितान्कवीन्स्वस्वगुणेनोपश्लोकितानाह—उमापतिधरनामा कविः वाचो वाणीः पल्लवयति विस्तारयति । साकृतैर्विशेषणैर्गद्यादिप्रबन्धे चतुरः । अपरं च,—गिरां वाचां संदर्भंशुद्धिं गुम्फवैशद्यं जयदेव एव जानीते । शरणसंज्ञः कविः दुरूहद्रुतेः श्लाघ्यो दुर्विचारपदपदार्थज्ञानात्प्रशस्यः । शृङ्गारप्रधाननिर्दोषार्थनिर्माणैराचार्यगोवर्धनस्पर्धां कोऽपि न । एतेन तस्य सर्वाधिक्यमुक्तं भवति ॥ अपरं च,—श्रुतिधरनामा कविर्विश्रुतो विख्यातः; स तु तस्य गुणैरेव प्रसिद्धः । अपरं च,—धोयीनामा कविः कविक्षमापतिः । कविराज इत्यर्थः । धोयीति तस्य नाम देशरूढ्या व्युत्पन्नं प्रातिपदिकम् । इति षट् पण्डितास्तस्य राज्ञो लक्ष्मणसेनस्य प्रसिद्धा इति रूढिः । शार्दूलविक्रीडितं छन्दः । समुच्चयोऽलंकारः ॥ ४ ॥ इदानीं केलिं विवर्णयिषुर्नायकस्य वर्णनेन तद्गुणाकर्णनप्रवीणाञ्श्रोतृन्विधातुं तद्वान्तरकेलीरपि वर्णयितुं श्रीकृष्णं नायकं दशभिरवतारैस्तास्ताः केलीः कुर्वाणमुपश्लोकयति ॥ आदितालेन गीयते । लघ्वादितालः । मालवरागेण—प्रलयेति । हे हरे! धृतसेनामात्यो वाचः पल्लवयति विस्तारयति । तथा चोमापतिधरस्य वाङ्माधुर्यशून्यं शब्दार्थगुणशून्यं सच्चित्राख्यमधमकाव्यं न सहृदयहृदयाह्लादजनकमिति भावः । शरणनामा कविर्दुरूहस्य काव्यस्य शीघ्ररचने श्लाघ्यः स्तुत्यः । तथा च शरणकवेरपि काव्यं गूढार्थत्वादिदोषयुक्तं प्रसादादिगुणरहितं चेति तदपि न विदग्धमनोविनोदास्पदमिति भावः । तथा शृङ्गारोत्तरेति शृङ्गाररस एवोत्तरः श्रेष्ठो यत्र, शृङ्गारेणोत्तरं प्रधानं वा यत्सत्प्रमेयमुत्तमं वस्तु तस्य रचनैः कवितायां ग्रन्थनैराचार्यगोवर्धनस्पर्धां गोवर्धनाचार्येण सह स्पर्धावान्कोऽपि न विश्रुतो न ख्यातः । अत्र शृङ्गारेत्यादिना शृङ्गाररसप्रधानकाव्यरचनायामेव तस्य सामर्थ्यम् । रसान्तरवर्णने तु सोऽप्यप्रौढ एवेति तत्काव्ये वर्णनीयार्थस्य शुद्धत्वेऽपि माधुर्यगुणसंपन्नपदरचनायां सोऽप्यशक्तश्चेति ध्वनितम् । इतरविधाध्ययनादिनाचार्यत्वं सत्काव्यरचनायामप्रयोजकमिति सोपहासमुक्तमाचार्येति । तथा च स न सत्कविर्नापि सत्कविहृदयं तस्येति भावः । धोयी कविक्षमापतिः धोयीनामा

पाठा०—१ “सत्प्रमेयवचनै” C. २ “धोई” P. ३ ‘कविः’ S.

टिप्प०—1 तल्लक्षणं यथा—‘नितंबिनीचुंबितवक्त्रपद्मः शुक्रश्रुतिः कुण्डलवान् प्रमत्तः । संगीतशालां प्रविशन्प्रदोषे मालाधरो मालवरागराजः ॥’—इति दीपिका ।

केशव धृतमीनशरीर

जय जगदीश हरे ॥ ध्रुवपदम् ॥ १ ॥

मीनशरीर ! केशव ! जगदीश ! असीति । त्वं अखेदं विहितवहित्रचरित्रं यथा स्यात्तथा प्रलयपयोधिजले कल्पान्तसागरवारिणि वेदं धृतवान् । अतो जय ॥ अत्र 'जय'शब्देन सर्वोत्कृष्टत्वम् । तेन सर्वदाऽसाधारण्येन जगत्पाहीति योजना । एवं सर्वत्रासीति तिङन्तप्रतिरूपकं पदं युष्मदर्थेऽव्ययम् । अखेदं । अनु च । विहितवहित्रचरित्रमित्युभयमपि साधारणक्रियाविशेषणम् । तेन पोतचेष्टितमङ्गीकृत्यापि मनागप्यायासं नाप्तवानित्यर्थः । इति प्रथमं पदम् । केशव हरे जगदीश इति संबोधनत्रयमादरातिशयोक्तनार्थम् । अत्र 'केशव धृतमीनशरीर जय जगदीश हरे' इति पाठः ॥ इति ध्रुवपदम् ॥ गानवेलायां केशव केशव इति द्विरुक्तिः ॥ अत्रार्धभागधी रीतिः ॥ अत्र केशवस्य केवल-शब्दवाच्यत्वं हरिशब्दमहितकेशवशब्दवाच्यत्वं इति व्याख्यानम् । तत्पाठमा-त्रमप्यजानतां प्रमादेन क्रियाविशेषणानां कर्मसंज्ञा नपुंसकता च । 'धृतमीन-शरीर' इति मत्स्यावतारः । अत्रोपमातिशयोक्ती अलंकारौ । उत्साहस्थायिभावो वीरो रसः । दशस्वपि पदेषु धीरललितो नायकः ॥ १ ॥ अथ कूर्मः । केशवे-

कविराजः । श्रुतिधरः श्रुतिः श्रवणं तन्मात्रादेव ग्रन्थग्राही । तस्योच्चारितमात्र-ग्राहिलमेव न सत्कवितायां कौशल्यमिति भावः । महाहंकारकथनाय राजोपमा । तथाऽहंकारादेव स्वस्य कविराजपदवीमानीतवान् । सत्कविमध्ये तु तस्य गणनापि नेति भावः । गिरां वचसां संदर्भशुद्धिं गुणालंकारसंपन्नधरचनाविशेषं जयदेव एव जानीते, नान्यः । अतोऽन्यकाव्यश्रवणे तथा न संतोषो यथा जयदेवकविता-श्रवणेनेत्येतदेव श्रोतव्यमिति भावः । 'पल्लवः किसलये पिङ्गे विष्टपे विस्तरे बले' इति विश्वः । 'लघु क्षिप्रमरं द्रुतम्' । 'उत्तरं प्रतिवाक्ये स्यादूर्ध्वं दिव्ये भ्रमेऽन्यवत्' इति च ॥ ४ ॥ भक्तजनमनोरथपूरणाय भगवतः सदावतारपरिग्रह इतीहापि मम अनोऽभिलषिते भगवत्केलिवर्णनरूपे कर्मणि, संभावितबहुप्रत्युह-निराकरणं स एव करिष्यतीत्याशयेन भगवतोऽवताराणामसंख्यत्वेऽपि प्रधान-तया दशावतारपुरस्कारेणैव कृष्णस्तुतिं करिष्यतीत्यादौ मीनरूपं स्तौति—  
प्रलयेति । गीतस्यास्य मालवरागः । रूपकतालः । 'ताललक्षणं रूपके स्यात्' इति संगीतरत्नाकरः । गीतार्थस्तु—हे केशव ! जय सर्वोत्कर्षेण वर्तस्व । ननु मे सर्वोत्कर्षेण वर्तने कुतः सामर्थ्यमित्यत आह—जगदीशेति । जगतां चतुर्दश-भुवनानामीशः प्रभुः । तथा च चतुर्दशभुवननाथस्य कथं न सामर्थ्यमिति भावः । तत्र हेखन्तरमाह—हे हरे इति । हरति भक्तानां केशमिति हरिस्तादृश ! पुनः कीदृश ? धृतं परिगृहीतं स्वेच्छया मीनशरीरं येन भगवत्केशः । एतद्ध्रुवपदं प्रतिपदमनुवर्तमानम् । तदुक्तम् 'ध्रुवत्वाच्च ध्रुवो ज्ञेयः' इति । अत्र यद्यपि



क्षितिरतिविपुलतरे तव तिष्ठति पृष्ठे  
धरणिधरणकिणचक्रगरिष्ठे ।

केशव धृतकच्छपरूप

जय जगदीश हरे ॥ २ ॥

वसति दशनशिखरे धरणी तव लग्ना  
शशिनि कलङ्ककलेव निमग्ना ।

केशव धृतशूकररूप

जय जगदीश हरे ॥ ३ ॥

स्यादि ध्रुवपदं पूर्ववत् । 'धृतकच्छपरूप' इति कूर्मावतारकथनं विशेषः ॥ तत्रेति । तत्रातिविपुलतरे विशाले अतिक्रान्तं विपुलतरं तस्मिंश्च धरणीधरणेन हेतुना जातं यत्किणचक्रं तेन गरिष्ठे गौरवयुक्ते पृष्ठे क्षितिस्तिष्ठति इति भव-प्रवाहस्यानादित्वाद्नेकवारं धरणीधरणे चिह्नबहुत्वम् । इति द्वितीयपदम् ॥२॥ अथ वराहः । वसतीति । धृतशूकररूपेति ध्रुवे विशेषः । धरणी पृथ्वी तव दशनशिखरे दंष्ट्राभागे लग्ना संसक्ता वसति । केव ? शशिनि चन्द्रमसि मग्ना

कृत्तनुसंधारणमात्रमेवानित्यं ततोऽपि तिर्यग्योनिमीनादिशरीरमयं किमिति ग्राह्य-मित्यत आह—प्रलयेति । त्वं प्रलयपयोधिजले प्रलयकालीनः परस्परमिलिता ये पयोधयः समुद्रास्तेषां जले निमज्जन्तं वेदं मीनशरीरमुपादाय धृतवानसि । कथम् ? अखेदं यथा स्यात्तथा विहितं कृतं वहिन्नस्य पोतस्य चरितं यत्र तत्तथा । अत्र 'पयोधि'पदेनैव जलत्वे प्राप्ते पुनर्जलपदोपादानमन्तर्धामादिरहितत्वेन विश्रामस्थलाभावं सूचयितुम् । तथा च निरालम्बे पयोधौ वेदं धृतवानसीति वेदधारणार्थमेव तच्छरीरपरिग्रह इति भावः । 'पृथुरोमा झषो मत्स्यो मीनो वैसारिणोऽण्डजः' ॥ १ ॥ कच्छपरूपं स्तौति—धृतकच्छपेति । हे केशव ! धृतकच्छपरूप धृतं कच्छपस्य रूपं येन तादृश ! जय । ननु कच्छपरूपं मया कस्य हेतोर्धृतमित्यत आह—क्षितिरिति । तव पृष्ठे क्षितिः पृथ्वी तिष्ठति । तिष्ठतीति वर्तमानकालनिर्देशेनाधुनापि तव पृष्ठे क्षितिस्तिष्ठतीति कच्छपावतार-प्रयोजनं सर्वलोकप्रसिद्धमेवेति भावः । ननु पद्मपद्माशक्तोऽयोजनविस्तृता पृथ्वी मम पृष्ठे कथं स्थितेत्यत आह—अतिविपुलतर इति । अतिशयेन पृथ्व्य-पेक्षायाऽधिकविस्तीर्णे । पुनः कीदृशे ? धरणीति । धरण्याः पृथ्व्या धारणेन यत्किणचक्रं रक्ताकृति मृतहृदिरमण्डलं तेन गरिष्ठे गौरवयुक्ते । 'कूर्मे कमठ-कच्छवौ' इत्यमरः । 'त्रपाचिहे ध्रुणे किणः' इति हाराबलिः ॥ २ ॥ वराहरूपं स्तौति—धृतशूकररूपेति । हे केशव ! धृतशूकररूप धृतं शूकरस्य रूपं येन तादृश ! जय । कर्मावतारपरिग्रहप्रयोजनमाह—वसतीति । तव दशनशिखरे

तव करकमलवरे नखमद्भुतशृङ्गम्

दलितहिरण्यकशिपुतनुभृङ्गम् ।

केशव धृतनरहरिरूप

जय जगदीश हरे ॥ ४ ॥

छलयसि विक्रमणे बलिमद्भुतवामन

पदनखनीरजनितजनपावन ।

अन्तर्गता कलङ्ककलेव । अनेन दंष्ट्राया महत्त्वं तदपेक्षया धरण्या अतिसूक्ष्मत्वं द्योतितम् । अत्रोपमालंकारः । इति तृतीयम् ॥ ३ ॥ अथ नृसिंहः । 'धृतनरहरिरूप' इति ध्रुवे विशेषः ॥ तत्र करेति । तव करकमलवरे नखमद्भुतशिखररूपं भाति । किंलक्षणम् ? हेतुगर्भविशेषणमाह—'दलितहिरण्यकशिपुतनुभृङ्गम्' दलितो विदारितो हिरण्यकशिपोस्तनुभृङ्गस्तनुरेव भृङ्गो येन तत्तथा । तनुभृङ्ग इत्यत्र रूपकमलंकारः । 'करकमलवर' इत्यत्रापि करस्य कमलत्वेन कमलाग्रत्वारोपः । भृङ्गः किल कमलाग्रं विदारयति; अत्र कमलाग्रेण भृङ्गविदारणमित्यद्भुतोत्पत्तिः । इति चतुर्थम् ॥ ४ ॥ अथ वामनः । 'धृतवामनरूप' इति ध्रुवे विशेषः ॥ छलयसीति । हे अद्भुतवामन ! त्वं बलिं दानवं छलयसि वञ्चयसे । अत्र भूतेऽप्यद्यापि बलिसमीपे वर्तमानत्वात्, छलं

दन्ताग्रे लग्ना संश्लिष्टा धरणिः पृथ्वी वसति । कुत्र केव ? शशिनि चन्द्रे निमग्ना कलङ्ककलेव लाञ्छनलेश इव । अत्र 'निमग्ना'पददानेन बालचन्द्रस्य सादृश्यं प्राप्तम् । अतस्तत्रैव कलङ्कलेशस्य निमग्नत्वाद्बालचन्द्रस्य दीर्घतया सादृश्यमपि संगच्छते । अत एव 'निमग्ना'पदवैयर्थ्यमपि । 'रदना दशना दन्ताः' इत्यमरः । 'अग्रं शिखरमित्याहुरद्रिशङ्गे च तन्मत्तम्' इति धरणिः । 'कला स्यान्मूलके वृद्धौ शिल्पादावंशमात्रके । षोडशांशेऽपि चन्द्रस्य कलनाकालयोः कला' इति विश्वः ॥ ३ ॥ नृसिंहरूपं सौति—धृतनरहरिरूपेति । धृतं नरहरेरुसिंहस्य रूपं येन तादृश ! जय । नृसिंहावतारस्य प्रयोजनमाह—तवेति । तव करकमलवरे करो हस्तः स एव कमलवरं कमलश्रेष्ठं तत्र नखं तिष्ठति । कीदृशम् ? अद्भुतशृङ्गम् । अद्भुतमाश्चर्यं शृङ्गमग्रभागो यस्य तत्तादृशम् । अद्भुतत्वमेवाह—दलितेति । दलितो विदारितो हिरण्यकशिपोर्दैत्यस्य देहः स एव भृङ्गो अमरो येन तादृशम् । अन्यत्र,—तन्मकरन्दपानादिनां शृङ्गाणां तृप्तिर्भवति, अत्र तु

टिप्प०—1 छद्मवतश्चरणेन नखस्पृष्टजलेन सेश्लोकपावनत्वमित्यद्भुतमहिमयोगेना-  
त्याश्चर्यमित्यपि ध्वनितम्—दीपिका । 2 भक्तिद्रुहो हिरण्यकशिपोर्वित्रासायात्र सिंह-  
वपुष आविष्करणमिति भावः—इति दीपिका । 3 सर्वोत्मनो भगवतो भक्तपरवशत्वेन  
छद्मनापि भक्तकार्यसाधनमिति 'अद्भुतवामन' इत्युक्तम्—दीपिका ।

केशव धृतवामनरूप

जय जगदीश हरे ॥ ५ ॥

क्षत्रियरुधिरमये जगदपगतपापम्

स्त्रापयसि पयसि शमितभवतापम् ।

कुर्वन्नसीति वर्तमानसामीप्याद्वा प्रवाहानादित्वेन प्रतिवामनावतारं छलनप्रारम्भापरिसमाप्तत्वाद्द्वर्तमानापदेशः । वामनस्याकारेण खर्वत्वात्प्रभाप्राग्भारेणाविभाव्यस्वरूपत्वादद्भुतत्वम् । क? विक्रमणे विक्रमत्रयकरणे । अत्र हेतुगर्भविशेषणम् । पदेति । पदनखनीरेण जनितं जनपावनं येन । इदमत्राकृतम्—बलिना वामनस्य चरणार्थं क्रियमाणे सहसा वृद्धिमासे चरणार्थं यदुदकं गृहीतं तन्नखमात्र एव पर्याप्तम् । अतः पदनीरे वक्तव्ये पदनखनीर इत्युक्तिः । अथवा,—तृतीये पदविन्यासे चरणाय एव ब्रह्मलोकमितो झटिति ब्रह्मणा दीयमानार्धजलजनितविष्णुपादाग्रसंभवजलेन पावन इति । अत्राद्भुतो रसः । अतिशयोक्तिरलंकारः । इति पञ्चमम् ॥ ५ ॥ अथ परशुरामः । ‘धृतभृगुपतिरूप’ इति ध्रुवे विशेषः क्षत्रियेति । एतत्पदस्य पुराणकथासापेक्षा व्याख्या । हे राम ! जगत्स्त्राप

नृसिंहकरकमलाग्रभागेन भृङ्ग एव विदारित इत्यद्भुतत्वम् । अथवा,—अन्यत्र कमलपत्राणि भृङ्गेण विदार्यन्ते, अत्र तु कमलेनैव भृङ्गो विदारित इत्यद्भुतम् । अत्र नृसिंहकरस्य कमलत्वनिरूपणेन हिरण्यकशिपोर्द्वैत्यस्य देहस्य भृङ्गत्वनिरूपणेन च बृहतोऽपि हिरण्यकशिपोः कायस्य नृसिंहकराम्बुजापेक्षयाऽतिसूक्ष्मत्वं ध्वनितम् ‘पुनर्भवः कररुहो नखोऽस्त्री नखरोऽस्त्रियाम्’ इत्यमरः । ‘शृङ्गं प्रभुत्वे शिखरे चिह्ने क्रोडाम्बुपत्रके । विषाणोत्कर्षयोश्चाग्रे शृङ्गः स्यात्कूर्चशीर्षके’ इति विश्वः ‘तनुः काये कृशे चाल्पे विरले चाप्यवाच्यवत्’ । ‘द्विरेफुष्पलिङ्गभृङ्गषट्पदभ्रमरालयः’ ॥ ४ ॥ इतो वामनरूपं स्तौति—धृतेति । हे केशव ! धृतवामनरूप धृतं वामनस्य खर्वस्य रूपं येन तादृश ! जय । वामनावतारप्रयोजनमाह—छलयसीति हे अद्भुतवामन आश्चर्यवामन ! विक्रमेण पराक्रमेण बलिं दैत्यं छलयसि वक्ष्यसि भगवानुपेन्द्रो वामनरूपं कृत्वा बलेः सकाशात्पदत्रयपरिमितां भूमिं प्राप्य पश्चाद्दृढदूपं प्रकटीकृत्य चतुर्दशभुवनं पदत्रयेणापूर्य तदपराधेन तं बद्ध्वा चाधः क्षिप्तवानिति पुराणप्रसिद्धिः । अद्भुतत्वमेवाह—पदनखेति । पदनखसंबन्धि यज्ञीरं गङ्गाजलं तेन जनितमुत्पादितं जनानां पावनं पावित्र्यं येन तादृश अत्रापि प्रवर्धमानस्य भगवत्स्त्रिविक्रमस्य चरणाङ्गुष्ठनखाग्रेण विदीर्णे ब्रह्माण्डस्य प्रथमे पार्थिवावरणे तेनैव वर्तमाना तच्चरणारविन्दप्रक्षालनादेवागतं द्वितीयावरणजलं ब्रह्मदत्तापैर्ण जलेनैकीभूतं क्रमेण मर्त्यलोकमागतं गङ्गेति प्रसिद्धं लोकान्पावयतीति पुराणप्रसिद्धिः । अत एव भूलोकेस्थितेनापि वामनेन ब्रह्माण्डजलस्यानयनादा

केशव धृतभृगुपतिरूप

जय जगदीश हरे ॥ ६ ॥

वितरसि दिक्षु रणे दिक्पतिकमनीयं

दशमुखमौलिबलिं रमणीयम् ।

यसि । क ? पयसि जले । किंभूते जले ? क्षत्रियरुधिरमये क्षत्रक्षतजविकारे । परशुरामः किलः क्षत्रक्षयं कृत्वा कुरुक्षेत्रे रामहृदतीर्थे क्षत्रशोणितजलेन पितृनताप्सीदिति पौराणिकाः । तत्राद्यापि जगत्स्वाति, अपगतपापं च भवति । तदेव कविराह । अत्रापि स्नानं प्रति रामशब्दस्यैव प्रवृत्तिनिमित्तत्वात्स्नपयसीति पदान्तराध्याहारेण भूतार्थालंकारस्थाने लये गतिश्चिन्तनीया ॥ यस्त्वं स्नपयसि स जयेति वा । किंभूतं जगत् ? अपगतपापमिति हेतुगर्भं विशेषणम् । अत एव शमितभवतापं शमितो भवतापोऽपगतभवतापत्वादाध्यात्मिकादिदुःखत्रयं येनेति तत्तथा । अत्र भाविति भूतवदुपचारन्यायेन स्नानेन पापहानिः । तथा च दुःखत्रयाभिघातः । उभयमपि क्रियाविशेषणं वा । स्नपयसीति 'ग्लास्त्रा-' (ग० १९०) इति मित्राञ्जस्त्वम् । रुधिरमये इति विकारे मयट् । स्वभावोक्तिरलंकारः । अत्र बीभत्सो रसः । प्रलयेत्यादिपदषट्के धीरोद्धतो नायकः । तल्लक्षणं सङ्गीतराजे रसरत्नकोशे—'मात्सर्यदुर्षभूयिष्ठश्चन्द्रयहंकारवाञ्छली । चण्डो विकथनश्चैव धीरोद्धत उदाहृतः' ॥ तद्गुणाः—दाढ्यं, तेजस्विता, दक्षता, धार्मिकत्वं चेति । तल्लक्षणं रसरत्नकोशे यथा—'व्यवसायादचलनं दाढ्यं विघ्नशतैरपि । अधिक्षेपाद्यसहनं तेजः प्राणाययेष्वपि । दक्षता क्षिप्रकारित्वं धार्मिकत्वं तु तच्छ्रुतिः' ॥ ६ ॥ अथ रामः । 'धृतरामशरीर' इति ध्रुवे विशेषः । वितरसीति । हे राम ! त्वं वितरसि ददासि । दशमुखमौलिबलिं रावणस्य

श्वर्यम् । 'अम्भोऽर्णस्तोयपानीयनीरक्षीराम्बु शम्बरम्' इत्यमरः ॥ ५ ॥ परशुरामावतारं स्तौति—धृतभृगुपतिरूपेति । हे केशव ! धृतं भृगुपतेः परशुरामस्य रूपं येन तादृश ! जय । परशुरामावतारप्रयोजनमाह—क्षत्रियेति । क्षत्रियाणां रुधिराणि प्रचुराणि यत्र तादृशे, पयसि कुरुक्षेत्राख्यतीर्थजले जगत्प्राणिजातमपगतपापं यथा स्यादेवं स्नपयसि । यदवधि परशुरामेणैकविंशतिवारं क्षत्रियान्दत्त्वा तद्गुरुरैः कुरुक्षेत्रे पञ्च हृदान्विधाय पितृणां तर्पणमकारि, तदवधि तन्महातीर्थं जातमिति पुराणप्रसिद्धिः । कीदृशं जगत् ? शमितभवतापं शमितो भवस्य संसारस्य तापः संतापो येन तादृशम् । प्राणिनां पापसंबन्धादेव संतापः, ततीर्थस्नानेन तु सर्वं पापं विलयं गतमिति ततः संतापनाशोऽप्यभूदिति । अस्य दर्शनमात्रेण तापो गच्छति, जले मज्जतः संतप्तस्य तापनाश उचित एवेति ध्वनिः ।

टिप्पणं—1 दिक्षु दशदिशासु, 'दिक्'पदेनैव दशसंख्योपस्थितिर्ज्योतिषि । प्रत्येकं भागकथनाय दशमुखोपादानम्—दीपिका ।

केशव धृतरामशरीर

जय जगदीश हरे ॥ ७ ॥

वहसि वपुषि विशदे वसनं जलदाभम्

हलहतिभीतिमिलितयमुनाभम् ।

मौलय एव बलिः । 'मौलि'शब्दः शिरोवाची । अथवा,—'मौलि'शब्दः किरीटे वर्तते । 'चूडाकिरीटकेशाश्च संयता मौलयस्त्रयः' इत्यभिधानात्, तथापि बले-  
मांससाध्यत्वान्मौलिशब्देन तात्स्थ्याच्छिरांसि लक्ष्यन्ते । शिरांसि छेदं छेदं  
दिक्पतिभ्यो बलिदानं कृतवानित्यर्थः । जगतां रक्षोपलक्षणोपद्रवोपशान्त्यै  
रक्षःशिरांस्वेव बलित्वेनोपहृतवानिति । कुत्र ? दिक्षु । किंभूतं बलिम् ? दिक्प-  
तिकमनीयमभिलषणीयम् । पुनः किंभूतम् ? रावणवधद्वारा लोकाभिराम-  
त्वाद्रमणीयम् । अत्र यावन्तो दिक्पतयस्तावन्त्येव शिरांसीति कमनीयत्वे  
हेतुः । अत्रापि वितीर्णवानिति वक्तव्ये तत्कालापेक्षया वर्तमानापदेशो वा । यो  
वितीर्णवान् स त्वं जय इत्यादि कल्पनीयम् । अत्र जातिरलंकारः । वितरसीत्यत्र  
धीरोदात्तो नायकः । तल्लक्षणं रसरत्नकोशे—'कृपावानतिगम्भीरो विनीतश्चा-  
विकल्थनः । धीरोदात्तः स विज्ञेयो रामो दाशरथिर्यथा' ॥ ७ ॥ अथ बल-  
देवः । 'धृतहलधररूप' इति ध्रुवे विशेषः । वहसीति । अत्र यद्यपि 'रामो  
रामश्च कृष्णश्च' इति कृष्णचरित्रं वर्णनीयं तथापि कृष्णस्यैवैते दशापीति  
कृष्णस्य नायकत्वेन वर्णनीये बलदेवोऽपि दशसु गणितः । तथा चोक्तम्—  
'वनजौ वनजौ खर्वेस्त्रिरामी सतपोऽतपः' इति । हे राम ! त्वं नीलं वसनं  
वहसि धत्से । किंलक्षणम् ? जलदाभं मेचकम् । क ? विशदे शुभ्रे वपुषि ।  
तच्च यमुनयोपमीयते । हलहतिभयेन त्वामेव सेवितुमागता यमुनेव । तदिवा-  
'रुधिरोऽङ्गारके प्रोक्तो रुधिरं कुङ्कुमासृजोः' इति विश्वः । 'भवः संसार-  
संतापश्रेयःशंकरजन्मसु' इति च ॥ ६ ॥ अथ रामावतारं स्तौति—**धृतरघु-**  
**पतिरूपेति** । हे केशव ! धृतं रघुपतेः रामचन्द्रस्य रूपं येन तादृश ! त्वं जय ।  
श्रीरामावतारपुरुषार्थमाह—**वितरसीति** । रणे संग्रामे दिक्षु हरित्सु  
दशमुखमौलिबलिं रावणस्य ये मौलयो मस्तकानि समुकुटानि तान्येव बलिमुपहारं  
वितरसि ददासि । कीदृशम् ? दिक्पतिकमनीयं दिशां ये पतय इन्द्रादयस्तेषां  
कमनीयमभीष्टम् । तत्र हेतुः—रमणीयम् । 'किरीटमूर्धचूडासु मौलिः केशे च  
संयते' । 'करोपहारयोः पुंसि बलिः प्राण्यङ्गजे स्त्रियाम्' इत्यमरः ॥ ७ ॥  
अथ बलभद्रावतारं स्तौति—**धृतहलधरेति** । हे केशव ! धृतं हलधरस्य  
बलभद्रस्य रूपं येन तादृश ! जय । बलभद्रावतारस्य प्रयोजनमाह—**वहसीति** ।  
त्वं विशदे शुभ्रे वपुषि देहे जलदाभं सजलमेघस्य वीप्सिमिव नीलं वसनं वहं  
वहसि धारयसि । कीदृशम् ? **हलहतीति** । हलेन हतिर्हननं तद्ग्रीवा तद्भयेन

केशव धृतहलधररूप

जय जगदीश हरे ॥ ८ ॥

निन्दसि यज्ञविधेरहह श्रुतिजातम्

संदयहृदय दर्शितपशुघातम् ।

केशव धृतबुद्धशरीर

जय जगदीश हरे ॥ ९ ॥

म्लेच्छनिवहनिधने कलयसि करवालं

धूमकेतुमिव किमपि करालम् ।

भातीति तदाभम् । धवलमेचकसंगत्या प्रयागत्वे तन्मूर्तेः पापहारित्वं काम-  
दत्वं च व्यञ्जितम् । वहसीत्यत्र धीरललितो नायकः । तल्लक्षणम्—‘कान्ता-  
परवशो धीरललितो निश्चितो मृदुः’ । अथवा,—शृङ्गारी नायकः । तल्लक्षणं  
सङ्गीतराजे रसरत्नकोशे—‘शृङ्गारी नायकस्त्वन्यः पञ्चमः कथ्यते यथा ।  
विलासवाक्कायशीलः सुभगः स्थिरवाग्युवा । गतिः सधैर्या दृष्टिश्च सविलास-  
स्मितं वचः’ ॥ ८ ॥ अथ बुद्धावतारः । ‘केशव धृतबुद्धशरीर’ इति ध्रुवे  
विशेषः । निन्दसीति । हे सदयहृदय ! त्वं यज्ञविधेः श्रुतिजातं क्रतुविधान-  
संबन्धि वेदवाक्यसमूहं निन्दसि । किंभूतम् ? दर्शितपशुघातमुपदिष्टगवाश्वा-  
दिमारणम् । अहहेत्यद्भुते । परमेश्वरास्यैवोपदेष्टृत्वादिज्यत्वात्तत्फलदातृत्वाच्च  
किमपि प्रयोजनमभिसंघाय तन्नित्वा नाश्चर्यम् । निन्दसीत्यत्र धीरशान्तो  
नायकः । तल्लक्षणम्—‘शान्तो विनीतो धीरश्च धीरशान्तो द्विजो वणिक्’  
॥ ९ ॥ अथ कलकवतारः । ‘धृतकल्कशरीर’ इति ध्रुवे विशेषः । म्लेच्छेति ।

मिलिता या यमुना तस्या इवाभा दीप्तिर्यस्य तादृशम् । इयं च मलयानिल-  
वशात्कम्पमानस्य वल्लस्य भययुक्तयमुनाया उत्प्रेक्षा । भीरुणां हि कम्प उचित  
एवेति भावः । कदाचिद्धारुणां पीत्वा वृन्दावने गोपीभिः सह विहरता बलभद्रेण  
जलक्रीडार्थमाहूतां मत्तप्रलापोऽयमिति मत्वा गर्वेणान्तिकमनागच्छन्तीं कालिन्दीं  
रोषतो हलाप्रेण कृष्टवानिति पुराणप्रसिद्धिः । ‘हलधर’पदेन दुष्टनिग्रहार्थमेव हलं  
धृतवानित्यवतारप्रयोजनं ध्वनितम् । ‘गात्रं वपुः संहननं शरीरं वर्ध्मं विग्रहः’  
इत्यमरः । ‘शुक्लशुभ्रशुचिधेतविशदश्येतपाण्डराः’ इति च । ‘वल्लमाच्छादनं  
वासश्चैलं वसनमंशुकम्’ इति । ‘भीतिः साध्वसकम्पयोः’ इति विश्वः ॥ ८ ॥  
अथ बुद्धावतारं स्तौति—धृतबुद्धेति । धृतं बुद्धस्य शरीरं येन तादृशं ! जय ।  
ननु बुद्धावतारस्य वेदनिन्दकस्य मे कथं स्तुतिः क्रियत इत्यत आह—  
निन्दसीति । यज्ञविधेः श्रुतिजातं यज्ञस्य विधानबोधकं वेदसमूहं निन्दसि, न  
तु सर्वमित्यर्थः । सोऽपि किमिति निन्द्यत इत्यत आह—दर्शितेति । अहह

केशव धृतकल्किशरीर

जय जगदीश हरे ॥ १० ॥

हे हरे ! म्लेच्छनिवहनिधने म्लेच्छसमूहवधनिमित्तम् । अपिः निश्चये । त्वं करवालं खड्गं कलयसि इति वितर्कयामि । 'किं' वितर्के । अन्यथा चक्रादिषु सत्सु कथं खड्गस्यैव धारणम् । किंभूतं करवालम् ? भीषणम् । किमिव ? धूमकेतुमिव । म्लेच्छानामुत्पातशसिनं धूमकेतुं ताराविशेषमिव । अथवा,—धूमः केतुश्चिह्नं यस्य स तम् । म्लेच्छकुलविनाशपिशुनमिव । उत्पाते हि वह्निर्धूमशिखो भवति, स तु प्रायेण रत्नमयो भवति । खड्गतेजो हि नीलभास्वरं भवति, अत उभयसाम्येनोपमा । म्लेच्छेत्यत्र धीरोद्धतो नायकः । तल्लक्षणमुक्तं प्राक् ॥ १० ॥ इदानीं दशभिकष्टम् । दर्शितो बोधितः पशुघातो येन तादृशम् । वेदोऽपि पशूनां घातं बोधयतीत्यहह कष्टमित्येवं निन्दसीति भावः । एतादृशनिन्दायामपि हेतुमाह—  
**सदयहृदयेति** । दया कृपा तत्सहितं हृदयं यस्य तादृश ! । अयं भावः—  
 रागवशाच्चिरतर्हिंसाज्जनान्दृष्ट्वा 'अग्नीषोमीयं पशुमालभेत' इत्यादिविधवाक्यैः स्वर्गादिफलदर्शनपुरस्कारेण गुडजिह्विकया वैदिकमार्गे प्रवर्त्य पश्चाच्चक्षुरस्वर्गादिफलकं निरपराधिबहुप्राणिवधसाध्ययागादिकं मुक्तिविरोधित्वाच्च तेषामत्यन्तमहितमिति विचार्य परमपुरुषार्थमोक्षसाधने निवृत्तिमार्गे तान्प्रवर्तयितुं 'न हिंस्यात्सर्वा भूतानि' इत्यादिना यज्ञादिबोधकवेदस्य निन्दां करोषि, न तु सर्वथा वेदनिन्दायामेव तवावतारतात्पर्यम् । अत एव गूढं तवेमं व्यवहारमज्ञात्वा दुरात्मनां वैदिकमार्गे विश्वास इति संमोहनायैव तवैतदवतारपरिग्रह इत्यवतारप्रयोजनमुक्तमिति । 'अहहेत्यद्भुते खेदे' इति विश्वः । 'म्लेच्छः पापरते जातिमेदे स्यादत्पभाषिणि' इति विश्वः ॥ ९ ॥ अथ कल्किनोऽवतारं स्तौति—**धृतकल्किशरीरेति** । हे केशव ! धृतकल्किशरीर धृतं कल्किनः शरीरं येन तादृश ! त्वं जय । ननु पूर्वं मम सदयत्वमुक्तं, कल्क्यवतारे तु प्राणिवधनिरतस्य मे विरुद्धमित्यत आह—**म्लेच्छनिवहे**त्यादि । त्वं म्लेच्छनिवहनिधने म्लेच्छसमूहमारणे करवालं खड्गं कलयसि धारयसि । कीदृशम् ? किमपि करालमतिशयेन भयंकरम् । किमिव ? धूमकेतुमिव औत्पातिकप्रहविशेषमिव । रणे उदितं तत्करवालं पश्यतां म्लेच्छानां नाशो भवतीति करवालस्य धूमकेतुसाम्यम् । अन्यस्मिन्नप्युदिते धूमकेतौ औत्पातिकप्रहविशेषे तं पश्यतां प्राणिनां विपदो भवन्तीति भावः । यद्वा,—  
 धूमः केतुश्चिह्नं यस्य स धूमकेतुर्विहितमिव । अत्रास्य खड्गस्य नीलत्वाद्भूमसाम्यम् । मुष्टेश्च सुवर्णमयत्वादग्निसाम्यम् । म्लेच्छनिधनेत्यत्र 'चर्मणि द्वीपिनं हन्ति' इतिवन्निसित्तात्कर्मसंयोगे सप्तमी । 'समूहे निवहव्यूहसंदोहविसरव्रजाः' इत्यमरः । 'निधनः स्यात्कलेनाशे' इति विश्वः । 'खड्गे तु निवृत्तिशचन्द्रहासासिरीष्टयः । कौक्षेयको मण्डलाग्रः करवालः कृपाणवत्' इत्यमरः । 'धूमकेतुः स्मृतो वह्नानुत्पातप्रहमेदयोः' इति विश्वः । 'करालो भीषणोऽन्यवत्' इति च ॥ १० ॥

श्रीजयदेवकवेरिदमुदितमुदारम्

शृणु सुखदं शुभदं भवसारम् ।

केशव धृतदशविधरूप

जय जगदीश हरे ॥ ११ ॥<sup>१</sup>

वेदानुद्धरते जगन्निवहते भूगोलमुद्विभ्रते

दैत्यं दारयते बलिं छलयते क्षत्रक्षयं कुर्वते ।

रवतारैः कृतविस्तारभेदेन श्रीकृष्णपरत्वेनोपसंहरन्नाह । तथा च वक्ष्यति 'वेदानुद्धरते' इत्यादि । 'केशव धृतदशविधरूप, जय जयदीश हरे' इति ध्रुवे विशेषः । श्रीजयदेवकवेरिति । हे धृतदशविधरूप ! जयदेवकवेरिदमुदितं स्तोत्ररूपं उदितं भणितं शृणु मामकीनोऽयं मां स्तौतीति बुध्वावधारय । किंभूतम् ? उदारम् । झटिति पदार्थार्पकम् । पुनश्च भवसारम् । भवे संसारं सारं साररूपम् । अथवा,—भवोच्छेदकहेतुमध्ये सारम् ; मध्यमपदलोपित्वात् । अत एव सुखदम् ; सद्यःपरनिवृत्तिहेतुत्वात् । अत एव शुभदम् ; शिवेतरक्षतिहेतुत्वात् । अत्र शान्तो रसः । पर्यायोक्तिरलंकारः ॥ ११ ॥

इदानीं दशानामप्यवताराणामभेदं निरूप्य तत्तद्रूपं श्रीकृष्णं प्रणमति—वेदानुद्धरत इति । हे हरे ! तुभ्यं कृष्णाय नमः । वेदानुद्धरत इत्यादि मीनावतारादिपदव्याख्यानेनैव निगदव्याख्यातम् । वृत्तमिदं शार्दूलविक्रीडितम् । दीपकोऽलंकारः । 'वेदानुद्धरते' इत्यत्र पदेषूक्ता नायकाः । अत्र प्रलयपयोधीत्याद्येकादशस्वपि पदेषु कीर्तिधवलं नाम छन्दः । तल्लक्षणं यथा—'अयुजि पदे द्वादशैव युजि तु यस्य हि दश वाष्ट मात्राश्चेत् । परमपि पदयुगमेवं तं कीर्तिधवलमिह धीराः प्राहुः ॥' ध्रुवपदे तु 'षताषचौ भ्रमरः' इति भ्रमरो नाम छन्दः । 'बालभुजङ्गमललितम्' इति छन्दश्चूडामणिरपि ।

प्रत्येकावतारपुरस्कारेण भगवतः स्तुतिं कृत्वा संप्रति समुदितदशावतारपुरस्कारेण श्रीकृष्णं स्तौति—धृतदशविधेति । धृतानि दशविधानि रूपाणि येन तादृश ! त्वं जय । संप्रति जयदेवकविः संप्रदायागतत्वेन गीते खनाम निबध्नन् कृतां भगवतः स्तुतिं कृपयान्यानपि श्रावयितुमाह—श्रीजयदेवेति । इदं जयदेवकवेरुदितं भाषितं शृणु । किंभूतम् ? सुखदं श्रोत्रमनःसुखप्रदम् । पुनः कीदृशम् ? शुभदं मङ्गलप्रदम् ; कृष्णकीर्तनत्वात् । अत एव भवसारं श्रेष्ठमहाधनरूपं वा । अत एवोदारं महत् । 'विधा विधौ प्रकारे च' इत्यमरः । 'उक्तं भाषितमुदितम्' इति च । 'उदारो दातृमहतोः' इत्यपि । 'कल्याणं मङ्गलं शुभम्' इति च ॥ ११ ॥ अंशावतारान्स्तुत्वा संप्रति दशावतारिणं कृष्णं स्तौति—वेदानिति । कृष्णाय परिपूर्णस्वरूपिणे श्रीकृष्णरूपधारिणे तुभ्यं नमः । ननु

पाठा०-१ 'दैत्यान्' A.

टिप्प०-1 अत्र 'गीतगोविन्दस्य प्रथमः प्रबन्धः' इति पदद्योत० ।



पौलस्त्यं जयते हलं कलयते कारुण्यमातन्वते

म्लेच्छान्मूर्च्छयते दशाकृतिकृते कृष्णाय तुभ्यं नमः ॥१२॥

शुर्जरारगनिःसारतालाभ्यां गीयते ॥ प्रबन्धः २ ॥

श्रितकमलाकुचमण्डल,

धृतकुण्डल ए ।

कलितललितवनमाल,

जय जय देव हरे ॥ ध्रुवपदम् ॥ १ ॥

‘छन्दसा कीर्तिपूर्वेण धवलेन विनिर्भितः । पदान्तभोगरुचिरस्ततः पाटस्वराञ्जितः ॥ दशावतारकीर्त्याढ्यो धवलोऽयं प्रबन्धराट् । रागोऽत्र मध्यमादिः स्यादादितालो विलम्बितः ॥ लयः स्यान्मागधी रीतिः शृङ्गारोऽत्र रसः स्मृतः । कीर्तनं वासुदेवस्य विनियोगो नृपोत्सवे ॥’ ॥ १२ ॥

इति दशावतारकीर्तिधवलो नाम प्रथमः प्रबन्धः ॥

इदानीं वर्ण्यमानं श्रीकृष्णं स्वरूपनिरूपणद्वारा मङ्गलगीतेन स्तौति ।

मीनाद्यवतारवानीश्वरस्तस्य स्तुतिः कृता चेदिदानीं गोपालं मां किं स्तौषीत्यत आह—  
दशाकृतिकृते इति । मीनादिदशरूपधारिणे तुभ्यं नमः । तथा च तत्तदवतारवानीश्वरस्त्वमेव, न त्वदन्य इत्यर्थः । ननु ईश्वरश्चेदहं तदाऽनित्यमीनाद्याकृतयः किमिति मया धृता इत्याशङ्क्य अवताराणां प्रयोजनमाह—वेदानुद्धरते इति । वेदानुद्धरते मीनरूपेण वेदोद्धारं कुर्वते । पुनः कीदृशाय ? जगद्भुवनं निवहते कच्छपरूपेण धारयते । पुनः भूगोलं भूमण्डलमुद्दिभ्रते धारयते वराहरूपेणोर्ध्वं प्रापयते । पुनः कीदृशाय ? दैत्यं हिरण्यकशिपुं नरसिंहरूपेण दारयते विदारयते । पुनः किंभूताय ? बलिं दैत्यं छलयते वामनरूपेण वञ्चयते । पुनः कीदृशाय ? क्षत्रक्षयं कुर्वते परशुरामरूपेण दुर्वृत्तक्षत्रियाणां नाशं कुर्वते । पुनः कीदृशाय ? पौलस्त्यं रावणं श्रीरामचन्द्ररूपेण जयते । पुनः कीदृशाय ? हलं कलयते दुष्टनिग्रहायायुधत्वेन बलभद्ररूपेण कलयते । कारुण्यं कृपाभातन्वते बुद्धरूपेण विस्तारयते । म्लेच्छान्कल्तिकरूपेण मूर्च्छयते नाशयते । ‘आकृतिः कथिता रूपे सामान्यवपुषोरपि’ इति विश्वः ॥ १२ ॥

पूर्वं केलयो जयन्तीत्युक्तं, केलिश्च नायकोत्कर्षं विना न संभवति ।

पाठा०-१ “राने प्रतिमंठताले” R.M. २ “प्रतिमंठतालं” P.; “परि-मंड” S., “मंठताले” D. ३ “हे” D.

टिप्प०-1 “श्यामास्तु केशी मलयद्रुमाणां मृदुलसत्पल्लवतल्पयन्ती । श्रुते स्वराणां दधती विभागं तन्त्रीमुखा दक्षिणशुर्जरीया” इति रागलक्षणम्—इति पद्योत० । 2 “दुतद्वन्द्राच्छुद्वन्दं निःसारः” इति निःसारलक्षणं बालबोधिण्याम् । 3 एतदुक्तपदम्, प्रतिपदमनुवर्तमानत्वात् । तदुक्तम्—‘उद्ग्राहः प्रथमो भागस्ततो मेषापकः स्मृतः । ध्रुवत्वाच्च ध्रुवः पश्चादाभोगश्चांतिमः स्मृतः ॥’ इति चतुर्भरवधवैः प्रबन्धो भवतीति दीपिका ।

दिनमणिमण्डलमण्डनं,

भवखण्डन ए ।

मुनिजनमानसहंसं,

जय जय देव हरे<sup>१</sup> ॥ २ ॥

कालियविषधरगञ्जनं,

जनरञ्जन ए ।

यदुकुलनलिनदिनेशं,

जय जय देव हरे ॥ ३ ॥

तत्रेदमाद्यं पदं ललितरागेण लघ्वादिताल इति आदिताले गीयते ॥ 'गीत-  
मुद्राहृत्येन स उद्गाहः प्रकीर्तितः । आभोगस्त्वन्तितम इति ध्रुवत्वाच्च ध्रुवः  
स्मृतः ॥' उद्गाहादिधातूनां विश्रामभूमित्वात् । अन्यानि च उद्गाहादि-  
प्रतिरूपकाणि पदानीति प्रतिबोद्धव्यम् । एवमन्यास्वष्टपदीषु ज्ञेयम् ॥  
श्रितकमलेति । अत्र 'ए'काराद्यालापो ज्ञेयः । 'जय जय देव हरे' इत्यत्र  
ध्रुवः । श्रितं कमलायाः कुचमण्डलं येन स तथा तस्य संबोधनम् । धृते  
कुण्डले येन स तथा तस्य संबुद्धिः । 'ए' इति एतदन्ते रागपूर्त्यै गानवेलायां  
प्रतिपदं एतावत्पदम् । 'जय जय देव हरे' इति सर्वत्र ध्रुवपदम् । कलिता धृता  
ललिता मनोहरा आर्द्रा क्लिन्ना वनमाला पुष्पदाम येन । 'वनमम्भसि कानने'  
इति तज्जन्यत्वात्पुष्पाणि कमलानि वा तेषां माला ॥ १ ॥ दिनमणीति  
अत्रालापो बोद्धव्यः । मुनिजनेति । हे दिनमणिमण्डलमण्डन भानुमण्डला-  
लंकरण ! सवितृमण्डलमध्यवर्तित्वात् । तस्य संबुद्धिः । हे भवखण्डन संसार-  
च्छेदक । 'नन्दिग्रहि-' (पा. ३।१।१३४) इत्यादिना ल्युः । 'ए' इति गानपदम् ।  
मुनिजनेत्यादि ध्रुवः । मुनिजनानां मानसानीव मानसानि तेषु हंस इव हंसः । अथ  
मुनीनां मानसे ध्येयत्वाद्धंसः परंब्रह्म । मुनिमानस इति वक्तव्ये 'जन'ग्रहणं  
लोकपर्यायः । जनो लोक इति पर्यायेत्यभिधाने यावन्तो मुनय इति ॥ २ ॥  
कालियेति । अत्रालापः—यदुकुलेति । हे कालियाभिधसर्पदमन ! तद्वाति-

तस्मात्समस्तनायकचूडामणेभगवतः श्रीकृष्णदेवस्य लोकोत्तरगुणान्वर्णयन्नेव  
मङ्गलान्तरमथाचरति—श्रितेति । गीतस्यास्य गुर्जरी रागस्तालश्च प्रतिमंठः ।  
गीतार्थस्तु—हे हरे ! जय । जय जयेत्यादरे द्विर्वचनम् । इदं तु ध्रुवपदम् ।  
नायकगुणानाह—श्रितेति । श्रितमाश्रितं कमलायाः कुचमण्डलं येन ।  
लक्ष्मीप्रियत्वेन धनाढ्यत्वमपि सूचितम् । 'हुतमात्रे प्रवृत्तिः स्याद्यत्र ताले  
निरन्तरम् । प्रतिमंठः स विज्ञेयो ह्यद्भुते गीयते तु सः' ॥ कीदृश ? धृतेति ।  
धृते कुण्डले कर्णाभरणे येन तादृश ! पुनः कीदृश ? कलिता धृता लम्बिता  
वनमाला मनोहरा चरणपर्यन्तावलम्बिनी पुष्पमाला येन तादृश ! एतद्विशेषण-

दिप्प०—१ इदं च परंपरितरूपकमलंकारः—दीपिका । २ 'ए' इति पदं 'हे'  
इत्यर्थम्—संजीविनी । ३ 'गुरुल्लघुद्वयं यत्र भृंगतालः स कथ्यते । मंगलो मंठको  
ज्ञेयो रसे चाद्भुतसंशके ॥' इति दीपिका ।

मधुमुरनरकविनाशन,

गरुडासन ए ।

सुरकुलकेलिनिदान,

जय जय देव हरें ॥ ४ ॥

अमलकमलदललोचन,

भवमोचन ए ।

त्वाज्जनरञ्जन ! बालेन महाबलेन महाविषधरदमनाजनानामाह्लादोऽभूत् । हे यदुकुलनलिनदिनेश ! यदुकुलं नलिनमिव तत्प्रकाशकत्वात्सूर्य इव । अत्र पूर्वपूर्वस्थोत्तरोत्तरं प्रति हेतुभाव इति ध्रुवः ॥ ३ ॥ मधुमुरेति । अत्रालापः— सुरेति । मधुमुरनरकान्विनाशयति यस्तस्य संबोधनं—हे सुरकुलकेलिनिदान ! असुरवधात्तत्कारणत्वम् । इति ध्रुवः ॥ ४ ॥ अमलेति । आलापः— द्वयेन सेव्यत्वमुक्तम् । ‘कमला श्रीर्हरिप्रिया’ इत्यमरः । ‘कुचौ स्तनौ’ इति च । ‘आपादलम्बिनी माला वनमालेति तां विदुः’ इति विश्वः । ‘पत्रपुष्पमयी माला वनमाला प्रकीर्तिता’ ॥ १ ॥ पुनः कीदृश ? दिनमणीति । दिनमणेः सूर्यस्य यन्मण्डलं तस्य मण्डन हारभूत ! । तथा च ‘ध्येयः सदा सवितृमण्डलमध्यवर्ती नारायणः सरसिजासनसंनिविष्टः’ इति पुराणोक्तवचनात् । एतेन स्थिरसखित्वमुक्तम् । पुनः कीदृश ? भवं संसारं खण्डयतीति भवखण्डनः प्रलयकर्ता तादृश ! । अनेन सामर्थ्यरूपो नायकगुण उक्तः । पुनः किंभूत ? मुनिजनानां मानसं चित्तं तदेव मानसं सरोवरविशेषस्तत्र हंस मराल ! । अत्र मुनिजनमानसं स्वच्छत्वाद्दंसाश्रयत्वेन च साधारणधर्मेण मानससरोवरत्वेन निरूपितम् । भगवतश्च मुनिजनमानसेषु समुचितस्थितिं मत्वा साधारणधर्मेण हंसत्वेन निरूपणम् । ‘मानसं सरसि खान्ते’ इति विश्वः ॥ २ ॥ पुनः कीदृश ? कालियेति । कालियनाम्नो विषधरस्य गजन तिरस्कारक ! । अनेनातिसामर्थ्यमुक्तम् । पुनः कीदृश ? जनरञ्जनेति । जनान्मधुरवचनादिना रञ्जयतीति जनरञ्जन ! । अनेन शुभवचनत्वं नायकगुण उक्तः । पुनः कीदृश ? यदुकुलेति । यदुकुलमेव नलिनं कमलं तस्य दिनेशः सूर्यः, प्रकाशकत्वात् । एतेन कुलीनत्वं नायकेऽप्युक्तम् । ‘आशीविषो विषधरश्चक्री व्यालः सरीसृपः’ इत्यमरः । ‘वा पुंसि पद्मं नलिनम्’ इति च ॥ ३ ॥ पुनः कीदृश ? मधुमुरेति । मधुनाम्नो मुरनाम्नो नरकनाम्नो दैत्यस्य विनाशनं विनाशकारिन् ! । अनेनापि सामर्थ्यमुक्तम् । पुनः कीदृश ? सुरकुलकेलीनां देवसमूहक्रीडानां निदान आदिकारण ! । अनेनापि सामर्थ्यमुक्तम् । ‘सुरो देवः’ इति विश्वः । ‘सजातीये गणे गोत्रे देहेऽपि भणितं कुलम्’ इति च । ‘निदानं त्वादिकारणम्’ इत्यमरः ॥ ४ ॥ पुनः कीदृश ? अमलेति । भवमोचन भवो जन्म तस्मात्प्रपन्नान्मोचयतीति तादृश ! मोक्षप्रदेत्यर्थः । अत एव भवखण्डनेत्यनेनापौनःक्यम् । यतस्तत्र भवपदस्य जगत्परतया

त्रिभुवनं भुवननिधानं,  
जय जय देव हरे ॥ ५ ॥

जनकसुताकृतभूषण,  
जितदूषण ए ।  
समरशमितदशकण्ठ,  
जय जय देव हरे ॥ ६ ॥

अभिनवजलधरसुन्दर,  
धृतमन्दर ए ।  
श्रीमुखचन्द्रचकोर,  
जय जय देव हरे ॥ ७ ॥

त्रिभुवनेति । अमलकमलदले इव लोचने यस्य स तथा तस्य संबुद्धिः । अपरं च,—हे भवमोचन हे संसारमोचन ! अथवा,—भवं जन्म तस्मान्मोचनरूप जीवन्नातः । हे त्रिभुवनभवननिदान हे त्रिलोकीसमुत्पत्त्यादिकारण । इति ध्रुवः ॥ ५ ॥ जनकेति । अत्रालापः—समरेति । हे जनकसुताकृतभूषण जनकसुतायाः कृतं भूषणं येन । जितो दूषणो राक्षसो येन इति पदम् । हे समरशमितदशकण्ठ संहारितो रावणो येन इति ध्रुवः ॥ ६ ॥ अभिनवेति । अत्रालापः—हे अभिनवजलधरसुन्दर, हे धृतमन्दर ! निगदव्याख्यानम् । इति पदम् । हे श्रीमुखचन्द्रचकोर ! श्रीमुखं चन्द्र इव तत्र चकोर इव; तन्मु-  
प्रलयकारित्वमुक्तम् । अत्र तु भवपदस्य जन्मपरतया मोक्षप्रदत्वमुक्तमेव । अनेन मोक्षप्रदत्वेन परमानन्दरूपो नायकगुण उक्तः । पुनः कीदृश ? त्रिभुवनेति । त्रिभुवनमेव भवनं गृहं तदेव निधानं वासस्थानं यस्य तादृश ! । यद्वा,—त्रिभुवने निधानमिव महाधनम् । 'दलं पर्णं छदः पुमान्' इत्यमरः । 'भवनं भाववेश्मनोः' इत्यमरः । 'निधानं त्वालये निर्धौ' इति विश्वः ॥ ५ ॥ पुनः कीदृश ? जनकसुतेति । जनकसुताकृतभूषण जनकसुतायाः सीतायाः कृतानि भूषणानि मकरिकापत्रादीनि येन तादृश ! । अनेन सकलकलाकौशलरूपस्तारुण्यरूपश्च नायकगुण उक्तः । पुनः कीदृश ? जितो दूषणनापा राक्षसो येन स तादृश ! । यद्वा,—जितानि स्वस्मिन् तिरस्कृतानि दूषणानि दोषा येन तादृशेत्यर्थः । पुनः कीदृश ? समरे सङ्ग्रामे शमितो नाशितो दशकण्ठो रावणो येन सः । अनेन परमाभिमानिनो रावणस्य वधेनाभिमानरूपो नायकगुण उक्तः । रामावतारपौरुषवर्णनेन रामगतक्षमारूपोऽपि नायकगुणः सूचितः । 'अस्त्रियां समरानीकरणाः' इत्यमरः ॥ ६ ॥ पुनः कीदृश ? अभिनवेति । अभिनवो नूतनो यो जलधरः सजलमेघस्तद्वत्सुन्दरः । अनेनापि भव्यत्वमुक्तम् । पुनः

पाठा०-१ 'भवननिदान' BP., S., G., D.

1 टिप्प०—अत्र स्तुतिरलंकारः—इति संजीविनी ।

तव चरणं प्रणता,  
 वयमिति भावय ए ।  
 कुरु कुशलं प्रणतेषु,  
 जय जय देव हरे ॥ ८ ॥  
 श्रीजयदेवकवेरिदं,  
 कुरुते मुदम् ए ।  
 मङ्गलमुज्ज्वलं गीतं,  
 जय जय देव हरे ॥ ९ ॥

खाधरसुधापानकरत्वात् । इति ध्रुवः ॥७॥ तव चरणे इति । उपसंहरति—  
 हे उक्तस्वरूप श्रीकृष्ण ! वयं तव चरणे प्रणताः तव चरणे कृतनमस्कारा इति  
 भावय चिन्तय । इति पदम् । प्रणतेष्वस्मासु कुशलं कुरु । जयेत्यादि ध्रुवः ।  
 'भू शुद्धिचिन्तामिश्रणेपु' चुरादिः परस्मैपदी । तस्य प्रयोगो भावयेति ॥ ८ ॥  
 श्रीजयेति । अत्रालापः—मङ्गलेति । हे हरे ! इदं मङ्गलं नाम गीतं  
 गीतविशेषो मुदं प्रीतिं कुरुते । कस्य ? ते तव । इति अनुप्रयुज्यमानस्यान्या-  
 पेक्षया । अथवा,—इदं गीतं मे तव मुदं कुरु । कुरु ते इत्यर्थः । अथवा,—  
 इदं मङ्गलं मङ्गलगीतं जयदेवस्य मुदं कुरुते । अमुदं मुदं ददातीति मुदं  
 वा । ते इति काकाक्षिगोलकन्यायेनोभयत्र संबध्यते । अथवा,—इदं गीतं  
 गायतां शृण्वतां मुदं कुरुते । अथ ते गीतं त्वत्संबन्धिगीतं गायतां शृण्वतां  
 च मुदं कुर्वित्याशीः । तस्य श्रीजयदेवस्य कवेः । किंभूतम् ? उज्ज्वलम् ।  
 रम्यगानाद्यखिलैर्गीतगुणैर्युक्तं भीतशङ्कितादिदोषरहितम् । श्रितकमलाकुचे-  
 कीदृश ? धृतः क्षीराब्धिमन्थनावसरे मन्दरो गिरिविशेषो मन्थानदण्डभूतो येन  
 तादृश ! अनेन सामर्थ्यमुक्तम् । पुनः कीदृश ? श्रियो लक्ष्म्याः मुखमेव चन्द्र  
 आह्लादकारित्वात्तस्य चक्रोर ! । अत्र लक्ष्मीमुखचन्द्राधरसुधापरमोत्कण्ठत्वेन  
 भगवत्शक्रोरत्ननिरूपणम् । अनेनापि रतिकौशलमेवोक्तम् । 'प्रत्यप्रोऽभिनवो  
 नव्यो नवीनो नूतनो नवः' इत्यमरः । अनया सप्तपद्यापि नायकगुण उक्तः ।  
 नायकगुणस्तु ( शृ० ति० १।२३ )—'त्यागी कुलीनः कुशलो रतेषु विज्ञः  
 कलावित्तरूपो गुणी धनाढ्यः । भव्यः क्षमावान्सुभगोऽभिमानी स्त्रीणाम-  
 भीष्टस्त्विह नायकः स्यात् ॥' इति ॥ ७ ॥ कविः सर्वनायकोत्कृष्टं श्रीकृष्णं स्तुत्वा  
 सर्वभक्तानां स्वस्यापि चाभीष्टं प्रार्थयते—तत्रेति । वयं तव चरणे पतिता इति  
 भावय जानीहि । ननु मया तज्ज्ञातमेव, तादृशां भवतां किमिष्टं कर्तव्यमित्यत  
 आह—कुरु इति । प्रणतेषु कुशलं विघ्नराहित्यं कुरु ॥ ८ ॥ श्रीजयदेवेति ।

पाठा०-१ 'जयदेवकवे...हरे' G. २ 'चरणे पतिताः' RP. ३ 'कुरुता-  
 मुदयं'. ४ 'गीति' S.

पद्मापयोधरतटीपरिरम्भलप्रकाशमीरमुद्रितमुरो मधुसूदनस्य ।  
व्यक्तानुरागमिव खेलदनङ्गखेदस्वेदाम्बुपूरमनुपूरयतु प्रियं वः १०

स्यादि । मङ्गलं नाम छन्दः । तलक्षणम्—‘मङ्गलं मङ्गलाख्येन छन्दसा  
तालसंयुतम् । विलम्बितलयोपेतमुत्सवे गीयते जनैः’, ‘एकारगणैः प्रतिपद-  
गतैश्चैव । मङ्गलमाहुरिदं सुधियः खलु युक्तम्’ । तथा च संगीतराजे—  
‘छन्दसा मङ्गलाख्येन खननं गद्यपद्ययोः । आलापश्च प्रतिपदं नानागमक-  
वेशलः ॥ ध्रुवः प्रतिपदं रागो ललितस्ताल उच्यते । आदितालः स्वरास्वेताः  
प्रबन्धे ते प्रतिष्ठिताः ॥ स हरिविजयाद्यश्च मङ्गलाचार उच्यते’ । इति  
हरिविजयमङ्गलाचारनामाष्टमः प्रबन्धः ॥ श्रितेत्यष्टपद्यां धीरललितो नायकः  
शृङ्गारी वा । लक्षणमुक्तं प्राक् । नयदेवस्य रतेर्भावः ॥ ९ ॥

इदानीं श्रीकृष्णं क्रीडानिदानं वसन्तं दर्शयन्भक्तानभिनन्दति खङ्गादिकेन  
पूर्णेन वसन्तरागेण—पद्मापयोधरतटीति—अनुपूरयतु पूर्तिं नयतु ।  
किम् ? प्रियं वाञ्छितम् । केषां ? वो युष्माकम् । किं कर्तृभूतम् ? उरो  
वक्षः । कस्य ? मधुसूदनस्य । किंभूतम् ? पद्मायाः पयोधरौ । तयोस्तटी भृगू  
तयोः परिरम्भेण लग्नं सक्तं काश्मीरं कुङ्कुमं तेन मुद्रितं कृतमुद्रम् । एतेन  
स्तनयोः शैलत्वात्तच्छिखरालिङ्गनेन तयोरतिशयालिङ्गनव्याजेन जाता मुद्रा  
यस्मिंस्तत् । अत एव व्यक्तानुरागमिव प्रतीयमानानुरागमिव । अस्यानुरागो  
माऽन्यस्यां स्यादिति लक्ष्म्या मुद्रा दत्ता । अथवा,—नेदं कुङ्कुमं; किंतु हृदिस्थो-  
ऽनुरागो बहिर्भूत इव । किंभूतम् ? खेलन् अनङ्गखेदजातः सुरतश्रमजातः

श्रीजयदेवकवेः इदं उदितम् । पदमिति शेषः । कुशलं विघ्नराहित्यं उज्वलं  
गीतं गानं यस्य तादृशम् । ‘शङ्कितं भीतमुत्सृष्टमव्यक्तमनुनासिकम् । काकस्वरं  
शिरसिगतं तथा स्थानविवर्जितम् ॥ विस्वरं विरसं चैव विस्पष्टं विषमाहतम् ।  
व्याकुलं तालहीनं च गीतदोषान्विदुर्बुधाः ॥’ ॥ ९ ॥ श्रीकृष्णनायकसामान्य-  
गुणानुत्त्वा संप्रति नायकगुणान्कथयन्नाशीरूपं मङ्गलमाचरति—पञ्चेति । मधुसू-  
दनस्य उरो हृदयं वो युष्माकं वाञ्छितमनुपूरयतु संपूर्णं करोतु । कीदृशमुरः ?  
पद्माया लक्ष्म्याः पयोधरतटी स्तनप्रान्तस्तस्य परिरम्भे आलिङ्गने लग्नं यत्काश्मीरं  
कुङ्कुमं तेन मुद्रितमिव मुद्रा चिह्नविशेषस्तद्युक्तमिव । इदं मधुसूदनहृदयं ममैव,  
न त्वन्यस्येति ख्यापनाय लक्ष्म्या निजस्तनतटे लिप्तकाश्मीरमुद्रेव दत्तेति भावः ।  
पुनः कीदृशम् ? खेलति क्रीडां कुर्वति अनङ्गे कामदेवे सति यः खेद आयासस्तेन  
यत्स्वेदाम्बु प्रखेदजलं तस्य पूरः प्रवाहो यत्र तादृशम् । एतेन चिरलिप्तस्य  
काश्मीरस्य शुष्कत्वेऽपि खेदसम्बन्धेन तस्य मुद्रायोग्यत्वमिति ध्वनितम् ।  
कीदृशमिव ? व्यक्तानुरागमिव । व्यक्तः प्रकटीभूतोऽनुरागः स्नेहो यत्र तादृशमिव ।  
अत्र लक्ष्मीविषयानुरागाधिक्यादभ्यन्तरे समावेशभावात्कुङ्कुमरागव्याजेन  
गीत० ३

वसन्ते वासन्तीकुसुमसुकुमारैरवयवै-

भ्रमन्तीं कान्तारे बहुविहितकृष्णानुसरणाम् ।

स्वेदाम्बुपूरो यत्र तत्तथा ॥ अत्रेदमाकृतम्—अयमालिङ्गति मां परं त्वनुरागो राधायामेवेति मुद्रार्थः । तदसूचि कविना—‘राधामाधवयोः’ इति पूर्वपद्ये । अत्र मुग्धा नायिका । कुशलो नायकः । वसन्ततिलका वृत्तम् । आशीर्वर्णानुप्रासालंकारौ उत्प्रेक्षा च । शृङ्गारो रसः । अत्र मधुसूदनस्य परमप्रेमास्पदकान्तोरःस्थलोपगूहनेन व्यक्तानुरागरूपकाश्मीरसंवलितस्य परमप्रीतिभाजनरसाद्यद्भक्तानां श्रियानुपूरणमाशीर्वचनमुक्तं ततः सुतरामौचित्यमावहति । यदुक्तम्—‘पूर्णार्थदातुः काव्यस्य संतोषितमनीषिणः । उचिताशीर्त्तपस्येव भवत्यभ्युदयावहा ॥’ इति ॥ १० ॥

इदानीं भणितेषु मरिचावचूर्णना सा ( नूनं ), कटुरपि स्पृहावहेति योगमाश्रित्य विप्रलम्भपूर्वको हि संभोगो रसिकजनरसनीयतामापद्यत इति कविना आद्यपद्ये कथावीजत्वेन संभोगस्य यद्विप्रलम्भपूर्वकत्वं सूचितं तदेव प्रकटीकुर्वन्कृष्णोत्कण्ठितां राधां काव्युत्तम्भिमतमुखेन हरिकथया प्रोत्साहयन्त्याह— वसन्ते वासन्तीति । काचन सहचरी इदं वक्ष्यमाणं सरसं रसवत् राधामूचे उक्तवती । किंभूताम् ? वसन्ते ऋतौ अमन्दं यथा स्यात्तथा कन्दर्पहेतुज्वरजनितचिन्ताकुलतया चलद्वाधाम् । कन्दर्पहेतुज्वरजनितचिन्ताकुलत्वेन चलन्ती यातायातं कुर्वाणा बाधा यस्याः । चिन्ताकुले हि चेतसि बाधा

बहिर्निःसृत इति भावः । मुद्रा संजाता अस्येति तारकादित्वादितच् । ‘लक्ष्मीः पद्मालया पद्मा कमला श्रीर्हरिप्रिया’ इत्यमरः । ‘स्त्रीस्तनाब्दौ पयोधरौ’ इति च । ‘परिरम्भः परिष्वङ्गः संश्लेष उपगूहनम्’ इति च । ‘काश्मीरं कुङ्कुमं प्रोक्तं टङ्कगुष्करमूलयोः’ इति विश्वः । अनेन सर्वदा लक्ष्म्या दृढानुरागकथनेन दाक्षिण्यरूपी नायकगुण उक्तः । तदुक्तं शृङ्गारतिलके ( ११२६ )—‘यो गौरवं भयं प्रेम सद्भावं पूर्वयोषिति । न मुञ्चत्यन्यचित्तोऽपि ज्ञेयोऽसौ दक्षिणो यथा ॥’ इति ॥ १० ॥

एतावद्भयेनाभिधेयप्रयोजनकेलिवर्णनोपयुक्तनायकगुणप्रतिपादनपुरःसराणि मङ्गलानि विधाय कविः शृङ्गाररसप्रधानभगवत्केलिवर्णनं चिकीर्षुस्तत्संभोगापेक्षया विप्रलम्भस्योत्कृष्टत्वादादौ विप्रलम्भशृङ्गारवर्णनाय विरहोत्कण्ठितराधायाश्चरितानि वर्णयितुं प्रस्तावयति—वसन्त इति । संभोगापेक्षयात्र विप्रलम्भस्योत्कर्षं प्रति त्वालंकारिकाः—‘संभोगो विप्रलम्भेन न विना पुष्टिमश्नुते । कषायिते हि चञ्चादौ भूयानुरागोऽभिजायते’ । इति । श्लोकार्थस्तु—काचित्सहचरी सखी वसन्ते सरसं यथा स्यादेवं राधामिदं वक्ष्यमाणमूचे उवाच । कीदृशीम् ? अवयवैरुपलक्षिताम् । कीदृशैरवयवैः ? वासन्तीकुसुमसुकुमारैर्माधवीलतापुष्पवत्क्रोमलैः । पुनः कीदृशीम् ? कान्तारे महारण्ये भ्रमन्तीम् । तत्र हेतुगर्भविशेषणमाह—बहुविहितेति । बहु वारंवारं विहितं कृतं कृष्णानुसरणमन्वेषणं यथा

अमन्दं कन्दर्पञ्चरजनिचिन्ताकुलतया

चलद्वाधां राधां सरसमिदमूचे सहचरी ॥ १ ॥

वसन्तराग्यतितालाभ्यां गीयते ॥ प्रबन्धः ॥ ३ ॥

ललितलवङ्गलतापरिशीलनकोमलमलयसमीरे

मधुकरनिकरकरम्बितकोकिलकूजितकुञ्जकुटीरे ।

यात्यायाति चेति प्रसिद्धम् । किंभूताम् ? बहु अनेकधा दूत्यादिना विहितकृष्णा-  
नुसरणां तदर्थमेव कान्तारे अमन्तीम् । किंभूताम् ? वासन्तीकुसुमवन्मा-  
धवीलताकुसुमवत्सुकुमारैरवयवैरुपलक्षिताम् । वसन्ते हि माधवीकुसुमसु-  
द्रिक्तं भवति । अतः कामोद्रेकसौकुमार्ये च साम्यम् । अत्र लुप्तोपमालंकारः ।  
दक्षिणो नायकः । तल्लक्षणम्—‘स्नेहलौल्यमवैषम्यवशतस्तुल्यतामिषम् । नायि-  
कास्त्रप्यनेकासु दक्षिणः स स्मृतो यथा’ । विरहोत्कण्ठिता नायिका । ‘उत्का  
भवति सा यस्याः संकेतं नागतः प्रियः । तस्याऽनागमने हेतुं चिन्तयत्याकुला  
यथा ॥’ (शृ. ति. १।७५) तस्या अभिलाषो नाम दशाविशेषो यथा—‘व्यव-  
सायो भवेद्यत्र बाढं तत्संगमाशया । संकल्पाकुलचित्तत्वात्सोभिलाषः स्मृतो  
यथा ॥’ वासन्तीकुसुमसुकुमारैरित्यत्र लुप्तोपमालंकारः—‘वादेर्लोपे समासे  
वा कर्माधारक्यचि क्यङि । कर्मकर्त्रोर्णमुली’ इति । वृत्त्यनुप्रासः—‘एकस्या-  
प्यसकृत्परः’ इति । शिखरिणीछन्दः—‘रसै रुद्रैश्छिन्ना यमनसभला गः शिख-  
रिणी’ । वैदर्भी रीतिः । तस्या अत्रोपनागरिकेति संज्ञान्तरम् । यथा—‘माधुर्य-  
व्यञ्जकैर्वर्णैरुपनागरिकेष्यते’ इति । ‘वलद्वाधाम्’ इति पाठे ‘वलङ्ग सृति-  
संवरणयोः’ इत्यात्मनेपदी । वलङ्गः परस्मैपदत्वं चिन्त्यम् ॥ १ ॥ अन्यत्रापि  
प्रयोगोऽप्यस्ति तथा । सावेवोत्तरत्रोदा दूष्णवान् पुनर्बलः (?) । केवला-  
दिति । अमुमेवार्थं विशदयति झम्पातालेन द्रुतद्वयेन विरामान्तेन—ललि-  
तेति । विशेषणसौकर्यार्थं पूर्वं ध्रुवपदं व्याख्यायते—विहरतीति । इह  
राधासखी सबाधां राधां विनोदार्थं श्रीकृष्णं प्रति प्रेरयति—हे सखि राधे !  
तादृशीम् । अत्र हेतुगर्भविशेषणमाह—कन्दर्पेति । कन्दर्पञ्चरेण जनिता या  
चिन्ता तत्कृता या आकुलता तया अमन्दमधिकं यथा स्यादेवं चलद्वाधां  
प्रवर्धमानपीडाम् । ‘अवयवैः’ इत्यत्र जटाभिस्तापस इतिवत् इत्यंभूतलक्षणे  
तृतीया । ‘वासन्ती माधवीलता’ इत्यमरः । ‘कान्तारं वर्त्म दुर्गमम्’ इति च ।  
‘पीडा बाधा व्यथा दुःखम्’ इत्यपि ॥ १ ॥ किमूचे इत्यत आह—ललितेति ।  
गीतस्यास्य वसन्तरागः । रूपकतालः । गीतार्थस्तु—हे सखि ! इह सरसवसन्ते

पाठा०-१ ‘वलद्वाधां’ C., A. २ ‘रागे रूपकताल’ RM., P.

टिप्प०-१ ‘वलेरात्मनेपदमनिल्यं ज्ञापकात्’ (का. सू. ५।२।३) इत्यत्र  
वामनेन स्फुटीकृतमस्य निरवचत्वम् । २ ताललक्षणम्—‘लघुद्रुतौ यत्र तालौ यति-  
तालः स कथ्यते ।’ इति संजीविनी । ३ रूपकताललक्षणं—‘रूपके स्यादद्भुतम्’ इति  
संगीतरत्नाकरः—इति संजीविनी ।



विहरति हरिरिह सरसवसन्ते

नृत्यति युवतिजनेन समं सखि विरहिजनस्य दुरन्ते ॥ ध्रुवपदम् ॥२॥

उन्मदमदनमनोरथपथिकवधूजनजनितविलापे ।

सर चल । यं हरिं त्वं विलोकयसे स हरिरिह वृन्दावने वसन्ते वसन्तसमये विहरति । क्व सति ? समं सशोभं साकं युवतिजने नृत्यति सति । किंभूते वसन्ते ? चलनार्थहेतुगर्भं विशेषणम् । विरहिजनस्य दुरन्ते न इति न अपि तु दुरन्ते एवेति काकोभयदर्शनम् । अथवा,—जनो जीवनं तेन समं दुरन्ते । जीवनं वसन्तशोभयं विरहिणां दुःखप्राप्यं तस्मिन् । अथवा,—सरसवसन्त इति पदम् । सरसः सार्भिलाषः स चासौ वसन्तश्च तस्मिन् । विहरति युवतिजनेन समं नृत्यति च । चकारोऽध्याहार्यः । इति ध्रुवपदम् ॥ ललितेति । ललितलवङ्गलतापरिशीलनेन कोमलो मलयमारुतो यत्र वसन्त इति । एतेन शीतो मन्दः सुरभिश्चेति वायोऽस्रैविध्यमुक्तम् । अत्र लवङ्गलतासमीरयोर्नायिकात्वनायकत्वेनोद्दीपनविभावत्वमुक्तम् । पुनः किंभूते वसन्ते ? मधुकरनिकरेण करम्बितैर्मिश्रितैः कोकिलैः कूजितः शब्दितः कुञ्ज एव कुटीरोऽल्पा कुटी यत्र

शृङ्गारसप्रधाने हरिः कृष्णे विहरति क्रीडति । क्रीडाप्रकर्षमाह—नृत्यतीति । युवतिजनेन सह नृत्यति । क्रीदशे वसन्ते ? विरहिजनस्य वियोगिनो जनस्य दुरन्ते दुःखेनान्तः समाप्तिर्यत्र स तस्मिन् । अयं वसन्तो विरहिणीदारुणो न तु युवतिभिः सह क्रीडतः कृष्णस्य । त्वं विरहिणी यदि कृष्णं नानुसरिष्यसि तदा स तवापि दुरन्तो भविष्यतीति भावः । इदं च ध्रुवपदम् । 'समं सह' इत्यमरः । वसन्तस्य सरसतामाह—ललितेति । ललिता मनोहरा या लवङ्गलता तस्याः परिशीलनेन संपर्केण कोमलो मृदुलो मलयसमीरो मलयाचलसंबन्धी वायुर्यत्र तादृशे । पुनः क्रीदशे ? मधुकरनिकरेण भ्रमरसमूहेन करम्बिता मिश्रिता ये कोकिलास्तैः कूजितः शब्दयुक्तः कृतः कुञ्ज एव कुटीरोऽल्पकुटी यत्र तादृशे । 'समीरमारुतमरुजगत्प्राणसमीरणाः' इत्यमरः । 'मधुव्रतो मधुकरो मधुलिप्पमधुपालिनः' इति च । 'स्तोमौघनिकरत्रातवारसंघातसंघायाः' इत्यपि । 'मिश्रितेऽपि करम्बितम्' इति विश्वः । 'अल्पा कुटी कुटीरः स्यात्' इति च ॥ २ ॥

टिप्पण-1 एतस्य वसन्तरागः, यतितालः । तल्लक्षणम्—'श्लिखण्डवर्होच्चयवद्धचूडः पुष्पान् पिकं चूतलतांकरेण । अमन्मुदा वासमनङ्गमूर्तिमत्तो मतङ्गस्य वसन्तरागः ॥'—इति पद० । 2 अथ चानेनाभिलाषचिन्तारूपे दशे कथिते । तल्लक्षणम्—'अभिलाषः स्पृहा तत्र कामे सर्वाङ्गसुन्दरे । दृष्टे श्रुते वा तत्रापि विसयानन्दसाव्वसाः ॥' इति यथा ( ४।५३ ) दशरूपके । 'कथं स वल्लभः प्राप्यः किं कुर्यात्तस्य सिद्धये । कथं भवेदसौ वश्य इति चिन्ता मता यथा ॥' ( १।८ ) शृङ्गारतिलके—बाल० ।

अलिकुलसंकुलकुसुमसमूहनिराकुलवकुलकलापे ॥ विहरति० ॥ ३ ॥

मृगमदसौरभरभसवशंवदनवदलमालतमाले ।

युवजनहृदयविदारणमनसिजनखरुचिकिंशुकजाले ॥ विहरति० ॥ ४ ॥

मदनमहीपतिकनकदण्डरुचिकेशरकुसुमविकासे ।

वसन्ते ॥ २ ॥ उन्मदमदनेति । किंभूते वसन्ते ? उद्भूतौ मदमदनौ हर्ष-  
कामौ यत्र । पूर्वं भूतो मनोरथो यस्य पथिकवधूजनस्य स तथा तेन जनितो  
विलापो यत्र वसन्ते । उद्विक्तस्मरजनितमनोरथपथिकवधूजनस्य जनितो  
विलापो येन । अथवा उत्सुकमदनमनोरथेन पथिकवधूनां जनितो विलापो  
यत्र वसन्ते । अलिकुलव्याप्तकुसुमसमूहेन निराकुलो वकुलानां कलापः संह-  
तिर्यत्र । वकुला एव कलापस्तूणीरो वा स्मरशरधिः । 'कलापो बर्हतूणयोः'  
इत्यमरः ॥ ३ ॥ मृगमदसौरभेति । मृगमदसौरभस्य रभसेन सहस्रा  
वशंवदा अनुकारिणी तद्वन्धा नवदलानां माला येषां तादृशास्तमाला यत्र  
वसन्ते । वा तदामोदानि नवदलानि मालन्ते धारयन्तीति । युवजनैति ।  
युवजनस्य हृदयविदारणाय मनसिजनस्य नखस्य रुचिरिव रुचिर्येषां ते तादृशाः  
किंशुकानां जालानि कोरका यत्र वसन्ते । अत्र कामस्य नखरायुधत्वं कवि-  
समयेऽप्रसिद्धम् ॥ ४ ॥ मदनमहीपतीति । अत्रालापः । कामराजस्य हेम-

वसन्तस्य दुरन्ततामाह—उन्मदिति । उन्मद उद्भूतो यो मदनः स एव मनोरथ-  
दृष्टः पथिकवधूजनानां तैर्जनितः कृतो विलापो यस्मिंस्तादृशे । पुनः कीदृशे ?  
अलिकुलध्रमरसमूहैः संकुलो व्याप्तो यः कुसुमसमूहस्तेन निराकुलो निःशेषेणा-  
कुलो वकुलकलापः केसरसमूहो यत्र तादृशे । यद्वा,—तादृशो वकुल एव कलापो  
भूषणं यत्र तादृशे । 'कलापो भूषणे बर्हे तूणीरे संहतावपि' इत्यमरः ॥ ३ ॥  
पुनः कीदृशे ? मृगमदिति । मृगमदस्य कस्तूरीकायाः यः सौरभरभसः  
सौरभवेगस्तस्य वशंवद आत्मन्यायत्ततावादी नवदलमालतमालो नूतनपत्रपङ्क्तिर्यस्य  
एतादृशास्तमालो यत्र तस्मिन् । पुनः कीदृशे ? युवजनानां तरुणपुरुषाणां हृदयं  
विदारयन्तीति युवजनहृदयविदारणास्तादृशाः ये मनसिजनस्य कामस्य नखास्तेषा-  
मिव रुचिर्दासिरीयेषां तादृशा ये किंशुकाः पलाशकुसुमानि तेषां जालं समूहो यत्र  
तादृशे । यद्वा,—तादृशानि किंशुकजालानि पलाशकलिका यत्र तादृशे । अत्र  
पलाशपुष्पस्य वक्रःवेनारक्तत्वेन हृदयविदारणाद्दुधिरलितमिव मनसिजनखस्य  
सादृश्यं बोध्यम् । 'मृगनाभिर्मृगमदः कस्तूरी च' इत्यमरः । 'रभसो वेगहर्षयोः'  
इति च । 'कामः पञ्चशरः स्मरः । शंवरारिर्मनसिजः' इति च । 'रुचिर्मयूखे  
शोभायामभिष्वङ्गविकासयोः' इति विश्वः । 'पलाशे किंशुकः स्मृतः' इति  
च । 'जालं गवाक्ष आनाये कोरके दप्तवृन्दयोः' इति विश्वः ॥ ४ ॥ पुनः कीदृशे ?

टिप्प०—I केचित्तु—हरिह सरसवसन्ते युवतिजनेन समं विरहति नृत्यति च—  
इति व्याकुर्वन्ति, तत्तु राधाभिसाराय सख्याऽस्यया हेतुकथनान्न संगच्छते । ननु  
प्रथमानुरागः स्यात्,—सोऽपि न घटते; पूर्वक्रीडानुवर्णनत्वात् । वक्ष्यति च—'रासे  
हरिमिह विहितविलासम् । सरति मनो मम कृतपरिहासम्' इति । अतोऽत्र कृतं  
व्याख्यानमेव सिद्धम्—इति दीपिका ।

मिलितशिलीमुखपाटलपटलकृतस्मरतूणविलासे ॥ विहरति० ॥५॥

विगलितलज्जितजगदवलोकनेतरुणकरुणकृतहासे ।

विरहिनिकुन्तनकुन्तमुखाकृतिकेतकदन्तुरिताशे ॥ विह० ॥ ६ ॥

माधविकापरिमलललिते नवमालिकयातिसुगन्धौ ।

मुनिमनसामपि मोहनकारिणि तरुणाकारणवन्धौ ॥ विह० ॥ ७ ॥

दण्डच्छत्रसंनिभं बकुलकेसरपुष्पं तस्य विकासो यत्र । अत्र केवलकनकदण्डस्य छत्रेऽवाचकत्वान्महीपतिशब्दसाहचर्यादविरोधः । अथवा हेमदण्डरुचीनि केसराणीति योज्यम् । महीपतेरग्रे कनकचेत्रधारिणो भवन्ति । मिलितेति । संगतशिलीमुखैः पाटलपटलैः पाटलाकुसुमसमूहैः । अथवा पाटलिपटलेति पाठः । कृतः स्मरशरधिविलासोऽनुकारो यत्र । शिलीमुखा भ्रमरा वाणाश्च । 'अलिबाणौ शिलीमुखौ' इत्यभिधानात् ॥ ५ ॥ विगलितेति । लज्जैव लज्जितम् । भावे क्तः । गतलज्जजगदवलोकनेन तरुणैः करुणैः कृतः कुसुमविकासव्याजेन हासो यत्र । विरहिनिकुन्तनकुन्तमुखाकारैः केतकैर्दन्तुरिता विपरीकृता आशा दिशो यत्र । निकुन्तनमिति चिन्त्यम् ॥ ६ ॥ माधविकापरिमलेति ।

मदनेति । मदन एव महीपती राजा तस्य यः कनकदण्डः सुवर्णघटितदण्डयुक्तच्छत्रं तस्यैव रुचिर्यस्यैतादृशस्य नागकेसरपुष्पस्य विकासः प्रकाशो यत्र तादृशे । पुनः किंविशिष्टे ? मिलिताः शिलीमुखा एव वाणा यस्मिंस्तादृशं यत्पाटलिपटलं पाटलापुष्पसमूहस्तेन कृतः स्मरतूणस्य कंदर्पतूणीरस्य विलासश्चेष्टितं यत्र तादृशे । अत्र परममव्यथाजनकरत्वेन भ्रमराणां वाणसाम्यम् । 'चाम्पेयः केसरो नागकेसरः काञ्चनाह्वयः' इत्यमरः । 'अलिबाणौ शिलीमुखौ' इति च । 'समूहे पटलं स्मृतम्' इति च । 'तूणोपायङ्गतूणीरनिषङ्गा इषुधिर्द्रव्योः' इति च ॥ ५ ॥ पुनः कीदृशे ? विगलितेति । विगलितं लज्जितं लज्जा यस्य जगतः प्राणिगणस्यावलोकितेन दर्शनेन तरुणकरुणैर्नवकरुणवृक्षैः पुष्पविकासव्याजेन कृतो हासो यत्र तादृशे वसन्ते । अत्र हासरसस्य श्वेतत्वात्पुष्पविकासेन साम्यम् । यदाह भरतः—'श्वेतो हासः प्रकीर्तितः' इति । यद्वा,—विगलितलज्जितानां विप्रयोगिजनानामवलोकितैस्तरुणैरर्थादवियोगिभिः करुणं करुणरससहितं यथा स्यादेवं कृतो हासो यत्र एतादृशे हासे । विरहिणो वराकाः कष्टं प्राप्नुवन्तीति करुणां लज्जां हित्वा विलपन्तीति च हासस्तेषामिति भावः । बाला रसानभिज्ञा एव वृद्धाः परप्रच्यवेऽपि कृतसंवरणाः अतस्तरुणेत्युक्तम् । पुनः कीदृशे वसन्ते ? विरहिणां वियोगिनां निकुन्तनाय विशरणाय कुन्तमुखाकृतिः कुन्त आयुधविशेषस्तस्य मुखमग्रभागस्तस्यैवाकृतिर्यस्य तादृशं यत्केतकं तेन दन्तुरिता व्याप्ता आशा दिशो यस्मिंस्तादृशे वसन्ते । लज्जितेत्यत्रावलोकितेत्यत्रापि च नपुंसके भावे क्तः । 'करुणस्तु रसे वृक्षे कृपायां करुणा मता' इति विश्वः । 'प्रासस्तु कुन्तः'

पाठा०-१ 'पाटलिपटल' P., D., C. २ 'द्वलोकिततरुण' RM.

३ 'केतकि' RM., B., C. ४ 'नवमल्लिकया'; 'नवमालतिजानि' RM., D.

'मालतिर्जातिसुगन्धौ' s.

स्फुरदतिमुक्तलतापरिरम्भणमुकुलितपुलकितचूते ।

वृन्दावनविपिने परिसरपरिगतयमुनाजलपूते ॥ विह० ॥ ८ ॥

श्रीजयदेवभणितमिदमुदयति हरिचरणस्मृतिसारम् ।

सरसवसन्तसमयवनवर्णनमनुगतमदनविकारम् ॥ विह० ॥ ९ ॥

किंभूते वसन्ते ? वासन्त्याः परिमलेन गन्धविशेषेण ललिते मनोहरे । पुनः किंभूते ? नवमालिकया जाल्यातिसुगन्धौ । पुनः किंभूते ? पुनिमनसामपि मोहनकारिणि व्यामोहकारके तरुणानां का कथेति । सुरतार्थं प्रेरके वा । पुनः किंभूते ? तरुणानामकारणबन्धौ निसर्गमित्रे । वसन्ते हि कामिन्यः स्वयमेव मानं त्यजन्ति ॥ ७ ॥ स्फुरदतिमुक्तलतेति । किंभूते वसन्ते ? स्फुरन्त्या-  
श्चलन्त्या अतिमुक्तलताया वासन्त्याः परिरम्भणेन मुकुलितः पुष्पितः पुलकितः जातरोमाञ्चश्च चूतः । अत्र पुष्पाणि रोमास्तोपमीयन्ते । अनेन स्यात्किमभावो दर्शितः । वृन्दावनेति । अत्र पूर्व शुक्लपदे इह वने हरिर्विहरतीत्यर्थपद्मा एकवाक्यत्वात् विहाराधेयत्वे वृन्दावनशब्दो व्याख्यातः । संप्रति वसन्तविशेषणत्वेन व्याक्रियते । किंभूते वसन्ते ? वृन्दावनविपिने । वृन्दमवतीति वृन्दावनं तद्विपिनं यस्मिन्स तथा तस्मिन् परिसरे पर्यन्तमुवि परिगतं यद्यमुनाजलं तेन पूते ॥ ८ ॥ श्रीजयदेवभणितमिति । तेनेति मङ्गल-

इत्यमरः । 'नित्रोच्चततया व्याप्ते दन्तुरं कथ्यते बुधैः' इति धरणिः । 'आशा तृष्णादिशोः' इति विश्वः । 'कृति छेदने' इति हस्वान्तसंज्ञकोऽप्यस्तीति केषित् । तस्य युष्टप्रत्ययान्तस्य निक्कन्तनमिति प्रयोगः साधुः । क्वचित्तु 'केतकिदन्तुरिताशे' इति पाठः । 'सपाकादौ स्वीकृतो हसः कापि' इत्यत्र कविवचनस्य लजानुरोधार्थत्वात्कृतहसकेतकीशब्देन समर्थनीयम् ॥ ६ ॥ माधविकेति । स्पष्टम् । सा मुनिमनोमोहनकारिणी । किमन्येषां वक्तव्यमिति भावः । पुनः कीदृशे ? तरुणानां विलासियुवजनानामकारणबन्धौ स्वाभाविकमित्रे । 'विमदांश्चे परिमलो गन्धे जनमनोहरे' इति ॥ ७ ॥ कीदृशे ? स्फुरदिति । स्फुरन्ती कम्पमाना शोभमाना वा याऽतिमुक्तलता तस्याः परिरम्भणेन मुकुलितं मञ्जरीयुक्तं तदेव पुलको रोमाञ्चः । रोमाञ्चकथनेनाचेतनयोरपि कामचेष्टा कथिता । तेन च वसन्तस्यातिदुरन्तत्वं कथितम् । अतिशयेन मुक्तानामपि परिरम्भणोत्सुकतेति 'अतिमुक्त'पदेन कथितम् । एतावता वसन्तस्य सरसता दुरन्तता चोक्ता । संप्रति क्रीडायाः स्थानविशेषमाह—वृन्दावनेति । वृन्दावननाम्नि विपिने वने हरिर्विहरतीत्यन्वयः । कीदृशे विपिने ? परिसरे समीपप्रदेशे परिगतेन सर्वतोगतेन यमुनाजलेन पूते पवित्रे । 'अतिमुक्तः पुण्ड्रकः स्याद्वासन्ती माधवी लता' इत्यमरः । मुकुलं करोति तदाचष्टे । णिजन्ताद्भावे के सति मुकुलितमिति बोध्यम् । पश्चान्मुकुलितमेव पुलकः संजातोऽस्येति तारकादिलादितच् । 'आम्रश्रूतः' इत्यमरः । 'पर्यन्तभूः परिसरः' इत्यपि ॥ ८ ॥ संप्रति गीतार्थमुपसंहरति । प्रेक्षावत्प्रवृत्त्यर्थं

दरविर्दलितमल्लीवल्लिचञ्चत्पराग-  
प्रकटितपटवासैर्वासयन्काननानि ।

इह हि दहति चेतः केतकीगन्धबन्धुः

प्रसरदसमबाणप्राणवद्गन्धवाहः ॥ १० ॥<sup>१</sup>

वाचकम् । ततः पाटावाद्यक्षरोत्तरः । ततः स्वरः षड्जादिः । इदं श्रीजयदेवभणितं सरसवसन्तसमयवर्णनमुदयति उदयं प्राप्नोति सर्वोत्कृष्टत्वेन वर्तते । सरसं शृङ्गाररसयुक्तं वसन्तकालीनवनवर्णनं यत्र । सर्वोत्कृष्टत्वे हेतुमाह । हरिचरणस्मृतिरेव सारं यत्र । वा हरिचरणस्मृत्या हेतुभूतया स्मरम् । अथवा हरिचरणयोः स्मृतिश्चिन्तनं सारमुत्कृष्टं यत्र । सरसवसन्तत्वे हेतुमाह । अनुगतो मदनविकारो यत्र येन वा अनुगतोऽनुस्यूतः ॥ अस्यामष्टपद्यां जातिरलंकारः । मध्या नायिका । गुर्जरीरागेण ऋषभादिना । दक्षिणो नायकः । तल्लक्षणं प्रागुक्तम् । विप्रलम्भाख्यः शृङ्गारो रसः । लयो नाम छन्दः । तल्लक्षणम्—‘मुनियगणैर्लयमामनन्ति तज्ज्ञाः’ इति । तदुक्तं छन्दश्चूडामणौ चलय इति । विप्रलम्भविभावप्रसङ्गाद्वायुं वर्णयति—‘रचितो गद्यपद्याद्यैर्वसन्ते पार्थिवोत्सवे । वसन्तरागे झम्पाख्यताले मध्यलयाञ्चिते ॥ गनकालसिभूयिष्ठः पूर्णकल्पः प्रकीर्तितः । पूतौ पुनस्तेन पाटस्वराञ्चितविराजितः ॥ माधवोत्सवः कमलाकरनामा प्रबन्धराट्’ ॥ ९ ॥

इति माधवोत्सवकमलाकरनामा तृतीयः प्रबन्धः ॥

दरेति । इह वने वसन्ते वा गन्धवाहो वायुश्चेतो दहति । अर्थाद् विरहिणाम् । किंभूतं चेतः ? प्रसरत्, अर्थान्मनोरथं प्रति । पुनः किंभूतम् ? असमबाणप्राणवत्कामस्य जीवितमिव । अथवा प्रसरदसमबाणप्राणव-

स्वभणिते उत्कर्षमाह—श्रीजयदेवेति । जयदेवकवेरिदं भणितं गीतमुदयति तत्र हेतुः—हरिचरणयोः स्मृतौ स्मरणे सारं श्रेष्ठं, हरिचरणस्मृतिरेव सारो यत्र तत् रसमयसंबन्धिनो वनस्य वर्णनं यत्र । अत एव अनुगतमदनविकारं अनुगतः संप्राप्तो मदनस्य विकारो यत्र तत् तादृशम् ॥ ९ ॥ संप्रति वसन्तकालीनवायोरपि विरहिजनसंतापकारित्वमाह—दरेति । इह हि अस्मिन्नेव वसन्ते गन्धवाहो वायुश्चेतो दहति । अर्थाद्विरहिणाम् । किं कुर्वन् ? काननानि वनानि वासयन्सुरभीकुर्वन् । कैः ? दरं ईषद्विगलिता विकासिता मल्लीवल्लिमल्लिकालता तस्याः सकाशाच्चञ्चन्तः प्रसरन्तो ये परागाः पुष्परेणवस्त एव प्रकटिताः पटवासाः पिष्टातकास्तैः । कीदृगन्धवाहः ? केतकीगन्धबन्धुः केतकीपुष्पसौरभबन्धुः । पुनः कीदृशः ? प्रसरतः प्रतिदिशं संचरतोऽसमबाणस्य कामस्य प्राणवत्प्राणसदृशः । यद्वा,—प्रसरता असमबाणेन प्राणवान् शक्तिसंपन्नो यो गन्धवाह इत्येकं पदम् ।

पाटा०-१ ‘विगलित’ R.M.,

दिप्प०-1 ‘अद्रशुत्सङ्ग...।...षिकानां गिरः ॥’ S., D. 2 ‘वायुः’ S.

उन्मीलन्मधुगन्धलुब्धमधुपव्याधूतचूताङ्कुर-

क्रीडत्कोकिलकाकलीकलरवैरुद्रीर्णकर्णज्वराः ।

नीयन्ते पथिकैः कथंकथमपि ध्यानावधानक्षणे-

प्राप्तप्राणसमासभागमरसोल्लासैरमी वासराः ॥ ११ ॥

इन्धवाह इति पदम् । प्रसरता असमबाणेन प्राणवांश्चासौ गन्धवाहः । वा प्रसरन्त्योऽसावसमबाणः तस्य प्राणवज्जीवितमिव । प्राणवतो वा । किंभूतो वायुः ? केतकीगन्धसहचरः । किं कुर्वन् ? काननानि वासयन् । कैः ? ईषद्विकसितमल्लीनां जातीलतानां चञ्चन्तो गच्छन्तो ये परागास्तैः प्रकटिता ये पटवासाः वासचूर्णानि तैः । 'ननैमयययुतेयं मालिनी भोगिलोकैः' इति मालिनीछन्दः । अत्र समासोक्तिवर्णानुप्रासोपमालंकाराः । त्रिप्रलम्भाख्यः शृङ्गारो रसः । पाञ्चाली रीतिः । अत्र विरहिहृदयविदारणपटीयसः पवनस्य त्रैविध्येन चेतोदाहकत्वोपन्यासेन युवतिजनस्य आत्मसात्कर्तृत्वेन यत्स्मरप्राणवत्वमुदितं तदौचित्यसरणिसागरप्लवनतरणित्वमातनो-तितराम् । यद्भाणि क्षेमेन्द्रेण (औ. वि. ११) 'तिलकं विभ्रती सूक्तिर्भात्येकमुचितं पदम् । चन्द्राननेव कस्तूरीकृतं श्यामेव चान्दनम् ॥' इति ॥ १० ॥ उन्मीलदिति । पथिकैरमी वसन्तसमयवासराः कथंकथमिव महता कष्टेन नीयन्ते । कैः कृत्वा ? ध्यानावधानक्षणे प्रियानुचिन्तनैकाग्रताप्रस्तावे प्राप्तो यः प्राणसमासभागमरसोऽनुरागस्तस्य प्रकटीभावैः । अथवा रसस्योल्लासो येष्विति पथिकविशेषणम् । किंभूता वासराः ? उन्मीलन्त्योऽसौ मधुगन्धः पुष्परसगन्धसत्र लुब्धा ये मधुपा भ्रमरास्तैर्व्याधूता आन्दोलिता ये चूताङ्कुरास्तेषु क्रीडन्तो ये कोकिलास्तेषां काकल्युपलक्षितकलरवैरुद्रीर्ण उत्पादितः कर्णज्वरो यैस्ते तथा । कोकिलो वसन्तमासे पञ्चमं वदतीति स्थितिः । अत्र च चूतधूननेन मधुपे रोषावेशान्निषादकाकलीमुक्तवानित्याशयः । अथवा कथंकथमपीति ध्यानेनेत्यादिना योज्यम् । ततो विरहिणो ह्यनवस्थितचित्तत्वाच्चातुमपि न शक्नुवन्ति । शार्दूलविक्रीडितं छन्दः । अत्र काव्यलिङ्गमलं-  
 'ईषदर्थे दरोऽव्ययम्' इति विश्वः । 'परागः पुष्परजसि' इति च, 'पिष्टातः पटवासकः' इत्यमरः । 'काननं वनम्' इति च । 'असवः प्राणाः' इत्यपि । 'शक्तिः पराक्रमः प्राणः' इति च । 'गन्धवाहानिलाशुगाः' इति च ॥ १० ॥ संप्रति वसन्तदिवसानां दुरन्तत्वमाह—उन्मीलदिति । अमी वसन्तसंबन्धिनो वासरा दिवसाः पथिकैः कथंकथमपि महता कष्टेन नीयन्ते समाप्यन्ते । कीदृशा वासराः ? उद्रीर्णाः प्रकटिताः कर्णज्वराः श्रोत्रसंतापा येषु तादृशाः । कैः ? उन्मीलन्ति प्रकटीभवन्ति यानि मधूनि गन्धाश्च तेषु लुब्धा लोलपा ये मधुपा भ्रमरास्तैर्व्याधूताः कम्पिता ये चूताङ्कुरा आम्रमुकुलानि तेषु क्रीडतां कोकिलानां

अनेकनारीपरिरम्भसंभ्रमस्फुरन्मनोहारिविलासलालसम् ।

मुरारिमारादुपदर्शयन्त्यसौ सखी समक्षं पुनराह राधिकाम् ॥ १ ॥

कारः । गौडीया रीतिः । विप्रलम्भाख्यशृङ्गारो रसः । अत्र कामोद्दीपनवि-  
भावैः कोकिलकाकलीकलरवाद्यैः संजनितकर्णज्वरत्वेन प्राणसमसमागमाका-  
ङ्क्षित्वेन विरहासहिष्णुत्वापेक्षया यद्वासराणां कर्मगतं बहुत्वमापादितं तत्सु-  
तरामौचिल्यकोटिमाटीकते ॥ ११ ॥

अनेकेति । असौ सखी राधां पुनर्वक्ष्यमाणमाह । किं कुर्वती ? आरात्स-  
मीपे समक्षं प्रत्यक्षं यथा स्यात्तथा मुरारिं दर्शयन्ती दृष्टिपथमवतारयन्ती ।  
अनेकनारीणां परिरम्भसंभ्रमेण त्वरया स्फुरन्तो मनोहारिणो ये विलासास्तेषु  
लालसा यस्य, तेषु लालस उत्सुको वा । 'वदन्ति वंशस्थमिदं जतौ जरौ'  
इति वर्णसान्ध्यमनुप्रासः । दक्षिणो नायकः ॥ १ ॥ तदेव गीतेन दर्शयति  
झम्पातालेन—चन्दनचर्चितेति । पदानां बाहुल्यात्पूर्वं ध्रुवपदं व्याक्रि-  
यते—हरिरिति । हे राधे हे विलासिनि ! इह मुग्धवधूनिकरे हरिर्विलसति ।  
कीदृशे निकरे । केलिपरे । पुनः कीदृशे ? विलासिनि विलासो विद्यते यस्य ।  
एकस्वैवोभयविशेषणत्वम् । इति ध्रुवः । अथ पदाणि । चन्दनेत्यादि ।  
चन्दनेन चर्चितमनुलिप्तम् । चर्चितस्तु यद्यप्यध्ययने वर्तते तथापि धातूनाम-  
नन्तार्थत्वादनुलेपे वर्तत इति । तथा चोक्तम्—'क्रियावाचि समाख्यातुं  
प्रसिद्धार्थप्रदर्शिनः । प्रयोगतोऽनुमन्तव्या अनेकार्था हि धातवः ॥' इति ।  
नीलं कलेवरं शरीरं यस्य, पीतं वसनं यस्य, वनमाला विद्यते यस्य, ततः  
काकल्योऽव्यक्तमधुरध्वनयस्ताभिः कृता ये कलकलाः कोलाहलास्तैः । केन प्रकारेण  
नीयन्त इत्याह—ध्यानेति । ध्याने स्वप्रियचिन्तने यद्वधानं तत्परता तेन क्षणं  
प्राप्तो यः प्राणतमाया जीवतुल्यायाः कान्तायाः समागमरूपो रसस्तस्मादुत्पन्ना ये  
उल्लासा उत्साहास्तैः । 'काकर्ण तु कले सूक्ष्मे' इति, 'कोलाहलः कलकलः'  
इति च ॥ ११ ॥

अनेकेति । असौ सखी राधिकां पुनराह पुनरावाच । किं कुर्वती ? आराद्वरतः  
समक्षं प्रत्यक्षं मुरारिसुपदर्शयन्तीति । कीदृशम् ? अनेकासां नारीणां परिरम्भ-  
संभ्रमेणालिङ्गनादरेण स्फुरन् यो मनोहारिविलासस्तस्य लालसौत्सुक्यं यस्य  
तादृशम् । 'संभ्रमास्त्रयमिच्छन्ति भयमुद्वेगमादरम्' । 'सौऽल्यर्थं लालसा द्वयोः'  
इत्यमरः । 'आराद्वरसमीपयोः' इति च ॥ १ ॥ तदेव गीतेन कथयति—  
चन्दनेति । गीतस्यास्य रामकरी रागः । तालश्च रूपकः । ताललक्षणं प्रागेवो-  
क्तम् । गीतार्थस्तु हे विलासिनि विलासशीले ! वृन्दावने मुग्धवधूनिकरे सुन्दर-  
वधूनिचये हरिर्विलसति कीदृशेति । कीदृशे वधूनिकरे ? केलिपरे कीडापरायणे ।  
अत्र मुग्धवधूनिकरे हावभावाद्यनभिज्ञे स्त्रीचये केलिपरे सामान्यकीडापरायणे  
विलसतीति ध्वनेरर्थः । तथा च हावाद्यभिज्ञां त्वां विना सकलकलाभिज्ञस्य-

रामकरीरांगयतितालाभ्यां गीयते ॥ प्रबन्धः ॥ ४ ॥

चन्दनचर्चितनीलकलेवरपीतवसनवनमाली ।

केलिचलन्मणिकुण्डलमण्डितगण्डयुगस्मितशाली ॥ २ ॥

हरिरिह मुग्धवधूनिकरे विलासिनि विलसति केलिपरे ॥ ध्रुव० ॥

पीनपयोधरभारभरेण हरिं परिरभ्य सरागम् ।

गोपवधूरनुगायति काचिदुदञ्चितपञ्चमरागम् ॥ हरि० ॥ ३ ॥

कर्मधारयः । अथवा चन्दनेन चर्चिते नीलकलेवरे पीतवसने वनमालाश्च विद्यन्ते यस्यासौ तथा । चन्दनेन चर्चिते ये नीलकलेवरपीतवसने तयोर्वनं संसक्तिरचनाविशेषस्तं मलते धारयतीति स तथा । केल्या चलन्ती ये मणिकुण्डले ताभ्यां मण्डितं गण्डयुगं यस्य स तथा । तथा स्मितशाली स्मिताढ्यः ईषद्वस्मितयुक्त इति द्वे पदे । अथवा द्वे पदे कृत्वा कर्म-धारयः । अथवा ईदृशं गण्डयुगं च स्मितं च ताभ्यामाढ्यः । अथवा गण्डयुगे स्मिताढ्य इति तन्मात्रेणैवानुमेयं स्मितं नास्य प्रसारणेन ॥ २ ॥ अथ परस्परं गोपिकानां केलिचेष्टितमाह—पीनपयोधरेति ।

काचिद्गोपवधूर्हृरिं गायन्तं हरिमनुगायति वंशकृत्येन गायति । किं कृत्वा ? सरागं साभिलाषं तमेव हरिं परिरभ्य । किंभूता ? पीनपयोधर-भारभरेणोपलक्षिता । अथवा त्रिपुलस्तनभारातिशयेन परिरभ्य । किंभूतं हरिस् ? सरागं तदालिङ्गनसाभिलाषम् । पुनः किंभूतम् ? उदञ्चित आ तारावध्यूर्ध्वं

हरेर्विलासो न शोभत इति भावः । 'मुग्धः सुन्दरमूर्खयोः' इति विश्वः । विलासो हावविशेषस्तलक्षणं तु भरते—'स्थाने यानासने वापि नेत्रवक्त्रादिकर्मणा । उत्पाद्यते विशेषो यः स विलासः प्रकीर्तितः ॥' इति । एतच्च ध्रुवपदम् । कीदृशो हरिः ? चन्दनेन चर्चिते नीलकलेवरे श्यामशरीरे पीतं वसनं चञ्चं वनमाला च यस्य तादृशः । पुनः कीदृशः ? केलिषु चलती कम्पमाने मणियुक्ते कुण्डले ताभ्यां मण्डितमलंकृतं गण्डयुगं कपोलयुग्मं यस्य तादृशः । पुनः कीदृशो हरिः ? स्मितेन ईषद्वास्येन शाली शोभमानः । 'अथ कलेवरम् । गात्रं वपुः संहननम्' इत्यमरः । 'गण्डे कपोलौ' इत्यपि । स्मितलक्षणं तु भरते—'ईषद्विकसितैर्गण्डैः कटाक्षैः सौष्टवान्वितैः । अलक्षितद्विजं धीरमुत्तमानां स्मितं भवेत् ॥' इति ॥ २ ॥ गोपीनां सौन्दर्यविलासानभिज्ञत्वं च कथयन्नेव केलिमाह—पीनेति । काचिद्गोपवधूः पीनपयोधरभारभरेण पीन-स्तनगौरवातिशयेन सरागं सानुरागं यथा स्यादेवं हरिं परिरभ्यालिङ्ग्य उदञ्चित ऊर्ध्वमञ्चितः पञ्चमाख्यो रागो यत्र एवं यथा स्यात्तथानुगायति अनु पश्चाद्दरेर्गा-नानन्तरं गायति अत्र गोप्याः सौन्दर्यं पीनपयोधरेत्यादिना प्रतिपादितम् । अवैदग्ध्यं



कापि विलासविलोलविलोचनखेलनजनितमनोजम् ।

ध्यायति मुग्धवधूरधिकं मधुसूदनवदनसरोजम् ॥ हरि० ॥ ४ ॥

कापि कपोलतले मिलिता लपितुं किमपि श्रुतिमूले ।

चौरु चुचुम्ब नितम्बवती दयितं पुलकैरनुकूले ॥ हरि० ॥ ५ ॥

नीतः पञ्चमरागो येन वा, उदञ्चितः पञ्चमस्वरूपलक्षितो रागो येन वा, उद-  
ञ्चितः पञ्चमरागोऽनुरागो येन; अथवा उदञ्चितपञ्चमरागं यथा स्यात्तथेति  
गानक्रियाविशेषणम् । शृङ्गारे हि पञ्चमभूयिष्ठस्य गानस्य प्राधान्यात्, अथवा  
उदञ्चितहृद्यरागं यथा स्यात्तथा ॥ ३ ॥ कापि विलासेति । कापि मुग्ध-  
वधूरधिकं सातिशयं यथा स्यात्तथा मधुसूदनवदनसरोजं ध्यायति । अधिकं  
सुखमधिकृत्य वा । किंभूतम् ? विलासेन चेष्टाविशेषेण विलोले चञ्चले ये  
विलोचने तयोः खेलनेनावर्तनेन जनित उत्पादितो मनोजो येन । अत्र सरोजे  
योजितो मधुसूदनशब्दौचितीमावहति । 'सूदं स्तुतिहृत्योः' इति मुखसरोजा-  
न्मधु चवतीत्यतिशयाधानम् ॥ ४ ॥ कापि कपोलतले इति । कापि नित-  
म्बवती दयितं श्रीकृष्णं कपोलतले गण्डप्रदेशे चारु मनोहरं यथा स्यात्तथा  
चुचुम्ब । किंभूता ? सखीषु चातुर्यादिकमपि कार्यान्तरं लपितुं श्रुतिमूले  
लभ्ना । किंभूते श्रुतिमूले ? अनुकूलेऽभिमुखमानीते । किंभूते कपोलतले ?  
रोमाञ्चोपलक्षिते । हरेः सात्त्विकभावेन रोमाञ्चोद्गमः । अत्रानुगन्तुमशक्ता  
कार्यान्तरकथनव्याजेन हरिं स्थापयतीति नितम्बवतीत्युचितम् । सखीषु  
दयितचुम्बनं लज्जाकरमिति कार्यान्तरव्याजौचिती । अत्र प्रौढा नाधिका ।

तु कृष्णस्य, परिरम्भोद्यमं विनैव स्वर्थं प्रथमं परिरम्भणात् । अन्योन्यकृते हि परि-  
रम्भे शृङ्गाररसः पुष्टो भवति । तदुक्तं दशरूपके ( ४।४८ )—'रम्यदेशकलाकाल-  
वेषभोगादिसेवनैः । प्रमोदात्मरतिः सैव यूनोरन्योन्यसक्तयोः । प्रकृष्यमाणः शृङ्गारो  
मधुराङ्गावचेष्टितैः ॥' इति । शृङ्गारे पञ्चमः स्वरो बाहुल्येन भवति स एवात्र  
कथितः । यदाह भरतः—'पञ्चमं मध्यभूयिष्ठं हास्यशृङ्गारयोर्भवेत्' इति ॥ ३ ॥

कापीति । कापि मुग्धवधूः मधुसूदनवदनसरोजं मुखपद्ममधिकं यथा स्यात्तथा  
ध्यायति चिन्तयति । कीदृशम् । विलासेन विलोलयोश्चञ्चलयोर्विलोचन-  
योर्नेत्रयोः खेलनं च तेन जनित उत्पादितो मनोजः कामो येन अर्थात्तस्यामेव  
तादृशम् । अत्र प्रत्यक्षस्यापि मधुसूदनस्य ध्यानादवैदग्ध्यं तस्या अवगम्यते ॥ ४ ॥

कापीति । कापि नितम्बवती गोपी दयितं कृष्णं कपोलतले चारु मनोहरं  
यथा तथा चुचुम्ब चुम्बनं कृतवती । कीदृशी ? किमपि कार्यं लपितुं  
मन्त्रयितुं श्रुतिमूले मिलिता संलम्भा । कीदृशे । पुलकै रोमाञ्चैरनुकूले  
प्रियविलाससूचके । औरसुक्येन सहसा कान्तमुखचुम्बनं सखीजनहास्यकरं

केलिकलाकुतुकेन च काचिदमुं यमुनाजलकूले ।

मञ्जुलवञ्जुलकुञ्जगतं विचकर्ष करेण दुकूले ॥ हरि० ॥ ६ ॥

करतलतालतरलवल्यावलिकलितकलखनवंशे ।

रासरसे सहनृत्यपरा हरिणा युवतिः प्रशशंसे ॥ हरि० ॥ ७ ॥

अनुकूलो नायकः ॥ ५ ॥ केलिकलेति । काचिद्रोपी केलिकलाकुतुकेन क्रीडाविज्ञानकौतुकेनामुं कृष्णं करेण दुकूले विचकर्ष । किंभूतम् ? यमुनावनकूले मञ्जुलमनोहरवञ्जुलबकुलकुञ्जगतम्, वेतसकुञ्जगतं वा यमुनाया विपिनोपलक्षिततीर इत्यर्थः । अत्र चकारोऽनुक्तसमुच्चयार्थः । तेन परिहासाद्युच्चीयते । 'यमुनाजलतीरे' इति पाठः । अत्र यमुनातीर इति वक्तव्ये 'जल'ग्रहणं शैल्यपावनत्वसंनिकर्षादिद्योतनार्थम् ॥ ६ ॥ करतलेति । हरिणा कृष्णेन कापि युवतिः प्रशशंसे स्तुता । किंभूता ? रासरसे गोपीनां क्रीडानुरागे सहनृत्यपरा कृष्णेन सह तुल्यकालं नृत्यन्ती । किंभूते रासरसे ? करतलयोस्ताल-स्तालिका तथा तरला या वल्यावलिर्हस्तकटकश्रेणिस्तया कलितोऽनुगतः कल-खनो वंशो यत्र यस्मिंस्तथा । अथवा,—'अङ्गनामङ्गनामन्तरे माधवः' इममर्थं प्रकटयति ॥७॥ एकस्यैव हरेः प्राकाम्यसिद्ध्या सर्वाभिः सहैककालं क्रीडनमाह—

भवतीति व्याजेन तथा तदारब्धमिति भावः । अत्र प्रथमतश्च मुखस्पर्शनेन कृष्णकपोले रोमाञ्चमुत्पाद्य चुम्बने तस्या अत्राधीरलं ध्वनितम् ॥ ५ ॥ केलिकलेति । काचिद्रोपी अमुं कृष्णं केलिकलाकुतुकेन दुकूले पट्टवस्त्रविषये विचकर्षाकृष्टवती । दुकूलं गृहीत्वाऽमुं कृष्णं विचकर्षेति केचिद्योजयन्ति । कीदृशम् ? मञ्जुलो मनोहरो वञ्जुलो वेतसो यत्र तादृशो यः कुञ्जस्तत्र गतं प्राप्तम् । कुत्र विचकर्ष ? यमुनाजलकूले यमुनाया जलयुक्ते रोधसि । वञ्जुलकुञ्जस्थं कृष्णं यमुनाकूलं प्रति क्रीडार्थमाकृष्टवतीत्यर्थः । अत्र अन्यानुरक्तस्य कृष्णस्य नायिकया वस्त्राकर्षणादधीरलं तस्या व्यङ्ग्यम् । 'कुतुकं तु कुतूहलम्' इत्यमरः । 'मनोज्ञं मञ्जु मञ्जुलम्' इति च 'वञ्जुलो वेतसे' इति विश्वः । 'दुकूलं क्षौमे सूक्ष्मांशुकेऽपि च' इति ॥ ६ ॥ करतलेति । काचिद्युवतिर्हरिणा प्रशशंसे स्तुता । कीदृशी ? रासरसो गोपीनां क्रीडाविशेषस्तत्र सहनृत्यपरा कृष्णेन समं नृत्यन्ती । कीदृशे रासरसे ? करतलयोस्तालेन परस्परं वादनेन तरला चञ्चला या वल्यावलिः कङ्कणपङ्क्तिस्तया कलितो मिश्रितोऽव्यक्तमधुशब्दसहितो वंशो वेणुर्नत्र तादृशे । अत्र 'रासरसे' इत्यादिना गोदुहां क्रीडास्त्रेव सा स्तुत्या, न तु सकल-संगीतकलास्थिति ध्वनितम् ; 'इममेदे करास्फाले तालं तु हरितालके' इति विश्वः । तरलश्चञ्चले खिन्ने हारमध्यमणौ' इति च । 'वल्यं कङ्कणेऽपि च' इति । 'आवलिः पङ्क्तिः' इत्यमरः । 'वंशो वेणौ कुले वर्गे काष्ठस्यावयवेऽपि च' इति विश्वः । 'रासस्तु वनरासे स्यात्' इति च । 'रासस्तु गोदुहां क्रीडा' इति हारावलिः ॥ ७ ॥

श्लिष्यति कामपि चुम्बति कामपि कामपि रमयति रामाम् ।  
पश्यति स स्मितचारुतरामपरामनुगच्छति वामाम् ॥ हरि० ॥८॥<sup>१</sup>  
श्रीजयदेवर्भणितमिदमद्भुतकेशवकेलिरहस्यम् ।

श्लिष्यतीति । स हरिः रासरसे क्वचित्कामपि अन्ययाऽन्यया सह उक्तरीत्या क्रीडति । रामेति रमणशीला तां रमयति । स्मितचारुतरेति रसदष्टेरूप-  
लक्षणम् । स्मिते हि रतिभाव उल्लवणो भवतीति । 'वामाम्' इत्यनुनयेऽपि  
पराद्भुखीत्वम् । तामनुगमनेन साधयतीति चतुर्थम् । अथवा,—नानारूपाणि  
विधाय तथा तथा सह तथा तथावस्थया क्रीडितवान् । अथवा,—समसे-  
वैकामाश्लिष्य तामाश्लिष्यन्नेव परां चुम्बति । तत्कुर्वन्नेवान्यां रमयति ।  
चेष्टाविशेषेण तदैवान्यां पश्यति । अन्यामनुगच्छतीत्यनुकरोतीति योज्यम् ।  
श्लिष्यतीत्यादिषु क्रमेण शठष्टदक्षिणानुकूलधूर्ता नायकाः । नायिकास्तु  
अभिसारिका एव ॥ ८ ॥ उपसंहरति—श्रीजयदेवेति । अत्र स्वरा

श्लिष्यतीति । कामपि रामां क्रीडाशीलां गोपीं श्लिष्यत्यालिङ्गति, कामपि  
चुम्बति, कामपि रमयति, निभृतः संभोगेन क्रीडयति, स कृष्णः स्मितेन चारु-  
रामतिशयेन मनोहरामपरां गोपीं पश्यति । कांचिद्वामां वामस्वभावां कोपवतीम-  
नुगच्छति अनुनयार्थमनुगतिं करोति । अत्र कृष्णेनाश्लेषादौ क्रियमाणेऽपि ताभिर्न  
कृतमित्यप्यवैदग्ध्यं सूचितम् । 'सुन्दरी रमणी रामा' इत्यमरः । 'विद्या वामा  
अपि द्वियाम्' इति च ॥ ८ ॥ संप्रति गीतसमाप्तौ कविः स्वनाम निवन्नेवाशिर्षं  
प्रार्थयते—श्रीजयदेवेति । श्रीजयदेवकषेरिदं ललितं गीतं शुभानि वितनोतु  
विस्तारयतु । कीदृशम् ? वृन्दावनेऽद्भुतं केशवस्य केलिरहस्यं गुप्तक्रीडा यत्र

पाठा०-१ रमयति कामपि रामाम् । P. २ 'चारुपरां' S. B. ३ 'देव-  
कषेरिदमद्भुतं' RM., P.

४ 'केलिकलाकुतुकेन च काचिदमुं यमुनाजलकूले ।

मञ्जुलवञ्जुलकुञ्जगतं विचकर्ष करेण दुकूले ॥' S.

दिप्प०-1 सखीरासे उक्तरीत्या प्राधान्यं ताभिः केलिस्त्वगौरवान्नेषणायास्ति, न  
तु तासां गौरवम् । उक्तं चात्र—'राधामाधाय हृदये तत्याज व्रजसुन्दरी' इति ।  
त्वद्गौरवमेवाह—श्लिष्यतीत्यादिना—संजीविनी । 2 अत्राभिसारिकायाः धृष्टदक्षिणा-  
नुकूलशठश्च नायकः; तत्र 'कामपि रमयति रामां सरागम्' इत्यनेन धृष्टः ।  
तथथा—'अभिन्यक्तान्यतरुणीभोगलक्ष्मापि निर्भयः । मिथ्यावचनदक्षश्च धृष्टोऽयं खलु  
कथ्यते ॥ शठस्तु यथा—'प्रियं वक्ति पुरोऽन्यत्र विप्रियं कुरुते भृशम् । निगूढमपराद्धं  
च शठोऽयं कथितो बुधैः ॥' ( शृ. ति. १।२७-२८ ) इति दीपिका । 3 तासां  
परस्परकृत्यालिंगनादौ शृंगाररसः पुष्टो भवतीति ग्राम्यसुखे प्रसिद्धिः—संजीविनी ।

प्रबन्धः ४ ] रसिकप्रिया—रसमञ्जर्याख्यटीकाद्वयोपेतम् । ३९

वृन्दावनविपिने ललितं वितनोतु शुभानि यशस्यम् ॥ हरि० ॥९॥<sup>१</sup>

विश्वेषामनुरञ्जनेन जनयन्नानन्दमिन्दीवर-

श्रेणीश्यामलकोमलैरुपनयन्नङ्गैरनङ्गोत्सवम् ।

ऋषभाद्याः पाटाः । श्रीजयदेवकवेरिदमद्भुतकेशवकेलिरहस्यं अद्भुतं च तत्केशवकेलिरहस्यं च तच्चरितं शुभानि वितनोतु । अर्थाद्वायतां शृण्वतां च । किंभूतम् ? यशस्यं यशस्करम् । क्व ? वृन्दावनविपिने । अत्रैकेनानेकासामुपरञ्जनादद्भुतत्वम् । लयो नाम छन्दः । तल्लक्षणम्—‘मुनियगणैर्लयमामनन्ति तज्ज्ञाः’ । तदुक्तं छन्दश्चूडामणौ ‘चिलय’ इति ॥ ९ ॥ इदानीं काचित्सखी राधां प्रति कृष्णस्यातिशयशृङ्गारशालितादर्शनव्याजेन तदुन्मुखीकर्तुमाह—विश्वेषामिति । हे सखि राधे ! मधौ वसन्ते मुग्धः सुन्दरो हरिः क्रीडति । क इव ? मूर्तिमान् शृङ्गाररस इव । ‘पुरुषः प्रमदायुक्तः शृङ्गार इति संज्ञितः’ । किं कुर्वन् ? अनुरञ्जनेनानुरागेण विश्वेषां सर्वेषां आनन्दं जनयन् हरिः शृङ्गारश्च । पुनश्च किं कुर्वन् ? अङ्गैरनङ्गोत्सवमुपनयन्नुपस्थापयन् । किंभूतैरङ्गैः ? इन्दीवरपङ्क्तिश्यामलकोमलैर्नालोत्पलराजिवच्छ्यामलसुकुमारैः । पुनः किंभूतः ? ब्रजसुन्दरीभिरभितः प्रत्यङ्गमालिङ्गितः प्रतिप्रतीकमाश्लिष्टः । अभितः सर्वतः । कथम् ? स्वच्छन्दं यथा स्यात्तथा । अथवा यद्यदङ्गं यथा यथा समासादितं तत्तत्तथा तथा समालिङ्गितमिति प्रतिप्रतीकशब्दार्थः । अत्र दीपकमलंकारः । वैदर्भी रीतिः । शार्दूलबिक्रीडितं छन्दः । शृङ्गारो रसः । वाक्यौचित्यं च ‘चन्दनचर्चिते’त्यत्र उत्कण्ठिता नायिका । तल्लक्षणम्—‘प्रिये कृतव्यलीकेऽपि विरहोत्कण्ठतोन्मनाः’

तादृशम् । अद्भुतत्वं चैकेनैव कृष्णेनानेककामिनीनां कामपूरणात् । पुनः कीदृशम् ? यशस्यं यशःसहितम् ॥ ९ ॥ ननु सकलशृङ्गारकलाभिज्ञः श्रीकृष्णः कथं हावायनभिज्ञाभिर्गोपीभिः सह केलिं कृतवानित्यत आह—विश्वेषामिति । हे सखि हे राधे ! मधौ वसन्ते मुग्धो मनोहरो हरिः क्रीडति । किं कुर्वन् ? विश्वेषां गोपीजनानामनुरञ्जनेनानुरागं जनयन्नुपस्थापयन् । कीदृशो हरिः ? अभित उभयतो बाह्यैरवयवैरन्तश्चेतसा प्रत्यङ्गं अङ्गमङ्गं प्रति स्वच्छन्दं यथा स्यादेवं ब्रजसुन्दरीभिरालिङ्गितो मूर्तिमान् शरीरी शृङ्गार इव । शृङ्गारस्याशरीरत्वात्कीडारसो न संभवतीति मूर्तिमानित्युक्तम् । अत्र शृङ्गाररसस्य श्यामत्वात्कृष्णसादृश्यम् । तदुक्तम् ( ना. शा. ६।४२ )—‘श्यामो भवति शृङ्गारः सितो हासः प्रकीर्तितः’ इति । यथा मुग्धो मनोहरः शृङ्गाररसो मधौ वसन्ते क्रीडति सर्वत्र विलसति । किं कुर्वन् ? यूनोऽनुरञ्जनेन परस्परानुरागजननेन विश्वेषां प्राणिजनानामानन्दं

स्वच्छन्दं ब्रजसुन्दरीभिरभितः प्रत्यङ्गमालिङ्गितः

शृङ्गारः सखि ! मूर्तिमानिव मधौ मुग्धो हरिः क्रीडति १०  
नित्योत्सङ्गवसद्भुजङ्गकवलकेशादिवेशाचलं  
प्रालेयप्लवनेच्छयानुसरति श्रीखण्डशैलानिलः ।

॥ १० ॥ श्रीखण्डशैलानिलो मलयाचलपवनः ईशाचलं हिमाद्रिमनुसरति याति । ईशश्चासावचलश्चति । अथवा,—ईशायाः पार्वत्याः गुरुरचलः, मध्यमपदलोपाद् टाव्विधिनाद् वा ईशोपलक्षिताचल इति । अथवा,—ईशाचलं कैलासमनु लक्ष्मीकृत्य सरति । कया ? प्रालेयप्लवनेच्छया हिमावगाहनेच्छया । अत्रोत्प्रेक्षितं हेतुमाह—नित्येति । नित्यमुत्सङ्गे वसन्तो ये भुजङ्गा एव भुजङ्गकास्तेषां यद्वलनं तस्मात्, तत्र वा यः क्लेशः तस्मादिव । अथ भुजङ्गका-

जनयन् । पुनः किं कुर्वन् ? अङ्गैः शृङ्गारसस्याङ्गभूतैः कटाक्षादिभिरनुभावे रोमाञ्चादिभिश्च सात्त्विकभावैः शङ्कासूयादिभिः संचारिभावैश्चानङ्गोत्सवसुपनयन् । केवलमेतैः पूर्वभावैरपीत्याह—इन्दीवरेति । इन्दीवरश्रेणिभिः कमलपङ्क्तिभिः श्यामैर्गाढान्धकारनीलनिचोलवनमालावनादिभिः कोमलैर्मृदुशय्यादिभिः । अत्र हेतुगर्भविशेषणमाह—स्वच्छन्दमिति । स्वच्छन्दं यथा स्यादेवं ब्रजन् गच्छन्सुन्दरीभिरङ्गमङ्गं प्रति आलिङ्गितः आश्रितः । शृङ्गारसस्याङ्गिनो विभावादीनां मध्ये कयाचित्ताम्बूललक्ष्मन्दनाद्युपनयनविभावरूपं कयाचित्सुस्मितकटाक्षाद्यनुभावरूपं कयाचिच्छङ्कासूयादिसहचारिरूपं कयाचिच्च रोमाञ्चितत्वादिसात्त्विकभावरूपं शृङ्गारसस्याङ्गमाश्रितमिति भावः । विभावादीनामङ्गत्वं प्रति भरतः—( ना. शा. ६।६ ) 'विभावैरनुभावैश्च भावः संचारिसात्त्विकैः । जनितो बोधितः स्फीतो वृद्धः शृङ्गार इध्यते ॥' इति विभावसामान्यलक्षणात् । रसरत्नप्रदीपिकायाम्—'भावयन्ति विशेषेण ये रसान्वै मनोहरान् । ते विभावास्तु कथ्यन्ते नाट्यशास्त्रविशारदैः ॥' इति । तत्र शृङ्गारविभावा भरतेनोक्ताः—( ना. शा. ६।४७ ) 'ऋतुमाल्यालंकारैः प्रियजनगान्धर्वकाव्यसेवाभिः । उपवनगमनविहारैः शृङ्गारसः समुद्भवति ॥' अनुभावसामान्यलक्षणं यथा—'व्याक्रियन्ते यथा सम्यग्लोकानुभवगोचराः । तेऽनुभावास्तु कथ्यन्ते नाट्यशास्त्रविशारदैः' ॥ तत्र शृङ्गारानुभावः—'नयनवदनप्रसादैः स्मितमधुरवचोवृत्तिप्रमोदैश्च । मधुरैः स्वाङ्गविकारैस्तस्याभिनयः प्रयोक्तव्यः ॥' व्यभिचारिसामान्यलक्षणं दशरूपके—( ४।७ ) 'विशेषादाभिमुख्येन चरन्तो व्यभिचारिणः' । शृङ्गारतिलके—( ३।२८ ) 'शङ्काऽसूया तथा ग्लानिर्व्याधिश्चिन्ता स्मृतिर्धृतिः । औत्सुक्यं विस्मयो हर्षो व्रीडोन्मादौ भयं तथा ॥ विषादो

किं च स्निग्धरसालमौलिमुकुलान्यालोक्य हर्षोदया-

दुन्मीलन्ति कुहूः कुहूरिति कलोत्तालाः पिकानां गिरः ११

द्यद्वलनं तेन यो जायमानः क्लेशः तस्मादिव । अथवा,—कवलनं कवलो दशनं तस्मात् । सर्पदष्टो हि तत्तापोपशान्तये शीतलेच्छुर्भवति । किं चेति विभावान्तरमाह । पिकानां कोकिलानां कुहूः इति गिर उन्मीलन्ति प्रादुर्भवन्ति । किंभूताः ? कलोत्तालाः कलाश्च ता उत्ताला उदीर्णाः । कुतः ? हर्षोदयात् । किं कृत्वा ? स्निग्धानि यानि रसालमौलिषु मुकुलानि चूतशिरःसु कुङ्कलास्तानालोक्य । अथवा,—स्निग्धानि रसालानां मौलिमुकुलानि चूतशिरांसि अशोकानां च मुकुलानीत्यालोक्य । हर्षोदयादिति क्रिययोरेककर्तृकत्वात्पूर्वकालता । शार्दूलविश्री-दितं वृत्तम् । अत्र वर्णानुप्रासोपमाहेतवोऽलंकाराः । वैदर्भी रीतिः । अत्र विप्रलम्भाख्यशृङ्गारसूचको रत्याख्यः स्थायीभावः । अत्र विरहिमनःशरीरकर्त-नकुशलानां स्निग्धरसालमौलिमुकुलानामालोकनेन जातहर्षाणां पिकानां गिरां तद्वैरीन्दुविलुण्टाककुहूरूपेण यदुन्मीलनलक्षणं यथा क्रियास्वरूपनिरूपणमकारि तद्वितरामौचित्यकोटिमालम्बते । उक्तं च—‘सगुणत्वं सुवृत्तत्वं साधुता च विराजते । काव्यस्य सुजनस्येव यद्यौचित्यवती क्रिया ॥’ इति ॥

जडता निद्राऽवहित्या चापलं मतिः । इति भावाः प्रयोक्तव्याः शृङ्गारे व्यभिचारिणः ॥’ इति । सात्त्विकभावाः शृङ्गारतिलके ( १११५ ) ‘स्तम्भः खेदोऽथ रोमाञ्चः स्वरभङ्गोऽथ वेपथुः । वैवर्धमश्रु प्रलय इत्यष्टौ सात्त्विका मताः ॥’ इति । एतेषामवान्तरलक्षणानि ग्रन्थगौरवभयान्न लिख्यन्ते । अत्र सकलाभिज्ञस्यापि व्रजसुन्दरीभिः सह मुग्धतामाश्रित्य तदनुसारेण कीडतोऽपि हरेर्न दक्षलहानिः; तासां तथैवानुरज्जनात् । अत एव ‘विश्वेषामनुरज्जनेने’-त्यनेन विश्वानुरज्जकत्वं कृष्णस्योक्तमिति भावः ॥ १० ॥ इदानीं राधां शीघ्रं गमयितुं मलयानिलादिदुःसहतामाह—अद्युत्सङ्गेति । श्रीखण्डशैलानिलो मलय-पर्वतसंबन्धी वायुरीशाचलं रुद्रस्याचलं हिमालयमनुरसरति । कस्मादिव ? अद्रेर्मलयस्य उत्सङ्गे कोडे वसन्तो ये भुजङ्गाः सर्पास्तेषां कवलेनाश्लेषेण जनितो यः क्लेशः संतापस्तस्मादिव । तर्हि हिमाद्रिं किमिति व्रजतीत्यत आह—प्राले-येति । प्रालेयस्तुषारस्तस्य प्लवनमवगाहनं तस्येच्छया । अत्र सर्पैः कवलितोद्गी-र्णस्य पवनस्य तद्विषसंपर्कादधिकं विरहिणां संतापकत्वं ध्वनितम् । न केवलमिद-मेव दुःसहं वसन्तेऽपरमपीत्याह—किं चेति । पिकानां कोकिलानां कुहूः कुहू-रिस्त्रेवंरूपाः गिरः शब्दा उन्मीलन्ति प्रकटीभवन्ति । कीदृश्यः ? कलोत्तालाः कला अव्यक्तगिरो मधुराः, उत्ताला उद्गटाः । कस्मात् ? स्निग्धा ये रसाला

रासोल्लासभरेण विभ्रमभ्रुतामाभीरवामभ्रवा-

मभ्यर्णं परिरभ्य निर्भरमुरः प्रेमान्धया राधया ।

साधु त्वद्वदनं सुधामयमिति व्याहृत्य गीतस्तुति-

व्याजादुद्भूतचुम्बितः स्मितमनोहारी हरिः पातु वः १२<sup>१</sup>

इति श्रीजयदेवकृतौ गीतगोविन्दे सामोददामोदरो नाम प्रथमः सर्गः ॥ १ ॥

॥ ११ ॥ इदानीं सर्गान्ते कविराशिषमाशास्त्रे—रासोल्लासेति । हरिवो युष्मान्पातु । किंभूतो हरिः ? राधया गीतस्तुतिव्याजात् अमृतमयमुखनिर्ग-  
त्त्वात् इदं गीतममृतमेवेति सिषेण व्याहृत्य उत्कटं यथा स्यात्तथा चुम्बितः ।  
इतीति किम् ? साधु युक्तमेतत् यद्गीतममृतकल्पम् । यतस्त्वद्वदनं सुधामयम् ।  
अत्र विकारे मयद् । अत्रान्यनारीसंनिधौ चुम्बनमयुक्तमिति गीतस्तुतिव्या-  
जोक्तिः । किं कृत्वा ? निर्भरं गाढं यथा स्यात्तथोरः परिरभ्य । क ? आभीर-  
वामभ्रवां गोपाङ्गनानामभ्यर्णं समीपे । किंभूतानां वामभ्रुवाम् ? रासो  
गोपक्रीडा तस्योल्लासः सहर्षप्रादुर्भावस्तस्य भरेण विलासवतीनाम् । किंभूतो  
हरिः ? स्मितेनान्यनारीणां मनो हर्तुं शीलं यस्य स तथा । अथवा,—अन्यनारी-  
समीपे आलिङ्गनं लजावहमिति तत्परिजिहीर्षया राधाया हेतुगर्भं विशेषण-  
माह—प्रेमान्धयेति । ‘कामान्धः किञ्चिन्न पश्यति’ इति वचनादतिप्रेम्णा  
व्याकुलयेत्यर्थः । अत्र विप्रलम्भः शृङ्गारः । आशीरप्रस्तुतप्रशंसाव्याजोक्त्या-  
क्षेपहेतवोऽलंकाराः । प्रगल्भा नायिकाः । मुग्धो नायकः । अत्र ‘तरुमिव  
कमितारं चुम्बनातीधरोढुं यदभिलषति नारी तच्च वृक्षाधिरूढम् ॥’ इति  
कृत्वा वृक्षाधिरूढमाश्लेषः । ‘आभीरजाश्रुम्बनहार्यचित्ताः’ इति, ‘नमितकमि-  
दमाहुर्गोषितो यद्वलेन प्रियमुखमभिवक्त्रं न्यस्य तिष्ठन्त्युदास्याः’ इति रतिरह-  
स्यात् नमितकं नाम चुम्बनविशेषः । शार्दूलविक्रीडितं छन्दः । अत्र राधाया  
वीरायितेनोत्साहात्मकस्य वीररसस्याविर्भावात्तदुपयोगिनी आरभटी वृत्तिः ।  
द्वित्रिपदे तु पाञ्चाली रीतिः । अर्धमागधी गीतिश्चेति । स्थितलयं गानम् ॥ १२ ॥

यत्सर्गं संविधातुं नृपतिगुणनिधिं सर्गकर्तुर्निसर्ग-

च्छिक्षाभूत्सर्गवर्गः सकलकलितृणां स्वर्गिणामप्रिणां च ।

आम्रवृक्षास्तेषां ये मौलयोऽग्रभागास्तत्र यानि मुकुलानि तान्यालोक्य वीक्ष्य यो  
हर्षोदय आनन्दाविर्भावस्तस्मात् । अत्र क्वचित् ‘अद्योत्सङ्ग’ इति पाठः । तत्राय

• पाठा०-१ ‘मभ्यर्णे’ S. २ ‘गीतश्रुति’ P.

टिप्प०-1 इदं पद्यं रसमञ्जरीव्याख्याकृता न टीकितं वा तटीका लेखकादिप्रमादा-  
च्छ्रुता वेति नावगम्यते । 2 उद्भूतचुम्बनं कामसर्वस्वे उक्तम् । तल्लक्षणम्—‘कान्ता  
भुजाभ्यामालिङ्ग्य प्रेयसी प्रणयान्विता । सशब्दं चुंबति मुखं यत्तदुद्भूतमुच्यते ॥’ इति  
संजी० ।

राज्ञा कुम्भेन तेन व्यरचि विवरणं नव्यसर्गे विसर्गे-  
 ऽरीणां दक्षेण सर्गे प्रथमपरिमिते गीतगोविन्दसर्गे ॥  
 यत्र स्याद्गुर्जरी रागस्तालो झम्पेति भागवतः ।  
 यथाशोभं प्रयोगोऽपि गद्यपद्याञ्चितान्तरः ॥  
 आभोगान्ते स्वराः पाटाः पुनः पद्यालि कानिचित् ।  
 सामोददामोदराद्यः प्रबन्धो भ्रमरः पदम् ॥  
 इति सामोददामोदरभ्रमरपदनामा चतुर्थः प्रबन्धः ॥  
 पातिव्रत्यपरामपि प्रियतमां वीक्ष्यानुरागादहं  
 चैतस्यामपि सूक्तिभिः समभवं मानादिरक्षापरः ॥  
 नो जाने कतमैः पुनर्निजगुणैस्तस्याः सपत्नीव मे  
 कान्ताया रसमञ्जरीयमधुना चेतः समाकर्षति ॥

इति श्रीमेदपाटसमुद्रसंभवेन रोहिणीरमणेन कुम्भकर्णेन विरचिते  
 गीतगोविन्दविवरणे सामोददामोदरनामा प्रथमः सर्गः ॥ १ ॥

वसन्ते इत्यर्थः । 'तुषारस्तुहिनं हिमम् । प्रालेयं मिहिका चाथ' इत्यमरः ।  
 उत्तालः स्याद्धेमकुम्भे गर्भे चोत्ताल उत्कटे । श्रेष्ठेऽपि विक्रालेऽपि स्यादुत्तालं  
 प्लवंगमे' इति विश्वः ॥ ११ ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां  
 गीतगोविन्दटीकायां रसमञ्जर्याख्यायां प्रथमः सर्गः ॥ १ ॥



## द्वितीयः सर्गः

- अक्लेशकेशवः -

विहरति वने राधा साधारणप्रणये हरौ

विगलितनिजोत्कर्षादीर्घ्यावशेन गताऽन्यतः ।

कचिदपि लताकुञ्जे गुञ्जन्मधुव्रतमण्डली-

मुखरशिखरे लीना दीनाप्युवाच रहः सखीम् ॥ १ ॥

धन्नासीरागेण गीयते ॥

भुवनेशपादकमलं प्रणम्य कुम्भो नृपतिरतिविमलम् ।

जयदेवरचितमातुं युनक्ति युक्तेन धातुना गालुम् ॥

इदानीं हरेरभिलाषेर्ष्यारूपदोलारूढचित्ता राधा सखीमाह । पूर्वसर्गेऽभिलाषचिन्तारूपं दशाद्वयं निरूप्य स्मरणलक्षणदशाप्रदर्शनार्थं द्वितीयसर्गारम्भः ॥ विहरतीति । राधा सखीं रहोऽपि गोप्यमप्युवाच । यद्यपि लताकुञ्जे स्वरहस्यं वक्तुं नोचितं तथापि स्मरपारवश्यविह्वलतया गोप्यागोप्यं नाज्ञासीत् । क्व सति ? साधारणप्रणये सकलगोपिकासु समानस्नेहे हरौ वने वृन्दावने विहरति सति । किंभूता राधा ? विगलितनिजोत्कर्षादन्यस्त्रीभ्यो निजातिरेकापगमादीर्घ्यावशेनासहिष्णुतयान्यतो गता । यत्र स्थिता अन्याभिः क्रीडन्तं न पश्यतीति । अत्रार्थे पुनर्विशेषमाह-गत्वापि कचिदपि कुञ्जे लीना । किंभूते कुञ्जे ? झङ्कारपरभ्रमरश्रेण्या वाचालाग्रभागे । अत एव दीना; अत्रापि तैरधिककामोद्दीपनात् । अत्र 'रसयुगहयैन्सौं श्रौ स्लौ गो यदा हरिणी तदा' इति हरिणी छन्दः । विरहासहिष्णुतालक्षणो विप्रलम्भो रसः । रतेरेवात्युद्रेकाद्रसवदलंकारता । वर्णसाम्येनानुप्रासश्च । प्रौढा नायिका । अत्र गलितनिजोत्कर्षवशाद्दीनस्य वचनाशक्तैर्यत्सखीं प्रति रहस्यकथनं 'अपि'-

एतद्वचनैः सख्या प्रतिबोधितायाः समक्षमन्याभिः सह निर्भरं क्रीडन्तं हरिं दृष्ट्वाऽसहमानाया अत एव क्वचित्कुञ्जान्तरगताया राधाया अवस्थान्तरं वर्णश्रितुमाह—विहरतीति । राधा सखीम् इति वक्ष्यमाणमुवाचोक्तवती । कीदृशी ? ईर्ष्यावशेनान्यतोऽन्यत्र गता । ईर्ष्यायां हेतुमाह—विगलितेति । विगलितो गलितो निजः स्वीय उत्कर्षोऽहमेव हरेः प्रणयिनीस्वेवंरूपस्तस्मात् । क्व सति ? हरौ कृष्णे वने विहरति सति । कीदृशे हरौ ? साधारणो राधायामन्यगोपाङ्गनार्या च समानः प्रणयः प्रेम यस्य तादृशे । अत एव दीना दुःखिता । पुनः कीदृशी ? कचिदपि लताकुञ्जे लताभिर्वल्लीभिरतिनिविडे कुञ्जे लीना निभृतं निलीय स्थिता । कीदृशे कुञ्जे ? गुञ्जन्तः शब्दायमाना मधुपा भ्रमरास्तेषां या मण्डली पङ्क्तिस्तया

पाठा०-१ 'मण्डलि' P.

दिप्प०-१. विप्रलम्भोऽयं विभावनालंकारः-इति संजीविनी ।

गुर्जरीरागेण यत्तितालेन गीयते ॥ प्रबन्धः ॥ ५ ॥

संचरदधरसुधामधुरध्वनिमुखरितमोहनवंशम् ।

चलितदृगञ्चलचञ्चलमौलिकपोलविलोलवतंसम् ।

रासे हरिमिह विहितविलासम्

स्मरति मनो मम कृतपरिहासम् ॥ ध्रुवपदम् ॥ २ ॥

शब्देन द्योत्यते तन्नितरामौचित्यचमत्काराय । यदाह—‘उचितस्थानविन्य-  
सैर्निपातैरर्थसंगतिः । उपादेयैर्भवत्येव सचिवैरिव निश्चला ॥’ इति श्लोकोक्त-  
मेवार्थं विशिनष्टि वर्णयति । तालेन—‘लघुश्चैको द्रुतद्वयम्’ इति ॥ १ ॥  
संचरदिति । तत्र पूर्वं ध्रुवपदं व्याक्रियते—रासेति । हे सखि ! मे मनो  
हरिं स्मरति । स्मरतीति स्मृतेः पूर्वानुभूतार्थविषयत्वादृष्टचरस्य हरेश्चरितं  
साक्षात्करोति । इह क्रीडावने रासे गोपक्रीडायां विहितो विलासो विभ्रमो  
येन स तं तथा । कथं ? यथा भवति कृतपरिहासं कृतनर्मकेलि यथा स्यात्तथेति  
ध्रुवः । अथ पदानि । तत्राद्यं पदम्—संचरदिति । संचरन्त्या संक्रममाण-  
याऽधरसुधया मधुरो ध्वनिर्यत्र तद्यथा स्यात्तथा मुखरितो मोहनो मोहकारी  
तन्नामा वंशो येन । अत एव चलितदृगञ्चलं नेत्रप्रान्तं यथा स्यात्तथा चञ्चलो यो

मुखरं वाचालं शिखरमग्रभागो यस्य तादृशे । अत्र ‘कुञ्ज’पदेनैव लताच्छादित-  
गृहप्राप्तौ ‘लता’पदमतिनिबिडलसूचनाय । ‘प्रणयः प्रेमिण विश्रम्भे’ इति विश्वः ।  
‘ईर्ष्यामाहुः समानेषु मानदानाद्यमर्षणम्’ इति ॥ १ ॥ राधा किमुवाचेत्याह—  
संचरदिति । गीतस्यास्य गुर्जरीरागः । तालस्तु प्रतिमंठः । गीतार्थस्तु—मम  
मनोऽन्तःकरणं हरिं स्मरति । कीदृशं हरिम् ? रासे गोपक्रीडाविशेषे विहितः  
कृतो विलासो येन तादृशम् । तथा कृतः परिहासो येन तादृशम् । एतच्च  
ध्रुवपदम् । कीदृशं हरिम् ? संचरता प्रतानक्रमेण स्फुरताऽधरेणौष्ठेन सुधेव मधुरो  
ध्वनिर्यस्य तादृशो मुखरितो वादितो मोहनवंशो मोहनकारी वेणुर्येन तादृशम् ।  
तद्वेणुरवेण मोहितं मे मनः कृतापराधमपि तं स्मरतीति भावः । पुनः कीदृशम् ?  
चलितः कथंचिन्मूर्च्छां प्रति रोषे प्रकटीकृते तत्संमानाय घूर्णितो दृगञ्चलोऽपाज्ञो  
यत्र एतादृशश्चञ्चलः स्वयमेव वेणुद्वारा प्रकटीकृतस्य स्वरविशेषस्यान्यैश्चाज्ञाना-  
त्स्वयमेव परितो दोषाद्दोषालायमानो मौलिर्मस्तकं यस्य, अत एव कपोले विलोल-

पाठा०-१ ‘रूपकताले’ P. ‘रागः प्रतिमंठतालः’ S., R.M.

टिप्प०-1 ‘द्रुतत्रयेण गातव्यं कुंदश्च प्रतिमण्ठकः’ इति ताललक्षणम्—इति  
संजीविनी । 2 तद्यथा—‘केतकीकुसुमं भृङ्गः खण्ड्यमानोऽपि सेवते । दोषाः किं  
नाम कुर्वन्ति गुणाय हृतचेतसे’ इति ॥ संजीविनी ।

चन्द्रकरुमयूरशिखण्डकमण्डलवलयितकेशम् ।

प्रचुरपुरन्दरधनुर्नुरञ्जितमेदुरमुदिरसुवेशम् ॥ रासे० ३

गोपकदम्बनितम्बवतीमुखचुम्बनलम्भितलोभम् ।

बन्धुजीवमधुराधरपल्लवमुल्लसितस्मितशोभम् ॥ रासे० ॥ ४ ॥

मौलिः शेखरः शिरो वा तेन कपोलयोर्विलोलौ वतंसौ यस्य स तथा । किमुक्तं भवति ? । शिरःकम्पदोषं विना शेखरकुण्डलचालने वादकवैचित्री । अथवा,— वंशश्रवणाच्चलितदृगञ्चला या गोप्यस्तासु चञ्चलो यो मौलिस्तेन कपोलविलोलवतंसम् । अत्राधरमुधापानेन तदाननस्य चन्द्रादप्यानन्दकत्वं द्योतितम् ॥ २ ॥ चन्द्रकेति । चन्द्रकरुमयूरशिखण्डकानां मण्डले संवाते वलयाकारेण वेष्टिताः केशा यस्य । तथा प्रचुरं घनं पुरन्दरधनुषानुरञ्जितो मेदुरः सान्द्र-  
ञ्चिन्धो मुदिरो मेघस्तद्वत्सुवेशो दर्शनीयस्तम् ॥ ३ ॥ गोपेति । गोपसमूहस्य नितम्बवतीनां पृथुनितम्बानां मुखचुम्बनेन लम्भितः प्रापितो लोभो येन । अर्थान्मुखस्य । अथवा,—गोपाङ्गनानां मुखचुम्बनेन लम्भितो लोभो येन; अथवा,—गोपवधूचुम्बने लम्भितो लम्बीकृतो लोभो येनेति पाठान्तरं युक्तम् । अपि च,—बन्धुजीववत् मधुरो मनोहरोऽधरपल्लवो यस्य । अपि च,—उल्लसिता स्मितेन शोभा यस्य तम् ॥४॥ विपुलेति । विपुलपुलकौ पृथुरोमाञ्चौ यौ भुजौ तौ पल्लवाविव ताभ्यां वलयितं वलयीकृतं बल्लवयुवतीनां गोपाङ्गनानां सहस्रं

श्चञ्चलो वतंसः कर्णाभरणं यस्य तादृशम् । 'पीयूषममृतं सुधा' इत्यमरः । 'चूडा किरीटं केशाश्च संयता मौलयस्त्रयः' इति च । 'पुंस्युत्तंसावतंसौ द्वौ कर्णपूरे च शेखरे' इति च ॥ २ ॥ ननु व्यासज्ञादिना विस्मार्थतामित्यत आह—चन्द्र-  
केति । चन्द्रकेण विचित्रचिह्नेन चारुणा मनोहराणां शिखण्डकानां मयूरपिच्छानां मण्डलेन समूहेन वलयिता वेष्टिताः केशा येन तादृशम् । तथा चात्र मयूरादि-  
दर्शनेऽपि तस्यैव दर्शनं भवतीति ध्वनितम् । पुनः कीदृशम् ? प्रचुरैर्बहुलैः पुरन्दरधनुर्भिरनुरञ्जितः संवलितो यो मेदुरः सान्द्रञ्चिन्धो मुदिरो मेघस्तद्वच्छो-  
भनो वेश आकृतिर्यस्य तादृशम् । अत्र नानामण्डितहारकेयूरादीनामिन्द्र-  
धनुःसाम्यम् । श्रीकृष्णस्य मेघसाम्यम् । इयं चाभूतोपमा ज्ञेया । कुतः ? प्रचुरपुरन्दरधनुर्भिरनुरञ्जितमेघस्याप्रसिद्धेः । 'समौ चन्द्रकमेचकौ' इत्यमरः । 'बर्हिंकण्ठसमै वणं मेचकं ब्रुवते बुधाः' इति कात्यः । 'शिखण्डस्तु पिच्छबर्हे नपुंसके' इत्यमरः । 'वेष्टितं स्याद्वलयितम्' इति च । 'मुदिरः कामुकोऽम्बुदः' इति विश्वः । 'वेशो वेद्यागृहे प्रोक्तो नेपथ्ये गृहमात्रके' इति च ॥ ३ ॥ ननु एवं चैस्मिन्नुरागिणि चेतस्तदा तं किमिति नानुसरसीत्यत आह—गोपक-  
दम्बेति । गोपकदम्बस्याभीरसमूहस्य या नितम्बवत्यः प्रशस्तनितम्बशालिन्य

विपुलपुलकभुजपल्लववलयितवल्लवयुवतिसहस्रम् ।

करचरणोरसि मणिगणभूषणकिरणविभिन्नतमिस्रम् ॥ रासे० ॥ ५

जलदपटलचैलदिन्दुविनिन्दकचन्दनतिलकललाटम् ।

पीनपयोधरपरिसरमर्दननिर्दयहृदयकपाटम् ॥ रासे० ॥ ६ ॥

येन । पुनश्च करौ च चरणौ च उरश्च तेषां समाहारः करचरणोरः । प्राण्यङ्ग-  
त्वात्समाहारः । 'अमूर्धमस्तकात्स्वाङ्गादकामे' ( पा. ६।३।१२ ) इति सप्तम्या  
अलुक्समासः । तत्र स्थितानां मणिगणभूषाणां किरणैर्विभिन्नं तमिस्रं येन स  
तथा ॥ ५ ॥ जलदेति । जलदपटलं घनसमूहः तं वलयः संभजमानस्वेन्दो-  
श्चन्द्रस्य विनिन्दकश्चन्दनतिलको ललाटे यस्य, वर्तुल इति यावत् । केचिच्च-  
लदिति पठन्ति, तत्र जलदपटलं गच्छत इति व्याख्येयम् । तत्पक्षे वंशे वाद्य-  
माने मूर्त्तः कम्पेन ललाटे तिलकं चलदिव दृश्यते । अत्र ललाटस्य इयामत्वा-  
त्तिलकस्य गौरत्वान्मेघचन्द्राभ्यामुपमानोपमेयभावः ॥ अपि च,—पीनौ घनौ  
यौ स्तनौ तन्मण्डलमर्दने निर्दयं हृदयकपाटं यस्य । चलदित्यत्रापि तथैव ॥ ६ ॥

खियस्तासां मुखचुम्बने लम्बितः प्रापितो लोभो येन तम् । तथा च मदप्रेऽप्य-  
न्याखनुरक्तः स इत्येतावदहमसहमाना तं नानुसरामीति भावः । यद्वा,—नन्वयं  
ल्यनुरागरहितोऽन्याभिर्गोपीभिः सह क्रीडतीति लं तद्गुणकीर्तनमपि किमिति  
करोषीत्यत आह—गोपकदम्बनितम्बवतीभिर्मुखचुम्बने लम्बितः प्रापितो लोभो  
यस्य तादृशम् । तथा च तासु सहजज्ञेहो नास्ति, परंतु बलात्कारेण ताभिश्चम्बने  
लोभः कारितः । सहजस्तु प्रणयो मध्यैव तस्येति भावः । पुनः कीदृशम् ?  
बन्धुजीवपुष्पवन्मधुरो मनोहरोऽधर एव पल्लवो यस्य तम् । उल्लसितान्तरीषद्वात्येन  
शोभा यस्य तम् । तथा च बन्धूककुन्ददर्शनेनापि तदीयाधरहास्यस्मारकेण स एव  
स्मर्यत इति भावः । 'रक्तकस्तु बन्धूको बन्धुजीवकः' इत्यमरः । 'सुरसो मधुरः  
प्रोक्तो मधुलेशे मनोहरे' इत्यनेकार्थः ॥ ४ ॥ पुनः कीदृशम् ? विपुलेति ।  
विपुलः पुलको रोमाञ्चो यत्र ताभ्यां भुजपल्लवाभ्यां पल्लववत्कोमलाभ्यां बाहुभ्यां  
वलयितं वैष्टितं बल्लवयुवतीनामाभीरपत्नीनां सहस्रं येन तम् । अत्र वलयितमित्यने-  
नावज्ञया तासां वैष्टनमात्रं न तु गाढालिङ्गनं सरहस्यं चुम्बनालिङ्गनादिकं तस्य  
मयैव सहेति तस्य स्मरणमुचितमेवेति ध्वनितम् । पुनः कीदृशम् ? करयोश्चरण-  
योररसि च यानि मणिमयानि भूषणान्यलंकरणानि तेषां किरणैर्विभिन्नं नाशितं

पाटा०—१ 'मणिमयभू' B. २ 'तमिश्रम्' S. ३ 'वलदिन्दु' RP.

४ 'परिसंमर्दन' S.

टिप्प०—1 यदि बन्धुकपुष्परागेण मधुरपल्लवाधररागरञ्जितो भवति । स च स्मित-  
कुन्दकलिकया युतो भवति, तदाधरशोभासुपहरेत् इत्यभूतोपमेयम् । उपमारूपका-  
लंकारः—इति संजीविनी ।

मणिमयमकरमनोहरकुण्डलमण्डितगण्डमुदारम् ।

पीतवसनमनुगतमुनिमनुजसुरासुरवरपरिवारम् ॥ रासे० ॥ ७ ॥

विशदकदम्बतले मिलितं कलिकलुषभयं शमयन्तम् ।

मामपि किमपि तरलतरङ्गदनङ्गदृशा मनसा रमयन्तम् ॥ रासे० ॥ ८ ॥

मणिमयेति । मणिमये मकराकारे मनोहरे ये कुण्डले ताभ्यां मण्डितोऽलंकृतो गण्डो यस्य । अपि च,—उदारं दक्षिणम् । किंच पीते वसने यस्य । किंच अनुगत आश्रितो मुनिमनुजसुरासुरलक्षणो वरपरिवारो यस्य तम् ॥ ७ ॥ विशदेति । विशदकदम्बतले मिलितम् । अर्थान्मुन्यादिभिरुपस्थितम् । अत एव कलिकलुषभयं शमयन्तं पापं नाशयन्तम् । पुनः किं कुर्वन्तम् ? मनसा करणभूते

तमिहं येन तम् । एतेन प्रथमाभिसारे स्वकीयालंकारकिरणैरुद्द्योते सति लज्जय परावर्तमानां मां समानीय तां चेष्टां कृतवान् येन तं क्षणमपि मनो न विस्मरतीति ध्वनितम् । 'अन्धकारोऽब्रियां ध्रान्तं तमिहं तिमिरं तमः' इत्यमरः ॥ ५ । पुनः कीदृशम् ? जलदपटलेति । जलदपटले मेघसमूहे चलनसंचरन्त्य इन्दुश्चन्द्रस्तस्य विनिन्दकस्तच्छोभातिशायी चन्दनविन्दुर्मण्डलाकृति तिलकं यत्र तादृशं ललाटं यस्य तम् । पुनः कीदृशम् ? पीनौ मांसलौ पयोधरौ स्तनौ तयोः परिसरस्य पर्यन्तभागस्य मर्दने निर्दयहृदयकपाटं कपाटवद्विस्तीर्णं हृदयं यस् तादृशम् ॥ ६ ॥ पुनः कीदृशम् ? मणिमयेति । मणिमये मणिखचिते मकरवन्मनोहरे ये कुण्डले ताभ्यां मण्डितौ कपोलौ यस्य तम् । पुनः कीदृशम् ? उदारमौदार्यगुणयुक्तम् । अत्र रहसि मया यथोचितं तत्सर्वं तत्क्षणमिव पूरितवानिति स कथं च न स्मर्यत इति ध्वनितम् । पुनः कीदृशम् ? पीतं वसनं यस्य तम् । औदार्योपपादकं विशेषणमाह—अनुगता आश्रिताः मुनयो नारदादयः, मनुजा मनुष्या भीष्मादयः, सुरा इन्द्रादयः, असुराः प्रहादादयस्त एव वराः श्रेष्ठाः परिवाराः परिजना यस्य तम् । तथा च तैरप्यधिगतसुमनःफलैः सततं सेव्यत इति तस्यौदार्यं ख्यातमेवेति भावः । 'परिवारपरिजने खड्गकोशे परिच्छदे' इति विश्वः । 'दानमभ्युपपत्तिश्च तथा च प्रियभाषणम् । खजनेऽपि परे वापि तदौदार्यमिति स्पष्टम् ॥' इति नायकौदार्यगुणलक्षणम् ॥ ७ ॥ पुनः कीदृशम् ? विशदेति । विशदस्य कदम्बस्य तले मूलं मिलितं लग्नं, मत्संकेतीकृतकदम्बतले मदपेक्षयाऽप्रत एव गत्वा केचन न म

पाठा०-१ 'किमपि तरङ्गदनङ्ग' S.

टिप्प०-१ एतेन त्वय्येवानुराग उक्तः । उक्तं च—'अन्तर्गता मदनवद्विशिखावर्लया सा बाधते किमिह चन्दनचर्चितापि । यत्कुम्भकारदहनोपरि पंकलेपस्तापात्तत्पुनरसौ ननु तापशान्त्यै ॥' इत्यादि—इति संजीविनी ।

श्रीजयदेवभणितमतिमुन्दरमोहनमधुरिपुररूपम् ।

हरिचरणस्मरणं प्रति संप्रति पुण्यवतामनुरूपम् ॥ रासे०<sup>१</sup> ॥ ९ ॥

तरलतरङ्गदनङ्गदशा तरला चासौ तरङ्गदनङ्गा च, तरङ्गन्संमूर्च्छन्नङ्गो यत्र तथाविधया दृष्टया मामपि रमयन्तम् । अपीति गोपीश्च । अत एव कलिकलुष-भयं कलहकालुष्यभयं शमयन्तम् । अत्र तरङ्गदनङ्गेति सरसदृष्टिरुक्ता ॥ ८ ॥ श्रीजयदेवेति । अत्रालापस्तेन पाठः । हरिचरणस्मरणं प्रति हरेः कृष्णस्य चरणं रासक्रीडाद्याचरणं तस्य स्मरणं प्रति इदं श्रीजयदेवभणितम् । राधया अष्टपद्यादौ स्मरति मनो ममेत्यादि भणितम् । संप्रति इदानीमपि पुण्यवतामनुरूपं योग्यम् । सतां हरिचरणस्मरणे हेतुर्भवतीति यावत् । किंभूतम् ? अतीव सुन्दरम् । तथा मोहनमधुरिपो रूपं यत्र तत्तथा । अत्र 'मुनिचगणैर्लयसामनन्ति' इति लयो नाम छन्दः । अत्र सर्वा अपि जातयो रासा भवन्तीति केचित् । यदाह—'सयलाउ जाईउ एत्थावसेण एत्थ वत्तंति । रासा बंधो रसायणं विट्ठगोटीसु' ॥ ९ ॥ इदानीं राधा तदेव रहस्यं भङ्गयन्तरेणाह—'रागो धन्यासिको यत्र तालो वर्णयतिः स्मृतः । चम्पूबन्धप्रयोगान्ते गमकानेकविस्तरः ॥ तदन्ते स्युः स्वरास्तेनाः पाठः शुचिरसाञ्जिताः । प्रबन्धोऽयं सुररिपोः पुरस्ताद्ब्रह्मकण्ठिका ॥' इति । स चायं मधुरिपुरब्रह्मकण्ठिका नाम पञ्चमः प्रबन्धो भैरवरागेण गीयते

पश्यन्त्विति मत्प्रतारणाय वा निर्लाय स्थितं कृष्णं मे मनः स्मरतीत्यर्थः । पुनः कीदृशम् ? कलिः प्रणयकलहस्तस्नाद्यत्कलुषं चित्तकर्मलं 'अहं संकेते समागता, असां नागतः, प्रायशोऽन्यवल्लभासक्तो भविष्यति, अतः परं यद्यायास्यति तदा मया न संभाषणीयः' इत्येवंरूपम्, 'एकाकी कथं कथमत्र तिष्ठामी'ति च तद्भयं कदम्बमूलादुपेय चादृक्त्तिभिः शमयन्तमित्यर्थः । यद्वा,—कलेः कलियुगस्य यत्कलुषं पापं तद्भयं शमयन्तमित्यर्थः । पुनः कीदृशम् ? किमप्यनिर्वचनीयमेव यथा स्यात्तथा उद्ब्रच्छन्नङ्गः कामो यत्र एतादृश्या दशा दृष्ट्या मनसा च मामपि रमयन्तमित्यर्थः । मामपीत्यपिशब्देन सौत्कण्ठोक्त्याऽहमपि हरेः कस्य-चिल्लोकोत्तरप्रणयपात्रमासं, न लेतादृशयोऽन्या वध्व इति ध्वनितम् । 'कलिः स्यात्कलहे श्ले कलिरन्यशुगे शुधि' इति विश्वः । 'कलुषं त्वाविलैनसोः' इत्यपि ॥८॥ श्रीजयदेवेति । श्रीजयदेवकवेरिदं भणितं पुण्यवतां कृष्णस्मरणानुकूलाद-ष्टवतां हरिचरणस्मरणं प्रति संप्रति कलौ अनुरूपं योग्यम् । कीदृशम् ? अति-सुन्दरमोहनं गोपवधूमोहनकारि मधुरिपोः कृष्णस्य रूपं वृत्तम् । अनायासतो हरि-स्मरणं भवतीति भावः ॥ ९ ॥ ननु कृष्णस्त्वां विहायान्यगोपीभिः सह विहरति,

गणयति गुणग्रामं भ्रामं भ्रमादपि नेहते

वहति च परितोषं दोषं विमुञ्चति दूरतः ।

युवतिषु वल्लत्तृष्णे कृष्णे विहारिणि मां विना

पुनरपि मनो वामं कामं करोति करोमि किम् ॥ १

गणयतीति । हे सखि ! मम चित्तमद्यापि पुनरपि कृष्णे कामं करोति । तद् वद किं करोमि । किंविशिष्टे ? युवतिषु गोपीषु वल्लत्तृष्णे । वल्लन्ती संभ्रमाना तृष्णा स्पृहा यस्य तस्मिन् । अपि च मां विना विहारिण्यपि क्रीडार्शलेऽपि । अत्र 'अपि'शब्दः पुनर्योज्यते । किंविशिष्टं चेतः ? वामं मयि विपरीतचरितम् । विपरीतत्वे हेतुमाह—यतः कृष्णस्य सापराधस्यापि गुणसम्गणयति कृतानप्यपराधास्त्यक्त्वा; अपि च,—भ्रमादपि भ्रान्तिं प्राप्यापि को नेहते न चेष्टते । पुनरसंतोषकाले परितोषं वहति । अपि च,—सन्तमपि दोदूरतो विमुञ्चति । नीरागजने सानुरागम् । अत एव वामम् । इयमुत्कण्ठिता नायिका । तल्लक्षणम्—'उद्दाममन्मथमहाज्वरवेपमानां रोमाञ्चकण्ठकितमङ्कमावहन्तीम् । संवेद्वेषथुघ्नोत्कलिकाकुलाङ्गीमुत्कण्ठितं वदति । भरतः कवीन्द्रः' ॥ 'उत्का भवति सा यस्या वासके नागतः प्रियः तस्यानागमने हेतुं चिन्तयन्त्याकुला यथा' ॥ अत्र हरिणीवृत्तम् । यम

त्वं किमिति तं स्मरसीत्यत आह— गणयतीति । मे मनः कृष्णे पुनरं काममभिलाषं करोति तत्किं करोमि । कीदृशे कृष्णे ? युवतिषु वहीषु चलन्वर्धमाना तृष्णा यस्य तादृशे । अत एव मां विना विहारिणि वारंवारं विहरणं न तु विहरति । कीदृशं मनः ? अत एव वामं प्रतिकूलम् । वामे हेलन्तमाह—गणयतीति । तस्य गुणानां सौंदर्यादीनां ग्रामं समूहं गणयति पां संख्याति । भ्रामं क्रोधं भ्रमादपि नेहते न वाञ्छति । दोषं वैरमवधीरणादि दूरतो विमुञ्चति । तत्र हेतुमाह—वहतीति । परितोषं संतोषं वहति । अविभावनाविशेषोक्ती अलंकारौ । निजानुसरणरूपानुरागहेतुं विनाप्यनुरागकाशनात् । अन्याङ्गनासक्तिरूपवैराग्यहेतुसत्त्वेऽपि वैराग्याकथनाच्च । तथा काव्यप्रकाशे—(१०।१०७) 'क्रियायाः प्रतिषेधेऽपि फलव्यक्तिर्विभावना । विदं शोक्तिरखण्डेषु कारणेषु फलावचः ॥' इति । एषा च काव्यप्रकाशकृता व्याख्याता-हेतुरूपक्रियायाः प्रतिषेधेऽपि तत्फलप्रकाशनं विभावना । मिलितेष्वपि कारणे कार्यस्याकथनं विशेषोक्तिरिति । 'ग्रामः स्वरे संवसथे वृन्दे शब्दादिपूर्वके' इति विश्वप्रकाशः । 'ग्रामः क्रोधे रवौ दीप्तौ' इति । 'कामः स्मरेऽभिलाषे च' इति

मालवगौडरागेण एकतालीतालेन च गीयते ॥ प्र० ६

निभृतनिकुञ्जगृहं गतया निशि रहसि निलीय वसन्तम् ।

चकितविलोकितसकलदिशा रतिरभसभरेण हसन्तम् ।

सखि ! हे केशिमथनमुदारम्

रमय मया सह मदनमनोरथभावितया सविकारम् ॥ ध्रुवपदम् ॥ २

शब्दालंकारः । संशयदीपकावर्थालंकारौ क्रियौचित्यं च ॥ १ ॥ इदानीं काम-  
ज्वरसंतप्तहृदया राधा सख्यां दूतीत्वमारोप्य कृष्णेन सहानुसन्धानम-  
भिलषन्ती आह वर्णयतितालेन—निभृतेति । पूर्वं ध्रुवपदं व्याक्रियते—  
सखि हे इति । हे सखि ! मया सह केशिमथनं कृष्णं रमय कामकेलीः  
कारय । किंभृतम् ? उदारं महान्तम् । किंभृतया मया ? सविकारं नानावि-  
कारसहितम्, विकारः कामजो भावः कुचोदरादिप्रकटनम् ; तदुक्तं रसिक-  
सर्वस्वे—‘नाभीमूलकुचोदरप्रकटनव्याजेन यद्योषितां साकाङ्क्षं मुहुरीक्षणं  
स्खलितता नीवीनिबन्धस्य च । केशभ्रंशनसंयमौ च कमितुर्मित्रादिसंदर्शनैः  
सौभाग्यादिगुणप्रशस्तिकथनैस्तत्सानुरागेङ्कितम् ॥’ इति । रतिचेष्टासहितं यथा  
स्यात्तथा मदनमनोरथभाविताया कामकेलीच्छाभावितान्तःकरणया । अथवा,—  
कथोपलक्षितं रमयेति कृष्णविशेषणत्वेनाह—मदनमनोरथानां भावो विद्यते  
यस्मिन् स भावी तस्य भावो भाविता तया । किमुक्तं भवति ? यथाऽहं तस्मि-  
न्नभिलाषवती तथा सोऽपि मयि स्यादिति भावः । एवं शृङ्गाररसः संपन्नो  
भवति । तथा चोक्तम्—‘चेष्टा भवति पुनार्यो रत्युत्थानातिसक्तयोः । संभोगो  
विप्रलम्भश्च स शृंगारो द्विधा मतः ॥’ अथवा,—किंभृतं हरिम् ?  
सविकारम् । मानसभावसहितमिति कृष्णविशेषणम् । इति ध्रुवः । अथ

॥ १ ॥ अथोत्कण्ठिता राधा सखीं स्वमनोरथमाह—निभृतनिकुञ्जेति ।  
गीतस्यास्य गौडमालवरागः, एकताली तालश्च । गीतार्थस्तु—हे सखि ! मया सह  
केशिमथनं कृष्णं रमय । कीदृश्या मया ? मदनस्य यो मनोरथ इच्छा तद्युक्तो यो  
भावो रत्याख्यः स जातो यस्यास्तादृश्या । यद्वा,—मदनमनोरथेन भावितया प्राप्तया ।  
ननु को वेद मया प्रार्थने कृते कदाचिन्नायात इत्यत आह—उदारमौदार्यगुण-  
संयुक्तम् । तथा च त्वत्प्रार्थितमवश्यं स दास्यत्येवेति भावः । कीदृशं कृष्णम् ?  
सविकारं, विकारो मानसो भावस्तत्सहितम् । एवमन्योन्यानुरागपूर्वकत्वेन शृङ्गार-  
रसपोषणमुक्तम् । अन्यथा रसाभासो भवतीति भावः । यद्वा,—सविकारमिति  
क्रियाविशेषणम् । विकारः स्तनप्रान्तादिप्रकटनं तत्सहितं यथा स्यादेवं मदनमनो-  
रथभाविनेत्यर्थः । तदुक्तं रसिकसर्वस्वे—‘नाभीमूलकुचोदरप्रकटनव्याजेन  
यद्योषितां साकाङ्क्षं मुहुरीक्षणं स्खलितता नीवीनिबन्धस्य च । केशभ्रंशनसंयमौ च  
कमितुर्मित्रादिसंदर्शनैः सौभाग्यादिगुणप्रशस्तिकथनैस्तत्सानुरागेङ्कितम् ॥’ इति ।

पाठा०—१ ‘गौडमालव’ RM., ‘एकतालेमालवरागे’ S. २ ‘सखि  
हे.....सविकारम् RP., B. ३ ‘रभसरसेन’ P., S., D.



प्रथमसमागमलज्जितया पटुचाटुशतैरनुकूलम् ।

मृदुमधुरस्मितभाषितया शिथिलीकृतजघनदुकूलम् ॥ सखि० ॥ ३

पदानि । निभृतेति । तमेवोभयनिष्ठं भावं सूचयन्त्याह—किंभूतमया ? निभृतनिकुञ्जगृहं गतया विविक्तकुञ्जगेहं गतया । 'वश्यः प्रणेः निभृतविनीतप्रश्रिताः समाः' इत्युक्तत्वान्तथाप्यवसरोचितं व्याख्यतव्यम् । एतेनाभिसारस्थानमुक्तम् । तदुक्तं भरत्सेन—'विवाहे तीर्थेयत्रादौ बन्धनोत्सवके तथा । नटनृत्ये तथा केलौ जागरोद्यानसंगतौ । अस्तसङ्गमकुले रत्युत्पाताद्युपप्लवे । चौरिकयाभिसारः स्वात्स्वदारानिह रक्षयेत्' निशि रात्रौ । अपि च किंभूतम् ? रहसि गुह्यस्थाने निलीय तिरोभूय वसन्तम् अपि च किंभूतया ? चकितेन विलोकिताः सकला दिशो यथा सा । 'कु कृष्णो वसति' इति गवेषितुमभिसरन्तीं 'सख्यो मां मा द्राक्षु'रिति लज्जत्रासोत्कम्पेनेति । अपि किंभूतम् ? रत्युत्साहवशेन हसन्तम् ॥ २ ॥ अपि च प्रथमेति । उपभुक्तचरेऽपि हरौ प्रथमसमागम इव लज्जितया तत्कालीनश्रेष्ठाः कुर्वन्त्या वा । बहुकालान्तरितमितितेन प्रथमसमागमता अपि । किंभूतम् ? पटुचाटुशतैरनुकूलं सान्त्वनक्षमप्रियवचनशतैरनुनयपरम् । एतदुभयवति—'प्रथममिह हि देयं पूगपुष्पादिकं स्यान्मृदुमधुरवचोभिर्योजयेत्संधाने । करतलमथ गात्रे भ्रामयन्शश्वदस्याश्छुरितमुदरपृष्ठे मन्दमाश्लिषद्द्यात् ॥' प्रथमसमागमे कामिन्यो लज्जन्यो मानमावहन्ति । तथा च—

अत्र 'केशिमथन'पदोपादानं सामर्थ्यख्यापनाय । तत्प्रयोजनं च निःशङ्ककेलिप्रतिपादने । भावितेत्यत्र प्रथमे व्याख्याने तारकादित्वादित्त्वं । द्वितीये पं 'भावितं वासिते पक्षे' इति विश्वः । पुनः कीदृश्या मया ? निभृतमेकान्तं यच्चिदङ्गरूपं गृहं तं प्रति गतया । कीदृशं कृष्णम् ? निशि रात्रौ रहस्येकान्ते निलीतिरोहितीभूय वसन्तं तिष्ठन्तम् । एवंभूतं मां राधा पश्यत्विति कुतोऽमत्प्रतारणाय संकुचितमात्मानं कृत्वावस्थितमिति भावः । पुनः कीदृश्या चकितं यथा स्यादेवं विलोकिताः सकला दिशो यथा तादृश्या । कुत्र कृष्णनिलीय तिष्ठतीति कृत्वाऽभिसरन्तीं मां मा कश्चन पश्यत्विति च शङ्कितां पश्येवेति च भावः । कीदृशं कृष्णम् ? रतौ यो रभस उत्साहस्तद्युक्तो यो रसशृङ्गाराख्यस्तेन हसन्तम् । क्रीडायां कालक्षेपासहिष्णुम् । तथात्मप्रकटनार्थं पुनस्थितमपि मामियं न पश्यतीति कृत्वा हसन्तमिति भावः । 'निभृतं रह एकान्तम् इति धरणिः । 'रभसो वेग उत्साहः' इत्यमरः ॥ २ ॥ पुनः कीदृश्या मया प्रथमेति । प्रथमसमागमलज्जितया । एवमवधार्याहमागता संप्रति कथमेतस्याः प्रकटयाम्यात्मानमिति लज्जाकारणम् । कीदृशं कृष्णम् ? पटु नायिकाप्रसादनद

किं सल्यशयननिवेशितया चिरमुरसि ममैव शयानम् ।  
कृतपरिरम्भणचुम्बनया परिरम्भ्य कृताधरपानम् ॥ सखि० ॥ ४ ॥

‘श्लिष्टः कण्ठे किमिति न मया मृदया प्राणनाथश्चुम्बत्यस्मिन्वदनविकृतिः  
किं कृता किं न दृष्टः । नोक्तः कस्मादिति नववधूचेष्टितं चिन्तयन्ती पश्चात्तापं  
वहति तरुणी प्रेम्णि जाते रसज्ञा ॥’ इति भरतः ॥ अपि किंभूतया ?  
अत एव मृदु मधुरं यथा स्यात्तथा स्मितपूर्वं भाषणं यस्याः सा तथा । अपि  
किंभूतम् ? शिथिलीकृतजघनदुकूलं श्लथीकृतं जघनस्थितं पट्टवस्त्रं वा ।  
अन्तर्भावितगिर्जथत्वात् श्लथीकरणे सङ्गमस्य हेतुत्वम् । संगमादेव श्लथम-  
भवदिति । तदुक्तं भरतेन—‘कान्ते तरुपसुपागते शिथिलिता नीवी स्वयं  
बन्धनाद्वालो विश्लथसेखलागुणभृत् किञ्चिन्नितम्बस्थितम् । एतावत्सखि !  
वेद्मि केवलमहं तस्याङ्गसङ्गे पुनः कोऽसौ कास्मि रतं च कीदृशमिति स्वल्पापि  
मे न स्मृतिः ॥’ ॥ ३ ॥ अपि च,—‘किसलययेति । किसलयरचिते शयने निवे-  
शितया । ‘सङ्केततल्पेऽभिमुखोपविष्टां गाढं पतिः श्लिष्यति, सापि कान्तम् ।  
अन्योन्यगात्रे विशतीव रागाद्वन्द्वं तदाकृष्टजलाभिधानम् ॥’ अपि च,—‘ममै-  
वोरसि चिरं शयानम् । एतच्चालिङ्गनभेदापेक्षयोक्तम् । तथा च कोकोक्तम्—  
‘असकृदतनुगाढाश्लेषलीलां वितन्वञ्जनितजघनबाहुव्यत्ययं स्पर्धते तम् ।  
मिथुनमथ मिथोऽङ्गे लीयते निस्तरङ्गं निगदति तिलपूर्वं तण्डुलं तन्मुनीन्द्रः’ ॥  
अपि च,—कृते परिरम्भणचुम्बने यया सा । एतदप्यालिङ्गनभेदापेक्षयोक्तम् ॥

यच्चाटुशतं प्रियवचनशतं तेनानुकूलम् । पुनः कीदृश्या मया ? मृदु कोमलं  
मधुरं माधुर्यगुणयुक्तं भाषितं यस्यास्तया । तदीयचाटुक्तिभिरपहृतलज्जया ।  
किञ्चित्स्मितभाषितयेत्यर्थः । पुनः कीदृशं कृष्णम् ? शिथिलीकृतं स्मितानुरा-  
गानुकूलं मां ज्ञात्वा श्लथीकृतं जघनस्थितं दुकूलं पट्टवस्त्रं येन तादृशम् । अशे-  
षनायकमणिश्रीकृष्णदर्शनेन दृढबन्धापि नीवी स्वयमेव स्खलिष्यति ततो मेख-  
लालम्बितं जघनस्थितमेव वासस्तेनापहरणीयमिति जघनेत्युपात्तम् । तदुक्तं रति-  
रहस्ये—‘ओष्ठाग्रं स्फुरतीक्षणे विचलतः कूपोदरे मत्स्यवद्वन्मिळः कुसुमाकुलो  
विगलति प्राप्नोति बन्धं पुनः । प्रच्छन्नौ व्रजतः स्तनौ प्रकटतां श्रोणीतटं दृश्यते  
नीवी च स्खलति स्थितापि सुदृढं कामेक्षिते योषिताम् ॥’ ‘चटु चाटु प्रिये  
वाक्ये’ इति कोशः । ‘जघनं कटेरधोभाग’ इति हारावलिः ॥ ३ ॥ पुनः कीदृश्या  
मया ? किसलयशयनेति । किसलयशयने नवपल्लवशय्यायां निवेशितया ।  
कीदृशं तम् ? चिरं बहुकालं व्याप्य ममैवोरसि शयानं सुप्तम् । एतेनालिङ्गन-  
विशेषं क्षीरनीराख्यमुक्तम् । तल्लक्षणं च पञ्चसायके—‘गात्रोपरिष्टादथ तस्य  
मध्ये संलीयते यन्मिथुनं शरीरम् । कामाभिमानाक्षतपूर्णचेष्टं तत्क्षीरनीराख्य-

अलसनिमीलितलोचनया पुलकावलिललितकपोलम् ।

श्रमजलसंकलकलेवरया वरमदनमदादतिलोलम् ॥ सखि० ॥ ५ ॥

‘जघनकलितकान्तश्रोणिरथोपरिष्टाद्भ्रजति यदिह नारी स्रस्तकेशोत्तरीया । करजरदनकृत्यं चुम्बनं वा विधित्सुः कलयति जघनोपश्लेषणं तन्मुनीन्द्रः’ ॥ अपि च,—आश्लिष्य कृतमधरपानं येन । अत्रायं भावः—‘अधरदशनजिह्वापानमालिङ्ग्य कुर्यान्नयनवदनपादैश्चेति जिह्वाप्रवारम् । ग्रहणमथ विदध्याः द्वस्रकेशस्तनोरःकुचयुगभगदेशे मर्दनं चोर्युगमे’ इति ॥ ४ ॥ अपि च,—अलसेति । अलसे च ते निमीलिते च तादृशे लोचने यस्याः सा एतेनालिङ्गं (ङ्गि)ककामविकारः सूचितः । तथा च नायिकालक्षणे—‘यः मूर्धानमारभ्य पादपर्यन्ततः क्रियाः । अङ्गेन विहिता यस्मात्तस्मादाङ्गिकमुच्यते’ ॥ अपि च,—पुलकावल्या रोमाञ्चपङ्कथा सुन्दरकपोलम् अनेन सार्विकविकाराविर्भावः सूचितः । यदुक्तं भरतेन—‘स्वरपे संगमे चैव प्रियस्यालोकने तथा । हेतुत्रयं समासाद्य सार्विकः संप्रवर्तते । स्वेदः कम्पोऽथ रोमाञ्चः स्वरभङ्गोऽथ वेपथुः । वैवर्ण्यमश्रुप्रलयावित्यष्टं सार्विका मताः’ ॥ अपि च श्रमजलेन गमनायासजनितेन स्वेदेन सकलं सशोभं शरीरं यस्याः सा । ‘श्रमजलसिक्तम्’ इति वा पाठः । श्रमजलशकलानि स्वेदविन्दवः कलेवरे यस्या इति वा । ‘सकल’शब्दः संपूर्णपर्यायो वा

मिदं प्रदिष्टम् ॥’ इति । कीदृश्या मया ? कृते परिरम्भणचुम्बने यया तादृश्या । एतच्च जघनोपश्लेषरूपालिङ्गनाभिप्रायेण । तदुक्तम्—‘जघनकलितकान्तश्रोणिरथोपरिष्टाद्भ्रजति यदिह नारी स्रस्तकेशोत्तरीया । करजरदनकृत्यं चुम्बनं वा विधित्सुः कलयति जघनोपश्लेषमेनं मुनीन्द्रः ॥’ इति । चुम्बनमपि प्रकृते समौष्टाख्यं बोध्यम् । तदुक्तं पञ्चसायके—‘ओष्ठेन कान्तस्य मुखौष्ठयुग्मं निपीड्य जिह्वाञ्चिततालभागम् । चुम्बोत्सवं नृत्यति यत्र नारी प्रोक्तं समौष्टं कविभिः पुराणैः ॥’ इति । कीदृशं कृष्णम् ? परिरभ्यालिङ्ग्य कृतं मदीयाधरपानं ये तादृशम् । अनेन लालाटिकमुक्तम् । उक्तं च—‘अन्योन्यसंसक्तमुखं कपोलं नेः ललाटं हृदयं च बाहुम् । सानन्दभावं श्रममीलिताक्षं लालाटिकं तत्त्वविदं वदन्ति ॥’ इति । ‘पल्लवोऽङ्गी किसलयं’ इत्यमरः ॥ ४ ॥ पुनः कीदृश्या ? अलसेति । अलसे आलस्ययुक्ते अत एव निमीलिते लोचने यया । अत्र निमी

१ ‘विलोचनया’ P. २ ‘शकल’ B. ‘सिक्तकलेवरया’ RM., S., P., C., S., D

टिप्पणं—1 सुरतानन्दस्वेदजलेन सिक्तं युक्तं संपूर्णं वा कलेवरं शरीरं यस्याः एतेन सुरतानन्दपूर्तिरुक्ता—संजी० । 2 एतेनाङ्गिकः कामोत्सव उक्तः; यथा—‘यः मूर्धानमारभ्य पादपर्यन्तिकाः क्रियाः । अङ्गेन विहिता यस्मात्तस्मादाङ्गिकमुच्यते ॥ इति संजी० ।

कोकिलकलरवकूजितया जितमनसिजतत्रविचारम् ।

श्लथकुसुमाकुलकुन्तलया नखलिखितघनस्तनभारम् ॥ सखि० ॥६॥

अपि च,—उत्तमकाममदादतिलोलम् अतिसतृष्णम् ॥ ५ ॥ अपि च । कोकिलेति । कोकिलकलरवयोः कूजितमिव कूजितं यस्याः । 'कलरव'शब्दः पारावतपर्यायः । एतदपि सुरताधिकारायोक्तम् । तदुक्तं रसिकसर्वस्वे—  
'दात्यूहलावकमयूरकपोतहंसपारावतादिरुतवङ्कनितं रतान्ते । तन्मिश्रनिःश्व-  
सितसीत्कृतहानिनादैः संयोजयेन्मदनचुम्बनमैथुनादौ' ॥ इति । अपि च,—  
जितो न्यकृतः कामशास्त्रविचारो येन । वात्स्यायनादिभ्योऽपि कुशल इत्यर्थः ।  
अपि च,—श्लथकुसुमा आकुला व्यस्ताः कुन्तला यस्याः सा । अपि च,—नखैर्वि-  
लिखितोऽङ्कितो निविडः स्तनभारो येन । एतेन बाह्यरतमुक्तम् । तदुक्तं

लितमित्युपाशानादवष्ट्राख्यचुम्बनमुक्तम् । उक्तं च—'हस्तेन नेत्रे च निमील्य  
भर्तुः संमीलिताक्षी वदने खजिह्वाम् । निक्षिप्य च क्रीडति यत्र लोला  
ख्यातं रसज्ञैरवष्ट्रसंज्ञम् ॥' इति । क्रीडशम् ? पुलकावल्या रोमाञ्चपङ्क्या  
ललितौ मनोहरौ कपोलौ यस्य तम् । पुनः क्रीडश्या मया ? मदनचिन्तया  
जनितं जलं प्रखेदस्तेन सिक्तमार्द्रं कलेवरं यस्यास्तया । क्वचित् 'श्रमजलसक्तकले-  
वरया' इति सुगमः पाठः । क्रीडशं तम् ? वर उक्तयो यो मदो हर्षस्तेनातिशयेन  
लोलं चञ्चलम् । 'काये च कलेवरम्' इति विश्वः ॥ ५ ॥ पुनः क्रीडश्या मया ?  
कोकिलेति । कोकिलस्य कलोऽव्यक्तमधुरो यो रवः शब्दस्तद्वत्कूजितं शब्दितं  
यस्यास्तया । अनेन कूजिताख्यं बाह्यरतमुक्तम् । तदुक्तं पञ्चसायके—'पिकशि-  
खिकलहंसप्रायपक्षिब्रजानां स्वरितमनुकरोतीत्यङ्गना मन्मथार्ता । मुखदशन-  
विवर्ता तत्कवीन्द्रा वदन्ति स्तनितमिति समासाच्चित्रसंभोगकाले ॥' इति ।  
ननु वात्स्यायनादिशास्त्रेऽन्य एव क्रम उक्तः । तदुक्तम्—'आश्लेषं प्रथमं  
कुर्याद्वितीयं चुम्बनं तथा । तृतीयं नखदानं च दंष्ट्राघातं चतुर्थकम् । पञ्चमं  
क्षेपणं प्रोक्तं षष्ठं प्रहरणं तथा । सप्तमं कण्ठशब्दश्च बन्धाख्यं चाष्टमं रतम् ॥'  
इति । तथा चात्र कण्ठशब्दस्य सप्तमरतस्यापि वक्ष्यमाणनखदानादिरतात्प्राकरणे  
श्रीकृष्णस्य रसिकताभङ्गः स्यादित्यत आह—जितेति । जितोऽवज्ञातो मनसिजत-  
त्रस्य कामशास्त्रस्य विचारो येन तम् । अयं भावः—चतुःषष्टिकलाकुशलस्यापि  
परमस्त्रीनायकस्य जगदीश्वरस्य खानुकूलोत्तमनायिकासंनिधौ रसमग्नतया क्रमस्मर-  
णाभावाच्च दोषः । तदुक्तम्—'रतिचक्रप्रवृत्तस्य नैव शास्त्रं न च क्रमः'  
इति । पुनः क्रीडश्या ? श्लथाः केशप्रहणपूर्वकचुम्बनादिपानेन शिथिलाः कुसुमै-  
राकुला व्याप्ताश्च कुन्तला यस्यास्तया । नखेन लिखितः क्षतयुक्तः कृतो  
घनस्तनभारो येन तम् । अत्र लिखितपदोपादानात्पङ्कजपत्राख्यं नखदानमुक्तम् ।

चरणरणितमणिनूपुरया परिपूरितसुरतवितानम् ।

मुखरविशृङ्खलमेखलया सकचग्रहचुम्बनदानम् ॥ सखि० ॥ ७ ॥

रतिसुखसमयरसालसया दरमुकुलितनयनसरोजम् ।

निःसहनिपतिततनुलतया मधुसूदनमुदितमनोजम् ॥ सखि० ॥ ८ ॥

अत्रैव—‘आश्लेषचुम्बननखक्षतताडनानि संमर्दनं प्रसरणं खलु शिक्षितानि । जिह्वाप्रवेशरसनग्रहणं तु नाभीक्षोभं रतं वदति बाह्यरतानि तज्ज्ञः’ इति ॥ ६ ॥ अपि च,—चरणेति । चरणयोः रणितौ शब्दितौ मणिनूपुरौ यस्याः । ग्राम्याख्यबन्धसूचनायोक्तमिदम् । तदुक्तं रसिकसर्वस्वे—‘उत्तानितायाः सुरते यदोरुखीशीर्षकान्तोरुगतौ भवेताम् । ग्राम्यं तदा स्यात्कटितो यदास्या बहिर्भवेतः किल नागराख्यम् ॥’ परिपूरितः संपूर्णतां नीतः सुरतवितानः सुखावसरां प्रस्तावो वा येन । अपि च,—मुखरा वाचाला विशृङ्खला काञ्ची यस्याः । अथवा ‘मुखदनिशृङ्खलनेखलया’ इति पाठः । अपि च,—सकचग्रहं केशग्रहणेन सहितं चुम्बनदानं यस्य ॥ ७ ॥ अपि च,—रतिसुखेति । रतिसुखसमये द्वयोरेककालं रेतःकणक्षरणसमये यो रसः तदेकाग्रीभावस्तेन अलसा मन्थरा । एतेन च्युतिसुखसान्निध्यं सूचितम् । उक्तं च रसिकसर्वस्वे—‘मुहुश्च स्वजनाश्लेषः सीत्कारो वीतलजता । अङ्गावधूननं नार्याश्रुतिसान्निध्यसूचकम्’ ॥

तदप्युक्तं पञ्चसायके—‘अन्यूर्ध्वमेकं स्फुरितोर्ध्वरेखं प्राहुः क्षतं पङ्कजपत्रसंज्ञम् । दोर्मूलनाभिस्तनवक्षसंधावित्यूर्ध्वयोगं मनुते महेशः ॥’ इति । ‘तत्रं प्रधानशास्त्रयोः’ इति विश्वः । ‘चिकुरः कुन्तलो वालः कचः केशः शिरोरुहः’ इत्यमरः ॥ ६ ॥ एतावत्पर्यन्तं चुम्बनालिङ्गनादिना सप्तविधं बाह्यरतमुक्तम् । संप्रति बन्धनाख्यमष्टमरतमाह—चरणेति । चरणयो रणितौ शब्दायमानौ मणिसखितौ नूपुरौ यस्यास्तया । एतच्च आमरिकं नाम विपरीतरताभिप्रायेणोक्तम् । तदुक्तं रतिरहस्ये—‘चक्रवद्भ्रमति कुञ्चिताङ्घ्रिका भ्रामरं नृजघने समुच्छ्रिते’ इति । कीदृशम् ? परिपूरितं सुरतवितानं रतिविस्तारो येन तम् । अनेन नायककर्तृका बन्धाः कथिताः । आमरकबन्धश्रान्तां विदित्वा किसलयशयनस्थितां मां स्वयमपि रमयिष्यतीति भावः । कीदृश्या ? पूर्वं मुखरा शब्दायमाना पश्चाद्विशृङ्खला त्रुटितगुणा मेखला काञ्ची यस्यास्तया । अनेन प्रेङ्खोलितनामकं विपरीतरतमुक्तम् । तदप्युक्तं पुरुषायितप्रकरणे—‘स्वजघनमेव दोलायमानं सर्वत्र आमयेदिति प्रेङ्खोलितम्’ इति । तत्र ‘सर्वत्र’शब्दो मनोरमाकारेण व्याख्यातः मध्यात्पूर्वपश्चिमभागे दक्षिणोत्तरभागे चेति । रहस्ये—‘सर्वतः

टिप्प०—1 मधुसूदने ममाधरपानकर्तारि दैव्यसूदने वा मुदित आनन्दं प्रापितो मनोजः कंदर्पो येन । उक्तं रतिरहस्ये—‘अवसानेऽपि च प्रीतिरुपचारैरुपकृता । सविश्रंमकथायोगै रतिं जनयते पराम् ॥’ इति संजी० ।

श्रीजयदेवभणितमिदमतिशयमधुरिपुनिधुवनशीलम् ।

सुखमुत्कण्ठितगोपवधूकथितं वितनोतु सलीलम् ॥ सखि० ॥ ९ ॥

अपि च,—दरमुकुलिते ईषद्विमीलिते नयनसरोजे यस्य येन वा । एतच्च च्युतिकालसूचकम् । उक्तं च भरतेन 'मूर्च्छना मीलनं चाक्षणोश्च्युतिकालस्य सूचकम् । सर्वमेतत्परिज्ञाय साध्येच्च स्वर्थं ततः ॥' अपि च—निःसहा असमर्था निपतिता शयन एव तनुलता यस्याः । एतेन विपरीतसुरतं सूचितम् । तदुक्तं कोकेन—'स्वेच्छया मिलितबहुभोऽथवा योषिदाचरति पूरुषायितम् । आदितो घटितयन्नमेव वा तं विगत्य नरवद्विचेष्टते ॥ चक्रवद्भ्रमति कुञ्चितत्रिका भ्रामयेच्च जयनेऽथ तद्भ्रते । सर्वतः कटितटभ्रमो यदि प्रेङ्खपूर्वमिदमुक्तमुन्नतम् ॥' एतेन च्युतिकालोत्तरावस्था सूचिता । तदुक्तं भरतेन—'अङ्गे स्वेदः श्लथत्वं च केशवस्त्रादिसंवृतिः । जाते च्युतिसुखे नार्या विरामेच्छा च गम्यते ॥' अपि च,—मधुसूदनं मधुविनाशिनम् । उदितमनोजमभ्युदितकामम् ॥ ८ ॥ अपि च,—श्रीजयदेवेति । इदं गीतप्रतिपादितप्रमेयककटितटभ्रमो यदि प्रेङ्खपूर्वमिदमुक्तमूलितम्' इति । अत्रापि 'सर्व'शब्दार्थः स एव । कीदृशं तम् ? सकचग्रहं केशग्रहणसहितं चुम्बनदानं यस्य तम् । केशग्रहणपूर्वकचुम्बनं विपरीतमेवोक्तम् । तदुक्तम्—'शृङ्गारे चुम्बनं कार्यं पुंसालिङ्गनपूर्वकम् । विपरीतरते नार्या सकचग्रहचुम्बनम् ॥' इति । 'मेखला खड्गबन्धः स्यात्काञ्चीशैलनितम्बयोः' इति विश्वः ॥ ७ ॥ पुनः कीदृश्या मया ? रतिसुखेति । रतिसुखसमये सुरतसुखप्राप्तिकाले लोकोत्तरं काष्ठां प्राप्ते यः संभोगशृङ्गाराख्यो रसस्तेनालसया मन्थरया । कीदृशं कृष्णम् ? दर ईषन्मीलिते मुद्रिने नयनसरोजे नेत्रकमले यस्य तम् । एतेन युगपदेव द्वयोरानन्दावाप्तिः सूचिता । तदुक्तं रतिरहस्ये—'मूर्च्छना मीलनं चाक्षणोश्च्युतिकालस्य लक्षणम्' इति । पुनः कीदृश्या मया ? निःसहाऽसमर्था अत एव किसलयशयने निपतिता तनुलता यस्यास्तया । अनेन सुरतान्तसमय उक्तः । तदुक्तम्—'अङ्गे स्वेदः श्लथत्वं च केशवस्त्रादिसंवृतिः । जाते च्युतिसुखे नार्या विरामेच्छा च जायते ॥' इति । नन्वभिसारे विघ्नबाहुल्यात्कथमेतान्क्रियाकलापः संभविष्यतीत्यत आह—मधुसूदनमिति । मधुनामानं दैत्यं सूदितवान् यस्तस्याभिसारविघ्ननिवारणे

पाठा०-१ 'सुखमुत्कण्ठितराधिकया कथितं'. P.

टिप्प०-1 एवं मानादिप्रकरणेऽस्मिन्ने मुनिराह हरिवंशे—जयदेवेन चात्रैव श्रीकृष्णस्य रसास्वादलीलामयमूर्तेर्बहुधा चेष्टितं निरूपितम् ; तेन एषु व्याख्यानेषु कल्पना नाशङ्कनीया—दीपिका । 2 अत्र र.धामोहनावालंबनविभावैरनुकूलप्रतिकूलभाववशीकारिणी रतिः स्थायीभावः ; वनाद्युदीपनविभावाः ; सिनकटाक्षाद्यनुभावाः ; 'सितसुधामुग्धानन'मिति 'दृग्गतवीक्षित'मित्यनेन च दर्शिताः । स्वेदकम्पादयः सात्त्विकाः । 'अतिस्वेदाद्रि' इत्युद्रिक्तत्वं च तेषां दर्शितम् । 'हस्तस्रस्तविलासवंशं' इति वेपथुनोद्दीप्तसात्त्विकः, 'साध्वसं' इति व्यभिचारिभावः । लज्जामयादिकाश्च व्यभिचारिणः । इति महाकविना श्रीमद्वृन्दावनेश्वर्याः परमविदग्धाया वक्रत्वेन साङ्गो रससम्प्राद शृंगारो वर्णितः—दीपिका ।

हस्तस्रस्तविलासवंशमनृजुध्रुवल्लिमद्वल्लवी-

वृन्दोत्सारिदृगन्तवीक्षितमतिस्वेदार्र्गण्डस्थलम् ।

व्युत्तम्भितवकृत्वेनोत्कण्ठितगोपवधूकथितं राधाकथितं सुखं वितनोतु । अर्थात् गायतां शृण्वतां च । किंविशिष्टम् ? श्रीजयदेवेन भणितम् । जयदेव-भणितरूपमित्यर्थः । श्रीजयदेवेति सर्वत्र श्रियः पद्मावत्या आराधको जयदेवः श्रीजयदेव इति मध्यमपदलोपी समासः । पुनः किंभूतम् ? अतिशयेन मधुरिपोर्निधुवनशीलं सुरतचरितं यत्र तत्तथेति । उत्कण्ठितेत्यादि । उत्कण्ठिता नायिका । विप्रलम्भः शृङ्गारः । अत्र लयश्छन्दः ॥ ९ ॥ इदानीं मनसा भावितं परमेश्वरं दृष्ट्वा सखेदमाह—हस्तस्रस्तेति । हे सखि ! 'वत' इति खेदे (?) । अहं कानने वृन्दावने गोविन्दं पश्यामि व्यलीकं हृष्यामि च । किंविशिष्टं गोविन्दम् ? ब्रजसुन्दरीगणवृत्तं गोपाङ्गनासमूहयुक्तम् । पुनः किंभूतम् ? स्मितसुधामधुरमाननं यस्य तम् । पुनः किंभूतम् ? मासुद्रीक्ष्य मां दृष्ट्वा हस्तात्स्रस्तः पतितो विलासवंशः केलिवेणुर्गन्ध । अत एव विलज्जितं विद्वल्लीभूतम् । पुनः किंभूतम् ? अतिस्वेदेनार्द्रं गण्डस्थलं यस्य । 'गण्डस्थलाम्' इति कियान्परिश्रम इति भावः । कीदृशं मधुसूदनम् ? उदितस्तत्कालवृष्टितः मुक्ताहारकाञ्चीगुणस्तस्य स्थानम् । पुनः सचन्दनं संजातपयोधरश्रोणीपरिसरस्य रशनादिना मल्लजितस्मितराधाया अङ्गविलोकनादिना पुनराविर्भूतो मनोजः कामो यस्य तम् । तदुक्तम्—'अधस्तने च्युते प्रीतिरुपचारैरुपस्कृता । सविश्रम्भकथा-योगैस्तै रतिं नयते पराम् ॥' इति । अत्रोत्कण्ठिता नायिका । तदुक्तम्—'नैवागतः समुचितेष्वपि वासरेषु प्राणेश्वरः खगुरुकार्यवशेन यस्याः । दुर्वार-वृत्तविरहज्वरतापिताङ्गीमुत्कण्ठितां वदति तां भरतः कवीन्द्रः ॥' इति ॥ ८ ॥ श्रीजयदेवेति । इदं जयदेवकविना भणितं यदुत्कण्ठिताया गोपवध्वा राधिकायाः कथितं वचनं सुखं तनोतु विस्तारयतु पठतां शृण्वतां च । कीदृशम् ? मधुरिपोः श्रीकृष्णस्य निधुवनं सुरतक्रीडां शीलयतीत्येवंहपम् । 'आपोवनं निधुवनं सुरतेन समं त्रयम्' इत्यमरः ॥ ९ ॥ स्वभनोरथान्तरमाह—हस्तेति । हे सखि ! अहं गोविन्दं कदा पश्यामि । कदाचिद्गोविन्ददर्शनं भविष्यतीत्याशङ्कयां काकः । अत एव हृष्यामि । तद्दर्शनजन्य आनन्दो मम कदाचिद्भविष्यतीत्यप्रा-प्याशंसेव । पश्यामि हृष्यामीति भविष्यत्सामीप्ये वर्तमानप्रयोगः । कीदृशम् ? ब्रजसुन्दरीगणवृत्तं गोपवधूकदम्बपरिवृतम् । नैतु सपत्नीभिः परिवृतं दृष्ट्वा कथं ते हर्षो भविष्यतीत्यत आह—मामिति । मासुद्रीक्ष्य दृष्ट्वा विलज्जितम् । पुनः कीदृशम् ? 'अन्यवधूमिः परिवृतोऽहमनया दृष्टः' इति हेतोर्विषादसूचकं यत्स्मितं तदेव शुभ्रत्वादतिस्पृहणीयत्वाच्च सुधा तथा मुग्धं मनोहरमाननं सुखं यस्य ।

मामुद्रीक्ष्य विलज्जितं स्मितसुधामुग्धाननं कानने

गोविन्दं ब्रजसुन्दरीगणवृतं पश्यामि हृष्यामि च ॥ १० ॥

दुरालोकस्तोकस्तवकनवकाशोकलतिका-

विकासः कासारोपवनपवनोऽपि व्यथयति ।

पाठे मामित्यस्य विशेषणम् । संजातसात्त्विकभावां मां दृष्ट्वा सोऽपि संजातसात्त्विकभाव इति हस्तस्रस्तेति युक्तम् । पुनः किंभूतम् ? अनृजुभ्रूवल्लिमद्वल्लवीवृन्दोत्सारिदृगन्तवीक्षितम् । कुटिलभ्रूवल्लियुतानां बल्लवीनां वृन्दे उत्सारि ऊर्ध्वप्रसरणशीलं दृगन्तवीक्षितं कटाक्षेक्षणं यस्य । अथवा,—अनृजुभ्रूवल्लिमद्वल्लवीवृन्देन उत्सारिणा दृगन्तेन वीक्षितम् । एतावता राधां प्रति तस्य स्वभाववलोकनं दृष्ट्वाऽन्याभिरपसृतम् । अत्र शार्ङ्गलविक्रीडितं छन्दः । तथा दीपकमलंकारः । विप्रलम्भशृङ्गारो रसः । अत्र गोविन्दस्य ब्रजसुन्दरीपरिवृतत्वेऽपि यत् आत्मौपाधिकदर्शनस्य लज्जिताहेतुत्वेन हर्षदर्शनकर्म अतोऽपादानमौचितीमावहति । पाञ्चाली रीतिः । लाटानुप्रासश्च । दक्षिणो नायकः । अन्यत्सर्वसमानम् ॥ १० ॥ इदानीं पुनरेव विप्रलम्भविभावानाह—दुरालोक इति । हे सखि ! दुरालोकस्तोकस्तवकनवकाशोकलतिकाविकासः मां व्यथयति । दुःखेनालोक्यते विरहिभिरिति दुरालोकः । दुरालोकः स्तोकोऽल्पकः स्तवको गुच्छो यस्याः सा । अशोकलतिकायाः विकासः अशोकलतिकाविकासः । नव एव नवकः । प्रशंसायां कः । नवकश्चासावशोकलतिकाविकासश्च । दुरालोकस्तोकस्तवकश्चासौ नवकाशोकलतिकाविकासश्च सः । अपि च,—अयं कासारोपवनपवनो व्यथयति । न केवलं सः पवनोऽपीति । ‘कासारः सरसी सरः’ । अथवा ‘दुरालोक’ इत्यादिपवनविशेषणत्वेन पुनः क्रीदशम् ? अनृजुः कुटिला भ्रूलता यासामेतादृश्यो या बल्लव्यो गोपवध्वस्तासां वृन्दमुत्सारयत्येवंशीलं दृगन्तवीक्षितं नेत्रान्तेनावलोकितं यस्य तम् । मय्यागतायां भिया दृगन्तचेष्टयान्यगोपीरपसारयतीत्यर्थः । पुनः क्रीदशम् ? हस्तात्स्रस्तो विगलितो महर्षनेन साध्वसवशात्स्रलितो विलासवंशः क्रीडावेणुर्यस्य तम् । पुनः क्रीदशम् ? अतिशयेन खेदैरार्द्रं गण्डस्थलं यस्य तम् । सर्वत्र मामुद्रीक्ष्येत्यस्यां संबन्धः ॥ १० ॥ हे सखि ! धैर्यमवलम्बस्व मिलिष्यत्येव त्वां हरिरित्याश्वासयन्तीं दूतीमेव वरयितुमाह—दुरालोकेति । हे सखि ! स्तोकोऽल्पः स्तवको गुच्छो यस्या एतादृशी या नविकातिनवाशोकलतिकानुकम्प्याशोकशाखा तस्या विकास

पाठा०—१ ‘विलक्षितस्मित’ G., विलज्जितस्मित’ D., B, P. २ ‘दुरालोकः स्तोकस्तवकनविका-’ RM., B. ३ ‘कलिका’ D. ४ ‘विकाशः’ P., C., D., S.

टिप्प०—1 अत्र प्रियोक्तिनामायमलङ्कारः । तदुक्तं दण्डिना—‘प्रीतिप्रकाशनं यत्तत्रेय इत्यभिधीयते’ इति बाल० ।



अपि भ्राम्यद्भृङ्गीरणितरमणीया न मुकुल-

प्रसूतिश्चूतानां सखि ! शिखरिणीयं सुखयति ॥ ११ ॥

योजनीयम् । दुरालोकस्तोकस्तबका चासौ नवकाशोकलतिका चेति तां विका-  
सयति स इति कर्मण्यम् । अथवा,—अशोकलतिकाया विकासो यस्मादिति ।  
एतेन वायोऽखैविध्यमुक्तम् । अपि च,—न केवलं पवनः, अपि तु चूतानां मुकुल-  
प्रसूतिरपि न सुखयति । कीदृशी मुकुलप्रसूतिः ? शिखरिणी साया । पुनः  
कीदृशी ? भ्राम्यद्भृङ्गीरणितरमणीया । भ्राम्यन्त्यः परितः स्फुरन्त्यो या  
भृङ्गयो भृङ्गाङ्गनास्तासां रणितेन शब्दितेन रमणीया । अत्र भृङ्गुलिङ्गनाग्रहणं  
पुरुषान्तराभिलाषनिवृत्त्या औचित्यमावहति । अत्र शिखरिणी वृत्तम् । समु-  
च्चयोऽलंकारः । लाटानुप्रासः शब्दालंकारश्च । क्रियौचित्यं च । विप्रलम्भः  
भृङ्गारो रसः । सर्वत्र स्थितिलया गीतिः । मागधी गौडीया च रीतिः ॥ ११ ॥

उद्बोधो दुरालोको दुःखेनालोकयितुं शक्यः । नविकेत्यत्र हस्यः । लतिकेत्यत्रा-  
नुकम्पायां कः । मद्धस्तपालिताऽत एवानुकम्पयाऽशोकलतिका दुरालोकेति  
भावः । किमपरम् ? कासारः सरस्तत्संबन्धि यदुपवनं तत्संबन्धी यः पवनो  
वायुः सोऽपि व्यथयति । दुःखं ददातीत्यर्थः । 'कासार'पदेन वायोः शैत्यं कथितम् ।  
उपवनसंबन्धित्वेन ससौगन्ध्यं मान्द्यं च ध्वनितम् । यतो वनवृक्षैरुपहतगतित्वेन  
मन्द एव वायुर्भवतीति । यद्वा,—स्तोकेत्यादि वायोरेव विशेषणम् । तदा  
स्तोकस्तबकनवकाशोकलतिकां विकासयतीत्येवंभूतः पवनो व्यथयतीत्यन्वयः ।  
नन्वभिमुखमागच्छन्पवनश्चलनादिना निवार्यतामित्यत आह—दुरालोक इति ।  
अतीन्द्रिय इत्यर्थः । तथा चाकस्मादेवासौ न दृश्यत इति भावः । अपि च इयं  
शिखरिणी गोवर्धनगिरौ वर्तमाना चूतानामाम्राणां मुकुलप्रसूतिरपि कुञ्चलोद्ग-  
मोऽपि न सुखयति । विकासदशायां तु को वेद किं करिष्यतीति कविना  
ध्वनितम् । प्रसूतिः शिखरिणी । प्रशस्ताग्रभागवतीत्यर्थः । शिखरिणीत्यत्र  
प्रशंसायामिन् । यद्वा,—इयं शिखरिणी मल्लिका न सुखयतीत्यर्थः । कीदृशी !  
भ्राम्यन्तीनां भ्रमराङ्गानां रणितिभिर्गुञ्जितै रमणीया । शिखरिणीनामकं छन्द  
इत्यपि ध्वनितम् । तल्लक्षणं तु वृत्तरत्नाकरे—'स्तोकोऽल्पे चातके' इति विश्वः ।  
'स्याद्बुच्छकस्तु स्तबकः' इत्यमरः । 'लता ज्योतिष्मतीवृक्षशाखावल्लिप्रियङ्गुषु'  
इति विश्वः । 'कासारः सरसी सरः' इत्यमरः । 'खीरलं मल्लिकायां च प्रोक्तं  
शिखरिणी बुधैः' इति विश्वः ॥ ११ ॥

पाठा०-१ 'रणितरमणीया' R.M. B. २ 'शिखरिणि' B.

टिप्प०-1 भृङ्गीनां चलनं नायकान्वेषणार्थमिति ध्वनितम्—इति पद० ।

साकृतस्मितमाकुलाकुलगलद्धम्मिल्लमुल्लासित-

भ्रूवलीकर्मलीकदर्शितभुजामूलोर्ध्वहस्तस्तनम् ।

गोपीनां निभृतं निरीक्ष्य गमिताकाङ्क्षश्चिरं चिन्तय-

न्नन्तर्मुग्धमनोहरं हरतु वः क्लेशं नवः केशवः ॥ १२ ॥

इति जयदेवकृतौ गीतगोविन्दे अक्लेशकेशवो नाम

द्वितीयः सर्गः ॥ २ ॥

इदानीं सर्गान्ते कविर्भक्तजनानाशास्त्रे—साकृतेति । केशवो हरिवो युष्माकं क्लेशं हरतु । किंलक्षणः ? गमिताकाङ्क्षः गमिता नाशं नीता आकाङ्क्षाऽभिलाषो येन स तथा । अर्थात् गोपीषु । किं कुर्वन् ? चिरं निभृतं यथा स्यात्तथा निरीक्ष्यान्तर्हृदये चिन्तयन् । किं निरीक्ष्येत्यपेक्षायामाह—साकृतस्मितं साभि- प्रायमीषद्वसितम् । पुनः किम् ? आकुलाकुलगलद्धम्मिल्लम् । आकुलाकुलं कामोद्रेकाद्रोमाञ्चोद्गमादिहेतुना गलद्धम्मिल्लं विगलक्लेशबन्धम् । पुनः किम् ? उल्लासितभ्रूवलीकमुत्क्षिप्तभ्रूवलीकम् । पुनः किम् ? अलीकदर्शितभुजामूलोर्ध्व- हस्तस्तनम् । भुजायाः मूलं भुजामूलं, भुजामूले ऊर्ध्वौ यौ हस्तौ भुजामूलोर्ध्व- हस्तौ । अलीकं दर्शितौ भुजामूलोर्ध्वहस्ताभ्यां स्तनौ यत्र कर्मणि तत् । कासामित्य- पेक्षायामाह—गोपीनाम् । तच्चतुष्टयं हेतुगर्भवत्त्वेन विशिनष्टि—मुग्धमनोहर- मिति । मुग्धानां मूर्खाणां मनो हरतीति न मत्सदृशस्येति गमिताकाङ्क्षत्वे हेतुः । तदेवाग्रिमे सर्गे प्रकटयिष्यति । 'राधामाधाय हृदये तत्याज ब्रजसुन्दरीः' इत्यादिना । अत एव नवः सकलपुमपेक्षया चरितविशेषेण नवोऽन्यादृश इव 'सुभाषितेन गीतेन युवतीनां च लीलया । चेतो न भिद्यते यस्य स वै मुक्तोऽथ वा पशुः ॥' इति वचनात् । अथवा,—नूयते स्तूयत इति नवः । अथवा,—

पाठा०—१ 'मूलार्धहस्त' B., 'बालार्धहस्त' C., 'मूलार्धहस्त' S. २ 'दक्षिताकाङ्क्ष' C., 'गमिताकाङ्क्ष' S. ३ 'मनोहरो' P.

टिप्पण—१ अलीकेन छलेन दर्शिता भुजा मूलार्धहस्तस्तनाः यत्र कर्मणि तत् । अत्र 'अर्ध'शब्दो हस्त-स्तनाभ्यां संबध्यते । हस्तौ च स्तनौ चेति द्वन्द्वसमासः । जृम्भणादिव्याजेन भुजामूलार्धहस्तस्तनप्रकटनमिति भावः । किं चार्धजृम्भणमप्यत्र ज्ञेयम् ; यदुक्तम्—'वामबाहुः शिरोलक्षो यत्र वामस्तनोन्नतिः । सा लसंभ्रूविलासं च तदुक्तं त्वर्धजृम्भितम्' इति—दीपिका । २ नित्यनूतन इति वा नित्यानुभूतस्या अपि नानुभूत इव प्रतीतेः । तद्यथा—'कुलवरतनुधर्मभ्रामवृन्दानि भिन्दन् सुमुखि ! निश्चितदीर्घापाङ्ग- कण्ठच्छटाभिः । युगपदयमपूर्वः कः पुरो विश्वकर्मा मरकतमणिलक्षैः कोष्ठकक्षां चिमोवि—दीपिका ।

नवस्तरुणः । तरुणं दृष्ट्वा कामिनीनां कामचेष्टा जायत एव । अथवा,—तस्मिन्पक्षे गोपीनां निभृतं भावं निरीक्ष्येति व्याख्येयम् ; तदा साकृतस्मितेत्यादि चतुर्णामपि षट्पदानां भावविशेषणपक्षे निक्षेपः । मुग्धमनोहरमिति क्रियाविशेषणम् । अत्र विदग्धो नायकः । समुच्चयाशिषावलंकृती । शार्दूलविक्रीडितं वृत्तम् । परिकरोऽलंकारश्च । अत्र यत्सकलकामिनीकामपूरकस्य कामजनकस्य विलासवतीविलासादिभिरगृह्यस्य यत्नवत्वविशेषणेनान्यादृशत्वमुपपादितं तद्विचार्यमाणमौचित्यचारुतामाचरति । यदाहुः—‘विशेषणैः समुचितैर्विशेष्यार्थः प्रकाश्यते । गुणाधिकैर्गुणोदारः सुहृद्भिरिव सज्जनः ॥’ इति ॥ १२ ॥

शृङ्गारोत्तरसत्प्रमेयभणिताबुद्धीतगोविन्दके

प्रत्यर्थिप्रभुगर्वपर्वतसुपर्वाधीशशोभाभृता ।

श्रीपुम्माणनरेशवंशविशदक्षमाभृद्वृत्तंसायित-

श्रीमत्कुम्भधराधिपेन विवृतः सर्गं द्वितीयेऽन्वयः ॥

तथा च सङ्गीतराजे—

‘गीतौ भैरवरागेण ताले वर्णयतौ यथा ।

आभोगान्तस्थितैः पादैः स्वरैः पद्याञ्चितस्ततः ॥

अक्लेशकेशवादिश्च कुञ्जरस्तिलकाभिधः ॥’

इति अक्लेशकेशवकुञ्जरतिलकनामा षष्ठः प्रबन्धः ॥ ६ ॥

इति श्रीराजाधिराजहम्मीरवीरवंशकरीरेण श्रीकुम्भकर्णमहीमहेन्द्रेण विरचिते  
गीतगोविन्दविवरणे अक्लेशकेशवनामा द्वितीयः सर्गः ॥ २ ॥

काव्यं गीत्यनुसारि दुर्लभमथ स्फीतं प्रसादादिभि-

र्लक्ष्मीकान्तविलासवर्णनरसस्तत्रापि लोकोत्तरः ।

सर्वं चैतद्भूदरप्यरुदितं पद्मावतीवल्लभ-

स्यैतां चेद्रसमञ्जरीं न रचयेच्छ्रीशालिनाथप्रभुः ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां

गीतगोविन्दटीकायां रसमञ्जर्याख्यायां द्वितीयः सर्गः ॥ २ ॥

## तृतीयः सर्गः ।

—सुग्धमधुसूदनः—

कंसारिरपि <sup>१</sup>संसारवासनावन्धशृङ्खलाम् ।

राधामाधाय हृदये तत्याज ब्रजसुन्दरीः ॥ १ ॥

इतस्ततस्तामनुसृत्य राधिकामनङ्गबाणव्रणखिन्नमानसः ।

कृतानुतापः स कलिन्दनन्दिनीतटान्तकुञ्जे विषसाद माधवः ॥ २ ॥

गेयानुगुणैरधिकैरधिगतं तनुते धातुं बुधसंमतम् ।

नत्वा विधिमिह सुरवरनतं कुम्भनरेशोऽलंकृतियुतम् ॥

इदानीं राधायाः कृष्णेऽनुरागं निरूप्य कृष्णस्यापि राधायामनुरागं दर्शयन्नाह गौडकृतिरागेण—कंसारिरिति । कंसारिरपि ब्रजसुन्दरीस्तत्याज । न केवलं राधैव कृष्णसक्ता बभूव किंतु, कृष्णोऽपि राधासक्तो बभूवेत्यपिशब्दार्थः । किं कृत्वा ? राधां हृदये आधायारोप्य । किंभूतां राधाम् ? संसारवासनावन्धे शृङ्खलेव शृङ्खला । अत्र 'तक्कजोर्ज' इति पथ्या छन्दः ॥ १ ॥ इदानीं कृष्णस्य विरहावस्थाचेष्टितमाह—इतस्तत इति । स माधवोऽनङ्गबाणव्रणखिन्नमानसः सन् विषसाद विषादं चकार । किं कृत्वा ? कलिन्द-

राधायाः कृष्णविषयिणीमुत्कण्ठासुक्त्वा संप्रति कृष्णस्यापि तस्यामुत्कण्ठामाह—कंसारिरिति । कृष्णोऽपि ब्रजसुन्दरीस्तापात्तत्याज । त्यागे हेतुगर्भविशेषणमाह—राधामिति । राधां हृदये आधायारोप्य । 'सुन्दरी'पदेन बहुवचनेन सौन्दर्यवतीरपि तत्याजेति कथनेन कृष्णस्य राधायामनुरागातिशयो ध्वनितः । कीदृशीं राधाम् ? संसारविषयिणीं वासना संस्कारस्तस्य बन्धनेन शृङ्खलामिव । अनेनाभिलाषाख्या प्रथमावस्था । एतल्लक्षणं च दशरूपके—( ४।५३ ) 'अभिलाषः स्पृहा तत्र कामे सर्वाङ्गसुन्दरे । दृष्टे श्रुते वा तत्रापि विस्मयानन्दसाध्वसम् ॥' इति 'शृङ्खला पुंस्करे वस्त्रबन्धेऽपि निगडेऽपि च' इति विश्वः ॥ १ ॥ इतस्तत इति । स माधवः कलिन्दनन्दिन्या यमुनायास्तटान्तकुञ्जे तीरप्रान्तलतापिहितोदरगृहे निषसाद न्यवसत् । अत्र 'माधव'पदेन मा

पाठा०—१ 'वासनावन्धशृङ्खलाम्' P. २ 'निषसाद' R.M., G.

टिप्प०—१ सम्यक् सारः संसारः आनन्दचिन्मयमधुराख्यरसः, तद्विषयिणी या वासना निरन्तरा हृदयवृत्तिः, तथा संधाय स्ववशीकाराय शृङ्खलामिव । तथा च कं सुखं सारयति विस्तारयतीति कंसारिः, औणादिक इणप्रत्ययः; कंसोऽपि यस्माद्विभेतीति कंसारिरिति । उक्तं च—'भयात् कंसः'—इति दीपिका । २ सौन्दर्यवतीर्बह्वीरपि तत्याजेति राधायां कृष्णस्यानुरागातिशयो ध्वनितः—इति पद० ।

गुर्जरीरागयतितालाभ्यां गीयते ॥ प्रबन्धः ॥ ७ ॥

मामियं चलिता विलोक्य वृतं वधूनिचयेन ।

सापराधतया मयापि न वारिताऽतिभयेन ।

हरि हरि हतादरतया गता सा कुपितेव ॥ ध्रुवपदम् ॥ ३ ॥

नन्दिनीतटान्तकुञ्जे इतस्ततस्तां राधामनुसृत्यान्विष्य । किंविशिष्टः ? कृतानु-  
तापः पूर्वमेव मया कथं नानुनीतेति कृतपश्चात्तापः । अत्र कुञ्जेष्विति वक्तव्ये  
बहुष्वपि परिभ्रमन् तदारतिवशादेकमेवाज्ञासीदित्येकवचनम् । वंशस्थवृत्तम्  
॥ २ ॥ उक्तमर्थं गीतेन स्पष्टयति—तत्र पूर्वं ध्रुवपदम् । हरीति । हरि  
हरीति खेदे । सा राधा कुपितेव गता । कया ? हतादरतया । हतो विनाशित  
आदरो बहुमानस्तस्य भावस्तया । इति ध्रुवः । अथ पदानि । मामियमिति ।  
मां वधूनिचयेन वृतं विलोक्य गतेति ध्रुवपदेनैकवाक्यत्वात्संबन्धः । किंभूता ?  
तादृशी मया चलितापि सापराधतया न वारिता न निषिद्धा । इह साङ्ग-

लक्ष्मीस्तस्या अपि धवः स्वामी यद्विरहव्याकुलो बभूवेति राधायाः सौभाग्याधिक्यं  
ध्वनितम् । किं कृत्वा ? इतस्ततस्तेषु स्थानेषु तां हृदयनिहितामनुसृत्यानुलक्ष्य ।  
कीदृशः । अनङ्गस्य कामबाणस्य यद्गुणं क्षतं तेन खिन्नं दुःखितं मानसं यस्य । पुनः  
कीदृशः ? कृतानुतापः कृतः किमिति मया तस्या अद्यावधीरणं कृतमिति पश्चात्तापो  
येन सः । अनङ्गबाणेत्थानङ्गपदेनाङ्गरहितस्यात एवालक्षितगतागतस्य कामस्याशेष-  
दुष्टदमनेनापि कृष्णेन निवारणं कर्तुं न शक्यमिति ध्वनितम् । अवश्य इति चिन्ता  
भवेद्यथेति तेन श्लोकेन चिन्ताख्या द्वितीयावस्था ध्वनिता । तदुक्तं शृङ्गार-  
तिलके—( ११८ ) 'कथं स वल्लभः प्राप्यः किं कुर्यादस्य सिद्धये । कथं भवेदसौ  
वश्य इति चिन्ता भवेद्यथा ॥' इति ॥ २ ॥ कृतानुतापमेव गीतेन कथयति—  
मामियमिति । गीतस्यास्य गुर्जरीरागः । प्रतिमंठतालः । गीतार्थस्तु—हरिहरि  
कष्टम् । सा राधा हतादरतया कुपितेव गता । ननु सा कुपिता गतेति लया  
कथं ज्ञातमित्यत आह—मामियमिति । मां वधूनिचयेन गोपवधूसमूहेन वृतं  
वेष्टितं विलोक्य दृष्ट्वा चलिता प्रस्थिता । विलोक्येत्यव्यवहृतपूर्वकाले क्त्वा । तेन  
गोपवधूवेष्टितं मां दृष्ट्वाऽव्यवहितकाल एव यतश्चलिता ततो ज्ञायते कुपितेवेति  
भावः । ननु मा गच्छेति लया किमिति न निवारितेत्यत आह—सापराधत-  
येति । मयातिभयेनातिशयितभीत्या सा न निवारिता । भयहेतुमाह—सापरा-

पाठा०-१ 'रागेण यतितालेन' G., गुर्जरीरागे मंठताले' S. P. २ 'न  
निवारिता' P.

टिप्प०-1 मयापि कृष्णेनापि सापराधतया कृतापराधत्वेन हेतुनाऽतिभयेन न  
निवारिता; यद्वा,—कथंभूतेन मया ? अतिभयेनातिशयितं भयं यस्येति—इति पद० ।

किं<sup>१</sup> करिष्यति किं वदिष्यति सा चिरं विरहेण ।

किं धनेन जनेन किं मम जीवितेन गृहेण ॥ हरि हरि० ॥ ४ ॥

तम् । तस्या गमने हेतुं जानन्नपि सापराधोऽस्मि । कथमेतस्या अग्रे मयाति-  
भयेन वक्तुं पार्यत इति बुद्ध्या अतिशयितं भयं यस्येति मयेत्यस्य विशेषणम् ।  
करणे तृतीया । अतिक्रान्तं भयमिति वधूनिचयविशेषणं वा । अथवा,—मामेवं  
विलोक्य सा चलितापि मया न वारिता । हरि हरि गतेति विषादाभिनयेन  
योज्यम् ॥ ३ ॥ किमिति । इदानीं मदपराधे मन्निमित्तमेव सा विषादं  
सुक्ते इति आत्मसमत्वेन तामपि गणयन्नाह—सा किं करिष्यतीति । मयि  
मिलिते कोपेर्ष्यादिकं कथं विधास्यतीत्यर्थोक्त्या । तदनु कृतापराधं मां चरण-  
पतितं दृष्ट्वा किं वदिष्यतीत्यपि चाधोक्त्या । अहमुत्तरं दास्यामीत्याह—किं  
जनेनेति । गोपीजनेन । किं धनेनेति । धनमप्यकिंचित्करं कृत्वा जीवितं  
निन्दति । जीवितफलं किम् ? सुखमपि त्वद्वते नान्यदिति वाक्यशेषः ।  
किंविशिष्टा सा ? विरहेण उपलक्षिता । अथवा,—मम विरहेणाक्रान्ता सा किं

धेति । अपराधो राधां विहायान्यगोपीभिः सह क्रीडारूपस्तद्युक्ततया ॥ ३ ॥ किं  
करिष्यतीति । सा चिरं विरहेण चिरकालीनमद्वियोगेन किं करिष्यति । विरहताप-  
स्यात्यर्थं क्रमुपायं करिष्यतीत्यर्थः । अथ च,—किं वदिष्यति ? किं मम सद्गुणं  
वदिष्यति, दोषान्वा वदिष्यतीत्यर्थः । यद्वा,—काकुखरे किं वदिष्यति । मया  
सह ( न ) कदाचिद्द्वार्ता कथयिष्यतीत्यर्थः । तथा विना मम धनेन किम् ?  
न किंचित्प्रयोजनमित्यर्थः । ननु धनं विना परिजनसंग्रहः कथं स्यादित्यत  
आह—तथा विना मम जनेनाश्रितेन परिजनेन किम् ? न किमपि प्रयोजनम् ।  
ननु परिजनं विना गोधनरक्षा कथं भविष्यतीत्यत आह—तथा विना मम  
गोधनेन किम् ? न किमपि प्रयोजनम् । ननु धनं विना परिजनाद्वेत्तं च गृहरक्षापि  
न स्यादित्यत आह । तथा विना मम गृहेणापि किम् ? अपि तु प्रयोजनं

पाठा०—‘मम किं गृहेण सुखे न’ G., ‘किं जनेन धनेन किं मम किं  
गृहेण P. S.

टिप्प०—1 अनेन स्वविरहमहाज्वालामवधार्यं तद्दुःखान्क्रान्तत्वेन सुष्ठुप्रणयोत्कर्षो  
दर्शितः । तद्यथा—‘यत्ते सुजात ! चरणांशुहहं स्तनेषु भीताः शनैः प्रिय ! दधीमहि  
कर्कशेषु । तेनाटवीमदसि तद्बधते न किं स्वित् कूर्पादिषु भ्रमति धीर्भवदायुषां नः ॥’  
इति दीपिका । 2 अपि च धनेन किम् ? धनेन पितुः श्रीब्रजेश्वरस्याखिललोकाति-  
शाधिण्या संपत्त्या मम किं ? न किमपीत्यर्थः—बाल० । 3 गृहेण किम् ? तथा  
विना मम गृहेण किं प्रयोजनमित्यर्थः; तद्वियोगेन वनवासांगीकारात् । ननु सुखास्पदं  
गृहम्, तेन विना सुखं न स्यादत आह—मम सुखेन किमिति । तथा विनाऽन्य-  
सुखेनापि मम किं प्रयोजनम् ? सैव मम सुखमिति भावः । अथवा,—मम सुखेनात्म-  
संवन्धिसुखेन किं ? मम सुखं तद्दुःखानुभवेन सुखप्रदानामपि दुःखप्रदत्वात्, तत्सु-  
खेनैव मम सुखमिति भावः—दीपिका ।

चिन्तयामि तदाननं कुटिलभ्रु 'कोपभरेण ।

शोणपद्ममिवोपरिभ्रमताकुलं भ्रमरेण ॥ हरि हरि० ॥ ५ ॥

तामहं हृदि संगतामनिशं भृशं रमयामि ।

किं वनेऽनुसरामि तामिह किं वृथा विलपामि ॥ हरि हरि० ॥ ६ ॥

वदिष्यतीत्यादि । ममापि तां विना किं धनादिनेति योजनीयम् ॥ ४ ॥  
चिन्तयामीति । अहं तदाननं चिन्तयामि । किंभूतमाननम् ? कोपभरे-  
णार्थान्मयि कुटिलभ्रु । कुटिले कुञ्चिते भ्रुवौ यत्र । किमिव ? शोणपद्ममिव ।  
उपरिभ्रमता भ्रमरेणाकुलम् । अत्र कोपारक्तमुखं पद्मेनोपमीयते । भ्रमरेण  
कुटिले कोपावेशपरिस्फुरमाणे भ्रुवाविति । अत्र वाक्यार्थोपमालंकारः । तथा  
च—‘तदाननमधीराक्षमाविद्धं शतदीधिति । भ्रमद्भ्रूमिवालक्ष्य केसरं भाति  
पङ्कजम् ॥’ इति ॥ ५ ॥ तामहमिति । अहं अनिशमनवरतं हृदि संगतां  
हृदये मिलितां तां भृशमत्यर्थं रमयामि । इत्युक्त्वा पुनः प्रबुद्ध्याह—

नास्तीत्यर्थः । ननु गृहं विना सांसारिका भोगाः कथं सेत्स्यन्तीत्यत आह । तथा  
विना मम सुखेनापि किम् ? स्रक्चन्दनवनितादिजन्येनापि सुखेन किं प्रयोजन-  
मित्यर्थः । इयं च स्मृत्त्याख्या तृतीयावस्था । तदुक्तं रसार्णवसुधाकरे—  
‘अर्थानामनुभूतानां देशकालानुवर्तिनाम् । सातत्येन परामर्शो मानसः स्यादनु-  
स्मृतिः ॥ अत्रानुभावविश्वासाद्धीनं कृत्वा विहस्तता । राज्यासनादिविद्वेषश्चेत्याशाः  
स्मरकल्पिताः ॥’ इति ॥ ४ ॥ चिन्तयामीति । अहं तदाननं चिन्तयामि  
स्मरामि । कीदृशम् ? रोषभरेण कोपातिशयेन कुटिलभ्रु कुटिला वक्रा भ्रूर्यत्र  
तादृशम् । किमिव ? उपरिभ्रमता भ्रमरेणाकुलं व्याप्तं शोणपद्ममिव । अत्र  
रोषारणे मुखे शोणपद्मसादृश्यं बोध्यम् । वारंवारं वक्रीभवन्त्योर्भ्रुवोश्च भ्रमद्भ्रम-  
रोपमा बोध्या । अनेन गुणकीर्तनाख्या चतुर्थावस्था । तदुक्तम्—‘अङ्गप्रत्यङ्गली-  
लाभिर्वाक्चेष्टाहसितेक्षणैः । न तस्य सदृशः कश्चिदित्यादिगुणकीर्तनम् ॥’  
इति । ‘शोणः कोकनदच्छविः’ इत्यमरः ॥ ५ ॥ तामहमिति । तामनुसरामि  
तस्या अनुसरणं करोमि । इह वृथा किं विलपामि किमिति वृथा विलापं करोमि ?  
हृदि संगतां हृदये संनिहितामनिशं निरन्तरं भृशमतिशयेन तां रमयामि  
क्रीडयामि । यद्वा,—‘किं’शब्दः प्रश्ने । अहं तां हृदि संगतामनिशं रमयामि

### पाठा०-१ ‘रोषभरेण’ s.

टिप्प०-१ अनेनान्यभिचारि सौन्दर्य कथितम् ; क्रुपापि शोभाप्रदत्वात् । किं च  
माधुर्यं नामैतदेव । तदुक्तं—‘माधुर्यं नाम चेष्टितानां सर्वास्ववस्थासु चारुता’ इति-  
दीपिका ।

तन्वि ! खिन्नमसूयया हृदयं तवाकलयामि ।

तन्न वेद्मि कुतो गतासि न तेन तेऽनुनयामि ॥ हरि हरि० ॥ ७ ॥

दृश्यसे पुरतो गतागतमेव मे विदधासि ।

किं पुरेव ससंभ्रमं परिरम्भणं न ददासि ? ॥ हरि हरि० ॥ ८ ॥

क्षम्यतामपरं कदापि तवेदृशं न करोमि ।

देहि सुन्दरि ! दर्शनं मम दन्मथेन दुनोमि ॥ हरि हरि० ॥ ९ ॥

इष्टशून्यप्रदेशे वृथा किं विलपामि, तां वनेऽनुसरामि ॥ ६ ॥ तन्वीति । हे तन्वि ! तव हृदयं असूयया खिन्नं खेदयुक्तं भविष्यतीत्याकलयामि । तत्तस्माद्दहं कुतो गतासीति न वेद्मि, अपि तु असूयात् एव गतासीति वेद्मि । अतो हेतोर्दर्शनाभावात् । ते तव संबन्धिना नतेन नमस्कारेणानुनयामि । अथवा,—तव हृदयं असूयया खिन्नम् । तेन कारणेन ते तव हृदयं नानुनयामि । ‘प्रतप्तस्येव सहसा सर्पिषस्तोयबिन्दवः’ इति न्यायापातादिति भावः । अथवा,—तत्कुतो न वेद्मि ? अपि तु वेद्मि । अथवा,—त्वं गतासि यातासि । तव हृदयं नते नमस्कृतौ न अनुनयामि ॥ ७ ॥ दृश्यस इति । हे तन्वि ! मे पुरतो गतागतमेव विदधासि यातायातमेव करोषीति दृश्यते । अपरं, पुरेव ससंभ्रमं यथा स्यात्तथा परिरम्भणं न ददासि । विरहिणो हि चित्तानु-षङ्गात्सर्वतस्तामेव पश्यन्ति । तथा चोक्तम्—‘प्रासादे सा पथि पथि च सा पृष्ठतः सा पुरः सा पर्यङ्के सा दिशि दिशि च सा तद्वियोगानुरस । हंहो चेतः प्रकृतिरपरा नास्ति ते कापि सा सा सा सा सा सा जगति सकले कोऽयमद्वैतवादः’ ॥ ८ ॥ क्षम्यतामिति । हे तन्वि ! भवतु यत्किञ्चिन्मया

किं वा वने तामनुसरामि । वृथा विलपामीत्यर्थः ॥ ६ ॥ तन्वीति । हे तन्वि ! तव हृदयं असूयया मयि दोषाविष्कारेण खिन्नं खेदयुक्तमाकलयामि पश्यामि । इयं चोद्वेगावस्था । तदुक्तं शृङ्गारतिलके—( २।११ ) ‘यस्मिन्मयमरम्यं वा न च हर्षाय किञ्चन । विद्वेषः प्राणितव्येऽपि स उद्वेगः स्मृतो यथा ॥’ इति । तन्न वेद्मीति । कुतो गतासि तदहं न वेद्मि । ते तव नतेन प्रणत्याऽनुनयामि लामित्यर्थः । क्वचित्तु ‘नुतेन’ इति पाठस्तदा ते तव नुतेन स्तुत्याऽनुनयामि लामित्यर्थः । यद्वा,—‘नु’ इति वितर्के । ‘तेन’ इति लक्षणेऽव्ययम् । तथा च यं मार्गं लक्षीकृत्य गतासि तेन तं मार्गं लक्षीकृत्य गत्वा तेऽनुनयामि तवानुनयं करोमि । ते इति संबन्धमात्रविवक्षायां षष्ठी । अनेन विलापावस्था कथिता । तदुक्तं शृङ्गारतिलके—( २।१२ ) ‘वम्भ्रमीति मनो यस्मिन्सौख्यक्यादित-स्ततः । वाचः प्रियाश्रया एव स प्रलापः स्मृतो यथा ॥’ इति ॥ ७ ॥ इदानीं भावनया प्रत्यक्षीकृतां प्राह—दृश्यस इति । हे सुन्दरि ! पुरेव पूर्वमिव ससंभ्रमं सादरं परिरम्भणमालिङ्गनं किमिति न ददासि ? पुरतोऽप्रे दृश्यसे गतागतं यातायातं विदधासि ॥ ८ ॥ क्षम्यतामिति । हे सुन्दरि !



वर्णितं जयदेवकेन हरेरिदं प्रवणेन ।

किन्दुबिल्वसमुद्रसंभवरोहिणीरमणेन ॥ हरि हरि० ॥ १० ॥

हृदि विसलताहारो नायं भुजङ्गमनायकः

कुवलयदलश्रेणी कण्ठे न सा गरलद्युतिः ।

मलयजरजो नेदं भस्म प्रियारहिते मयि

प्रहर न हरभ्रान्त्याऽनङ्ग ! क्रुधा किमु धावसि ? ॥११ ॥

अपराङ्गं क्षम्यतां तत् । ईदृशमपरमप्रियं तत्र कदापि न करिष्यामि । हे सुन्दरि ! मम दर्शनं देहि । त्वद्विनाऽहं मन्मथेन दुनोमि । इतस्ततस्तामित्यादौ धीरललितो नायकः । परस्परानुरागजनितो विप्रलम्भशृङ्गारः ॥ ९ ॥ वर्णितमिति । इदं पूर्वोक्तं जयदेवेन वर्णितम् । किंभूतेन ? हरेः प्रवणेन हरिपरायणेन । पुनः किंभूतेन ? ति(कि)न्दुबिल्वं तच्छासनं निवासो वा ग्रामः समुद्र इव तत्संभवरोहिणीरमणेनेव चन्द्रेणेव ॥ १० ॥ इदानीं स्वरशराहतजर्जरचेता भ्रान्तः सन् काममपि भ्रान्तं विदन्नाह—हृदीति । हे अनङ्ग ! हरभ्रान्त्या प्रियारहिते मयि न प्रहर प्रहारं मा कार्ष्याः । एभिश्चिद्वैहरोऽयमिति चेत्तदप्यन्यथयति । हृदये भुजंगमनायको न, अपि तु विसलताहारः । विसलताहार इति रूपकालंकारः । शुभ्रत्वात् हृद्यवस्थानाच्च मृणाले वासु-

क्षम्यतां ममापरमपराधं क्षमस्व । कदापि तवेदृशं विप्रियं न करिष्यामि । इयं चोन्मादावस्था । तदुक्तं रसार्णवसुधाकरे—‘अतस्मिंस्तदिति भ्रान्तिरुन्मादादेव जायते’ इति । पुनः किञ्चित्संजातविवेकः कथयति । हे सुन्दरि ! मम दर्शनं देहि । मन्मथेन कामेनाहं दुनोमि तप्तो भवामि ॥ ९ ॥ वर्णितमिति । जयदेवकेन हरेश्चरित्रं वर्णितम् । कीदृशेन ? प्रणतेन । अर्थाद्विरमित्यर्थः । कीदृशेन ? किन्दुबिल्वो जयदेवकुलवृत्तिग्रामः, स एव महत्त्वात्समुद्र इव तत्र संभवो यस्य तादृशेन रोहिणीरमणेन पूर्णचन्द्रेण तस्योन्नतिर्यथा कियते तथा तत्कुलस्योन्नतिर्जयदेवेन कृतेति चन्द्रसादृश्यम् । ‘ग्लौरिन्दुरेणतिलको हरिरोहिणीशौ’ इति हारावली ॥ १० ॥ इदानीं काम एव मे दुःखं प्रयच्छतीति तमेवोपालम्भनेनाह—हृदीति । हेऽनङ्ग कन्दर्प ! मयि न प्रहर प्रहारं मा कुरु । किम्विति वितर्के । मयि हरभ्रान्त्या महादेवभ्रमात्क्रुधा क्रोधेन त्वं धावसि इति किमु तर्कयामि । यद्वा,—उ इति संबोधने । हेऽनङ्ग ! हरभ्रान्त्या मयि किमिति धावसि ?

पाठा०-१ ‘प्रणतेन’ R.M., S. २ ‘तिन्दुबिल्व’ A ‘केन्दुबिल्व’.  
३ ‘विषलता’ C.

टिप्प०-1 किन्दुबिल्वं नाम जयदेवकुलमेव । केचित्तु ‘किन्दुबिल्वनामा कश्चिन्महाभागवतः समुद्रः क्विश्च जयदेवस्य पूर्वपुरुष इति कथयन्ति’—इति दीपिका ।

पाणौ मा कुरु चूतसायकमसुं मा चापमारोपय

क्रीडानिर्जितविश्व ! मूर्च्छितजनाघातेन किं पौरुषम् ।

तस्या एव मृगीदृशो मनसिज ! प्रेङ्खत्कटाक्षाशुग-

श्रेणीजर्जरितं मनागपि मनो नाद्यापि संधुंक्षते ॥ १२ ॥

किञ्चमः । अपि च,—कण्ठे इयं कुवलयदलश्रेणी, न प्रसिद्धा गरलद्युतिः । इयमपि विरहातुरस्य मम गरलद्युतिरिव विद्यते । परं यद्भ्रान्त्या मयि प्रहरस्ति सा प्रसिद्धा ईश्वरसंबन्धिनी न । इदं मलयजरजोऽङ्गतापाच्छुष्कं चन्दनं विद्यते, न भस्म । 'किमु' इति वितर्के । सत्यम्, कुधा कोपेन धावसि । लोकोक्तिः । हरिणीवृत्तम् । 'प्रकृतं यन्निषिध्यान्यत्साध्यते सा त्वपहृतिः' ( का. प्र. १०।१६ ) इत्यपहृतिरलंकारः । विप्रलम्भशृङ्गारो रसः ॥ ११ ॥ इदानीं स्वरमुपालभते—पाणाविति । हे क्रीडानिर्जितविश्व काम ! पाणौ अमुं चूतसायकं मा कुरु । चापमपि माऽऽरोपय मा सज्जं कुरु । यतः क्रीडयैव निर्जितविश्वस्य केयं सामग्री नाम ? अथ चेत्सामग्री तर्हि कस्योपरीत्याह—मूर्च्छितजनाघातेन किं पौरुषं कोऽयं पराक्रमः ? अथवा,—कुत्सितं पौरुषं किंपौरुषम् । तर्हि किं क्रियतामित्याह—यदर्थं मां

क्रीदशे मयि ? प्रियारहिते विरहिते । तथा च तद्विशेषादेवाहं संतप्तस्त्वं मृत-  
करूपस्य मम मारणं किमिति करोषीति भावः । यद्वा,—हरः सर्वदा प्रियायुक्तः, अहं  
त्वधुना प्रियाविरहित इति मयि हरभ्रमो न युक्त इति भावः । हरेण त्वच्छरीरं  
दग्धमतः कामस्य महद्वैरसूचनायानङ्गपदेन संबोधने भ्रमबीजं निरस्यति । अयं  
विसलताहारो मृणाललताहारस्तद्विहजन्वसंतापशान्त्यर्थं धृतः, न तु भुजंगम-  
नायकः । सर्पराजो वासुकिः । इयं कण्ठे कुवलयदलानां नीलोत्पलपत्राणां श्रेणिः  
पङ्क्तिः शैल्याद्भृता, न तु सा गरलद्युतिर्विषकान्तिः । इदं सर्वाङ्गे तापशान्त्यर्थं धृतं  
मलयजरजश्चन्दनधूलिः, न तु भस्म विभूतिः । अङ्गे लिप्तः प्रशिथिलचन्दनोऽपि  
विरहातापवशाद्भ्रूलोभूत इति 'रजः'पदेन सूचितम् । तथा च विसलतायां शैल्यदी-  
र्घत्वादिदर्शनात्तत्र वासुकिभ्रमात्, नीलोत्पलदलपङ्क्तौ श्यामत्वादिदर्शनाद्गरलभ्रमात्,  
चन्दनरजसि भस्मभ्रमाच्च मयि महादेवभ्रमस्तव युक्तो नेति भावः । अयं च  
भ्रान्तिमानलंकारः, 'सादृश्याद्वस्वन्तरप्रतीतिर्भ्रान्तिमान्' इति तल्लक्षणम् । 'वितर्के  
किं किमूत च' इत्यमरः । 'किं संधुद्वौ रुषोक्तौ च' इति विश्वः ॥ ११ ॥ कुसुम-  
सायकत्वेन प्रसिद्धो यः कामः स इमानेव चूतमञ्जरीरूपान्बाणान्धनुष्यारोप्य मां  
ताडयिष्यतीति शङ्कया पुनरपि दैन्यं करोति—पाणाविति । हे मनसिज मदन !

पाठा०-१ 'स्वरशरोदङ्खत्कटा' P. २ 'कटाक्षानलज्वालाजर्जरितं'

BP. ३ 'संधुक्षते'. D.

भ्रूपल्लवं धनुरपाङ्गतरङ्गितानि

बाणा गुणः श्रवणपालिरिति स्मरेण ।

तस्यामनङ्गजयजङ्गमदेवताया-

मस्त्राणि निर्जितजगन्ति किमर्पितानि ॥ १३ ॥

ग्रहिणोषि तस्या एव मृगीदृशो मनोऽद्यापि मनागपि न संयुक्षते, अपि तु संयुक्षतां नाम । किंविशिष्टं मनः ? प्रेङ्खत्कटाक्षानलज्वालाजर्जरितम् । प्रेङ्खन्तो वलगन्तो ये कटाक्षा अर्थात्सपत्नीनां त एव अनलोऽग्निस्तस्य ज्वालास्ताभिर्जर्जरितम् । अथवा,—हे मनसिज ! तस्या एव मृगीदृशः प्रेङ्खत्कटाक्षानलज्वालाजर्जरितं मनः, अर्थान्ममैवाद्यापि न दीप्यते । अतो मृतमारणं कथं युक्तम् ? शार्दूलविक्रीडितं छन्दः । आक्षेपोऽलंकारः । अत्र मनसिजशरा मनो विध्यन्ति इति कर्मत्वे विवक्षिते यत्कर्तृत्वमुपन्यस्तं तदौचित्यचमत्कारितामाविष्करोति । यथा 'सान्वयं शोभते वाक्यमुचितैरेव कारकैः । कुलाभरणमैश्वर्यमौदार्यं चरितैरिव' इति ॥ १२ ॥ इदानीं राधायामेव स्मरशरावलित्वमारोपयन्नाह—भ्रूपल्लवमिति । स्मरेण तस्यां इति अस्त्राप्यर्पितानि । किंभूतानि ? निर्जितजगन्ति । निर्जितानि जगन्ति यैस्तानि । किंभूतायां तस्याम् ? अनङ्गजयजङ्गमदेवतायाम् । अनङ्गस्य जयाय जङ्गमदेवतेव तस्याम् । इतीति किम् ?

अमुं पुरःस्थितं चूतसायकमाप्रपुष्परूपं बाणं पाणौ हस्ते मा कुरु । चापं धनुर्माऽऽरोपय मौर्वीयुक्तं मा कुरु । यद्वा,—चूतसायकं हस्ते मा कुरु । हस्ते चेतकरोषि तदामुं सायकं चापे च मारोपय । मा संघेहीत्यर्थः । अत्र 'मनसिज'पदेन मन्मनसा जातस्य ते मत्संतापकारित्वमनुचितमिति ध्वनितम् । हे क्रीडानिर्जितविश्व क्रीडया लीलया निर्जितं विश्वं जगद्येन तादृश ! मूर्च्छितस्य मूर्च्छां प्राप्तस्य मादृशजनस्याघातेन प्रहारेण तव किं पौरुषम् ? अपि तु न किमपीत्यर्थः । यद्वा,—क्षेपे 'किं'शब्दः । मूर्च्छितजनाघातेन तव किंपौरुषम्, कुत्सितं पौरुषमित्यर्थः । मूर्च्छितत्वे हेतुमाह—तस्या एवेति । तस्या एव मृगीदृशो हरिणीदृशः प्रेङ्खन्तः प्रसर्पन्तो ये कटाक्षास्त एवाशुगा बाणास्तेषां श्रेणिभिः पङ्क्तिभिर्जर्जरितं खण्डितं मनो मनागपि न संयुक्षते न स्वस्थं भवति । तथा च तत्कटाक्षरूपबाणैस्त्वयाहं मूर्च्छितः कृतः, संप्रति मयि चूतमञ्जरीरूपसायकप्रहारं मा कुरु । मृतमारणं माचरेति भावः । येन लीलयैव 'संयुक्ष्यते विश्वमपि जितं तस्य ते मूर्च्छितजनेषु प्रहारो यशोहानिकर इति ध्वनितम् । 'सायकः शरखड्गयोः' इति विश्वः । 'अथास्त्रियाम् । धनुश्चापौ' इत्यमरः । किंपौरुषमित्यत्र द्वितीयव्याख्यानपक्षे 'किमः क्षेपे' इत्यनेन निन्दायां समासः । 'आशुगं मारुते बाणे' इत्यमरः ॥ १२ ॥ ननु तनुकटाक्षादिस्मरणदिस्तवैवं दुःखं भवति कामस्य तत्र कोऽपराध इत्यत आह—भ्रूपल्लवमिति । किमित्याक्षेपे । तस्य राधायां स्मरेण कामेनास्त्राप्यर्पितानीति तर्क्यामि । नन्वस्त्राणि वीरेण हस्ते स्थाप

भ्रूचापे निहितः कटाक्षविशिखो निर्मातु मर्मव्यथां

श्यामात्मा कुटिलः करोतु कबरीभारोऽपि मारोद्यमम् ।

मोहं तावदयं च तन्वि ! तनुतां विम्बाधरो रागवान्

सँदृत्तः स्तनमण्डलस्तव कथं प्राणैर्मम क्रीडति ? ॥ १४ ॥

भ्रूपल्लवं धनुः । अपाङ्गतरङ्गितानि कटाक्षा बाणाः । 'अपाङ्गतरङ्गित'शब्देन कटाक्ष उच्यते । तथा चोक्तम्—'यद्गतागतविश्रान्तिवैचित्र्येण निवर्तनम् । तारकायाः कलाभिज्ञास्तं कटाक्षं प्रचक्षते ॥' इति । श्रवणपालिः गुण इति । अत्र 'अस्त्र'शब्देनास्त्रविद्यासाधनस्योपकरणान्युच्यन्ते । भ्रूपल्लवं धनुरित्यत्र रूपकोत्प्रेक्षे अलंकृती ॥ यथा—'मुखपङ्कजरङ्गेऽस्मिन्भ्रूलता नर्तकी नवा । लीलानृत्यं करोतीति रम्यं रूपकरूपकम् ॥' अत्र कापि काप्यलंकारद्वयत्रयसद्भावेऽपि संसृष्टिसंकरनिरूपणं ग्रन्थविस्तरत्रस्तचित्ततया न क्रियते । तद्गतस्तु पूर्वपदे दर्शितप्रायेति ॥ १३ ॥ इदानीं ध्यानमिलितां राधां संभावयन्नाह—भ्रूचाप इति । हे तन्वि ! भ्रूचापे निहित आरोपितः कटाक्ष एव विशिखो बाणो मर्मव्यथां निर्मातु । यतश्चापारोपितबाणस्य मर्मवेधो युक्त एव । अपि च,—कबरीभारोऽपि मारोद्यमं मारोद्यमं करोतु नाम । यतः श्यामात्मा कुटिलश्च । श्यामात्मनामन्तर्मलिनचित्तानां च मारणं स्वभाव एव । अपि च,—अयं रागवान्बिम्बाधरो मोहं

धनुर्मर्षितानि, न त्वन्यत्रेत्यत आह—निर्जितानि जगन्ति यैस्तानि । तथा च तैरेवास्त्रैर्जगत्रयं जित्वा तत्र स्थापितानीति भावः । तर्ह्यन्यत्र किमिति न स्थापितानीत्यत आह—अनङ्गेति । अनङ्गस्य कामस्य जङ्गमदेवतायां गमनशीलदेवतायाम् । तथा च लयैव त्रैलोक्यजयायास्त्राणि दत्तानि । अतो जातप्रयोजनानि तत्रैव स्थापितानीति भावः । देवतया यदस्त्रं दीयते तत्केनापि न प्रतिहन्तुं शक्यत इत्यपि ध्वनितम् । कानि तान्यस्त्राणीत्यत आह—भ्रूपल्लवमिति । भ्रूपल्लवं तदेव धनुः, अपाङ्गतरङ्गितानि कटाक्षस्य गतागतानि बाणाः, श्रवणपालिः कर्णलताप्रान्ता एव गुणो मौर्वी । नीलस्निग्धलाङ्गुवः पल्लवत्वेन निरूपणम् । वक्रत्वाच्च धनुस्त्वेन निरूपणम् । अपाङ्गस्य परममेदकत्वाद्बाणत्वेन निरूपणम् । श्रवणपाल्याश्च दीर्घत्वान्मौर्वीत्वेन निरूपणम् । 'अपाङ्गोऽप्यङ्गहीने स्यान्नेत्रान्ते नीलकेऽपि च' इति विश्वः । 'पालिः कर्णलताप्रे स्यात्सक्तावंसप्रमेदयोः' इति विश्वः ॥ १३ ॥ संप्रति राधाङ्गविलसितान्येव स्मरणरूपाणि मां पीडयन्तीति तस्या एवोपालम्भनं करोमीत्याशयेन काममुपेक्ष्य तां च स्थितामिव ज्ञाला राधां संबोध्याह—भ्रूचाप इति । भ्रूचापे भ्रूरूपे धनुषि निहितोऽर्पितो यः कटाक्षविशिखः कटाक्षबाणो मर्मव्यथां मर्मपीडां निर्मातु करोतु ? धनुष्यारोपितस्य बाणस्य परमर्मपीडनमेव धर्म इति तदुचितमेव ।

तानि स्पर्शसुखानि ते च तरलाः स्निग्धा दृशोर्विभ्रमा-

स्तद्वक्त्राम्बुजसौरभं स च सुधास्यन्दी गिरां वक्रिमा ।

तनुताम् । अस्याप्येवंविधस्य मोहविधाने औचित्यं; परं तु तव सद्वृत्तः स्तनमण्डलः स मम प्राणैः कथं क्रीडति ? इयमस्यानौचित्यं । यतः सदाचारवतां परप्राणविशसनं न कापि दृष्टमिति भावः । अत्र विरोधालंकारः । शार्दूलविक्रीडितं छन्दः ॥ १४ ॥ इदानीं वक्रोक्या स्वगतत्वेन विरहवामतां वदति—तानीति । ‘हन्त’ इति खेदे । विषयासङ्गेऽपि मानसं चेत्तस्यां लग्नसमाधिं तर्हि विरहव्याधिः कथं वर्धते ? समाधौ व्याधेरनुद्भवात्, प्रियासङ्गे विरहानुपपत्तेश्च । इतीति किम् ? तानि स्पर्शसुखानि सन्ति । अप्रत्यक्षायामपि तस्यां ध्यानवशादनुभूयमानानीव; एवं सर्वत्र । अपि च,— तरलाश्चञ्चलाः स्निग्धाः प्रेमाद्रां दृशोर्विभ्रमा विलासास्त एव; वक्राम्बुज-सौरभं तदेव; अपि च, सुधास्यन्द्यमृतस्त्रावी गिरां वक्रिमा वैदग्ध्यविशेषः स एव; अपि च, बिम्बाधरमाधुरी बिम्बाधरसौकुमार्यं तदेव; यत्पूर्वानुभूतं

अथ च तव कुटिलो वक्रः श्याम आत्मा स्वरूपं च यस्यैतादृशः कवरीभारोऽपि अथितवेणीकेशसंचयोऽपि मारोद्यमं मारणायोद्योगं पराक्रमं करोतु । यद्वा,—मारस्य क्लमस्योद्यमं करोतु । योऽन्तर्मलिनः कुटिलश्च भवति सोऽन्यमारणाय यतत इत्यपि नानुचितम् । अथ च हे तन्निव ! अयं बिम्बाधरो बिम्बफलतुल्योऽधरो मोहं मूर्च्छां तनुतां तनोतु । कीदृशः ? रागवान्ऋक्ताविशिष्टः । इदमपि नानुचितम् । यतो यो रागवान्मात्सर्ययुक्तः स परमोहं करोत्येव । अयं तव सद्वृत्तो वर्तुलः स्तनमण्डलः कुचवित्तारो मम प्राणैः कथं किमिति क्रीडति प्राणग्रहणरूपां क्रीडां किमिति करोति ? सद्वृत्तस्य सञ्चरितस्य परप्राणग्राहिलमनुचितमिति भावः । विरोधना-मायमलंकारः । सद्वृत्तलरूपगुणस्य परप्राणग्रहकियया विरोधकथनात् । तदुक्तं काव्यप्रकाशे ( १०।३१० ) ‘विरोधः सोऽविरोधेऽपि विरुद्धत्वेन यद्वचः’ इति । ‘विशिखस्तोमरे शरे’ इति विश्वः । ‘श्यामो निन्दितकृष्णयोः’ इति धरणिः । ‘आत्मा देहे मनोब्रह्मस्वभावश्रुतिबुद्धिषु’ इति विश्वः । ‘विम्बं फले बिम्बिकायाः प्रतिबिम्बेऽर्कमण्डले’ इति च । ‘रागोऽनुरक्तमात्सर्ये’ इति च । ‘वृत्ते तु वर्तुलं वृत्तम्’ इति शाश्वतः । ‘कवरी केशवेशः’ इत्यमरः । ‘मारो मृतौ विषेऽनङ्गे’ इति विश्वः ॥ १४ ॥ ननु तस्यापि नापराधो न वा स्मरस्य, किं तु तदङ्गस्पर्शादि विषयालाभाच्चालं लञ्चेतस्त्वां दुःखीकरोतीति भावनया पुरःस्थितां मत्वाह— तानीति । स्पर्शसुखानि तदङ्गस्पर्शजन्यानि सुखानि इदानीमनुभूयमानानि तान्ये पूर्वानुभूतान्येव । एतेन लग्निन्द्रियविषयलाभः कथितः । दृशोर्नेत्रयोस्तरलाश्चञ्चला स्निग्धाः स्नेहगर्भा विभ्रमा विलासास्त एव विषयाः । अनेन चक्षुर्विषयलाभ उक्तः तस्या वक्राम्बुजसौरभं तस्यामुखपद्मसौरभं तदेव । अनेन प्राणस्य विषयप्रा

सा बिम्बाधरमाधुरीति विषयासङ्गेऽपि चेन्मानसं

तस्यां लग्नसमाधि, हन्त विरहव्याधिः कथं वर्धते ॥ १५ ॥<sup>३</sup>

तिर्यक्कण्ठविलोलमौलितरलोत्तंसस्य वंशोच्चर-

द्दीप्तिस्थानकृतावधानललनाल्लक्षैर्न संलक्षिताः ।

तदेवेति विषयलाभेऽपि विरहो वर्धत इति तस्य वामता । शार्दूलविक्रीडितं  
छन्दः । समुच्चयोऽलंकारः । रसादि प्रसिद्धम् ॥ १५ ॥ इदानीं सर्गाथ-  
संवरणव्याजेनाशिषमाशास्त्रे—तिर्यक्कण्ठेति । मधुसूदनस्य कटाक्षोर्मयो  
वो युष्मभ्यं क्षेमं ददतु । जर्मयो वेगा लेखा वा । कटाक्षाणामूर्मयः  
कटाक्षोर्मयः । 'जर्मिः पीडालवोत्कण्ठाभङ्गिप्राकाश्यवीचिषु । वस्त्रसंकोच-  
लेखायाम्' इति । किलक्षणाः ? राधामुखेन्दौ प्रेम्णा कन्दलिता उपरागं  
गमिताः । 'कन्दलं तु नवाङ्कुरे । कलध्वनावुपरारगे च' इति । किंविशिष्टे  
मुखेन्दौ ? संमुग्धे मधुरे । सम्यक् मुग्धं संमुग्धं, संमुग्धं च तन्मधुरं च तत्त-  
स्मिन् । रम्ये नवप्रिये । 'मुग्धं मूर्खं तथा रम्ये' इति । 'मधुरस्तु प्रिये स्वादौ'

तिरुक्ता । गिरां तद्वचसां सुधास्यन्दी सुधाममृतं स्यन्दते स्रवतीत्येवंशीलो वक्रिमा  
वक्रलमिदानीं श्रोत्रेण प्राह्यमाणः स एव पूर्वानुभूत एव । अनेन श्रोत्रेन्द्रियविषयसा-  
न्निध्यमुक्तम् । बिम्बाधरमाधुरी तस्या बिम्बफलप्राययोरधरयोरोष्ठयोर्माधुरी मधुर-  
ताऽधुना मयाऽऽस्वाद्यमानैव पूर्वानुभूतैव । अनेन रसनेन्द्रियस्य विषयलाभ  
उक्तः । इत्येवंप्रकारेण विषयासङ्गेऽपि स्वस्वविषयसंबन्धेऽपि मानसं यत्तस्यां राधायां  
लग्नसमाधि तदेकाग्रं यदि । हन्तेति खेदे । तदा विरहव्याधिः कथं वर्धते ?  
'अपि'शब्दो विरोधाभासालंकारसूचनार्थः । बाह्येन्द्रियविषयासङ्गे समाधेरसंभवात् ।  
बाह्येन्द्रियवृत्तिनिरोधे सति मनस एकाग्रताया एव समाधिशब्दार्थत्वात् ।  
तथा च तत्तदिन्द्रियाणां स्वस्वाभिमतविषयालाभे एव विरहः संभवति । मम च  
तत्तदिन्द्रियाणां विषयविच्छेदस्याभावान्मनसस्तच्चिन्तनैकपरत्वात्तया सह  
विश्लेष एव नास्तीति कथं विरहजन्यव्याधिसंभव इति भावः । 'गन्धरूपरस-  
स्पर्शशब्दाश्च विषया अमी' इत्यमरः ॥ १५ ॥ इदानीं सर्गान्ते आशिष-  
माशास्त्रे—तिर्यगिति । मधुसूदनस्य श्रीकृष्णस्य कटाक्षोर्मयो तद्दर्शन-  
तरङ्गा अनिशं वो युष्माकं क्षेमं ददतु कल्याणं प्रयच्छन्तु । दुरितासद्भावेन  
क्षेमदातृत्वं संभवतीति दुरितदारणसामर्थ्यद्योतनाय 'मधुसूदन'पदोपादानम्,  
अतिचापल्यसूचनायेति वा । किलक्षणः ? मधुरेऽमृतादपि मधुरिमाश्रये  
राधाया मुखमिन्दुमिव तस्मिन्मृदुस्यन्दं ईषच्च लग्नं संमुग्धमव्यक्तं सुन्दरं  
वा यथा स्यादेवं कन्दलिताः पल्लविताः । तथा चेन्दुदर्शनात्तरङ्गा अतीव

संमुग्धे मधुसूदनस्य मधुरे राधामुखेन्दौ सुधा-

सारे कन्दलिताश्चिरं ददतु वः क्षेमं कटाक्षोर्मयः ॥ १६ ॥

इति श्रीजयदेवकृतौ श्रीगीतगोविन्दे मुग्धमधुसूदनो

नाम तृतीयः सर्गः ॥ ३ ॥

इति । पुनः किंभूते ? सुधाकरे सुधादीनां सारे, सुधायाः सारे वा । पुनः किंभूताः ? वंशोच्चरद्दीप्तिस्थानकृतावधानललनालक्षैर्न संलक्षिताः । वंशे उच्चरद्दीप्तिस्थानं तारस्वरस्थानं तत्र कृतावधानं याभिस्तास्तथा, ताश्च ता ललनाश्च तासां लक्षाणि तैः । चतुर्ष्वपि स्वस्थानेषु रागालसौ क्रियमाणायां क्रमेण दीप्तिस्थानारोहे कोऽप्यतिशयो जायत एव । तत्र दत्तावधानत्वात् वल्गुस्वने प्रियकटाक्षादपि प्रियत्वादित्यर्थः । किंभूतस्य मधुसूदनस्य ? तिर्यक्कण्ठविलोलमौलितरलोत्तंसस्य, तिर्यक् कण्ठो यस्यासौ तिर्यक्कण्ठः, विलोलश्चासौ मौलिश्च, विलोलमौलिना तरलावुत्तंसौ कर्णभूषणे यस्य स तथा, तिर्यक्कण्ठश्चासौ विलोलमौलितरलोत्तंसश्च स तस्य । अत्र 'मौलि'शब्दस्य शिरःकिरीटयोः समानवाचकत्वेऽपि वेणुत्रादकस्य शिरःकम्पितादिदोषपरिजिहीर्षया किरीटे पर्यवसानम् । शीर्ष्णि अकम्पिते किरीटकम्पनं वैचित्र्यायेति । शार्दूलविक्रीडितं वृत्तम् । रूपकमलंकारः ॥ १६ ॥

पल्लविता भवन्तीति कटाक्षाणां तरङ्गसाम्यम् । क्वचिच्च—'प्रेम्णा कन्दलिताः सुमुग्धमधुरे राधानेन्दौ सुधासारे वो मधुसूदनस्य ददतु क्षेमं कटाक्षोर्मयः' इति वा पाठः । तत्र किंविशिष्टे सुमुखे ? सुष्ठु मुग्धं च तन्मधुरं च तत्तस्मिन्, रम्ये प्रिये चेत्यर्थः । 'मधुरस्तु प्रिये स्वादौ' इति कोशः । पुनः कीदृशे ? सुधासारे सुधायाः सारे । ननु सर्वासु पश्यन्तीषु कथं राधामुखचन्द्रे एव पल्लविता ऊर्मयः इत्यत आह—वंशे उच्चरत् गीतिस्थानेषु गानपदेषु स्वरग्रामादिषु कृतावधानैः समर्पितचित्तवृत्तिभिः ललनालक्षैः कामिनीकदम्बैः न संलक्षिताः नावलोकिताः । तथा च सकल एव कलत्रकदंबो वंशध्वनिमोहितो न किञ्चिदपश्यदिति तत्रैव पल्लविता इति भावः । वंशपूरणे स्वभावमनुवर्णयति—किंभूतस्य ? तिर्यग््वक्कण्ठो यस्य विलोलश्चञ्चलो मौलिः किरीटो यस्य । तरलश्चञ्चल उत्तंसः कर्णभरणं

पाठा०-१ 'संमुग्धं' G., S., B., F. २ 'मृदुस्यन्दं' R.M., 'मृदुस्पन्दं' D., G., B., P. ३ 'दधतु' C. ४ 'महाकाव्ये' P. ५ 'मुग्धमनोहरमधुसूदनो' R.M.

टिप्प०-1 अत्र 'मधुसूदन'शब्दो अमरपर्यायः, 'सूद क्षरद्युतिहृत्योः', मधु सूदयति क्षरतीति मधुसूदनः । तदेव विशेषेण स्पष्टयति—उदितमनोजमिति । उदितस्तत्कालनुदितमुक्ताहारकाञ्चीगुणस्तस्थानसंघट्टसंजातपयोधरश्रेणिपरिसरस्पर्शादिना पुनराविर्भूतो मनोजो यस्य । तदुक्तं वात्स्यायने—'अवसानेऽपि च प्रीतिरूपचारैरुपस्कृता सविश्रंभकथायोगै रतिं जनयते पराम्' इति दीपिका ।

रागो गौडाकृतिर्यत्र प्रतिमण्डपुरस्कृतः ।  
आभोगान्ते तथा पाटस्वरैः पद्यगणाञ्चितः ॥  
शृङ्गाररससंपूर्णकृष्णकेलिविराजितः ।

सुग्धमधुसूदनाख्यो हंसक्रीडननामतः ॥  
श्रीगोविन्दपदारविन्दमकरन्दास्वादचञ्चद्विरे-  
फेण श्रीनृपसिंहमोकलकुलाम्भोजप्रकाशेन्दुना ।  
श्रीमत्कुम्भनूपेण क्लृप्तविवृतौ श्रीगीतगोविन्दके  
सङ्गीतक्रमदीपिकास्वसुरयं सर्गस्तृतीयो गतः ॥

इति सुग्धमधुसूदनहंसक्रीडननामा सप्तमः प्रबन्धः ॥ ७ ॥

इति श्रीगुर्जरधरित्रीपरिवृढपराजयप्रसरत्प्रतापशोषिताशेषयवनपल्वलेन  
राजाधिराजश्रीकुम्भकर्णेन विरचिते गीतगोविन्दविवरणे  
सुग्धमधुसूदनो नाम तृतीयः सर्गः ॥ ३ ॥

यस्य सः । तिर्यक्कण्ठविरहमौलिश्चासौ तरलोत्तंसश्चेति कर्मधारयः । तथाविधस्ये-  
त्यर्थः । गीतिर्गानम् । 'ललना तु नितम्बिनी' इत्यमरः । 'उत्तंसः कर्णपूरेऽपि  
सुन्दरे नायकेऽपि च' इति धरणिः । 'कंदलं तु नवाङ्कुरे । कलध्वनावुपरागे च'  
इति । 'कर्मिः पीडालवोत्कण्ठाभङ्गिप्राकाशयवीचिषु । वल्लसंकोचलेखायाम्'  
इति ॥ १६ ॥

अप्युद्विग्नमपारकर्मणि लसन्तृष्णाभुजङ्गीविष-  
ज्वालालीढमपि व्यसन्यपि सदा संशुष्कतर्कोक्तिषु ।  
मच्चेतो मुरवैरिसद्गुणसुधासिन्धाविहानुक्षणं  
सम्यक्स्नापयता न मध्युपकृतं किं शालिनाथ ! त्वया ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां  
गीतगोविन्दटीकायां रसमञ्जर्याख्यायां तृतीयः सर्गः ॥ ३ ॥



## चतुर्थः सर्गः

-स्निग्धमधुसूदनः-

यमुनातीरवानीरनिकुञ्जे मन्दमास्थितम् ।

प्राह प्रेमभरोद्भ्रान्तं माधवं राधिकासखी ॥ १ ॥

कर्णाटरागैकतालीतालाभ्यां गीयते ॥ प्रबन्धः ॥ ८ ॥

निन्दति चन्दनमिन्दुकिरणमनु विन्दति खेदमधीरम् ।

व्यालनिलयमिलनेन गरलमिव कलयति मलयसमीरम् ।

माधव ! मनसिजविशिखभयादिव भावनया त्वयि लीना ।

सा विरहे तव दीना ॥ ध्रुवपदम् ॥ २ ॥

मधुमथनं हृदि कृत्वा परं जयदेवीये मातौ वरम् ।

तनुते धातुं श्रुतिसुखकरं कुम्भो नृपशतवन्द्यश्चिरम् ॥

इदानीं तयोः पृथक्कामावस्थां निरूप्य संयोजयितुमिच्छुर्दूतीयोगं निरूपयति—यमुनातीरवानीरेति । राधिकासखी माधवं प्राह—किंविशिष्टं माधवम् ? प्रेमभरेण स्नेहोद्रेकेणोद्भ्रान्तमुद्दिग्गचित्तम् । पुनः किंभूतम् ? यमुनातीरस्थे वानीरनिकुञ्जे वेतसनिकुञ्जे मन्दं निरहसाहं यथा स्यात्तथा आस्थितमासीनम् । अथवा, अमन्दमिति वचनविशेषणम् । अतिशयव्याकुलां राधां दृष्ट्वा अमन्दं सवेगमाह । पथ्यावकं छन्दः 'युजोर्जेन स' इति । पूर्वोक्तमेव स्पष्टयति—अत्र गीते विरहोत्कण्ठिता नायिका वर्णनीया 'नायिका लक्षणैर्युक्ता गीतकाव्येषु दर्शिता । एकैव नायिका वापि हरमूर्तिरिवाष्टधा । वाससज्जा समुत्कण्ठा स्वाधीनभर्तृका तथा । कलहान्तरिता वापि विप्रलब्धाभिसारिका । खण्डिता प्रोषिता चैव नायिकाश्चाष्ट संमताः ।' तत्र समुत्कण्ठितालक्षणमुक्तं भरतेन—'यस्याः समुचितेऽप्यह्नि प्रवासी नैति वल्लभः । सा स्मरानलसंतप्ता विरहोत्कण्ठिता मता' ॥ १ ॥ निन्दतीति । पूर्वं ध्रुवपदं व्याक्रि-

पूर्वसर्गे कृष्णस्य विरहजनितावस्था वर्णिता । अत्र तु राधायास्तापमाह—यमुनेति । राधिकायाः सखी माधवं कृष्णं वक्ष्यमाणमुवाच । राधिकेत्यत्रानुक्त्वायां कः । कीदृशं कृष्णम् ? यमुनातीरवानीरनिकुञ्जे वेत्रलताच्छन्नप्रदेशे मन्दं स्वैरमास्थितमासीनम् । तत्र हेतुगर्भविशेषणमाह—प्रेमेति । प्रेमभरेण राधिकाविषयस्नेहाधिक्ये-

पाठा०-१ 'कानर(ड C.)रागे एकताले' R.M., 'कर्णाटरागे' B., 'कर्णाटकरागे' P., 'कर्णाटरागे एकतालीताले' S. २ 'सा विरहे... माधव... लीना । C., S., B., P. ३ 'तव विरहे दीना' B., S., P.

टिप्प०-1 'कृपाणपाणिर्गजदन्तपत्रमेकं वहन् दक्षिणकर्णपुरे । संस्तूयमानः सुरचारणौषैः कर्णाटरागः शिखिकण्ठनीलः ॥' इति कर्णाटरागलक्षणम्—बाल० ।

अविरलनिपतितमदनशरादिव भवदवनाय विशालम् ।

स्वहृदयमर्मणि वर्म करोति सजलनलिनीदलजालम् ॥ सा वि० ३

यते—सा विरहे इति । हे माधव ! सा राधा भावनया त्वयि लीना त्वच्चा नेन त्वन्मयत्वं प्राप्ता इति बुद्ध्या त्वयि लीनेति । त्वामन्तरा स्थिता । उत्प्रेक्षते—कामशरभीत्येव । यथा त्वामन्तरा स्थितायां ते कामशरास्त्वय्येव पतन्ति, न तस्यामिति बुद्धेति भावः । किंविशिष्टा सा ? तव विरहे सति दीना दैन्यमाप्ता । इति ध्रुवः ॥ अत्रोत्प्रेक्षालंकारः । किं किं करोति तत्कर्माह—चन्दनं निन्दति चन्दनस्य निन्दां करोति । सराह्लादकत्वाद्विपक्षपक्षमाश्रितमिवाभातीति । तत एव इन्दुकिरणमनु खेदं विन्दति लभते । कथम् ? अधीरं यथा भवति तथा । अधीरमिति चन्दनविशेषणं वा । अधिकं ईरयति प्रेरयति कामशरालिति निन्दार्थः । अपि च,—मलयानां व्यालनिवासानां समीरं गरलमिव कलयति । केन हेतुना ? व्यालनिलयमिलनेन व्यालनिलयानां व्यालनिवासानां चन्दनानां मिलनेन सङ्गात् । अत्र रूपकोत्प्रेक्षा-विरोधालंकाराः ॥ २ ॥ ध्यानादेकतामापन्नत्वं प्रकटयति—अविरलेति । सा सजलनलिनीदलजालं स्वहृदयमर्मणि वर्म करोति । किंभूतं तत् ? विशालम् । उत्प्रेक्षते—अविरलनिपतितमदनशराद्भवदवनायेव । अविरलं निपतितं निपातो येषां ते च ते मदनशराश्च । जातवेकवद्भावादेकवचनम् । त्वय्यासक्ततया 'त्वयि मृतेऽहमेव मृता' इति हृदयमर्मत्वं त्वय्येव विधाय भवदवनायेति युक्तम् । स्वहृदयमर्मणि भवदवनाय भवद्रक्षणाय सजलनलि-

नोज्ञान्तमुद्भिन्नम् । तथा च प्रेमभरेण ध्यानपरम्परया तां साक्षात्कृत्य तदन्वेषणं विहाय लतागृहस्थितमिति भावः । 'अथ वेतसे । रथाभ्रपुष्पविदुलवेत्रवानीरवज्जुलाः' इत्यमरः । 'मन्दः खले मन्दगते मूर्खे स्वैरिणि रोगिणि' इति विश्वः ॥१॥ निन्दतीति । गीतस्यास्य कानर(ड)रागः एकतालीतालश्च । गीतार्थस्तु—हे माधव ! सा राधा तव विरहे लद्विश्लेषे चन्दनं निन्दति । अथ च इन्दुकिरणमनु-लक्षीकृत्याधीरमनल्पं खेदं दुःखं विन्दति प्राप्नोति । मलयसमीरं मलयपर्वत-संबन्धिनं वातं व्यालनिलयमिलनेन व्यालानां सर्पाणां निलयो निवासश्चन्दन-वृक्षस्तस्य मिलनेन संसर्गेण गरलमिव विषमिव कलयति मन्यते । चन्दनवृक्षस्थितैः सर्पैः पीलोद्गीर्णाः । एते मलयजवायवोऽत एव विषमयाः कथमन्यथा शरीरसंपर्का-देव मूर्च्छां मे जनयन्तीति मन्यत इति भावः । कुतस्तथा मन्यत इत्यतो हेतुगर्भ-विशेषणमाह—दीनेति । दीना दुःखिता । तथा च दुःखितस्य सुखहेतुरपि दुःखायैव भवतीति भावः । पुनः कीदृशी ? भावनया ध्यानेन त्वयि लीना मत्ना । कस्मादिव ? मनसिजस्य कामस्य ये विशिखा बाणास्तद्भयादिव । 'व्यालो भुजङ्गमे प्रोक्तः श्वापदे दुष्टदन्तिनि' इति विश्वः । 'गरलं तु विषे माने गरले तृणपूरके' इति च ॥ २ ॥ अविरलेति । सा स्वहृदयरूपमर्मस्थाने विशालं सजलनलिनी-

कुसुमविशिखशरतल्पमनल्पविलासकलाकमनीयम् ।

व्रतमिव तव परिरम्भसुखाय करोति कुसुमशयनीयम् ॥ सा वि० ४  
वहति च चलितविलोचनजलभरमाननकमलमुदारम् ।

विधुमिव विकटविधुन्तुददन्तदलनगलितामृतधारम् ॥ सा वि० ५

नीदलजालं पिधानमिव करोति हृदयान्मा निरगादिति बुध्चेति युक्तिलेशः ।  
उत्प्रेक्षालंकारः ॥ ३ ॥ कुसुमेति । सा कुसुमशयनीयं कुसुमशय्यां करोति ।  
किंभूतं कुसुमशयनीयम् ? अनल्पविलासकलाकमनीयं बहुतरविलास-  
रमणीयम् । किमिव ? कुसुमविशिखशरतल्पं व्रतमिव । किमर्थम् ? तव  
परिरम्भसुखाय । अन्योऽपि सुखैषी व्रतमाचरति । दुर्लभभवदाश्लेषावाह्यै  
स्मरेण दूयमाना सा दुष्करं तस्यैव शरशय्याव्रतमाचरतीत्यर्थः । अत्रो-  
त्प्रेक्षालंकारः ॥ ४ ॥ वहतीति । सा आननकमलं वहति । किंभूतम् ?  
चलितविलोचनजलभरम् । चलितः संभक्तः विलोचनेन जलभरो यत्र । वा  
चलिते संभक्ते विलोचने जलभरेण यत्र । अथवा,—चलितविलोचन एव  
जलधरो मेघो यत्रेति पाठः । किंविशिष्टं आननकमलम् ? उदारं मनोहरम् ।  
कमिव ? विधुमिव । किंभूतं विधुम् ? विकटा विकराला विधुन्तुददन्तास्तैर्द-  
लनेन पीडनेन गलितामृतधारा यस्मिन् । अनेन भवद्विरहेणानवरतं रुदत्या  
मुखमिन्दुकान्तिं विभर्तीत्याशयः, असितवर्णमभूदित्यर्थः । अत्रोपमालंकारः

दलजालं जलसहितं कमलिनीपत्रसमूहं वर्मं कवचं करोति । किमर्थमिव ? अविरलं  
यथा स्यादेवं निपतितो यो मदनशरः कामवाणस्तस्माद्भवदवनाय भवतो रक्ष-  
णायैव । तस्या हृदये त्वं सर्वदा तिष्ठसि, अतोऽविरतनिपतद्भिर्मदनशरैस्ते पीडा  
मा भूदिति पद्मिनीपत्रैस्ते सन्नाहमिव सा करोतीति भावः । केचित्तु—कीदृशं  
वर्मं ? अविरलनिपतितमदनशरादवनाय स्वरक्षणाय भवदिव संपद्यमानमिवेति  
व्याकुर्वन्ति । 'अवनं रक्षणे प्रीतौ' इति विश्वः ॥ ३ ॥ कुसुमेति । सा कुसुम-  
शयनीयं पुष्पशय्यां करोति रचयति । कीदृशम् ? अनल्पविलासकलायां बहुतर-  
कीडाकलायां कमनीयं काङ्क्षणीयम् । न दैवस्य गतिर्ज्ञातुं शक्यते । को वेदाक-  
स्मादेव भवानागच्छतीत्याशयेन कुसुमशय्यामारचय्य लन्मार्गदत्तदृष्टिरेकनिष्ठैव  
तिष्ठतीति भावः । किमिव करोति ? कुसुमविशिखः कामस्तस्य ये शराः कुसुमस्व-  
रूपास्तेषां तल्पं शय्या तत्र तत्स्वरूपं व्रतमिव । तव परिरम्भसुखाय तवालिङ्गन-  
जन्यसुखप्राप्तये करोति ? 'तल्पं च शयनीयं स्यात्तल्पं वृन्दकलत्रयोः' इति विश्वः ।  
एतैस्त्रिभिः पदैरुद्वेगाख्या प्रपञ्चावस्था कथिता । तल्लक्षणं प्रागेवोक्तम् ॥ ४ ॥  
वहतीति । सा उदारमाननकमलं श्रेष्ठं मुखपद्मं वहति धारयति । कीदृशम् ?

पाठा०-१ 'चलितविलोचनजलधरं' B.M., G., S. 'वहति च गलित-  
विलोचनजलभरं' B., P.

विलिखति रहसि कुरङ्गमदेन भवन्तमसमशरभूतम् ।

प्रणमति मकरमधो विनिधाय करे च शरं नवचूतम् ॥ सा वि० ६

ध्यानलयेन पुरः परिकल्प्य भवन्तमतीव दुरापम् ।

विलपति हसति विषीदति रोदिति चञ्चति सुञ्चति तापम् ॥सा वि०७<sup>१</sup>

॥ ५ ॥ अपि च,—विलिखतीति । हे कृष्ण ! सा मत्सखी रहसि एकान्ते कुरङ्गमदेन भवन्तं विलिखति । किंभूतं भवन्तम् ? असमशरभूतं कुसुमशरतामापन्नम् । त्वामेव दुर्लभत्वात् वाहकत्वेन कुसुमशरोऽयमिति बुद्ध्या । किं कृत्वा विलिखति ? करे नवचूतशरं विनिधाय । अत्र चूतपुष्पधारणेन पूजोपयुक्ता । अनन्तरं प्रणाम उचित एव । पीडाकरे कामे स्वरक्षार्थमर्चन-प्रणामयोरपि युक्तत्वमेव । अर्थं च विरहिणीव्यापार उक्तः । तदुक्तं भरतेन—  
‘देवतापूजनं कुर्याद्दद्याद्दलिभुजे बलिम् । लिखेत्कान्तप्रतिकृतिं पाठयेच्च्यु-  
सारिकाः ॥ गणयेच्चावधिदिवं गीतं गायेत्तदङ्कितम् । एवंविधविनोदेन नयेत्कालं  
वियोगिनी’ ॥ च पुनः अधः वाहनदेशे मकरं विनिधाय एवं साङ्गोपाङ्गकाम-  
रूपं भवन्तं विनिधाय मा दहेति प्रणमति । अत्र लिखित्वा प्रणमतीति वक्तव्ये  
विरहिणो हि कृत्याकृत्या न भवन्तीति पौनःपुन्येन यत्र तत्र गच्छन्तीति  
द्योतनार्थम् । अत्रोपमालंकारः ॥ ६ ॥ अपि च,—ध्यानलयेनेति । हे कृष्ण !  
सा मत्सखी भवन्तं विलिखति । किंविशिष्टं भवन्तम् ? अतीव दुरापं दूतीप्रे-  
षणादिना दुरापं दुर्लभम् । किं कृत्वा विलिखति ? ध्यानलयेन ध्यानैकाग्रतया

बलिते त्वमार्गविलोकनाय तिर्यङ्प्रमारिते विलोचने नेत्रे एव जलधरौ मेधौ यत्र  
तादृशम् । अत्र निरन्तराश्रुवर्षित्वेन नेत्रयोर्जलधरत्वेन निरूपणम् । कमिव ?  
विधुमिव । कीदृशं विधुम् ? विकटाः कराला विशाला वा ये विधुन्तुदस्य राहोर्द-  
न्तास्तैर्दलनं खण्डनं तस्माद्दलिता प्रच्युताऽमृतस्य धारा यत्र तादृशम् । अत्र  
मुखस्य विधुना नेत्रजलस्य चामृतधारारूपसादृश्याद्वाक्यार्थोपमा बोध्या । ‘विकटः  
सुन्दरे प्रोक्तो विशालविकरालयोः’ इति विश्वः । ‘तमस्तु राहुः स्वर्भासुः  
सैहिकेयो विधुन्तुदः’ इत्यमरः । इयं चोन्मादाख्या सप्तमावस्था । तदुक्तं  
शृङ्गारतिलके—( २।१३ ) ‘श्वासः प्ररोदनोत्कम्पवसुधाःश्लेषणैरपि । व्यापारो  
जायते यत्र स उन्मादः स्मृतो यथा ॥’ इति ॥ ५ ॥ किंच, विलिखतीति ।  
रहस्येकान्ते कुरङ्गमदेन कस्तूर्या भवन्तं विलिखति । कीदृशम् ? असमशरभूतं काम-  
स्वरूपिणं तत्र करे नवचूतं शरं निधाय तवाधः आसनस्थाने मकरं निधाय  
धृत्वा प्रणमति । कुसुमशरो मकरवाहनस्त्वमेवासीत्यनेन ‘चूतरूपपुष्पशरेण किमिति मां  
संतापयसि ?’ इति प्रणम्य त्वां याचत इति भावः ॥ ‘मृगनाभिर्मृगमदः कस्तूरीगन्ध-  
केशरे’ इति हारावलिः ॥ ६ ॥ ध्यानेति । ध्यानं चिन्तनं तत्र यो लयस्तत्परत्वं

प्रतिपदमिदमपि निगदति माधव ! तव चरणे पतिताहम् ।  
त्वयि विमुखे मयि सपदि सुधानिधिरपि तनुते तनुदाहम् ॥सा वि०८

पुरोऽग्रे परिकल्प्य । लिखित्वा च दृष्टो मयेति हसति । आश्लेषादिकं न करोतीति विधीदति । तन्न कुरुतां नाम; प्रेम्णा दृष्टिमपि न प्रयच्छतीति रोदिति । दृष्टायामपि नास्य संतोष इति चञ्चति स्थानात्स्थानान्तरं गच्छति । पुनरागत्य दृष्टश्चेत्स वश्यो भविष्यतीत्याशयेन तापं मुञ्चति इति । अत्र दीपकमलंकारः ॥७॥ प्रतिपदमिति । हे माधव ! सा मत्सखी प्रतिपदं प्रतिचरणन्यासं प्रतिस्थानं वा इदमेव निगदति । अत्रापिरेवार्थे । इदमिति किम् ? अहं तव चरणे निपत्तिता । सपदि मयि विषये त्वयि विमुखे सति सुधानिधिरपि सुधानिधानमपि तनुदाहं शरीरदाहं तनुते । अथवा, सुधानिधिश्चन्द्रोऽप्यतनुदाहं स्मरतापं तनोति । अतनु यथा स्यादिति च । अत्रातिशयोक्तिरलंकारः ॥ ८ ॥

तेनातीवातिशयेन दुरापं दुःखेन प्राप्यं भवन्तं पुरोऽग्रे परिकल्प्य सा राधा विलपति 'शठ ! इयत्कालं याभिः सह क्रीडां कृतवानसि, तत्रैव गच्छ' इत्याद्युक्त्वा रोदिति । भाग्यवशादागतोऽप्यतिनिर्भर्त्सनात्को वेद पुनर्यातीत्यनुरागप्रकटनाय हसति । पश्चात्पुरःस्थितोऽप्ययं मामालिङ्गनादिना न संभावयतीति विधीदति विषादं प्राप्नोति । पुनः कथमयं वश्यः स्यादिति विचार्य रोदिति । यतो नायिकानां नायकस्य पुरतो रोदनं परमवशीकरणं जायत इति । तदुक्तम्—'रुदितमुदितमन्नं योषितां विप्रहेषु' इति । पश्चाद्गोदने तदौदासीन्यमालक्ष्य गच्छन्तीं मामयमनुनेष्यतीत्यभिप्रायेण चञ्चति स्थानान्तरं गच्छति । पश्चाद्धानेनैव तत्सङ्गपरिकल्पनया तापं मुञ्चति । किलकिञ्चिताख्यो वाऽयं भावः । तदुक्तं दशरूपके—( २।३९ ) 'कोधाश्रु-हर्षभीत्यादेः संकरः किलकिञ्चित्' इति । इयमप्यनुन्मादाख्यावस्था । अलंकारश्चेह दीपकमिति । तदुक्तम् ( का. प्र. १०।१०३ )—'सैव क्रियासु बह्वीषु कारकस्येति दीपकम्' इति । अस्यार्थः—बह्वीषु क्रियासु कारकस्य सैव सकृद्भूतिरेव दीपकमिति ॥ ७ ॥ प्रतिपदमिति । प्रतिपदमितस्ततश्चलन्ती पदं पदं प्रतिपदं निगदति । हे माधव ! तव चरणेऽहं पतिता त्वयि विमुखे विश्लिष्टे सति सुधानिधिरमृतनिधिश्चन्द्रोऽपि तनुदाहं मच्छरीरसंतापं तनुते विस्तारयति । त्वं माया लक्ष्म्या धवः स्वामी । चन्द्रश्च समुद्रोत्पन्नत्वाल्लक्ष्म्याः सहोदर इति त्वयि निकटस्थिते सति सपद्यपि मे किमपि न कर्तुं शक्नोति । त्वयि प्रतिकूले च सति स्वभगिनीसापन्न्यं मयि स्मरन्सुधानिधिरपि मे तनुदाहं तनुते इति 'माधव'पदेन ध्वनितम् । सुधानिधेस्तापकारित्वं विरुद्धमिति

टिप्प०-1 अत्र 'माधव'पदेन या लक्ष्मीः, तस्या धवः स्वामी यद्विरहव्याकुलो बभूव इति राधायाः सौभान्यं ध्वनितम्-दीपिका ।

श्रीजयदेवभणितमिदमधिकं यदि मनसा नटनीयम् ।  
हरिविरहाकुलबल्लवयुवतिसखीवचनं पठनीयम् ॥ सा वि० ॥ ९ ॥  
आवासो विपिनायते प्रियसखीमालापि जालायते  
तापोऽपि श्वसितेन दावदहनज्वालाकलापायते ।

श्रीजयदेवेति । हे वैष्णवाः ! इदं श्रीजयदेवभणितं यदि मनसाधिकं नटनी-  
यमभिनेतव्यम् । 'नट'शब्देनात्र नाव्यस्याभिनयप्राधान्यादभिनयो विवक्षितः ।  
अथवा,—नटनीयमित्यास्वादनीयम्, रसनीयमिति यावत् । 'नाव्यशब्दो रसे  
मुख्यः' इति भरतीये । किंभूतमिदम् ? सखीमधिकृत्य वर्तमानम् । तर्हि  
हरिविरहाकुलबल्लवयुवत्या राधायाः सख्याः वचनं पठनीयम् । जयदेवभणि-  
तिष्विदमेव सारमित्यर्थः ॥ ९ ॥ 'प्रतिमण्डकतालेन रागे देशाङ्कसंज्ञिते ।  
पदानुचर्याक्षरैर्युक्तः पदात्संगमतस्तथा ॥ आकारोपचितालापगमकाकुलविग्रहः ।  
आभोगात्तेनकैः पाटैः प्रचुरैरतिपेशलः ॥ हरिवल्लभपूर्वोऽयमशोकपल्लवः  
स्मृतः ॥' इति हरिवल्लभाशोकपल्लवनामाष्टमः प्रबन्धः ॥ ८ ॥ किं बहुना,  
इदानीं मत्सख्यास्त्वद्वदते त्वयि विपरीते सर्वमेव विपरीतमित्याह—आवास  
इति । 'हन्त' इति खेदे । हे माधव ! सा मत्सखी त्वद्विरहेण हरिणीरूपायते  
मृगीरूपमिवाचरति । स्वभावतो विरहेण पाण्डुवर्णो भवत्येवेति तथाविधं रूप-  
मधिकृत्य हरिणीरूपेणोपमीयत इत्युक्तम् । कथमिति प्रश्ने हरिणीविशेषणेनाह—  
आवासो विपिनायते । हरिण्यः किल वने वसन्ति, तस्या मे सख्या आवासो  
विपिनायते । अत्र 'आवास'शब्देन निलय उच्यते । प्रियसखीनां माला श्रेणिः  
जालायते; इतस्ततो गमनाय तद्रोधकत्वात् । अथवा,—प्रियसखीदत्ता मालापि

विरोधनामायमलंकारः ॥ ८ ॥ श्रीजयदेवेति । जयदेवभणितं जयदेव-  
कवित्वमतिशयितं यदि मनसा नटनीयं नर्तितव्यं तदा इदं हरिविरहेणाकुला  
व्याकुला या बल्लवयुवतिस्तस्या या सखी दूतीत्वेन प्रेषिता तस्या वचनं  
पठनीयम् । इयं विरहोत्कण्ठता । नायिका । तल्लक्षणं तु प्रागेवोक्तम् ॥ ९ ॥ सा खां  
विना कुत्रापि न निर्गृतिं लभत इत्यत आह—आवास इति । तस्यास्त्वद्विरहेणा-  
वासो मन्दिरं विपिनायतेऽरण्यमिवाचरति । प्रियसखीनां माला पङ्क्तिरपि जाला-  
यते आनायवदाचरति । यदा त्वद्विश्लेषदुःखासहिष्णुतया जीवितमपि त्यक्तुं प्रवृत्ता-  
भवति तदा सखीभिर्निवार्यत इति स्वच्छन्दव्यवहारप्रतिबन्धकतया जालवदाचर-  
तीति भावः । अथ तापो विरहजनितस्तापो निःश्वसितेन निःश्वसेन दावदहन-  
ज्वालाया दावाभिशिखाया यः कलापः समूहः स इवाचरति । अपरोऽपि दावा-  
भिर्वायुना प्रचण्डो भवतीति च्वनिः । सापि हरिणीरूपायते हरिणीवदाचरति ।  
हा कष्टम् । कथम् ? कन्दर्पोऽपि कामोऽपि परानन्दजनकोऽपि तद्विरहै यमायते

सापि त्वद्विरहेण हन्त हरिणीरूपायते हा कथं

कन्दर्पोऽपि यमायते विरचयञ्शार्दूलविक्रीडितम् ॥ १० ॥

देशाखरागैकतालीतालाभ्यां गीयते । प्रबन्धः ॥ ९ ॥

स्तनविनिहितमपि हारमुदारम् ।

सा मनुते कृशतर्जुरिव भारम् ।

राधिका तव विरहे केशव ! ॥ ध्रुवपदम् ॥ १ ॥

जालायते । हरिणीवन्धनार्थं जालं क्षिप्यते तद्वदाचरति । अपि च,—तापोऽपि देहतापोऽपि श्वसितेन निःश्वसितेन दावाग्निज्वालावलीवाचरति । एवं तस्या हरिणीत्वं निरूप्य खेदमभिनयन्त्याह—‘हा’ इति कष्टे । सा मत्सखी कथं वर्तते ? यतः कामोऽपि शार्दूलविक्रीडितं विरचयन् यमायते यम इवाचरति । शार्दूलः किल हरिणीं हन्तीत्युक्तिः । अत्र च हरिणीवन्धनमत्सख्यास्त्वयि दृढानुरागोऽस्ति । निःस्नेहे स्नेहवत्तया पशुरुपत्वेन हरिणीरूपमौचितीमावहति । निःस्नेहेऽस्नेहवति सैवेत्यवधारणार्थः । वृत्तमपि शार्दूलविक्रीडितम् । अत्र लुप्तोपमा । विरोधाभासश्चलङ्कारः ॥ १० ॥ इदानीं राधासखी स्वसखीविरहचेष्टितं देवे विनिवेदयति—पूर्वं ध्रुवपदं व्याक्रियते । राधिकेति । हे केशव ! राधिका तव विरहे वर्तते । अनुकम्पया राधा राधिका, तस्यां अनुकम्पां विधेहीत्यनुकम्पार्थेन द्योत्यते । इति ध्रुवः ॥ विरहे वर्तमाणा राधा किं किं करोतीत्यपेक्षायां पदानामारम्भः । स्तनविनिहितमिति । हे केशव ! सा कृशतर्जुः स्तनविनिहितमप्युदारं मनोहरं हारं भारमिव मनुते कृतान्त इवाचरति । किं कुर्वन् ? शार्दूलस्य व्याघ्रस्य विक्रीडितं कोडां कुर्वन् । यथा हरिणी समन्ततः प्रसीतदावाग्निज्वालयोद्विग्ना व्याघ्रेण त्रासिता अग्रे व्याघ्रजालं विततं पश्यन्ती दशदिशं चकितं विलोकमाना क्वापि न निर्धृतिं लभते, तथेयमपि व्याघ्ररूपेण कामेन त्रासिता सखीध्वावासेषु क्वापि निर्धृतिं न लभत इति भावः । अत्र शार्दूलविक्रीडितनामकं छन्द इत्यपि ध्वनितम् । अत्र प्रथमपादे उद्वेगाख्यावस्था कथिता । तल्लक्षणं तूक्तं प्राक् । रोषे चाष्टमी व्याध्यवस्था कथिता । तदुक्तम्—‘अभीष्टसंगमाभावाद्वाद्याधिः संतापलक्षणः । अत्र संतापनिःश्वासौ शीतवस्तुनिषेवणम् ॥ नोत्तरं भाषते प्रश्ने नेक्षते न शृणोति च ॥’ इति । ‘शार्दूलो राक्षसान्तरे । व्याघ्रे च पशुभेदे च’ इति विश्वः ॥ ९ ॥ पुनरपि व्याधिरूपामष्टमीमवस्थां संप्राप्य तां च गीतेन कथयति—स्तनेति । गीतस्यास्य देशाखरागः । रूपकतालः । गीतार्थस्तु—हे केशव ! तव विरहे सा राधिका अनुकम्पया राधा स्तनविनिहितमपि स्तनयोरुपरि हठात्सखीजनैर्धृतमप्युदारमुत्कृष्टं हारमतिभारं

पाठा०-१ ‘देशाग’ G., ‘देशाव’ S., P. २ ‘रतिभारम्’ R.M.

३ ‘राधिका विरहे तव’ P., R.M., R.P.

टिप्प०-1 कं सुखं, तस्येशो नियन्ता केशः, सर्वेषां सुखप्रद इत्यर्थः; वं अमृतं युवतिजीवनं तद्रूपः, केशश्चासौ वश्च केशवः; यतादृशेन त्वयैवंभूता प्रणयिनी मत्सखी दुःखिता भवति, तन्नोचितमिति ‘केशव’ इति संबोधनेन ध्वनितम्—दीपिका ।

सरसमसृणमपि मलयजपङ्कम् ।

पश्यति विषमिव वपुषि सशङ्कम् ॥ राधिका० ॥ २ ॥

श्वसितपवनमनुपमपरिणाहम् ।

मदनदहनमिव वहति सदाहम् ॥ राधिका० ॥ ३ ॥

दिशि दिशि किरति सजलकणजालम् ।

नयननलिनमिव विगलितनालम् ॥ राधिका० ॥ ४ ॥

विरहाधिक्यात्कृशतनोर्हारोऽपि भारोपमो भवति ॥ १ ॥ अपि च,—सर-  
सेति । सा मत्सखी वपुषि वर्तमानं मलयजपङ्कं सशङ्कं यथा स्यात्तथा  
विषमिव पश्यति । किंविधम् ? सरसमसृणमपि सरसं च तन्मसृणं च सरस-  
मसृणं द्रवरूपात्स्त्रिगुणकोमलमपि ॥ २ ॥ अपि च,—श्वसितेति । सा  
मत्सखी श्वसितपवनं मदनदहनमिव कामाग्निमिव वहति । किंभूतम् ? यदाहं  
दाहसहितम् । विरहेणान्तस्तापो विद्यते तेन सहितम् । किंभूतम् ? अनुप-  
मपरिणाहम् ; निःश्वासानामतिदीर्घत्वात् ॥ ३ ॥ अपि च,—दिशि दिशीति ।  
सा राधा नयननलिनं दिशि दिशि किरति विक्षिपति । त्वदर्शनाकाङ्क्षयेति  
शेषः । सजलकणजालं जलकणसमूहेन सह वर्तमानम् । उत्प्रेक्षते-  
विगलितनालमिव विक्षिप्तं नयनं विनालेन नलिनेनोपमीयते । अथवाऽत्र  
उच्छ्रूतत्वात्कज्जलरहितत्वाद्दीनत्वाच्च विनालेन कमलेनोपमीयते ॥ ४ ॥

मनुते । तत्र हेतुगर्भं विशेषणमाह—कृशतनुरिति । कृशा तनुरङ्गं यस्याः सा  
॥ १ ॥ किं च,—सरसेति । मलयजपङ्कं चन्दनपङ्कं वपुषि देहे सशङ्कं शङ्कासहितं  
यथा स्यादेवं विषमिव पश्यति । कीदृशम् ? सरसमसृणमपि, आर्द्रचिक्कणम-  
पीत्यर्थः । 'पङ्कः कर्दमपापयोः' इति विश्वः । 'मसृणः कर्कशे न्निगधे' इति मेदिनी  
॥ २ ॥ किं च,—श्वसितेति । सा श्वसितपवनं श्वासवायुं वहति धारयति ।  
कीदृशम् ? अनुपमपरिणाहं उपमारहितः परिणाहो दैर्घ्यं यस्य तादृशम् । कस्मिन् ?  
मदनदहनमिव कामाग्निमिव । कीदृशम् ? सदाहं दाहसहितम् । 'परिणाहो विशालता'  
इत्यमरः । एषा चला व्याध्यवस्था कथिता । तल्लक्षणं तु प्रागेवोक्तम् ॥ ३ ॥ दिशि  
दिशीति । सा दिशि दिशि नयननलिनं नेत्रपद्मं किरति क्षिपति । कीदृशम् ?  
विगलितनालं विगलितच्छुटितो नालो दण्डो यस्य । पुनः कीदृशम् ? सजलकण-  
जालं जलकणजालैरश्रुजलकणिकासमूहैः सहितम् । अत्र 'इव'शब्दो वाक्या-  
संकारे । अत्र नेत्रस्य नलिनत्वेन निरूपणात्स्मितत्वं बोध्यम् । तेन जडता नवम्य-  
वस्था ध्वनिता । तदुक्तं रसार्णवसुधाकरे—'यत्र ध्यायति निःशङ्कं जडता  
सा प्रकीर्तिता । अत्र स्पर्शानभिज्ञत्वं वैवर्ण्यं शिथिलाङ्गता ॥ अक्रीडाङ्गकृतिः



त्यजति न पाणितलेन कपोलम् ।

बालशशिनमिव सायमलोलम् ॥ राधिका० ॥ ५ ॥

नयनविषयमपि किसलयतल्पम् ।

कलयति विहितहुताशविकल्पम् ॥ राधिका० ॥ ६ ॥

हरिरिति हरिरिति जपति सकामम् ।

विरहविहितमरणेव निकामम् ॥ राधिका० ॥ ७ ॥

त्यजतीति । सा राधा पाणितलेन कपोलं न त्यजति; चिन्ता-  
वशात् । किंभूतं कपोलम् ? अलोलम् । क्व ? सायम् । सायं हि विशेष-  
विरहोद्रेको भवति । कमिव ? बालशशिनमिव । अलोलमिति बालचन्द्रो हि  
सायं पाण्डुर्निःश्रीकश्च भवति । कपोलस्य हस्तेनाच्छादितत्वाद्बालशशिनोपमा  
॥ ५ ॥ अपि च, -नयनेति । सा राधा किसलयतल्पं विहितहुताशविकल्पं  
कलयति हुताशमिव जानाति । किंभूतं तल्पम् ? नयनविषयमपि ।  
अनुमितार्थे संसर्गे वा भ्रान्तिर्जायते । नयनविषयेऽपि भ्रमेर्निर्मितत्वाच्च-  
यनयोस्त्वय्यारोपितत्वं द्योत्यते ॥ ६ ॥ अपि च, -हरिरितीति । सा मत्सखी  
निकाममतिशयेन सकामं साभिलाषं यथा स्यात्तथा हरिरिति जपति त्वन्नाम  
गृह्णन्त्यास्ते । किंभूता ? विरहविहितमरणेव विरहेण विहितं मरणं यस्याः  
सा । अर्थात्तत्रैव । अन्योऽपि विहितमरणो हरिरिति हरिरिति जपत्येव ॥ ७ ॥

स्तम्भनिःश्वासकृशतादयः ॥' इति ॥ ४ ॥ त्यजतीति । सा सायं संध्यासमये  
पाणितलेन करतलेन कपोलं न त्यजति । कीदृशम् ? अलोलमचञ्चलम् । 'अहस्तु  
यथाकथंचिञ्चीतं, रात्रिस्तु युगायमाना कथं नेतव्या ?' इति कपोलतले पाणिं कृत्वा  
सायं चिन्तयतीति भावः । कमिव ? बालशशिनमिव द्वितीयाचन्द्रमिव । मुखार्धस्य  
करतलच्छन्नलेनार्धदृश्यमानतया विरहपाण्डुतया मुखस्य द्वितीयाचन्द्रसाम्यम् ।  
इयमपि जडतावस्था ॥५॥ नयनेति । किं च, सा नयनविषयमपि चक्षुर्गोचरमपि  
किसलयतल्पं नवपल्लवशयनीयं विहितो हुताशनस्याग्निर्विकल्पः संशयो यत्र तादृशं  
कलयति । अत्र किसलयेषु ताम्रलसंतापकत्वादिसमानधर्मदर्शनादग्निर्विकल्पः संशयः ।  
इयं चोद्विग्नावस्था । तल्लक्षणं प्रागेवोक्तम् ॥ ६ ॥ हरिरितीति । सा निकामम-  
तिशयेन हरिरिति हरिरिति जपति । केव ? विरहेण त्वद्विश्लेषेण विधत्तुमारब्धं  
मरणं यथा सा । कथम् ? सकामं साभिलाषं यथा स्यात् तथा । अभिलाषादिषु  
नवस्ववस्थास्वतीतास्वपि त्वदौदासीन्यमालक्ष्य मरणाख्यापि दशम्यवस्था अवश्यं  
भवितव्येति निश्चित्य प्रपन्नानां क्लेशहरणाद्हरिरित्युच्यते इति को वेद प्रसन्नस्त-

पाठा०-१ 'नयनविषय...॥...॥ ५ ॥' RM., S. २ 'त्यजति न पाणि  
...॥...॥ ६ ॥' RM., S. ३ 'किसलय' S.

श्रीजयदेवभणितमिति गीतम् ।

सुखयतु केशवपदमुपनीतम् ॥ राधिका० ॥ ८ ॥

सा रोमाञ्चति सीत्करोति विलपत्युत्कम्पते ताम्यति

ध्यायत्युद्धमति प्रमीलति पतत्युच्चाति मूर्च्छत्यपि ।

अपि च,—श्रीजयदेवेति । श्रीजयदेवभणितं वर्णितं हरेः कृष्णस्य गीतं सुखयतु । भक्तानित्यध्याहारः । किंविशिष्टं गीतम् ? केशवपदमुपनीतं प्रापितम् । इदं श्रीजयदेवभणितं हरिगीतं केशवपदं सुखयतु । केशवः पदं स्थानं यस्यासौ केशवपदः, तं केशवपदं वैष्णवं सुखयतु । किंभूतं गीतम् ? उपनीतम् ; उप समीपं नीतं प्रापितमित्यर्थः । अत्र मात्राचतुष्पदी छन्दः । सर्वत्रोपमालंकारः ॥ ८ ॥ इदानीं भक्त्याख्या भावितमरणशंसनमिषेण तन्मनः प्ररोचयति—स्तेति । हे स्ववैद्यप्रतिम अश्विनीकुमारसदृशरूप ! एतावत्यतनुज्वरे एतावतीभवस्थां प्रासवत्यतनुज्वरे । पक्षे,—अतनुज्वरे महति ज्वरे सति यदि प्रसीदसि ततः सा वरतनुः तव रसात् शृङ्गारार्त्तिकं न जीवेत् ? अपि तु जीवेदेव । अन्यथा चेन्न प्रसीदसि तदा अन्त एवान्तकः मरणमसि, मरणहेतुत्वात्त्वमेव मरणमिति । अथवा,—हे स्ववैद्यप्रतिम अश्विनीकुमारतुल्य वैद्य ! यदि प्रसीदसि ततस्ते रसात्पारदादिनिष्पन्नौषधात्सा वरतनुर्न जीवेत् ? अपि तु जीवेदेव । अन्यथा अन्तको यमो नासि ? अपि तु यम एव । 'वरतनुः' इति हेतुगर्भं विशेषणम् । तेन सा तनुरुपेति कृत्वाऽवश्यं जीवनीयेति तात्पर्यम् । सा राधा न केवलं ब्राह्मवृत्त्या त्वय्यनुरक्ता, किंतु सात्त्विकभावेनापि त्वदायत्तजीवितेति दर्शयन्त्याह । तानेव सात्त्विका-न्भावान्विवृणोति—सा रोमाञ्चतीति । 'स्तम्भः स्वेदोऽथ रोमाञ्चः स्वरभङ्गोऽथ

स्मिन्नपि जन्मन्यागाय मे क्लेशं हरिष्यति, मा आयातु तथापि 'अन्ते या मतिः सा गतिः' इति जन्मान्तरैऽपि स एव वल्लभो भूयादिति साभिलाषं नामान्तरं विहाय हरिरित्येवं जपतीति भावः । विहितेत्यत्र 'आदिकर्मणि क्तः कर्तरि च' (पा. ३।४।७१) इति क्तः ॥ ७ ॥ श्रीजयदेवेति । इत्यमुना प्रकारेण जयदेवेन भणितमुच्चारितं सुखयतु । अर्थाच्छ्रोतृन्गायकांश्च । कीदृशम् ? केशवपदमुपनीतम् ॥ ८ ॥ सा रोमाञ्चतीति । सा राधा रोमाञ्चति रोमाञ्चानञ्चति प्रफुल्लयति । उद्गमयतीत्यर्थः । यद्वा,—रोमाञ्चोऽस्या अस्तीत्यर्शादालिदादचप्रत्यये रोमाञ्चः सिद्ध इवाचरति रोमाञ्चयति । यद्वा,—रोमाञ्चपदं लक्षणया रोमाञ्चवतीपरम् । तथा च ओजस्वीवाचरतीत्यादिवद्रोमाञ्चवतीवाचरतीत्यर्थः । अनेनाभिलाषः कथितः । सीत्करोति सीत्कारं करोति । अनेन चिन्तास्मृती कथिते । अथ च विलपति, 'स शूरः सुन्दरश्च' इत्यादिनायकगुणान्विशेषणालपति । अनेन गुणकीर्तनमुक्तम् । उत्कम्पते कथं विरहदुःखं सोढव्यमिति कम्पयुक्ता भवति । ताम्यति बलाना  
गीत० ८

एतावत्यतनुज्वरे वरतनुर्जीवेन्न किं ते रसा-

स्त्ववैद्यप्रतिम ! प्रसीदसि यदि त्यक्तोऽन्यथा हस्तकः ॥ ९ ॥

वेपथुः । वैवर्ण्यमश्रुप्रलयावित्यष्टौ सात्त्विका मताः । सा राधा रोमाञ्चति । रोमाञ्चो विद्यते यस्य स रोमाञ्चः, रोमाञ्चित इत्यर्थः; तद्वदाचरति रोमाञ्चति । अकारोऽत्र मत्वर्थीयः । रोमाञ्चतीत्यादिना रोमाञ्च उक्तः । सीत्करोतीति वैवर्ण्यम्, विलपत्युद्यातिभ्यामश्रु, उद्यातीति निःसरति; उत्कम्पत्युद्भ्रमतिभ्यां वेपथुः, ताम्यतिना स्वेदः, ध्यायतिपततिभ्यां स्तम्भः, धततीति वैपरीत्येन तपतिवैवर्ण्ये योजनीयः । प्रमीलतिना स्वरभङ्गः, मूर्च्छतिना प्रलयः, इत्येवमष्टौ सात्त्विका भावाः प्रदर्शिता भवन्ति । सन्मनस्तत्प्रभवाः सात्त्विकाः । इदमाकृतम्—त्वय्यारोपितमनस्का त्वया जीवनीयेति; अन्यथा आश्रितत्यागलक्षणं दूषणमपीति भावः ॥ शार्दूलविक्रीडितं वृत्तम् । अत्र दीपकमलंकारः । विप्रलम्भाख्यः शृङ्गारो रसः । अत्र पूर्वार्धेन स्थायिभावा उक्ताः । तदुक्तम्—‘रतिर्हासश्च शोकश्च क्रोधोत्साहौ भयं तथा । जुगुप्साविस्मयशमाः स्थायिभावाः प्रकीर्तिताः ॥’ इति । सात्त्विकाश्च पूर्वत एव उक्ताः ॥ अहमित्याद्यनुकूलो नायको दक्षिणो वा । उत्कण्ठता नायिका । सखी दूतीत्वेन सहायिनी । तल्लक्षणम्—‘प्रवृत्तिकुशला धीरा गूढमन्नदृढ-प्रिया । स्वतन्त्रा विधवा दासी दुष्टा प्रव्रजिता सखी । मालाकारादिनारी च

भवति । ध्यायति तव ध्यानं करोति । एतैर्विशेषणैरुद्वेगावस्था कथिता । उद्भ्रमति क्रीडादिस्थलं निर्दिशती भ्रमति । अनेन प्रलापः कथितः । प्रमीलति ध्यानकल्पिततदालिङ्गनादिजन्यमुखभावेन चक्षुषी निमीलयति । अनेनोन्मादः कथितः । पतति कार्श्येन स्थानुमशक्यतया भूमौ पतति । पश्चाद्भावनया त्वां दृष्ट्वा कथं कथमप्युद्याति लदभ्युद्गमनं करोति । अनेन व्याधिः कथितः । ततो मूर्च्छति मूर्च्छां प्राप्नोति । अनेन जडता कथिता । कियादीपकोऽयमलंकारः । तल्लक्षणमुक्तं प्राक् । ननु जडतापर्यन्तावस्था यदि जातैव तदा किमङ्गसङ्गेनेत्यत आह—  
एतादृशीति । हे स्ववैद्यावधिनीकुमारौ तत्प्रतिम तत्सदृश ! एतादृश्यतनुज्वरे त्वं यदि प्रसीदसि तदा सा वरतनुः कमनीयदेहा ते तव रसाच्छृङ्गारसात्किं न जीवेत् ? अपि तु जीवेदेव । अन्यथा त्वं चेन्न प्रसीदसि तदा तया हस्तकोऽपि त्यक्तप्राय इत्यर्थः । संप्रति मूर्च्छितायास्तस्या वक्तुमपारयन्त्या हस्तचेष्टयैव सखीषु व्यवहारो भवति, सोऽपि तया त्यक्तव्य इत्यर्थः । अन्यत्रापि ज्वरे सति ज्वरी रोमाञ्चति शीतादिना रोमाञ्चानिवाचरति । वेदनया शीतकृमात्सीत्कारं करोति भोहाद्यर्तिकचिद्वदति । उत्कम्पते कम्पयुक्तो भवति । ताम्यति विह्वलो भवति

पाठा०-१. ‘एतादृश्यतनुः’ R.M. २ ‘न चेत्यक्तो’ S. ३ ‘थास्य न्तकः’ R.P.

स्मरातुरां दैवतवैद्यहृद्य ! त्वदङ्गसङ्गामृतमात्रसाध्याम् ।

निवृत्तबाधां कुरुषे न राधामुपेन्द्र ! वज्रादपि दारुणोऽसि ॥ १० ॥

कन्दर्पज्वरसंज्वरातुरैतनोराश्रयर्मस्याश्चिरं

चेतश्चन्दनचन्द्रमःकमलिनीचिन्तासु संताम्यति ।

कार्या दूतीष्टसिद्धये' ॥ ९ ॥ तदेव पूर्वसूचितदूषणमुद्भावयति—स्मरेति । हे उपेन्द्र ! दैवतवैद्यहृद्य अश्विनीसुतसुन्दर ! ततोऽप्यधिकचिकित्सक ! यदि त्वं पूर्वोक्तलक्षणां राधां निवृत्तबाधां निवृत्ता बाधा यस्यास्तां न कुरुषे तर्हि वज्रादपि दारुणोऽसि कठिनोऽसि । कठिनः खलु कथमपि न स्निह्यतीति ॥ किंविशिष्टां राधाम् ? स्मरातुरान् । पुनः किंभूताम् ? रोगिणां चिकित्सक भविष्यतीत्याशङ्क्याह—त्वदङ्गेति । त्वदङ्गसङ्ग एवामृतकल्पस्तन्मात्रसाध्याम् ॥ अतोऽल्पप्रयासे बहुतरपुण्ये च प्रयोजने महान्तो नावसीदन्तीति । वृत्तमप्युपेन्द्रवज्रा ॥ १० ॥ ईदृशीमवस्थां प्राप्तापि त्वत्सङ्गमाकाङ्क्षयैव प्राणित्याह—कन्दर्पेति । हे माधव ! अस्याश्चेतश्चिरं चन्दनचन्द्रमःकमलिनीचिन्तासु यत्संताम्यति तदाश्रयम् । किंविशिष्टायाः ? कन्दर्पज्वरसंज्वराकुल-

उच्चाति वायुवेगाद्भावति । मूर्च्छति मूर्च्छां प्राप्नोति । एतादृश्यतनुज्वरे महति साञ्चिपातिके ज्वरे कस्यचित्स्ववैद्यप्रतिमस्य प्रसादेन रसात्पारदादितो ज्वरी किं न जीवेत् ? अपि तु जीवेदेव । ननु साञ्चिपातिकज्वरे सहसा रसदानं निषिद्धमित्यत आह—अन्यथेति । अन्यप्रकारेण संहितामार्गेण हस्तकोऽपि वैद्यानां हस्तप्रक्रियाविशेषो 'हृथवटी' इति लोके प्रसिद्ध उक्तः । संहिताप्रक्रिययोपचारे कृते विशेषप्राप्ते रसदानमुचितमिति भावः । क्वचित् 'लतोऽन्यथानान्तकः' इति पाठः । तदान्यथा यदि न प्रसीदसि लतवापेक्षयान्तको न, अपि तु लभेवान्तक इत्यर्थः । रोमाञ्चति । द्वितीयव्याख्याने किप्प्रत्यये तलोपेऽपि रूपं बोध्यम् । 'रसो गन्धे रसः स्वादे तिक्तादौ विषरागयोः । शृङ्गारादौ द्रवे वीर्ये देहधालम्बुपारदे' इति विश्वः ॥ ९ ॥ स्मरातुरामिति । हे दैवतवैद्यहृद्य ! दैवतानां यौ वैद्यावश्विनीकुमारौ तद्वद्बुध मनोज्ञ ! स्मरातुरां मदनरुग्णां लदङ्गसङ्ग एव यदमृतं तन्मात्रसाध्यां राधां विमुक्तबाधां त्यक्तपीडां न कुरुषे । अतो हेतोरुपेन्द्रवज्रादपि दारुणोऽसि कठिनोऽसि । यतो वज्रमिन्द्रेण क्षिप्तमङ्गसंबद्धं सबध्यति, त्वं तु विश्लेषे सत्येव व्यथयसीति वज्रापेक्षयापि दारुणत्वमिति

पाठा०-१ 'विमुक्तबाधाम्' RM., S., D., G. २ 'मुपेन्द्रवज्रादपि' RM., D., S., C. ३ 'ज्वराकुलतनोः' RP. ४ 'यत्ताम्यति' D., C.

टिप्प०-1 त्वं स्मरातुरा कामसंतप्तां राधां विमुक्तबाधां त्यक्तपीडां न कुरुषे न करोषि यदा तदोपेन्द्रवज्रादपि कठिनोऽसि; यथेन्द्रो वज्रेण वृत्रं हतवांस्तथा त्वं बलभामिति ध्वनिः—संजीविनी ।

किंतु क्लान्तिवशेन शीतलतनुं त्वामेकमेव प्रियं

ध्यायन्ती रहसि स्थिता कथमपि क्षीणा क्षणं प्राणिति ॥११॥<sup>३</sup>

क्षणमपि विरहः पुरा न सेहे

नयननिमीलनखिन्नया यया ते ।

तनोर्मदनसंतापाकुलशरीरायाः । तापे सति शीतवस्तुषु स्पृहा नास्तीत्याश्चर्यम् ; किंतु आश्चर्यान्तरमपि । क्लान्तिवशेन क्षीणा रहस्येकान्ते स्थिता त्वामेवैकं प्रियं शीतलतनुं कथमपि ध्यायन्ती क्षणं क्षणमात्रं प्राणिति जीवति । अत्र शीतलेषु द्वेषः, शीतलादपि जीवतीति विरोधालंकारः । अद्भुतश्च रसः । शार्दूलविक्रीडितं वृत्तम् ॥ ११ ॥ इदानीं त्वद्गमनहेतुं मनसि स्थिरीकृत्य प्राणित्येवाह—क्षणमिति । हे माधव ! यथा राधया पुरा ते विरहः क्षणमपि न सेहे न सोढः । किंभूतया ? नयननिमीलनखिन्नया नयननिमीलनेनापि खिन्ना सा तथा । भवदृशनान्तरे निमित्तेऽपि या दुःखं प्राप्नोति, असौ सांप्रतं चिरविरहेऽपि रसालशाखां चूतशाखां विलोक्य, कथं श्वसिति प्राणिति तन्न जाने । किंविधां रसालशाखां ? पुष्पिताग्रां पुष्पिताग्रभागाम् ।

भावः । उपेन्द्रवज्राळन्दः ॥ १० ॥ ननु शीतोपचारैरेव तनुज्वरशान्तिर्भविष्यतीति किं शपत्यत आह—कन्दर्पेति । अहो आश्चर्यम्, अस्याश्वेतश्चित्तं चन्दनचन्द्रमःकमलिनीचिन्तासु चन्दनचन्द्रपद्मिनीवार्ताखपि सखीभिः क्रियमाणेषु संताम्यति ग्लानिं प्राप्नोति । कीदृश्याः ? कन्दर्पज्वरेण कामज्वरेण यः संज्वरः संतापस्तेनातुरतनो रुग्णदेहायाः । विरोधोऽयमलंकारः । तन्नक्षणमुक्तं प्राक् । नन्वेतादृशे संतापे कथं जीवतीत्यत आह—किंत्विति । हे इन प्रभो ! त्वामेकमेव प्रियं शीतलतनुं ध्यायन्ती सती क्षणं प्राणिति जीवति । कीदृशी ? क्षणं रहसि स्थिता । पुनः कीदृशी ? उत्क्रान्तिवशा उत्क्रान्तेः प्राणोत्क्रमणस्य वशा आयत्ता । तत्र हेतुगर्भविशेषणमाह—क्षीणा काश्यादतिदुर्बला । तथा शीतलं चाङ्गस्पर्शं ध्यायन्ती संप्रति जीवतीति लया झटिति गन्तव्यं, पुनस्तस्या दर्शनमपि ते दुर्लभं भवतीति भावः । 'संतापः संज्वरः समौ' इत्यमरः । 'इनः सूर्ये' रुपे पत्यौ' इति विश्वः ॥ ११ ॥ ननु इयन्तं कालं यथा जीवति, तथाप्येऽपि जीवतीत्यत आह—क्षणमिति । अनया राधया ते विरहः पुरा त्वत्सङ्गदशायां क्षणमपि न सेहे न सोढः । कीदृश्या ? नयनयोर्निमीलनं निमेषस्तेन खिन्नया दुःखितया ।

पाठा०-१ 'किन्तु क्लान्तिवशेन' P., C. 'किंतूत्क्रान्तिवशेन' R.M., 'किन्तु क्लान्तिरसेन' S. 'किन्तूत्क्रान्तिरसेन' D. २ 'शीतलतरं' D. ३ 'क्षणमपि क्षीणा क्षणं' R.M., S. ४ 'इति श्रीगीतगोविन्दे चतुर्थः सर्गः' ४ 'खिन्नयाऽनया ते' R.M.

टिप्प०-1 नन्वीदृशी सा कथं जीवति इत्यत आह—हे उत्क्रान्तिरस सन्तताव लोकनरस ! हे विष्णो ! किन्तु त्वामेवैकं प्रियं वल्लभं ध्यायन्ती क्षण क्षणमात्रमा जीवति । कीदृशी ? रहस्येकान्ते क्षणमपि स्थिता—संजीविनी ।

श्वसिति कथमसौ रसालशाखां

चिरं विरहेण विलोक्य पुष्पिताग्राम् ॥ १२ ॥

वृष्टिव्याकुलगोकुलावनरैसादुद्धृत्य गोवर्धनं

विभ्रद्रुल्लववल्लभाभिरधिकानन्दाच्चिरं चुम्बितः ।

अत्र पुष्पितया चूतशाखया वसन्तो लक्ष्यते । वसन्ते हि विरहिणो न जीवन्तीत्यत्राकृतम् । सा कथं श्वसितीति चिरविरहेऽपि रसालशाखां विलोक्य । रसालो रससमूहो भवान्, तस्य शाखां अन्तिकं समीपं तां विलोक्य । किंविधां शाखाम्? पुष्पिताग्रां पुष्पितं संजातपुष्पमग्रमुत्तर-कालो यस्याः सा ताम् । तवान्तिकं लप्स्ये इत्यभिकाङ्क्षया श्वसिति । अथवा,—पुष्पिताग्रां चूतशाखां दृष्ट्वा श्वसितीति युक्तार्थः । एवंविधां चूतशाखां दृष्ट्वा स्मरस्मरजर्जरितशरीरः सोऽवश्यं मामेष्यतीति ॥ वृत्तमपि पुष्पिताग्रा ॥ १२ ॥ इदानीं 'मङ्गलान्तानि च शास्त्राणि प्रथन्ते' इति न्यायमाचरन् कविराशिषमाह—वृष्टीति । कंसद्विषः कृष्णस्य बाहुर्भवतां श्रोतृणां श्रेयांसि तनोतु । किं कुर्वन्? उद्धृत्य गोवर्धनं गिरिं विभ्रत् । कस्मात्? वृष्टिव्याकुलगोकुलावनरसात् । वृष्ट्या व्याकुलं यद्गोकुलं तस्य यदवनं पालनं तत्र रसो रागो वीर्यं वा तस्मात् । पुनः किंभूतो बाहुः? बल्लववल्लभाभिर्गो-पाङ्गनाभिरधिकानन्दाच्चिरं चुम्बितः । पुनः किंभूतो बाहुः? तदर्पिताधर-तटीसिन्दूरमुद्राङ्कितः । ताभिश्चम्बनार्थमर्पिता या अधरतटी तस्याः सिन्दूरमुद्रयेव शोणितत्वेनाङ्कितः । उत्प्रेक्षते—गोवर्धनोद्धरणलक्षणजात-गवैर्णैव शोणितः । किंविधस्य कंसद्विषः? गोपतनोः गोपस्य तनुरिव तनुर्यस्य किमिति धात्रा नयनयोर्निमेषः सृष्टः? यतः क्षणोऽपि जगदीश्वरमुखारविन्ददर्शने प्रत्युहो भवतीति खेदयुक्तयेति भावः । असौ राधा चिरविरहेण कथं श्वसिति । जीवतीत्यर्थः । किं कृत्वा? पुष्पिताग्रां पुष्पितोऽग्रभागो यस्यास्तादृशीम् । रसालशाखां चूतशाखां विलोक्य दृष्ट्वा । श्वसितीत्यत्र 'वर्तमानसामीप्ये वर्तमानवद्वा' (पा. ३।३।१३१) इति लट् । छन्दोऽपि चेदं पुष्पिताग्रानामकमिति ध्वनितम् । तल्लक्षणं वृत्तरत्नाकरे—'अयुजि नयुगरेफतो यकारो युजि च नजौ जरगाश्च पुष्पिताग्रा' इति ॥ १२ ॥ वृष्टिव्याकुलेति । कंसद्विषः श्रीकृष्णस्य बाहुः भवताः शुश्रूषोः कल्याणानि श्रेयांसि तनोतु विस्तारयतु । अन्योऽपि हस्तेनैव दित्सितं प्रयच्छतीति बाहोः कर्तृत्वम्; सामर्थ्यसूचनार्थमत्र 'कंसद्विद्' पदो-

पाठा०—१ 'चिरविरहेऽपि' RP. २ 'वनवशात्' G., B.

टिप्प०—1 पुष्पिताग्रामिति । वसन्ताणमेव कामोदय उत्पन्न इति ध्वनिः संजीविनी । 2 गोवर्धनपर्वतमुद्धृत्य चिरं सप्ताहं विभ्रदधत् । कीदृशो बाहुः? बल्लववल्लभाभिर्गोपसुन्दरीभिरधिकानन्दादतिहर्षादधरो रासरसादौ गोवर्धनोद्धरणसमये वा चुम्बितः—संजीविनी ।

दर्पणैव तदर्पिताधरतटीसिन्दूरमुद्राङ्कितो  
 बाहुगोपतनोस्तनोतु भवतां श्रेयांसि कंसद्विपः ॥ १३ ॥  
 इति श्रीजयदेवकृतौ श्रीभीतगोविन्दे<sup>१</sup> स्निग्धमधुसूदनो  
 नाम चतुर्थः सर्गः ॥ ४ ॥

सः; गोपवेषस्येत्यर्थः । अत्राङ्कितो रसः । उत्प्रेक्षोपमे अलङ्कृती । शार्दूल-  
 विक्रीडितं वृत्तम् ॥ १३ ॥

“मालवश्रीः स्मृतो रागस्तालो निःसारसंज्ञकः ।  
 वाग्गेयकारनामाङ्गपदतस्तेन सन्ततिः ॥  
 ततः पाटाः पदानि स्युः पञ्चबाणि रसोऽत्र यः ।  
 शृङ्गारो वासुदेवस्य क्रीडनं रासकादिभिः ॥  
 छन्दोऽपि रासको ज्ञेयं स्वेच्छया वा कृतं भवेत् ।  
 स्निग्धमधुसूदनोऽयं रासावलयनामकः ।  
 प्रबन्धः पृथिवीभर्त्रा प्रबद्धः प्रीतये हरेः ॥

इति स्निग्धमधुसूदनरासावलयनामा नवमः प्रबन्धः ।” इत्ययं नवम-  
 प्रबन्धस्य टीकांशो ज्ञेयः ॥

एकस्तावदनूनधन्विषयस्वीकारलक्ष्योऽपरः  
 स्फूर्जद्गुर्जरशूरनायकजयप्रोद्दामिताडम्बरः ।  
 हृष्यन्मालवमूलकोषणविधौ सर्गस्तृतीयः कृत-  
 स्तुर्यः कुम्भमहीभृतात्र विवृतौ श्रीगीतगोविन्दतः ॥

इति श्रीगयाविमुक्तिस्थलकल्पितपितृकुलविमुक्तिदेन श्रीचित्रकूटाधिपतिना  
 विरचिते गीतगोविन्दविवरणे स्निग्धमधुसूदनो नाम चतुर्थः सर्गः ॥

पादानम् । कथं ? तस्य गोपतनोः परमोदारश्रीगोपराजकुलोत्पन्नस्य दातृत्वं  
 दर्शयति—उद्धृत्य गोवर्धनगिरिं विभ्रत् । कुतः ? वृष्ट्या व्याकुलं यद्वोकुलं तस्य  
 यदवनं पालनं तत्र रसो रागो वीर्यं वा तस्मात् । कथंभूतो बाहुः ? बलवत्त्वभा-  
 भिर्यत्प्रियाभिरधिकानन्दाच्चिरं चुवितः । पुनः कीदृशः ? दर्पणं सौभाग्यमदेन  
 तामिधुंवनार्थमर्पिता या अधरतटी तस्याः सिन्दूरवद्रक्तमुद्रास्ताभिरंकितश्चिह्नितः ।  
 शार्दूलविक्रीडितं वृत्तम् ॥ १३ ॥

क सर्वशास्त्रार्थविचारचातुरी क काव्यटीकाव्यसनैर्दिनव्ययः ।  
 तथापि कृष्णस्मरणोत्सवो बलाद्विधातुमस्मान्व्यवसाययत्यदः ॥  
 इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां  
 गीतगोविन्दटीकायां रसमञ्जरीख्यायां चतुर्थः सर्गः ॥ ४ ॥



१ ‘दर्पणैव’. C., S., D. २ ‘महाकाव्ये’ D.

टिप्प०-१ दर्पणं कन्दर्पगर्भेणैव तामिर्पिता दत्ता अधरतट्य एव सिन्दूरस्  
 मुद्राः सिन्दूरचिह्नानि तैरङ्कितः, अधरलोहितत्वात्संभोगचिह्नाङ्कित इत्यर्थः । तय  
 श्रीराधयाऽनुरागेन चिह्नित इति वा सखीपक्षे—संजीविनी ।

### पञ्चमः सर्गः

—सा काङ्क्षु पुण्डरीकाक्षः—

अहमिह निवसामि याहि राधा-

मनुनय मद्रचनेन चानयेथाः ।

इति मधुरिपुणा सखी नियुक्ता

स्वयमिदमेत्य पुनर्जगाद राधाम् ॥ १ ॥

देशीवराडीरागेण रूपकतालेन गीयते ॥ प्रबन्धः १०

वहति मलयसमीरे मदनमुपनिधाय ।

स्फुटति कुसुमनिकरे विरहिहृदयदलनाय ॥ १ ॥

तव विरहे वनमाली सखि ! सीदति ॥ ध्रुवपदम् ॥

पुरीमिव पालयिताखिलभुवं कुम्भनरेशो नत्वा शिवम् ।

गायति धातुं रसिकामृतं जयदेवोदितं मातौ वृतम् ॥

इदानीं सखीनिवेदितो माधवस्तदभिमुखीभूय तदानयनाय सखीं प्रहितवान् । अयमिति । सेत्यध्याहार्यम् । या पूर्वं प्रहिता राधया सखी सैव स्वयमेव पुना राधामेत्य वक्ष्यमाणं जगाद । किंभूता सखी ? मधुरिपुणा इति नियुक्ता इत्यादिष्टा । इतीति किम् ? अहमिह यमुनाकुञ्जे निवसामि । 'थावदागमिष्यति तावत्प्रतीक्षां करिष्ये' इति । त्वं याहि, मद्रचनेन राधा-मनुनय, अनुनीय च आनयेथाः । पुष्पिताम्रावृत्तम् ॥ १ ॥ तदेव वक्ष्यमाणमाह—अत्राभिसारिका नायिका वर्णनीया; 'संस्कृतात्प्राकृतमिष्टं ततोऽपभ्रंशभाषणम् । ततः प्रियतरा वेश्या सर्वतश्चाभिसारिका' इति भरतः ॥ तल्लक्षणमुक्तं भरतेन—'लज्जां हित्वा समाकृष्टा यौवनेन व्रजेतु या । अभिसारगतं कान्तं कीर्तिता साऽभिसारिका ॥' अत्र पूर्वं 'तव विरहे' इति ध्रुवः । अथ पदानि । वहतीति । क्व सति ? मदनमुपनिधाय मदनस्य स्पृहामुत्पाद्य मलयसमीरे वहति सति । पुनः क्व सति ? विरहिहृदयदलनाय

अहमिति । मधुरिपुणा इति एवंप्रकारेण नियुक्ता आज्ञप्ता सखी स्वयमेत्यागल्य राधां वक्ष्यमाणं जगादोवाच । इति किम् ? त्वं राधां याहि मद्रचनेन तामनु-नय । कृतापराधेन मया साक्षाद्वक्तुं न शक्यते, अतो माधवेनैवमेवमुक्तमित्युक्त्वा स्वमनुनयेति भावः । तां च मदन्तिक्रमानयेथा आनय । ननु कुत्र मयानेया इत्यत आह—अहमिह निवसामि, इहैव कुञ्जेऽहं तां प्रतीक्षमाणस्तिष्ठामीत्यर्थः ॥ १ ॥ यत्तत्सखीं जगाद तदेव गीतेन कथयति—वहतीति । गीतस्यास्य देशीवराडी-

पाठा०-१ 'वराडीरागे रूपकताले' ४.

टिप्प०-1 'विनोदयन्ती दयितं सुकेशी सुकङ्कणां चामरचालनेन । कूर्णे दधाना सुरपुष्पगुच्छं वरांगनेयं कथिता वराडी ॥' इति वराडीरागलक्षणम्—बाल० ।



दहति शिशिरमयूखे मरणमनुकरोति ।

पतति मदनविशिखे विलपति विकलतरोऽति । तव वि० ॥ २ ॥

ध्वनति मधुपसमूहे श्रवणमपिदधाति ।

मनसि कलितविरहे निशि निशि रुजमुपयाति । तव वि० ॥ ३ ॥

वसति विपिनविताने त्यजति ललितधाम ।

लुठति धरणिशयने बहु विलपति तव नाम । तव वि० ॥ ४ ॥

कुसुमनिकरे स्फुटति सति विकसति सति ॥ १ ॥ अपि च,—दहतीति । शिशिरमयूखे हिमरश्मौ दहति सति मरणमनुकरोति मृतकल्पो भवति । तत एवं मदनविशिखे पतति सति विकलतरोऽतिशयेन विकलः सन्नयतीव विलपति ॥ २ ॥ अपि च,—ध्वनतीति । मधुपसमूहे ध्वनति सति श्रवणमपिदधाति आच्छादयति । निशि निशि प्रतिरात्रौ मनसि कलितविरहे सति झटिति रुजं पीडामुपयाति प्राप्नोति ॥ ३ ॥ अपि च,—वसतीति । विपिनविताने वनविस्तारे चण्डविषकल्पे वने वसति संतिष्ठते । त्वद्विरहेण ललितं मनोहरमपि धाम त्यजति । पुनः किं करोति ? धरणिशयने

रागो रूपकतालः । ताललक्षणमुक्तं प्राक् । गीतार्थस्तु—हे सखि ! वनमाली कृष्णः सीदति । क्व सति ? मलयसमीरे मलयसंबन्धिवाते वहति, कुसुमनिकरे पुष्पसमूहे विरहिणां हृदयदलनाव विदारणाय स्फुटति विकसति सति । किं कृत्वा ? मदनं काममुपनिधाय समीपवर्तिनं कृत्वा । तथा च कुसुमनिकरैरेव बाणैस्तत्संनिहितेन कामेन विरहिणां हृदयं विदारणीयमिति भावः ॥ १ ॥ किं च, दहतीति । शिशिरमयूखे हिमकिरणे दहति सति मरणं मरणावस्थामनुकरोति । मरणावस्थायां यादृशी मूर्च्छादिरूपा चेष्टा तां स्वीकरोति । अथ च,—मदनविशिखे कामबाणे पतति सति विकलतरोऽतिविह्वलतरोऽति विलपत्यतिशयेन विलापं करोति ॥ २ ॥ किंच ध्वनतीति । मधुपसमूहे अमरसमूहे ध्वनति गुञ्जति सति श्रवणं श्रोत्रं हस्ताभ्यामपिदधाति मुद्रयति । अथ च,—निशि निशि प्रतिरात्रौ चित्ते रुजं पीडामुपयाति प्राप्नोति । कीदृशे मनसि ? कलित उद्भूतो विरहो यत्र तादृशे ॥ ३ ॥ किंच, वसतीति । स विपिनविताने वनविस्तारे वसति तिष्ठति । ललितं मनोहरं धाम मन्दिरं त्यजति । 'धाम देहे गृहे रश्मौ स्थाने जन्मप्रभावयोः' इति विश्वः । किंच, स धरणीशयने भूशय्यायां लुठति । तव नाम 'हे प्राणेश्वरि, हे प्रिये, हे राधे !' इत्येव बहु वारं वारं विलपति विशेष-

पाठा०-१ 'चलितविरहे' (=संदीप्तवियोगाग्नौ) S., D., B. 'वलित-विरहे' P., C.

टिप्प०-] ललितं सुन्दरं धाम गृहं त्यजति । नेतादृशस्य त्वामन्तरा सुखलेश इति भावः । 'धाम'शब्दवाच्यान्सर्वान् त्यजतीति ध्वनिः—संजीविनी ।

भणति कविजयदेवे विरहविलसितेन ।

मनसि रभसविभवे हरिरुदयतु सुकृतेन । तत्र वि० ॥ ५ ॥

पूर्वं यत्र समं त्वया रतिपतेरासादिताः सिद्धय-

स्तस्मिन्नेव निकुञ्जमन्मथमहातीर्थे पुनर्माधवः ।

तव नाम कृत्वा परिदेवनं करोति ॥ ४ ॥ अपि च,—भणतीति । कविजयदेवे भणति सति विरहविलसितेन वियोगविलासेन रभसविभव उत्साहसंपन्ने मनसि । अर्थात्तव सुकृतेन हरिरुदयतु उदयं प्राप्नोतु तव मनसि हरेरनुरागो वसतु ॥५॥ अत्र वाक्यौचित्यं सङ्गीतराजे—‘निःसारतालरचितो रागे केदारसंज्ञके । ऋषिनामाङ्कितपदात्पाटैः स्वल्पतरैश्चितः ॥ ततः पद्यं विलासे सोल्लासते जगतीपलेः । इत्थं हरिसमुदयागरुडपदसंज्ञकः ॥ प्रबन्धः पृथिवीभर्त्रा हरिभक्तेन वर्णितः ॥’ इति हरिसमुदयागरुडपदनामा दशमः प्रबन्धः ॥ १० ॥ इदानीं त्वय्यैव माधवमनोऽस्तीति तां राधां प्रगुणीकरोति—पूर्वं यत्रेति । हे राधे ! माधवस्तस्मिन्नेव निकुञ्जमन्मथमहातीर्थे भूयो बाहुल्येन पुनरपि त्वत्कुचकुम्भनिर्भरपरिरम्भामृतं वाञ्छति । त्वत्कुचयोर्निर्भरो यः परिरम्भः स एवामृतमिव तत्तीर्थाद्मृतं जलम् । जलं हि कुम्भेनैव ग्राह्यं भवतीत्युक्तिलेशः । किं कुर्वन् ? अनिशमनवरतं त्वां ध्यायंस्त्ववैवालापमन्त्रावलीं जपन् । एकान्तध्यानजपाभ्यां हि देवताग्रतो जाग्रतः पुरः स्फुरत्येव । तस्मिन्निति कस्मिन् ? यत्र निकुञ्जमन्मथमहातीर्थे कामतीर्थे पूर्वं रतिपतेः कामस्य त्वयोपलक्षितास्त्वय्यैव प्रसन्नायां लभ्याः सिद्धयः समं समकालमविलम्बेनैव प्राप्ताः । ‘रतिपतेः’ इत्यत्र कामस्याभिलषितस्येति वक्तव्ये

षेण जल्पति ॥ ४ ॥ भणतीति । श्रीजयदेवकवो भणति कथयति सति यत्सुकृतं पुण्यं जातं तेन मनसि । अर्थाद्वायतां शृण्वतां च हरिः कृष्ण उदय-त्वाविर्भवतु । कीदृशे मनसि ? रभसस्य कृष्णकीर्तनविषयोत्साहस्य विभवः प्राचुर्यं यत्र तादृशे हरिविरहविलसितेन विलासेनोपलक्षिते । वस्तुगत्या तस्य कालान्तर्यामिरूपतया न केनापि सह विशेषः, अपि तु लीलया तस्य विरहविलासमात्रमिति भावः । विरहिविलसितेत्यत्र ‘कर्तृकरणयोः’ ( पा. २।३।१८ ) इति सूत्रेण तृतीया ॥ ५ ॥ ॥ १० ॥ पुनः कृष्णस्य राधाविपयिणीसुत्कण्ठां श्लोकेनाह—पूर्वमिति । हे सखि ! माधवः कृष्णो भूयस्त्वदीयौ यां कुम्भाविष कुचां स्तनौ तयोर्निर्भरं गाढं यः परिरम्भ आलिङ्गनं तदेवामृतं मोक्षस्तं वाञ्छति । सान्द्रानन्दसन्दोहाविर्भाव-जनकत्वेन तत्कुचकुम्भपरिरम्भस्य मोक्षत्वेन निरूपणम् । वेदान्तिनां भाट्टानां च मते परमानन्दावाप्तेरेव मोक्षत्वात् । किं कुर्वन् ? तस्मिन्नेव निकुञ्जरूपे मन्मथस्य कामस्याधिष्ठानभूते महातीर्थेऽनिशं निरन्तरं लामेवैष्टदेवतां ध्यायन् । तवैवालापास्त एव मन्त्रास्तेषामेवावलीं पङ्क्तिं जपन् । महातीर्थे हेतुगर्भं विशेषण-माह—पूर्वमिति । पूर्वं पुरा यत्र लग्ना सह रतिपतेः कामस्य चुम्बनालिङ्गना-

ध्यायंस्त्वामनिशं जपन्नपि तवैवालीपमन्त्रावलीं

भूयस्त्वत्कुचकुम्भनिर्भरपरीरम्भामृतं वाञ्छति ॥ २ ॥

गुर्जरीरागेण एकतालीतालेन गीयते ॥ प्रबन्धः ॥११॥

रतिसुखसारे गतमभिसारे मदनमनोहरवेषम् ।

न कुरु नितम्बिनि ! गमनविलम्बनमनुसर तं हृदयेशम् ॥१॥

‘रति’ग्रहणं तस्यामतिशयितप्रीत्युपादानार्थम् । अथवा,—रतिपतेः कामात्त्वया सहायभूतया समं सिद्धय आसादिताः । तदाप्तये पुनः सहायभूतां त्वामेव वाञ्छति । अथ च यत्र निकुञ्जादौ कामपूरकतीर्थे येन यस्मात्सिद्धिरासा स तमेव ध्यायन्नपन् निर्भरपरीरम्भामृतं भोक्षं वाञ्छतीत्युक्तिलेशः । शार्दूलविक्रीडितं वृत्तम् । अत्र काव्यलिङ्गमलंकारः ॥ २ ॥ सांप्रतं तमभिसुखमभिसर्तुं राधां त्वरयति ॥ तत्र पूर्वं ध्रुवपदं व्याक्रियते—धीरसमीर इति । इति पदार्थपाठः कुत्रचिदस्ति । ‘गोपीपीनपयो वरमर्दनचपलेन करयुगलेनाञ्च इत्यर्थः । ‘आढ्यः शालिनि विख्यातः’ । हे राधे ! यमुनातीरे वने । यमुनातीरविषये वने । अथवा,—वेतसवने वनमाली श्रीकृष्णो वसति । किंभूते वने ? धीरसमीरे मन्दवायुनि । एतेन वायोऽखैविध्यमुक्तम् । तस्याश्च स्थानेनोत्कण्ठ्य जनिता । इति ध्रुवः ॥ रतिसुखेति । हे नितम्बिनि ! तं वनमालिनमनुसर । गमनविलम्बनमभिसाराय कालातिक्रमं न कुरु, नितम्बिनी हि बृहन्नितम्ब-

दिरूपाः सिद्धय आसादिता माधवेन प्राप्ताः । तथा झटिति वाञ्छितफलप्रदत्वेन महातीर्थं तदपि बोध्यम् । अन्योऽपि साधको मोक्षममृतं वाञ्छन् यत्र सिद्धिं पूर्वं प्राप्नोति तत्रैव सिद्धनिकुञ्जादिमहातीर्थे कस्याश्चिद्देवताया मन्त्रावलीं जपति, तामेव देवतां ध्यायति । अत्र ‘आवली’पदोपादानाम्नालामन्त्रत्वमस्य प्रतिपादितम् । तत्प्रयोजनं च सिद्धसुसिद्धत्वादिक्रमवनादिशोधनमन्त्रेणैव फलसामर्थ्यं प्रतिपादितम् । तदुक्तं योगरत्नावल्याम्—‘स्वप्ने प्राप्ते स्त्रिया दत्ते मालामन्त्रे तथैव च । वैदिकेषु च सर्वेषु सिद्धादीन्नेव शोधयेत् ॥’ इति । निकुञ्जादिमहातीर्थे मन्त्रादि जपन्नटिति फलसिद्धिर्भवतीति ध्वनितम् । तदुक्तं मञ्जूषायाम्—‘गृहगोष्ठवना-रामनदीनगसुरालये । समीपे वा गुरोस्तस्य सिद्धिः स्यादुत्तरोत्तरा’ इति । ‘मुक्तिः कैवल्यनिर्वाणश्रेयोनिःश्रेयसामृतम्’ इत्यमरः ॥२॥ किञ्चित्प्रसादोन्मुखीं राधां वेगेन गमनाय लरयितुमाह—रतिसुखेति । गीतस्यास्य गुर्जरीरागः एकतालीतालः ।

पाठा०—१ ‘नाममन्त्रावलीम्’ B., ‘जपन्निह तवैवावालाप’ S. २ ‘वै-शम्’ RP., P.

टिप्प०—1 त्वामेव नान्यामिह तीर्थेऽनिशं निरन्तरं तवालापा एव मन्त्राः परमा-सिद्धिप्रदा मन्त्रास्तेषामावलीं परम्परां जपन्नवर्तयन् त्वामिष्टदेवत्वेनावर्तयन् इति खेहा-तिशयः सूचितः । स्वभावोक्तिरलंकारः—संजीविनी ।

धीरसमीरे यमुनातीरे वसति वने वनमाली ।

गोपीपीनपयोधरमर्दनचञ्चलकरयुगशाली ॥ ध्रुवपदम् ॥

नामसमेतं कृतसङ्केतं वादयते मृदुवेणुम् ।

बहु मनुतेऽर्तनु ते तनुसङ्गतपवनचलितमपि रेणुम् । धीर० ॥ २ ॥

त्वाच्चलितुं न शक्नोतीति तां त्वरयति । किंभूतम् ? अभिसारे संकेतस्थाने गतम् । किंभूतेऽभिसारे ? रतिसुखसारे रतिसौख्यप्रधाने । किंभूतं तम् ? मदनवत्कामवन्मनोहरवेशम् । पुनः किंभूतम् ? हृदयेशं मनस ईशम् । तव मनस्तदधीनमित्यर्थः । अथवा,—हृदये वर्तमानं तं वनमालिनमिति योज्यम् । किंभूतम् ? आयुरेवेदमितिवत्सुखहेतुत्वाच्छमेव ॥ १ ॥ अपि च,—नामस-  
मेतमिति । हे राधे ! स हरिर्मृदुवेणुं कोमलवंशीं वादयते । मृद्विति क्रिया-  
विशेषणं वा । कथम् ? नामसमेतं यथा स्यात्तथा च नामाक्षरसंयुक्तं कृत-  
संकेतं यथा स्यात्तथा च । पुनस्ते तव तनुः शरीरं शरीरसंगतपवनचलितं

गीतार्थस्तु—हे नितम्बिनि प्रशस्तनितम्बवति ! हृदयेशं कृष्णमनुसर गच्छ ।  
गमनविलम्बनं गमने कालक्षेपं मा कुरु । कीदृशं तम् ? अभिसारेऽभिसरणस्थाने  
गतं प्राप्तम् । कीदृशोऽभिसारे ? रतिसुखस्य सारमुत्कृष्टफलं यत्र तादृशे । पुनः  
कीदृशम् ? मदनस्य कामस्येव मनोहरश्चित्तहरणक्षमो वेशो यस्य तम् । 'आकल्प-  
वेशो नेपथ्यं' इत्यमरः । 'वेशो वेद्यागृहे प्रोक्तो नेपथ्ये गृहमात्रके' इति विश्वः  
॥ १ ॥ अभिसारस्थलमेवाह—**धीरसमीर** इति । यमुनातीरे वने वनमाली  
वनमालाशाली कृष्णो वसति । कीदृशे वने ? धीरो मन्दः समीरो वायुर्यत्र तादृशे ।  
अत्र 'धीरे' इति पदेन वायोर्मन्दत्वं, 'यमुनातीर' इत्यनेन शैत्यं, 'वने' इत्यनेन  
सौगन्ध्यमुक्तम् । कीदृशो वनमाली ? गोपीनां पीनपयोधरमर्दनेन चञ्चलं  
यत्करयुगं तेन शालते शोभत इति तथा । पाठान्तरे तु गोपीपीनपयोधरपरिसरस्य  
मांसलस्तनप्रान्तस्य मर्दनं यत्करयुगं हस्तयुगलं तेन शालितं शोभितं शीलं यस्य  
तादृशः । 'समीरमारुतमरुजगत्प्राणसमीरणाः' इत्यमरः । 'धीरः पण्डितमन्दयोः'  
इति धरणिः ॥ इति ध्रुवः ॥ यदि मद्रचने न प्रत्येषि तदा कृष्णेन वाद्यमानं  
वेणुमेवाकर्णयेत्वाह—**नामसमेतमिति** । नामसमेतं लज्जामाक्षरसहितं यथा  
स्यादेवं मृदुवेणुं वादयते । हे राधे, प्राणेश्वरि, हे सुन्दरि ! इत्येवं कृष्णेन  
वाद्यमानाद्वेषोः स्वर आविर्भवतीत्यर्थः । कीदृशं वेणुम् ? कृतसंकेतं यदा यत्र  
मया वेणुर्वाद्यते तदा तत्र त्वं राधां नयेत्यर्थः । यद्वा,—मया कृतो यः संकेतस्तं  
लज्जामसमेतं लज्जामाक्षरसहितं वेणुं वादयते । अहमेतस्मिन्निकुञ्जे तिष्ठामि,  
राधे ! त्वरितमेहीति कृष्णेन वाद्यमानो वेणुर्वदतीत्यर्थः । किं च नन्विति

पतति पतत्रे विचलति पत्रे शङ्कितभवदुपयानम् ।

रचयति शयनं सचकितनयनं पश्यति तव पन्थानम् । धीर० ॥ ३ ॥

मुखरमधीरं त्यज मञ्जीरं रिपुमिव 'केलिसुलोलम् ।

चल सखि ! कुञ्जं सतिमिरपुञ्जं शील्य नीलनिचोलम् । धीर० ॥ ४ ॥

रेणुमपि बहु मनुते । कथम् ? अतनु अनल्पं यथा भवति तथा ॥ २ ॥ अपि च,—पततीति । हे राधे ! हरिः शयनं रचयति । तव पन्थानं पश्यति । कथम् ? सचकितनयनं यथा भवति तथा । किंभूतं पन्थानम् ? शङ्कित-भवदुपयानम् । शङ्कितं भवत्या उपयानमागमो यस्मिंस्तत् । क्व सति ? पतत्रे पक्षिपत्रे पतति सति । पुनः क्व सति ? पत्रे वृक्षपत्रे विचलति सति ॥ ३ ॥ अपि च,—मुखरमिति । हे सखि राधे ! कुञ्जं चल । अभिसारानुरूपां सामग्रीं शिक्षयति—मञ्जीरं नूपुरं त्यज । किंभूतं मञ्जीरम् ? अधीर-मञ्जम् । अत एव मुखरं वाचालमभिसारोचितं न जानाति । अथवा,—साध्वेतन्मञ्जीरस्य मुखरत्वं यतो निमित्तनैमित्तिकं, कुतो मञ्जीरध्वनावित्यत उत्पत्तेः । पुनः किंभूतम् ? केलौ क्रीडायां सुलोलमतिलोलम् । अत एव रिपुमिव । अपि च,—नीलनिचोलं नीलं रक्तकृष्णं वस्त्रं शील्य परिधेहि ।

संबोधने । ते तनुसंगतस्त्वदङ्गसंबन्धी यः पवनो वायुस्तेन, चलितमागतमपि रेणुं धूलीं बहु मनुतेऽधिकं यथा स्यादेवमाद्रीयते । अयं रेणुर्धन्यो यस्तदङ्गसङ्गिना मरुता स्पृश्यते, अहमपि धन्यो यस्तेन रजसा स्पृश्ये' इत्येवं बहु मनुत इति भावः । 'रेणुर्द्रयोः स्त्रियां धूलिः' इत्यमरः ॥ २ ॥ किं च,—पततीति । स कृष्णः शयनं शय्यां रचयति । कथम् ? यथा पतत्रिणि पक्षिणि पतति गच्छति सति शङ्कितं तर्कितं भवत्या उपयानं समीपे गमनं यत्र एवं यथा स्यात् तथा । क्रीदशे पतत्रे ? विचलितं पतत्रं पत्रं यस्मात्तत्र । क्वचित् 'विचलति पत्र' इति पाठः सुगम एव । सचकितनयनं यथा स्यादेवं तव पन्थानं त्वदागमनवर्त्म पश्यति । पत्रे मर्मरचञ्चलताभ्यामायाता मे प्राणेश्वरीति शङ्कया चकितं पन्थानं पश्यतीति भावः । 'पतत्रं पक्षपक्षिणोः' इति धरणिः । तदुपयानमित्यत्र 'सर्वनाम्नो वृत्तिमात्र' (वा. १३७६) इति पुंवाङ्मात्रः ॥ ३ ॥ गमनोत्कण्ठित इद्वाह—मुखरमिति । हे सखि ! मञ्जीरं नूपुरं त्यज । क्रीदशम् ? केलौ सुलोलं चञ्चलमत एवाधीरममन्दं यथा स्यादेवं मुखरं शब्दायमानम् । कसिव ? शत्रुमिव रिपुरप्यधीर उत्तरलो मुखरो वाचालः केलौ सुलोलश्च भवतीति मञ्जीरे तस्माभ्यम् । हे सखि ! तिमिरपुञ्जेनान्धकारसमूहेन सहितं कुञ्जं चल गच्छ । नीलनिचोलं प्रच्छदपटं शील्य परिधेहि । 'मञ्जीरो नूपुरोऽस्त्रियाम्' इत्यमरः

प्रबन्धः ११ ] रसिकप्रिया—रसमञ्जर्याख्यटीकाद्वयोपेतम् । ९७

उरसि मुरारैरुपहितहारे घन इव तरलबलाके ।

तडिदिव पीते ! रतिविपरीते राजसि सुकृतविपाके । धीर० ॥ ५ ॥

विगलितवसनं परिहृतरसनं घटय जघनमपिधानम् ।

किसलयशयने पङ्कजनयने निधिमिव हर्षनिदानम् । धीर० ॥ ६ ॥

किंभूतम् ? कुञ्जे तिमिरपुञ्जेन सहितं । अथवा,—सतिमिरपुञ्जं यथा स्यात्तथा चल ॥४॥ उरसीति । हे राधे ! हे पीते पीतवर्णे गौरि ! त्वं मुरारैरुरसि सुकृत-विपाके पुण्यपरिणामे राजसि राजिष्यसि । वर्तमानसामीप्ये वर्तमानवत् । किंभूत उरसि ? उपहित आरोपितो हारो यस्मिन् । का कस्मिन्निव ? तरलबलाके चञ्चलपक्षिविशेषे घन इव मेघ इव । केव ? तडिदिव । कदा ? रतिविपरीते पुरुषायितरतिसमये । उपहितहारमुरस्तरलबलाकवनेनोपमीयते । सा पीता तडित् । तस्याः पुरुषायिते चञ्चलत्वम् ॥ ५ ॥ विगलितेति । हे राधे ! किसलयशयने शय्यायां वर्तमाने पङ्कजनयने पुण्डरीकाक्षे जघनं घटय ।

‘निचोलः प्रच्छदपटः’ इति यादवः ॥ ४ ॥ राधाया अत्युत्कृष्ठां जनयितुमाह—  
उरसीति । हे पीते गौराङ्गि ! । पुनः कीदृशे ? सुकृतविपाके सुकृतस्य पुण्यस्य विपाकः परिणामो यस्यास्तादृशी । पुनः कीदृशे ? उपहितहारे उपहितोऽर्पितो हारो यया तादृशे । रतिविपरीते रतौ सुरते विपरीते वैपरीत्ये पुंसीभवनाय त्वं मुरारैरुरसि हृदये राजसि । अधुनैव राजिष्यसि । राजसीत्यत्र भविष्यत्सामीप्ये वर्तमानः । यद्वा,—‘सुकृतविपाके’, ‘उपहितहारे’ इति द्वयमपि ‘उरसि’ इत्यस्यैव विशेषणम् । तदा लत्सुकृतस्य विपाकस्वरूपे, उपहितः हारो यत्र तादृशे उरसी-त्यर्थः । केव ? तडिदिव विद्युदिव । उरसि कीदृश इव ? तरलबलाके । तरला चञ्चला बलाका बकपङ्क्तिर्यत्र तादृशे । घन इव मेघ इव । अत्र पीतविद्युतो राधाया उपमानान्मेघस्य सजलत्वं विवक्षितम् । तदुक्तम् ‘पीता वर्षाय विज्ञेया’ इति । अत्र कृष्णहृदयस्य श्यामत्वेन सजलमेघसाम्यम् । राधायाश्चञ्चलहारस्य चञ्चलबलाकाप-ङ्क्तिसाम्यम् । राधायाश्च तदानीं तरलतया पीततया पीतविद्युत्साम्यम् । अत्र यद्यपि बलाकाया मेघस्याधः स्थितत्वाद्विद्युत्श्चोपरि वर्तमानत्वाद्धारविशिष्टकृष्णो-रःस्थलसद्राधोपमानं च तरलबकपङ्क्तिविशिष्टमेघोपरिस्थितविद्युतो विरुद्धं, तथापि मेघोपरि बकपङ्क्तिर्यदि भवति तदुपरि च विद्युत्तदैतादृशं राधाया उपमानं भवती-त्यभूतोपमा बोध्या । तदुक्तं दण्डिना ( का. २।३८ )—‘सर्वपद्मप्रभासारः समाहृत इव क्वचित् । तवाननं विभातीति तामभूतोपमां विदुः ॥’ यद्वा,—‘तरलबलाके’ इत्यपि राधाया एव विशेषणम् । तथा च हे तरलबलाके ! हे चञ्चलकामुकीत्यर्थः । तस्मिन्कोटिकन्दर्पलावण्ये दृष्टे त्वमेव कामुकी सती पुरुषायितमाचरिष्यसीति भावः । ‘बलाका बकपङ्क्तिं स्याद्बलाका विसकण्ठिका । बलाका कामुकी ज्ञेया बलाकश्च बको मतः’ इति शाश्वतः ॥ ५ ॥ पुरुषायितसुखोत्कृष्ठां कारयित्वा संप्रति नायककृतरतोत्कृष्ठां जनयितुमाह—विगलितमिति । हे पङ्कजनयने

पाठा०—१ ‘परिहृतरसनं’ C. २ ‘निधानम्’ B.M., G., S.

गीत० ९

हरिरभिमानी रजनिरिदानीमियमपि याति विरामम् ।

कुरु मम वचनं सत्त्वररचनं पूरय मधुरिपुकामम् । धीर० ॥ ७ ॥

श्रीजयदेवे कृतहरिसेवे भणति परमरमणीयम् ।

प्रमुदितहृदयं हरिमतिसदयं नमत सुकृतकमनीयम् ॥ धीर० ॥ ८ ॥

किंभूतं जघनम् ? विगलितवसनम्, स्वयमेव ततः परिहृतरसनं त्यक्तमेख-  
लम् । अत एव वसनपिधानरहितम् । अत एव निधिना उपमीयते । कमिव ?  
निधिमिव । किंभूतं निधिं जघनं च ? हर्षनिदानं हर्षस्यादिकारणम् ॥ ६ ॥  
हरिरभिमानीति । हे राधे ! सत्त्वररचनं शीघ्रसाधनं यथा स्यात्तथा मम  
वचनं कुरु । किंभूतं वचनम् ? मधुरिपुकामं कृष्णवाञ्छां पूरय । न पूर्यते  
चेत् किं स्यात् ? हरिरभिमानी, त्वत्तो लाघवं न सहते, पश्चात्त्वां त्यक्ष्यति ।  
पश्चादपि करिष्यसि चेदिदानीमेव कुरु । अन्यत्रेदानीमियं रजनिरपि विरामं  
याति । अभिसारकालोऽपि यास्यति । वर्तमानसामीप्याद्द्वर्तमानवत् ॥ ७ ॥  
श्रीजयदेवेति । हे वैष्णवाः ! हरिं नमत नमस्कुरुत । किंभूतं हरिम् ?  
जयदेवे अतिसदयम् । किंभूते जयदेवे ? परमरमणीयमिदं पूर्वोक्तं भणति ।  
पद्मनयने राधे ! किसलयशयने नवपल्लवशय्यायां कृष्णेन रचितायां जघनं घटय  
आरोपय । कीदृशं जघनम् ? विगलितं कोटिकन्दर्पलावण्यश्रीकृष्णदर्शनेन  
स्वयमेव स्खलितं वसनं यस्य तत् । अत एव पिधानमावरणं तद्रहितम् । पुनः  
कीदृशम् ? परिहृता दूरीकृता रसना क्षुद्रघण्टिका येन तादृशम् । पुनः कीदृशम् ?  
हर्षस्यानन्दस्य निधानं गृहम् । कमिव ? निधिमिव । 'रसना काञ्चिजिह्वयोः' इति  
विश्वः ॥ ६ ॥ हरिरिति । हरिः कृष्णोऽभिमानी मनस्वी । तथा चैतावत  
दैव्येनापि दुर्ग्रहमत्यजन्त्यां लयि को वेदोदास्यमेवाचरेदिति भावः । इयं रजनिरपि  
रात्रिरपीदानीं विराममवसानं याति । तथा च मम वचनं 'चल सखि कुञ्जम्  
इत्यादि मद्राक्ष्यं कुरु । कीदृशम् ? सत्वरं खरया वेगेन सहितं गमनं रचयेति  
सत्त्वररचनम् । मधुरिपोः कृष्णस्य कामं वाञ्छां पूरय । नायिका चात्राभि  
सारिका । तल्लक्षणं च रसार्णवे—'मदनानलसंतप्ता याऽभिसारयति प्रियम्  
ज्यौत्स्नीतमखिनीयानयोऽग्याम्बरविभूषणा ॥ स्वयं चाभिसरेद्या तु सा भवेदभि  
सारिका ॥' इति ॥ ७ ॥ श्रीजयदेवेति । श्रीजयदेवे कवौ । कृता हरेः सेव  
येन तादृशे परमरमणीयं यथा स्यादेवं भणति सति । हे जनाः ! हरिं कृष्ण  
नमत । कथम् ? प्रमुदितमानन्दयुक्तं हृदयं यथा स्यात्तथा तादृशम् । कीदृ

पाठा०-१ 'सत्त्वरगमनं' RM.

टिप्प०-1 यतस्त्वय्येवातिशयेन प्रेम्णाऽभिमानवान्, अतो मधुर्वसन्तोऽपी  
क्षोभकत्वेन यस्य तस्य मधुरिपोः कामं कामाभिलाषं पूरय पूर्णं कारय । रिपुपीडित  
भ्रियेन वशीकृतो भविष्यतीति भावः-संजीविनी ।

विकिरति मुहुः श्वासानाशाः पुरो मुहुरीक्षते

प्रविशति मुहुः कुञ्जं गुञ्जन्मुहुर्वहु ताम्यति ।

रचयति मुहुः शय्यां पर्याकुलं मुहुरीक्षते

मदनकदनकान्तः कान्ते ! प्रियस्तव वर्तते ॥ ३ ॥

तत एव प्रमुदितहृदयम् । पुनः किंभूते जयदेवे ? कृतहरिसेवे । किंभूतं हरिम् ? सुकृतमिव कमनीयं मनोहरम् ॥८॥ इदानीं सत्वरामनाय प्रोत्साहयति—  
विकिरतीति । हे कान्ते ! तव प्रियो मदनकदनकान्तो वर्तते मदनेन क्लान्तः प्राप्नो वर्तते । तथाविधः सन्निक करोतीत्याह—त्वं नागतैवेति कृत्वा मुहुः श्वासान्विकिरति निःश्वासधारां मुञ्चति । नागतैवेति कृत्वाप्रे मुहुर्वारंवारमाशा ईक्षते विलोकयति । व्याकुलतया कस्या दिशः समेष्यतीति सर्वा एककालमिवावलोकयति । तत्राप्यदृष्ट्वा भ्रान्तः सन्कुञ्जं प्रविष्टा भविष्यतीति मुहुर्वारंवारं कुञ्जं प्रविशति । मुहुर्मुहुरिति कोऽर्थः ? तत्राप्यदृष्ट्वा बहिर्निर्गतस्तत्रैव निहत इव तिष्ठतीति मुहुर्मुहुः प्रविशतीति । मुहुर्मुहुर्वारंवारं 'कुतो नागता, किं केनचिन्निवारिता, उत कुतो भयाद्वा?' इत्यादि तस्या अनागमनहेतुं विमृश्य मुहुर्वारंवारं बहु बहुविधं गुञ्जन् अव्यक्तशब्दं कुर्वन् ताम्यति ग्लायति । अथवा,—वृथेदं विमर्शनम्, आगमिष्यत्येवेति मुहुः शय्यां रचयति । तथाप्यदृष्ट्वा पर्याकुलं यथा स्यात्तथा मज्जानुशागादागमिष्यत्येवेति मुहुरीक्षते हरिम् ! सदयं दयासहितम् । पुनः कीदृशम् ? सुदृतेन पुण्येन कमनीयं वाञ्छनीयम् ॥ ८ ॥ श्लोकेनापि नायकस्योत्कण्ठामाह—विकिरतीति । हे कान्ते ! तव प्रियो मदनकदनकान्तः । मदनः कामस्तज्जनितं कदनं दुःखं तेन क्लान्तो ग्लानो वर्तते । मुहुर्वारंवारं श्वासान्वितापनिःश्वासान्विकिरति क्षिपति । नासापुरो नासाग्रं मुहुर्वारंवारमीक्षते । ध्यानेनापि प्रियां पश्यामीति नासाग्रं वीक्षमाणस्त्वां ध्यायतीति भावः । ध्यानसमये नासाग्रवीक्षणेन मनःसंयमो भवतीति 'नासापुर' इत्युक्तम् । क्वचित् 'श्वासानाशा' इति तालव्यशकारवान्पाठस्तदा श्वासान्विकिरति । अथ पुर आशाः पुरोभागस्थदिशः अनेन वर्तमानागमिष्यतीत्याशयेन दृष्ट्वा मुहुरीक्षत इत्यर्थः । मुहुर्वारंवारं कुञ्जं प्रविशति गुञ्जशब्दं कुर्वन्कदाचिदनेन वर्तमानागम्य निलीय तिष्ठतीत्याशयेन ध्याने लां दृष्ट्वा केलये वा कुञ्जं प्रविशतीत्यर्थः । मुहुर्वारंवारं बहुधिकं यथा स्यादेवं ताम्यति ग्लानो भवति । ध्यानविच्छेदे लां तत्रापश्यंस्ताम्यतीति भावः । क्वचित् 'कूजन्मुहुस्ताम्यति' इति पाठः । तदा कूजन्नार्तनादं कुर्वंस्ताम्यतीत्यर्थः । मुहुर्वारंवारं शय्यां रचयति । एतावत्कालं गुरुजनभीत्या नायातोऽतः परमायास्यतीति शय्यां रचयतीति भावः । मुहुर्वारंवारं परित आकुलं यथा स्यादेवमीक्षते । 'नासा तु नासिकायां स्यात्' इति विश्वः । 'आशास्तृष्णा दिशः प्रोक्ताः' इति च ॥ ३ ॥



त्वद्दाम्येन समं समग्रमधुना तिग्मांशुरस्तं गतो

गोविन्दस्य मनोरथेन च समं प्राप्तं तमः सान्द्रताम् ।

कोकानां करुणस्वनेन सदृशी दीर्घा मदभ्यर्थना

तन्मुग्धे ! विफलं विलम्बनमसौ रम्योऽभिसारक्षणः ॥ ४ ॥

आश्लेषादनु चुम्बनादनु नखोल्लेखादनु स्वान्तज-

प्रोद्धोधादनु संप्रमादनु रतारम्भादनु प्रीतयोः ।

इति 'कदन'शब्दतात्पर्यम् । हरिणी छन्दः । दीपकालंकारः ॥ ३ ॥ इदानीं सांप्रतमेव गन्तुं सांप्रतमिति हेतुमाह—त्वद्दाम्येनेति । हे मुग्धे ! समग्रं यथा स्यात्तथाधुना त्वद्दाम्येन समं तव वक्रतया सहितं रविरस्तं गतः (रविः) तवाभिमानश्चोभयमेवाभिसारविलम्बकर्तृ गतमित्यर्थः । च पुनर्गोविन्दस्य मनोरथेन सह तमः सान्द्रतां प्राप्तम् । तिग्मांशावस्तं गते चन्द्रे चानुदिते तमः सान्द्रं भवत्येव । अयं कालोऽभिसारत्वरायै । अनु च सान्द्रे तमस्ति मत्प्रियाऽऽगमिष्यतीति गोविन्दस्य मनोरथो वृद्धिं प्राप्तः । अनु च अम प्रार्थना कोकानां चक्रवाकानां करुणस्वनेन सदृशी दीर्घा जाता । सदृशीति विरहाधिक्यात्करुणनिवेदकस्वरत्वाच्च । तत्तस्मात्कारणाद्विलम्बनं विफलम्, अभिसररणक्षणातिपातो निरर्थकः । असावभिसारक्षणो रम्यो वर्तते । ईदृशी प्रियवादिनी प्रियसखी, सान्द्रान्धतमसं चानुकूलं, नीलनिचोलादि साधनं, प्रियतमस्त्वदेकतानः । एवं सति गमनविलम्बने 'मुग्धे' इति संबोधनमौचित्यमावहति । सहोक्तिरलंकारः । शार्दूलविक्रीडितं वृत्तम् ॥ ४ ॥ तत्रागतायास्ते बहुविधकामकौतुकं भविष्यतीति प्रलोभयति—आश्लेषादिति । पुनरपि लरयितुमाह—त्वद्वाष्पेति । हे मुग्धे ! असावभिसारक्षणोऽभिसारयोग्यः क्षणो रम्यस्ततो विलम्बनं विफलं निष्फलम् । रम्यत्वहेतुमाह—त्वद्वाष्पेण लवीयनेत्रजलेन सह तिग्मांशुः सूर्यः समग्रं यथा स्यात्सामस्त्वेन यथा स्यादेवमस्तं गतः । त्वदीयवाष्पमप्यस्तं गतं सूर्योऽप्यस्तं गत इत्यर्थः । क्वचित् 'वाक्येन समम्' इति पाठः । तदा लवीयवाक्येन लवीयवचनेन समं तिग्मांशुरस्तं गतः । मयि गमनाय लरयन्त्यामुत्तरमप्रयच्छन्त्यास्ते वाक्यं मुखान्नोपलभ्यत इत्यर्थः । तमस्तिमिरं गोविन्दस्य मनोरथेन समं वाञ्छया सह सान्द्रतां निविडतां प्राप्तं गतम् । गोविन्दस्य मनोरथोऽन्धकारश्च निविडो जात इत्यर्थः । कोकानां चक्रवाकानां करुणस्वरेण करुणरसगर्भेण (ध्वनिना) सदृशी दीर्घा विस्तीर्णा मदभ्यर्थना संपन्ना । यथा कोकानां करुणस्वरो नानाप्रकारः श्रूयते, एवं मदीया वागुक्तयोऽपि संप्रति तवाग्रे भवन्तीति भावः । अयं सहोक्तिनामालंकारः । तदुक्तं दण्डिना (का. २।३५१)—'सहोक्तिः सहभावेन कथनं गुणकर्मणाम्' इति ॥४॥ पुनरप्यन्धकारस्य नैबिड्यकथनेनाभिसारक्षणस्यातिरम्यतामेवाह—आश्लेषादिति ।

अन्यार्थं गतयोर्भ्रमान्मिलितयोः संभाषणैर्जानतो-

दम्पत्योरिह को न को न तमसि व्रीडाविमिश्रो रसः ॥ ५ ॥

इह तमसि वर्तमाने दम्पत्योर्व्रीडाविमिश्रः कः को रसो न इति न, अपि तु सर्व एव रसो भवतीति । व्रीडाविमिश्रत्वे हि सर्वमपि सर्वरसागमं भवतीति । किंभूतयोर्दम्पत्योः ? अन्यार्थं गतयोः परस्त्रीपरपुरुषत्वेन प्राप्तयोः । पुनः किंभूतयोः ? भ्रमान्मिलितयोः प्रतिकुञ्जमितस्ततः परिभ्रमणान्मिलितयोः । सान्द्रे तमसि परस्परालापैरेव जानतोः । अथवा,—आलापैरित्यत्र सात्विकभावेन स्वरभङ्गादेवावगमात् । अथवा,—अन्यमर्थं प्रयोजनमुद्दिश्य गतयोः । परस्त्री-परपुरुषौ हि व्याजान्तरेणैव मिलतः । अन्येषां भ्रान्तिमुत्पाद्य मिलितयोः । तमेव रसमाह—आश्लेषादनु भयस्थायिभावो भयानकः प्रादुर्भावमासाद-यति । चुम्बनादनु मा मेति क्षामाक्षरोल्लापिनीं कान्तां कामलप्य कृतं हठवृत्त्येति शोकमिवानुभवन्करुणाकलितान्तःकरणो भवति । तदनु प्रोत्साहनार्थमुत्सा-हात्मा नखोल्लेखादनु वीरोऽवतरति । एवं साधने संमिलिते किमिदमपूर्वं सुखमन्वभवमिति भावान्तरं गमितयोर्विस्मयसहचरोऽद्भुत उद्भटतामाटीकते । एवं च कोमोद्बोधे नानाविलासविलसितादनु हाससहावस्थानो हास्यः समु-ल्लसति । एवं कृतपरिकरसंकरः सकलरसचक्रवर्ती आनन्दमधुसन्दोहमधुरो रतिसहचरः शृङ्गाररसः समुन्मिषति । तद्भक्तिकरादनु प्रीतयोस्तुररसः सर्वोऽपि व्रीडासंवलितः शृङ्गारत्वे समुन्मिषति । अत्राश्लेषानन्तरं चुम्बनं, ततो नखक्षतं, ततः कामविकाराः, ततो मैथुनं, ततः प्रीतिः, ततो रसभावे-नेति क्रमोऽपि कामशास्त्रकथितः । तदुक्तं भरतेन—‘आश्लेषचुम्बननखक्षतका-

इह तमसि दम्पत्योर्जायापत्योः को न व्रीडाविमिश्रो लज्जासमन्वितो रस आवि-र्भवतीत्यर्थः । कीदृशोर्दम्पत्योः ? अन्यार्थं गतयोरन्यां नायिकामन्यनायकं चोद्दिश्य गतयोः । पुनः कीदृशोः ? आश्लेषादनु आलिङ्गनात्पश्चाच्चुम्बनं, तदनु यो नखोल्लेखः, तदनु यः संभ्रमः संभोगादरः कामोद्वेगः, तदनु यो रतारम्भः सुरतारम्भः, तदनु प्रीतयोर्लब्धानन्दयोः संभाषणैर्जानतोरन्यनायिकानामग्राहिप-त्योरन्यनायकनामग्राहिपत्याश्चालापैः कथं पतिः कथमियं मे पत्नीति स्वरविशेषेण जानतोरित्यर्थः । रतान्ते परस्परं ज्ञातेऽपि न तुल्यापराधात्परस्परदोषोद्भावनम् । किंतु लज्जासहितः शृङ्गाररस एवाविर्भवतीत्यर्थः । अथ प्रथममाश्लेषः, ततश्चुम्बनं, ततो नखक्षतं, ततः कामोद्वेकः, ततः संभ्रमः, ततो रतान्तः, ततः प्रीतिः, ततो रस-भावनमिति कामशास्त्रसिद्धः क्रमोऽपि कथितः । तदुक्तं भरतीये—‘आश्लेषचुम्ब-ननखक्षतकामबोधशीघ्रत्वमैथुनमनन्तसुखप्रबोधम् । प्रीतिस्ततोऽपि रसभावनमेव कार्यमेवं नितान्तचतुराः सुचिरं रमन्ते’ इति । नन्वष्टया सुरतरतमप्युक्तं कामशास्त्रे, तत्र च दन्तक्षतकूजितकेशग्रहणादिकमप्युक्तम् । तथा च कामशास्त्रोक्तमरक्षा नेति न वाच्यम् । तस्य निःशङ्ककेलिक्रमाधायकत्वात् ; इह तु परपुरुषं परनारीं चोद्दिश्य

सभयचकितं विन्यस्यन्तीं दृशं तिमिरे पथि

प्रतितरु मुहुः स्थित्वा मन्दं पदानि वितन्वतीम् ।

कथमपि रहःप्राप्तमङ्गैरनङ्गतरङ्गिभिः

सुमुखि ! सुभगः पश्यन्स त्वामुपैतु कृतार्थताम् ॥ ६ ॥

मबोधशीघ्रत्वमैथुनमनन्तसुखप्रबोधम् । प्रीतिस्ततोऽपि रसभावनमेव कार्यमेवं  
नितान्तचतुराः सुचिरं रमन्ते ॥' शार्दूलविक्रीडितं छन्दः । दीपकमलंकारः  
समुच्चयो भ्रान्तिमांश्च ॥ ५ ॥ इदानीं त्वत्प्राप्तिरेव श्रीकृष्णस्य सर्वस्वमिति  
दर्शयन्त्याह—सभयेति । हे सुमुखि राधे ! स सुभगः श्रीकृष्णस्त्वां पश्यन्ना-  
नङ्कृतार्थतामुपैतु कृतकृत्यो भवतु । अत्र दृशिर्ज्ञाने वर्तते । किंभूतां त्वाम् ?  
तिमिरे तिमिरवति पथि मार्गे सभयचकितं यथा स्यात्तथा दृशं विन्यस्यन्तीम् ।  
सभयचकितमिति भयविस्मयस्थायिभावौ भयानकाद्बुलाबुक्तौ भवतः ।  
निबिडे हि तमसि भयं भवत्येव । तादृशी च भावितभयानके पथि संकेतस्थानं  
यामीति विस्मयः । एवं प्रियस्यापि प्रियतमेन समं समागमो भविष्यति न  
वेति शङ्कावकाशोऽपि । किंभूतां त्वाम् ? प्रतितरु तरुं तरुं प्रति स्तननितम्ब-  
भारभरालसतया मुहुर्वरिवारं स्थित्वा कोऽपि मां मा द्राक्षीदिति मन्दं पदानि  
वितन्वतीम् । प्रतितरु अत्र वा स मे प्रियो भविष्यतीत्याशङ्कया मुहुः स्थित्वेति  
योजनीयम् । किंभूताम् ? कथमपि केनचित्प्रकारेण पूर्वोक्तसखीवचननील-

गतयोः शङ्काकुलचित्त्वात्संक्षिप्तपूर्वोक्तक्रमेणैव सुरतारम्भ उचित इति भावः ।  
तथाह रुद्रः (शं. ति. १।६९)—'ईर्ष्या कुलस्त्रीषु न नायकस्य निःशङ्ककेलिर्न परा-  
ङ्गनासु' इति । तस्मादेतादृशे गाढान्धकारे ते गमनविलम्बनमनुचितमिति भावः ।  
'दम्पती जम्पती जायापती भार्यापती च तौ' इत्यमरः ॥ ५ ॥ पुनरपि लरयितुं  
कृष्णोत्कण्ठामाह—सभयेति । हे सुमुखि ! सुभगः शोभनः श्रीकृष्णस्त्वां  
पश्यन्कृतार्थतामुपैतु प्राप्नोतु । कीदृशीम् ? तिमिरेऽन्धकारे सति पथि वर्त्मनि तदा  
भयचकितं भयसहितं यथा स्यादेवं दृशं नेत्रं विन्यस्यन्तीमर्पयन्तीम् । पुनः  
कीदृशीं त्वाम् ? प्रतितरु तरुं तरुं प्रति मुहुः पुनः पुनः स्थित्वा मन्दं यथा  
स्यादेवं पदानि वितन्वतीम् । गाढान्धकारे तमालविटपेषु को वेदात्र कृष्णः  
स्थितो भविष्यतीत्याशयेन वाऽयमेव कृष्ण इति भ्रमात्तदन्तिकमुपेत्य पश्चाद्विशेष-  
दर्शने सति तत उत्थाय पुनरग्रे तथेत्येवं प्रतितरु स्थित्वा गच्छन्तीमिति भावः ।  
पुनः कीदृशीम् ? कथमपि शनैः शनैश्चरणक्षेपादिना रह एकान्तस्थलं प्राप्तम् ।

पाठा०-१ 'विन्यस्यन्तीं' B. २ 'दृशौ' C., S. ३ 'मुपैति' P.  
४ 'कृतार्थाम्' C.

टिप्प०-1 कथमपि महता कष्टेनाङ्गै रह एकान्तगृहं प्राप्तां सुमुखीं । अन्धकारे  
प्रकाशबहुलत्वमुक्तम् । अत्र रसबदलङ्कारः—संजीविनी ।

राधामुग्धमुखारविन्दमधुपल्लोलोक्यमौलिस्थली-

नेपथ्योचितनीलरत्नमवनीभारावतारान्तकः ।

स्वच्छन्दं ब्रजसुन्दरीजनमनस्तोषप्रदोषोदयः

कंसध्वंसनधूमकेतुरवतु त्वां देवकीनन्दनः ॥ ७ ॥

इति श्रीजयदेवकृतौ श्रीगीतगोविन्देऽभिसारिकावर्णने

साकाङ्क्षपुण्डरीकाक्षो नाम पञ्चमः सर्गः ॥ ५ ॥

निचोलादिसाधनसंपत्त्याऽभिमानपरित्यागेन मय्यनुकम्पया वा रहःप्राप्त्याम् ।  
पुनः किंभूताम् ? अनङ्गतरङ्गिभिः कामकल्लोलकलैरङ्गैरुपलक्षिताम् । अत्र  
तमस्तो नैविड्यादर्शनायोग्यत्वेऽङ्गस्पर्शनादेव ज्ञातेति कृत्वा दशोर्ज्ञानार्थो  
व्याख्यात इत्याकृतम् । अत्र हरिणी वृत्तम् । अतिशयोक्तिरलंकारः ॥ ६ ॥  
इदानीं संभोगाख्यं शृङ्गारमवतारयंस्तदापातनिकाद्वारेण सर्गान्ताशिषमाह—  
राधामुग्धेति । देवकीनन्दनः श्रीकृष्णस्त्वामवतु रक्षतु । किंभूतो देवकी-  
नन्दनः ? राधामुग्धमुखारविन्दमधुपः । मुखमरविन्दमिव मुखारविन्दं, मुग्धं  
च तत् मुखारविन्दं च मुग्धमुखारविन्दम् । राधाया मुग्धमुखारविन्दं तस्मि-  
न्मधुप इव मधुपः । अनेन भावी संभोगो द्योतितः । पुनः किंभूतो हरिः ?  
त्रैलोक्यमौलिस्थलीनां किरिटदेशादीनां नेपथ्योचितं भूषणोचितं नीलरत्न-  
मिव । पुनः किंभूतो देवकीनन्दनः ? अवन्या भूमेर्भारायावतारो जन्म येषां  
शिशुपालदन्तवक्त्रादीनां तेषामन्तक इवान्तकः । यमसदृशोऽभूदित्यर्थः । पुनः  
किंभूतो देवकीनन्दनः ? ब्रजे सुन्दर्यः ब्रजसुन्दर्यः । ब्रजसुन्दरीणां जनस्तस्य  
मनस्तोषप्रदोषोदय इव । पुनः किंभूतो हरिः ? कंसध्वंसनधूमकेतुः कंसस्य  
ध्वंसनं विनाशस्तत्र धूमकेतुरिव विनाशसूचकस्ताराविशेष इव । जातमात्र  
एव कंसविनाशं सूचितवानित्यर्थः । अत्र कंसध्वंसने गोपीनां परमेश्वरादन्यत्र  
गतिविनाशे धूमकेतुर्बृहद्भानुरिव प्रकाशकत्वात् । प्रकाशे हि स्वेच्छाविहारभङ्गो  
जायते । अथवा,—कसेः शातनार्थत्वाद्वाधायाः कामेन यच्छातनं तत्र धूम-  
पुनः कीदृशीम् ? अनङ्गतरङ्गिभिरनङ्गस्य कामस्य यस्तरङ्गः पुनःपुनरुद्बोधस्तद्युक्तै-  
रङ्गैरुपलक्षिताम् । अङ्गैरित्यत्र विशेषणे तृतीया ॥ ६ ॥ सर्गावसाने कवि-  
राशिषमाशास्ते—राधेति । देवकीनन्दनः श्रीकृष्णस्त्वामवतु रक्षतु । कीदृशः ?  
राधाया मुग्धं रमणीयं यन्मुखारविन्दं तत्र मधुपः भ्रमर इव । मुखारविन्दे माधुर्यं  
पाति रक्षति, नित्यानुकूलतया वृद्धिं प्रापयतीत्यर्थः । माधुर्यमात्रं तृणया पिबतीति  
वा । त्रैलोक्यस्य या मौलिस्थली वृन्दाटवी तदलंकारायोचितनीलरत्नं, श्यामसुन्द-  
रतामित्यर्थः । त्रैलोक्ये एवाखिलकान्तानां मौलिस्थलीति वा । उक्तं च—‘अहो

केतुरिव । स्वच्छन्दप्रदोषोदय इति यदा यदा प्रदोषोदयं वाञ्छति तदा तदा स एवेति । अथवा,—प्रगतो दोषोदयो यस्मात्तेन सह क्रीडतीनां दोष एव नास्तीति । अथ च राधामुग्धमुखारविन्दे मधु माधुर्यं पाति रक्षतीति । चिरं विप्रलम्भे हि प्रियदर्शानामाधुर्यमुपपद्यत एवेति पदानामौचितिः । अत्र श्लेष-लुप्तोपमापरिकरवर्णोपमालंकाराः । शार्दूलविक्रीडितं वृत्तम् । पाञ्चाली रीतिः । आरभटी वृत्तिः । ग्नीत्यादि पूर्वोक्तमेव ॥ ७ ॥

प्रत्याहवं पञ्चतयारिसैल्यं यो योजयत्याहवकुम्भकर्णः ।

स कुम्भकर्णो रसिकप्रियायाः समस्करोत्पञ्चतयात्र सर्गम् ॥

इति कुम्भकर्णेन विरचितायां गीतगोविन्दटीकायां

रसिकप्रियायां सर्गोऽगात्पञ्चमः ॥

मधुपुरी धन्या वैकुण्ठाच्च गरीयसी ।' इति । पृथिव्या भाररूपोऽवतारो येषाम-सुराणां तेषामन्तको नाशकः; अत एव कंसध्वंसने धूमकेतुस्तद्विनाशपिशुनग्रहः; जातमात्र एव तस्य नाशं सूचितवानित्यर्थः । तदेव—स्वच्छन्दं ब्रजमुन्दरीजन-मनस्तोषाय चित्ताभिलाषपूरणाय चिरमपारं प्रदोषो रजनीमुखमिव । चिरं नित्य-मेवाववत्विति वा ॥ ७ ॥

नो भूपाः कति सन्ति तेषु विरला विद्वद्गुणग्राहिण-

स्तन्मध्येऽपि नवप्रबन्धगणनानिर्बन्धिनो दुर्लभाः ।

द्वित्रास्तेष्वपि कैटभद्रिदुदयत्प्रेमातुवन्धाः क्षिता-

वेतेषां धुरमेक एव वहति श्रीशालिनाथप्रभुः ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां

गीतगोविन्दटीकायां रसमञ्जर्याख्यायां पञ्चमः सर्गः ॥ ५ ॥

## षष्ठः सर्गः ६

- धन्यवै कुण्ठकुङ्कुमः -

अथ तां गन्तुमशक्तां चिरमनुरक्तां लतागृहे दृष्ट्वा ।

तच्चरितं गोविन्दे मनसिजमन्दे सखी प्राह ॥ १ ॥

गुणकरीरागेण रूपकतालेन गीयते । प्रबन्धः ॥ १२ ॥

पश्यति दिशि दिशि रहसि भवन्तम् ।

तर्द्धरमधुरमधूनि पिबन्तम् ॥

नाथ हरे ! सीदति राधाऽऽवासगृहे ॥ ध्रुवपदम् ॥ १ ॥

इदानीं कुत्रचित्कुञ्जे राधां संस्थाप्य दूती तच्चेष्टितं कृष्णे विनिवेदयति—  
अथ तामिति । अथानन्तरं राधासखी तच्चरितं राधायाश्चरितं गोविन्दे  
निवेदयामास । किंभूते गोविन्दे ? मनसिजमन्दे । किं कृत्वा ? तां राधां  
गन्तुमशक्तां ज्ञात्वा । शरीरान्तर्वातन्याः शक्तेर्दर्शनाविषयत्वेन दृष्ट्वेति दृशिरत्र  
ज्ञानार्थः । किंभूताम् ? तां चिरं गोविन्देऽनुरक्ताम् । अथवा,—लतागृहे इति  
तस्याधिकरणत्वेन व्याख्येयम् । अत्रैव लतागृहे सङ्केतस्य कृतत्वात् ।  
आर्याच्छन्दः ॥ १ ॥ पूर्वं ध्रुवपदं व्याक्रियते—नाथ हरे इति । हे नाथ !  
आवासगृहे सङ्केतस्थाने राधा सीदति अवसादं प्राप्नोति ॥ अथ पदानि—पश्य-  
तीति । सा राधा रहसि रहोनिमित्तान्तरनिमित्तं एकान्तनिमित्तं वा दिशि  
दिशि भवन्तं पश्यति । सर्वां दिशस्तस्यास्त्वन्मया एव जाता इत्यर्थः । त्वद-  
द्वैतमभवदित्यर्थः । 'सङ्गमचिरंहविवेके वरमिव विरहो न सङ्गमस्तस्याः । सङ्गे  
सापि तथैका त्रिभुवनमपि तन्मयं विरहे ॥' किं कुर्वन्तम् ? तर्द्धरमधुरमधूनि

अथेति । अथानन्तरं सखी तच्चरितं गोविन्दे गोविन्दं विषयीकृत्य प्राहोवाच ।  
कीदृशे गोविन्दे ? मनसिजेन कामेन मन्दे मन्दगतौ । किं कृत्वा ? तां राधां  
लतागृहे क्वचिन्नतामण्डपे चिरं बहुकालं व्याप्यानुरक्तां दृष्ट्वास्मिन्नेव लतागृहे केलिः  
कर्तव्येति चिरकालीनं तस्यानुरागं ज्ञात्वेत्यर्थः । पुनः कीदृशीम् ? गन्तुमशक्तां  
कृष्णान्तिकं प्रयातुमसमर्थां । 'मन्दः खले मन्दगते मूर्खे स्वैरेऽल्परोणिणोः'  
इति विश्वः ॥ १ ॥ भाषया यदुवाच तद्गीतेन कथयति—पश्यतीति । गीत-  
स्यास्य गुणकरी रागे रूपकतालः । गीतार्थस्तु—हे नाथ हे हरे ! राधा  
वासगृहे लज्जवतः सकाशात्सीदत्यवसन्ना भवति । विशेषतस्त्वमेव तस्या अवसा-  
दकारणमिति भावः । रहस्येकान्ते दिशि दिशि भवन्तं पश्यति । कीदृशं भवन्तम् ?  
ल्लुद्धरमधुरमधूनि ल्वदीयाधररूपाणि मधुरमधूनि पिबन्तमाखादयन्तं, भावनया  
स्वकीयाधरपानं कुर्वन्तं स्वामेव दिशि दिशि पश्यतीति भावः । यद्वा,—लच्छब्दस्त्व-  
न्यवाचकः । तथा च—लद्धरमधुरमधूनि ल्वत्तोऽन्यस्या नायिकाया अधरमधुर-  
मधूनि पिबन्तं दिशि दिशि पश्यतीति भावः । लच्छब्दस्तकारान्तोऽन्यपर्यायः

पाठा०—१ 'गोण्डकरी' RP., गोण्डकिरी' G. २ 'त्वद्धर' P.,  
RM. ३ 'राधा वासगृहे' BM.

त्वदभिसरणरभसेन वलन्ती ।

पतति पदानि कियन्ति चलन्ती ॥ नाथ हरे० ॥ २ ॥

विहितविशदबिसकिसलयवलया ।

जीवति परमिह तव रतिकलया ॥ नाथ हरे० ॥ ३ ॥

मुहुरवलोकितमण्डनलीला ।

मधुरिपुरहमिति भावनशीला ॥ नाथ हरे० ॥ ४ ॥

पिबन्तम् । तस्या राधाया एव अधरमधूनि पिबन्तम्, एवमवस्थमेवेत्यर्थः । तदधरसंसर्गान्मधुराणि मधूनि यान्यक्षराणि तानि शृण्वन्तम् । अत्यादरं श्रवणं पानमुच्यते । तस्यादरश्रवणेन तस्यालीकत्वं द्योत्यते । प्रतिवञ्चनाभावात् ॥ १ ॥ त्वदभिसरणेति । हे माधव ! सा राधा त्वदभिसरणे रभसेन वलन्ती संभजमाना । अर्थादभिसारवेगम् । कियन्ति पदानि चलन्ती सती पतति । तस्मात्स्थानादधिकं गन्तुमशक्तेत्यर्थः ॥२॥ विहितेति । सा परं तव रतिकलया रतिविज्ञानेन रतिशिल्पेन परं जीवति, नान्य उपायः । किंभूता सा ? कृतपाण्डुरमृणालाङ्कुरकटका ॥ ३ ॥ मुहुरिति । सा मुहुर्वारंवारमवलोकिता मण्डनानां लीला विलासो यथा सा । इमानि तानि मण्डनानि तत्सुरतसमारम्भयोग्यानीति मुहुर्मुहुः कानिचित्परिदधाति । किंभूता सती ? अहं मधुरिपुरिति भावनशीला ध्यानस्वभावा । एतेन स्त्रीयोग्यानि मण्डनानि मुक्त्वा त्वद्विरहदुःखापनोदाय पुरुषायितसुरतयोग्यानि मण्डनानि दधाना स्वयमेव त्वद्रूपी भूय कालमतिवाहयतीत्यर्थः । अथवा त्वदलाभात्स्वयमेव त्वं च राधा च भूत्वा

सर्वनामगणे पठितः । तदुक्तं सर्वादिगणव्याख्याने प्रक्रियाप्रसादे 'लच्छब्दोऽन्यवाची द्विःपठितः स्वरभेद एक उदात्तोऽनुदात्तः' इति काशिकाकारमतम् ग्रन्थान्तरमते तु 'एकोऽकारान्तोऽन्यस्तकारान्तो द्वावप्यानुदात्तौ' इति 'भोगावासो वासगृहम्' इति हारावली ॥१॥ ननु किमिति सीदति ? अत्रैव किमिति नायातीत्यत आह—त्वदिति । तवाभिसारे यो रभस उत्साहस्तेन चलन्तं प्रसाधनादौ व्याप्रियमाणा कियन्ति पदानि कतिपयानि पदानि चलन्ती त्वदन्तिकमागन्तुं गच्छन्ती पतति स्खलति । तथा च त्वद्विरहसंतप्ता त्वदन्तिकमागन्तु मसमर्था ॥ २ ॥ नन्वेवं चेदशक्ता तर्हि कथं जीवतीत्यत आह—विहितेति सा परं केवलं तव रतिकलया पूर्वाभूतायास्तव रतेराकलनेन जीवति कीदृशी ? विहितानि विशदैर्निर्मलैर्बिसैर्मृणालैः किसलयैर्नवपल्लवैश्च वलयानि कृणानि यस्याः सा । 'कलनाकालयोः कला' इति विश्वः । 'वल्यं कङ्कणेऽपि न इत्यपि ॥ ३ ॥ पुनः कीदृशी ? मुहुरिति । मुहुर्वारंवारमवलोकिता वीक्षिता मण्डनैर्मुकुटकुण्डलवनमालाभिर्लीला तवानुकृतिर्यथा सा । पुनः कीदृशी ? अ

त्वरितमुपैति न कथमभिसारम् ।

हरिरिति वदति सखीमनुवारम् ॥ नाथ हरे० ॥ ५ ॥

श्लिष्यति चुम्बति जलधरकल्पम् ।

हरिरुपगत इति तिमिरमन्ल्पम् ॥ नाथ हरे० ॥ ६ ॥

भवति विलम्बिनि विगलितलज्जा ।

विलपति रोदिति वासकसज्जा ॥ नाथ हरे० ॥ ७ ॥

‘स्त्रीणां प्रियालोकफलो हि वेशः’ इति त्वच्चेतोहराणि मण्डनानि आध्याना वर्तते ॥ ४ ॥ त्वरितमिति । सा राधा अनुवारं वारंवारं सखीमिति वदति । इतीति किम् ? हे सखि ! हरिस्त्वरितं शीघ्रं अभिसारं सङ्केतस्थानं कथं नोपैति कथं न याति ? ॥५॥ श्लिष्यतीति । हे हरे ! सा हरिरुपगत इति कृत्वा स्निग्धनी-लत्वसाम्यादनल्पं स्थूलं तिमिरमन्धकारं श्लिष्यति चुम्बति च । किंभूतं तिमिरम् ? किञ्चिज्जलधरसदृशम् ॥ ६ ॥ भवतीति । हे हरे ! सा वासक-सज्जा नाम नायिका । भवति त्वयि विलम्बनकारिणि सति विलपति विलापान्करोति । रोदिति अश्रूणि विमुञ्चति । ‘दूतीमहरहः प्रेष्य सज्जिते वासवेश्मनि । यस्या न मिलति प्रेषान्सा हि वासकसज्जिका ॥’ इति ॥ ७ ॥

मधुरिपुरिति भावनशीला चिन्तनपरा । रहसि तव वेशं विधायानुरागातिशयेनाहमेव मधुरिपुरिति चिन्तयन्तीति भावः । लीला च हावविशेषस्तदाह वात्स्यायनः— ‘प्रयोजनस्य चेष्टा याऽनुरागातिशयेन या । क्रियतेऽनुकृतिः सेर्यं लीलोक्ता मुनि-सत्तमैः’ इति ॥ ४ ॥ त्वरितमिति । हरिस्त्वरितमभिसारकुञ्जं कथं नोपैत्या-नच्छतीति सखीमनुवारं सा वदति ॥५॥ श्लिष्यतीति । सा हरिः कृष्ण उपगत आगत इति बुद्ध्याऽनल्पमधिकं तिमिरमन्धकारं श्लिष्यत्यालिङ्गति चुम्बति च । कीदृशं तिमिरम् ? जलधरकल्पं श्याममेघसदृशम् । यदा यदोत्थाय तवान्तिकं चलति तदा तदा निकुञ्जद्वारि पुञ्जीभूतमन्धकारं दृष्ट्वा लज्जमात्स्यैव चुम्बना-लिङ्गनादिकमाचरतीत्यागन्तुमेव न पारयतीति भावः । भ्रान्तिमानयमलंकारः । तल्लक्षणं प्रागेवोक्तम् ॥ ६ ॥ भवतीति । पश्चाद्विशेषदर्शने सति, भवति त्वयि विलम्बिनि विलम्बं कुर्वति सति विगलितलज्जा सती सा वासके लीलानृहे कान्ताभिसरणाय सज्जा संभृतसकललीलोपकरणा विलपति । हे निष्कृप ! कथ-मेतावदौदास्यं मयि त्वया रचितमिति विलापं करोति । रोदिति रोदनं करोति । वासकसज्जालक्षणं तु रसार्णवसुधाकरे—‘भरताद्यैरभिदधे स्त्रीणां वासस्तु वासकः । स्ववासकवशात्कान्ते समेष्यति गृहं प्रति । सज्जीकरोति चात्मानं या सा वासकसज्जिका’ इति । शृङ्गारतिलके ( १।७६ )—‘भवेद्वासकसज्जासौ



श्रीजयदेवकवेरिदमुदितम् ।

रसिकजनं तनुतामतिमुदितम् ॥ नाथ हरे० ॥ ८ ॥

विपुलपुलकपालिः स्फीतसीत्कारमन्त-

र्जनित्तजडिम काकुव्याकुलं व्याहरन्ती ।

तव कितव ! विधायामन्दकन्दर्पचिन्तां

रसर्जलनिधिमग्ना ध्यानलग्ना मृगाक्षी ॥ १ ॥

श्रीजयदेवेति । श्रीजयदेवकवेरिदमुदितं रसिकजनं अतिमुदितं हृष्टतरं तनुताम् । अथवा,—रसिकजने मुदितं हर्षं तनुताम् ॥ ८ ॥ तथा च सङ्गीत-राज्ञे—‘मालवीयः स्मृतो गौडो रागस्तालोऽडुतालकः । शृङ्गारो विप्र-ल्म्भाख्यो रसो देवादिवर्णनम् । पदसंततितस्तेनाः पाटाः स्वरसमुच्चयः ॥ ततः पद्यानि यत्र स्युर्लयमध्यममानतः । स प्रबन्धवरो ज्ञेयो धन्यवै-कुण्ठकुङ्कुमः ॥’ इति धन्यवैकुण्ठकुङ्कुमनामा द्वादशः प्रबन्धः । शठो नायकः । गूढविप्रियकृच्छठः । चिन्तात्वरवती वासकसज्जा नायिका । तल्लक्षणं—‘केलीगृहमथात्मानं मण्डयत्येष्यति प्रिये । सखी दूती..... समासिं समगादिति’ (?) ॥ ८ ॥ इदानीं तस्यास्तदेकपरत्वमाह—विपुलेति । हे कितव धूर्त ! सा मृगाक्षी तव अमन्दकन्दर्पचिन्तामति-शयितकामचिन्तां कृत्वा विधाय ध्यानलग्ना सती स्वरजलनिधिमग्ना शृङ्गारसागरे लीना । किंभूता सा ? विपुला महती रोमाञ्चपङ्क्तिर्यस्या सा । अपि किंभूता ? स्फीतसीत्कारं प्रवृद्धसीत्कारं यथा स्यात्तथा । अन्त अर्थात् विरहेणैव जनिताभ्यां जडिमकाकुभ्यां व्याकुलं यथा स्यात्तथा व्याह-रन्ती भाषमाणा । ‘ननमयययुतेयं मालिनी भोगिलोकैः’ इति मालिनं

सज्जिताङ्गरतालया’ इति ॥ ७ ॥ श्रीजयदेवेति । श्रीजयदेवकवेरिदमुदि-कथितम् । रसिकजनं शृङ्गाररसास्वादपुरःसरभगवद्भक्तिरूपरसास्वादप्राहिणमति मुदितमतिशयेनानन्दितं तनुतां विस्तारयतु ॥ ८ ॥ विपुलेति । .....इत्यादि कन्दर्पचिन्तां विधाय तथापि लं चेन्न मिलसि तदा तव ध्यानमेवाचरतीत्यर्थः कीदृशी ? विपुला प्रचुरा पुलकपालिः रोमाञ्चपङ्क्तिर्यस्याः । ध्यानकल्पितलत्कर स्पर्शोद्भूतरोमाञ्चवतीत्यर्थः । किं कुर्वती ? काकुव्याकुलं यथा स्यात्काका ध्वनि विकारविशेषेण व्याकुलं यथा स्यादेवं व्याहरन्ती । ध्यानेनैव तव करं नीवीबन्धनो न्मोचनासक्तं परिकल्प्य कुट्टमिताख्यहावमाश्रिता ‘मुञ्च माम्’ इत्यादिनिषेधकं वाक्यकथयन्तीति भावः । पुनः कथं यथा स्यात् ? स्फीतः प्रवृद्धः सीत्कारो यत्र ए यथा स्यात् । ध्यानेनैव लट्त्तनखक्षतादिकं परिकल्प्य सीत्कारं करोतीति भावः पुनः कथं यथा स्यात् ? अन्तश्चित्ते जनितो जडिमा जाड्यं यत्रैवं यथा स्यात् ध्यानकल्पितविलासबाह्यादिसमयस्तब्धाख्यः ( स्तम्भाख्यः ) सालिको भवति अन्यस्यापि जलनिधिमग्नस्यान्तर्जाड्यशीतवशात्सीत्कारो व्याकुलं त्रुट्यद्वर्णं यः

अङ्गेष्वभरणं करोति बहुशः पत्रेऽपि संचारिणि

प्राप्तं त्वां परिशङ्कते वितनुते शय्यां चिरं ध्यायति ।

इत्याकल्पविकल्पतत्परचनासङ्कल्पलीलाशत-

व्यासक्तापि विना त्वया वरतनुनैर्षा निशां नेष्यति ॥ २ ॥

छन्दः । रसवदलंकारः ॥ २ ॥ इदानीं सा राधा ध्यानादिना त्वया सह रममाणापि साक्षात्त्वामलभमाना न कथंचिन्निरवृत्तिमेष्यतीत्याह—अङ्गेष्विति । हे माधव ! एषा मत्सखी । एषेति एतत्पदप्रत्यक्षे व्यापाराद्बुद्धौ प्रत्यक्षीकृत्याह । एषा वरतनुरित्येवंक्रमेण आकल्पविकल्पतत्परचनासंकल्पलीलाशतव्यासक्तापि नेपथ्यवितर्ककिसलयशय्याविरचनत्वत्प्राप्त्युचितविलासंशयनेष्वासक्तापि सती त्वया विना निशां न नेष्यति निशां नेतुं न शक्ता भविष्यतीति । इतीति किम् ? तान्येव कानिचिदाह—अङ्गेषु अवयवेषु त्वच्चित्तापहारि आभरणं करोति । कथं ? बहुशः । बहुश इति अननुरूपपरित्यागेन त्वच्चित्तप्रीतिकरपरिग्रहो द्योत्यते । अपि च,—पत्रे वृक्षपत्रे पत्रत्रिपक्षेऽपि वा । ‘अपि’शब्दात्तृणादिपरिस्पन्दो लभ्यते । तस्मिन्संचारिणि संचरणशीले त्वामेव प्राप्तं परिशङ्कते विचारयति । अत्र एवकारं विनापि ‘पार्थो धनुर्धरः’ इतिवत्सर्वाणि वाक्यानि सावधारणान्येवेति कृत्वा एवकाराक्षेपः । अपि च अवश्यमागमिष्यतीति कृत्वा शय्यां वितनुते । तत्स्यादेवं भवतीति ध्वनिः । इयं च जडताख्या पञ्चम्यवस्था । तल्लक्षणं चोक्तं प्राक् । कुट्टमितलक्षणं रसार्णवसुधाकरे—‘केशाधरादिग्रहणे मोदमानापि मानसे । दुःखितेव बहिः कुप्येद्यत्र कुट्टमितं तु तत्’ इति । ‘स्तम्भश्चेष्टा प्रतिध्वनिः’ इति शृङ्गारदीपिका । ‘काकुः स्त्रियां विकारो यः शोकभीत्यादिभिर्ध्वनेः’ इत्यमरः ॥ २ ॥ पुनः कृष्णं लरयितुमाह—अङ्गेष्विति । हे कृष्ण ! त्वया नैका वरतनुः सुन्दरी रात्रिं न नेष्यति न प्रभातं प्रापयिष्यति । कीदृशी ? इति अनेन प्रकारेणाकल्पोऽलंकारः विकल्पस्त्वदागमनशङ्का, तल्पं शय्या, तद्रचना संकल्पस्त्वदीयसङ्गादिध्यानमित्यादिलीलाशतव्यासङ्गेऽपि त्वत्सङ्गाभिलाषिण्यास्तस्या न कुत्रापि मनो रमत इति भावः । अलंकारादिव्यासङ्गमेवाह—अङ्गेष्विति । अङ्गेष्वभरणं करोतीति भावः । अनेनाकल्प उक्तः । अथ च बहुशो वारंवारं पत्रेऽपि संचारिणि पक्ष्यादौ चरणघातेन चलति सति त्वां प्राप्तमागतं परिशङ्कते । अनेन विकल्प उक्तः । अथ च,—शय्यां शयनीयं वितनुते विस्तारयति । अनेन तत्परचनोक्ता ।

पाठा०—१ ‘व्यासङ्गेऽपि’ R.M. २ ‘नैका’ R.M.

टिप्प०—1 ननु मया सह रमणं जातमेव; किमर्थं मम तत्र गमनम् ? चेदेवं रममाणापि साक्षात्त्वां विना वक्ष्यमाणव्यापारवृत्त्यापि निशां नेतुं न समर्था भविष्यतीत्याह—दीपिका ।

किं विश्राम्यसि कृष्णभोगिभवने भाण्डीरभूमीरुहि  
भ्रातर्यासि न दृष्टिगोचरमितः सानन्दनन्दास्पदम् ।

स्वामपश्यन्ती चिरं त्वामेव ध्यायति । शय्यां विरचय्य तेन सह मयात्रैव  
कामकेलयः कर्तव्या इति चिरं ध्यायति । अन्योऽपि यः कश्चिन्मानसव्य-  
थाभिभूतो रजन्यतिवाहनेऽसमर्थः स तदतिवाहनार्थं कार्यान्तरव्यासक्त्या  
चेतो रमयति । शार्दूलविक्रीडितं वृत्तं, समुच्चयोऽलंकारः ॥ २ ॥ इदानी-  
माशीर्व्याजेन सर्गान्तमाविष्करोति—किमिति । गोविन्दस्य गिरो जयन्ति  
सर्वोत्कर्षेण वर्तन्ते । भावगर्भतया वक्तुर्वैदग्ध्यख्यापनेन सर्वोत्कृष्टत्वम् ।  
तत्त्वेन च नमस्कार्यत्वम् । किंभूता गिरो वाचः ? सायमतिथिप्राशस्त्य-

अथ च,—चिरं बहुकालं व्याप्य त्वां ध्यायति चिन्तयति । अनेन संकल्प उक्तः  
तथा च तवागमनप्रत्याशया एतैर्व्यापारैः संप्रति कालं नयति । यदि न  
सर्वथा त्वया न गन्तव्यं तदा त्वत्सङ्गं प्रति निराशा सती रात्रिं नेतुं न शक्यतीति  
भावः । अल्पताख्यश्च हावो वर्णितः । तदुक्तम्—‘अल्पता सा तु कथित  
प्रियस्यागमने सति । दिदृक्ष्योभयोस्तद्वत्ससंभ्रममलंकृतिः’ इति । ‘आकल्पवेषं  
नेपथ्यम्’ इत्यमरः । ‘तर्को विकल्पः शङ्का च’ इति च । ‘तल्पं न  
शयनीये स्यात्तल्पमट्टकलत्रयोः’ इति विश्वः । ‘संकल्पः कर्म मानसम्’ इत्यमर  
॥ २ ॥ सर्गान्ते जयदेवः शमाशास्ते—गोविन्दस्येति । गोविन्दस्य गिरं  
वाण्यो जयन्ति सर्वोत्कर्षेण वर्तन्ते । कीदृशाः ? सायमतिथिप्राशस्त्यगर्भ  
सायंकाले येऽतिथयस्तेषां प्राशस्त्यं स्वागतादिप्रशंसा ‘धन्योऽयमतिथिर्गृहिण  
पुण्योत्पादकः’ इतिरूपा । वस्तुतस्तु प्रियाभिसारसंकेतज्ञापनादयं बहुसुख  
प्रदातेति गर्भेऽभ्यन्तरे यासां ताः । प्रशंसयाऽभ्यन्तरेऽभिप्रायविशेषयुक्त  
इत्यर्थः । व्याजोक्तिरलंकृतिः । कीदृशस्य गोविन्दस्य ? नन्दान्तिके पितुः समी  
ताहवसंकेतसूचनारूपं अध्वगमुखान्निःसृतं श्रीराधाया वचनं गोपतः संगोप  
कुर्वतः । किं तत् ? हे भ्रातः पथिक ! ‘भ्रातः’ इति कोमलामन्त्रणे, भाण्डी-  
भूमीरुहि वटवृक्षे किं विश्राम्यसि ? विश्रामं मा कृथाः । तत्र हेतुः—कृष्ण  
भोगिभवनेति । कृष्णश्चासौ भोगी च कृष्णभोगी, तस्य भवने बालसर्पवासे  
पक्षे—शृंगारिणः श्यामसुन्दरस्य विलासगृहे । पक्षद्वये नेह स्थेयमिति वा  
‘भ्रातृ’पदोपादानम् । श्लेषालंकारश्च । ‘कृष्णः केशवकृष्णयोः’ इति धरणिः  
‘भोगी कामुकसर्पयोः’ इति विश्वः । तर्हि क्व यामि इत्यत आह—इतो वटा  
सानन्दं आनन्दसहितं नन्दगृहं न यामि, अपि तु याहि इति शून्यसर्पावासर्पा  
व्यागेन श्रीमद्गृहातिथ्येन च निर्वृतो भविष्यसीत्यर्थः । तद्दूरे भविष्यतीत्य  
आह—दृष्टिगोचरमिति । आसन्नमेव पथिकवचनेन संकेतसूचनात् श्रीकृष्णः

राधाया वचनं तदध्वगमुखान्नन्दान्तिके गोपतो

गोविन्दस्य जयन्ति सायमतिथिप्राशस्त्यगर्भा गिरः ॥ ३ ॥<sup>१</sup>

इति श्रीगीतगोविन्दे वासकसज्जावर्णने धन्यवैकुण्ठो

नाम षष्ठः सर्गः ॥ ६ ॥

गर्भाः । सायंकालेऽतिथयः सायमतिथयः तेषां प्राशस्त्यं स्वागतादिसंभारेण प्रशंसा, तद्गर्भे यासां ताः । तथा—किंविशिष्टस्य गोविन्दस्य ? नन्दान्तिके नन्दसमीपे तत्तादृक्सङ्केतसूचनारूपमध्वगमुखान्निःसृतं राधाया वचनं गोपतः गोपायितुः । गां पालयतीति गोपः, गोपायतेः पचाद्यच् । ‘आदायः—’ इति तलोपे सार्वविभक्तिकस्तसिः । तस्य गोपतः । अत्र पितुः सङ्केताशङ्का मा प्रासांक्षीदिति गोपने तात्पर्यम् । अत्र तदपह्णवादपहुतिरलंकारः । प्रशंसाछद्मना व्याजोक्तिरपि । पितुः समीपे तादृग्वचो लज्जावहमिति तदपाकरणार्थं अप्रस्तुतप्रशंसापि । तदिति किम् ? हे भ्रातः पथिक ! भाण्डीरभूमीरुहि इतः वटवृक्षे । किं विश्राम्यसि ? अत्र विश्रामं मा कृथाः । कुत इति हेतुगर्भविशेषणमाह । किंविशिष्टे वृक्षे ? कृष्णभोगिभवने । कृष्णश्चासौ भोगी च कृष्णभोगी, तस्य भवनं तस्मिन् । कृष्णसर्पावासे इत्यर्थः । अत्र ‘भ्रातृ’पदेन भ्रातृव्यत्वम् । तेन च मत्सङ्केतस्थानमेतदिति व्यज्यते । पक्षे,—कृष्णश्चासौ भोगी शृङ्गारी च तस्य निवासः । अत्रार्थद्वया-श्लेषिकृष्णशब्देन श्लेषोऽलंकारः । तर्हि किं कुर्वित्याशङ्काह—इतो वटात्सानन्द-नन्दास्पदं न यासि अपि तु याहि इति लोडर्थलक्षणो लट् । सानन्दमृद्धिमच्च तन्नन्दास्पदं चेति । अनेनात्र अन्यपरित्यागेन यत्प्रार्थ्यते तत्सुलभमिति ।

तादृग्भावप्रकटनेन श्रीराधाया वचांसि जयन्तीत्यपि ध्वनितम् । अत्र चातुर्यादि-गुणविशिष्टौ राधामोहनावालम्बनां, स्वयं दूती नायिका, वटाद्युद्दीपनविभावाः । एवं रसराट् शृंगारो निरूपितः ॥ ३ ॥

पाठा०—१ ‘नन्दन्ति केचिन्मुहुर्गो’ S. २ ‘सायमतिथेः सुखिध्वगर्भा’ C.

टिप्प०—१ केचित्तु श्रीमद्वृन्दावनैश्वर्या विप्रलंभमसहमानाः पूर्वसर्गान्ते संयोगमनु वर्णयन्ति; अत्र सप्तमे च वैचित्र्यविप्रलंभाख्यमद्भुतरसविवर्तं निरूपयन्ति; तत्रैवं संगतिः—पूर्वसर्गे स्वयं दौत्येन संयोगः, अग्रिमाष्टपद्या प्रेमविलापः, तत अज्ञानन्या दूत्या विषादव्यञ्जनेन स्वीयमेव रमितमन्यामुद्दिश्य प्रबन्धद्वयेन श्रीराधाया निरूपितम् । सर्गान्ते प्रणयामृतं निपीय तत्संगमचिह्नैरेव नागमौलेः तस्याग्रे प्राक् नीलनिचो-लेत्यादि, ततोऽष्टम उद्दण्डभावमदविह्वलया नागर्या कृतानुनयविनीतस्यापि ‘याहि याहि’ इति तिरस्कारः, तदग्रे सुगम पव । तदीयानां परितोषायैवेदं व्याकृतं, तत्क्षन्तव्यम्—इति दीपिका ।

तर्हि दूरे भविष्यतीत्याशङ्गाह-दृष्टिगोचरं आसन्नमेव । सानन्देति पथिक-  
विशेषणं वा । सांप्रतमानन्देऽपि सर्पदंशादकुशलतामाप्स्यसीति औचितीमाह ।  
अत्र कृष्णवटाद्यैरालम्बनैर्विभावैस्तदपाकृतिनिषेधाभिव्यक्तो रतिस्थायी विप्र-  
लम्भाख्यः ऋङ्गारो रसः । आशीरुत्तरे अलंकृती ॥

निसर्गचित्रोज्ज्वलयुक्तिसर्गं व्याचष्ट षष्ठं रसिकप्रियायाः ।

सर्गं नृपग्रामकिरीटरत्नं श्रीकुम्भकर्णस्तृणितस्सरोऽत्र ॥

इति श्रीमहाराजाधिराजाभिनवंभरतश्रीकुम्भकर्णविरचिते श्रीकुम्भस्वामि-  
मन्दरस्वादरे गीतगोविन्दविवरणे वासकसजावर्णने  
धन्यवैकुण्ठो नाम षष्ठः सर्गः ॥ ६ ॥

गुणेषु ये दोषदृशः परेषां ब्रूमः स्वदोषावरणाय किं तान् ।

स्वतः पिथास्यन्ति ममात्र दोषान्सन्तस्ततस्तानपि किं ब्रवीमि ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां  
गीतगोविन्दटीकायां षष्ठः सर्गः ॥ ६ ॥

## सप्तमः सर्गः ७

- नागरनारायणः -

अत्रान्तरे च कुलटाकुलवर्त्मघातं-

संजातपातक इव स्फुटलाञ्छनश्रीः ।

वृन्दावज्ञान्तरमदीपयदंशुजालै-

दिक्सुन्दरीवदनचन्दनविन्दुरिन्दुः ॥ १ ॥

प्रसरति शशधरविम्बे विहितविलम्बे च माधवे विधुरा ।

विरचितविविधविलापं सा परितापं चकारोच्चैः ॥ २ ॥

नृपः कुम्भकर्णः श्रुतं वाचि धत्ते

मनोऽधीश्वरासेवने सन्निधत्ते ।

हृदीशं परं वासुदेवं निधत्ते

वरं गीतगोविन्दगानं विधत्ते ॥

इदानीं मानिनीमानखण्डनाखण्डमण्डलं चन्द्रोदयं वर्णयन्नाह—अत्रान्तर इति । अत्रान्तरे एतस्मिन्नवसरे इन्दुवृन्दावनान्तरमंशुदीपैरदीपयत् प्रकाशितवान् । किंविशिष्टः ? स्फुटलाञ्छनश्रीः स्फुटकलङ्कशोभः । उत्प्रेक्षते—कुलटाकुलवर्त्मघातसंजातपातक इव । अन्योऽपि यः कश्चन यस्य कस्यचन मार्गघातं करोति स कलङ्की भवत्येव । किंभूत इन्दुः ? दिक्सुन्दरीवदनश्री-खण्डतिलक इव । वसन्ततिलका । अत्र रूपकोत्प्रेक्षे अलंकृती ॥ १ ॥ इदानीं विप्रलब्धायास्तस्या विधुरत्वं कथयति—प्रसरतीति । सा राधा उच्चैः परितापं चकार खेदं चकार । कथं यथा भवति ? विरचितविविधालापं यथा स्यात्तथा । किंभूता सा ? अतिशयविधुरा । क्व सति ? शशधरविम्बे प्रसरति उद्गच्छति सति । माधवे च कृतविलम्बे सति । 'प्रेष्य दूतीं स्वयं दत्त्वा निकेतं

अत्रान्तर इति । अत्रान्तरेऽस्मिन्नवसरे । इन्दुश्चन्द्रोऽंशुजालैः किरणसमूहैर्वृन्दावनान्तरं वृन्दावनमध्यमदीपयत्प्रकाशितवान् । दिक् पूर्वा, दिक्सैव सुन्दरी कामिनी तस्या वदनस्य मुखस्य चन्दनविन्दुर्मण्डलाकारचन्दनतिलकम् । अत्र पूर्णचन्द्रो वर्ण्यत्वेन बोध्यः; खण्डचन्द्रे चन्दनविन्दुसादृश्याभावात् । पुनः कीदृशः ? स्फुटीभूता प्रकटिता लाञ्छनस्य कलङ्कस्य श्रीः शोभा यत्र तादृशः । कुलटाकुलस्य व्यभिचारिणीसमूहस्य यो वर्त्मघातः संकेतगमनमार्गप्रतिरोधस्तेन संजातं पातकं यस्य सः । अपरस्यापि कृतपापस्य कलङ्कः स्फुटीभवतीति ध्वनिः ॥ १ ॥ प्रसरतीति । शशधरविम्बे चन्द्रविम्बे प्रसरति सति । माधवे कृष्णे विहितविलम्बे कृतकालक्षेपे सति । विधुरा दुःखिता राधोच्चैः परितापं चकार ।

मालवरागयतितालाभ्यां गीयते । प्रबन्धः ॥ १३ ॥

कथितसमयेऽपि हरिरहह न ययौ वनं

मम विफलमिदंमर्मलरूपमपि यौवनम् ।

यामि हे कमिह शरणं सखीजनवचनवञ्चिता ॥ ध्रुवपदम् ॥ १ ॥

यदनुगमनाय निशि गहनमपि शीलितं

तेन मम हृदयमिदमसमशरकीलितम् ॥ यामि हे० ॥ २ ॥

नागतः प्रियः । यस्यास्तेन विना दुःस्था विप्रलब्धा तु सा मता' । आर्या ॥ २ ॥ पूर्वं ध्रुवः । यामीति । हे सखि ! इह अस्मिन्नवसरे कं शरणं यामि ? किंभूताहम् ? सखीति । सख्य एव जन इतरजनवत् तद्वचनेन 'त्वमत्र संकेतस्थाने तिष्ठ तमहमानयामि' इति कथनेनात्रैव स्थिता या विप्रलब्धा । इति ध्रुवः ॥ अथ पदानि-कथितेति । आत्मगतं कथयति-मम इदं यौवनं विफलम् । किंभूतम् ? अमलरूपमपि । अथवा,-यौवनं रूपं च द्वयमपि निष्फलम् । अत्र 'अपि'शब्दो भूषणकलादीनामनुक्तानां समुच्चयार्थः । अत्र कारणमाह—'अहह' इति कष्टे । हरिः कथितसमयेऽपि संकेतितकालेऽपि वनं न ययौ न प्राप्तवान् । यतः 'प्रियेषु सौभाग्यफला हि योषितः' ॥ १ ॥ अपि च,—यदिति । यद्यस्माद्धेतोर्निशि रात्रौ अनुगमनाय । अर्थात् हरेरेनुगमनाय । गहनमपि, 'अपि'शब्देन यत्कथमपि न क्रियते

विरचितो विविधो नानाविधो विलापो यत्रैवं यथा स्यात् । पूर्वं तदागमन-शङ्काप्यासीत् । चन्द्र उदितेऽभिसारिणां कुत्र संचार इति तदागमनं प्रति निराशयाधिकं विललापेति भावः ॥ २ ॥ विविधविलापमेव गीतेन कथयति—कथितेति । गीतस्यास्य गौडमालवरागः । प्रतिमण्डतालः । गीतार्थस्तु—इह विपिने कं जनं यामि शरणम् ? यद्वा,—कं जलमग्निं यमं च शरणं यामि । तेन विना जलप्रवेशमग्निप्रवेशं यमगृहं यामीत्यर्थः । कीदृशी ? सखीजनानां वचनेन वञ्चिता प्रतारिता । मया हरिरानीयत एवेति सखीजनेन प्रतारितेत्यर्थः । सख्योऽप्येवं प्रतारिकास्तदा कोऽन्यो विश्वासपात्रं भवेदिति भावः । 'को ब्रह्मात्मानि-लार्केषु शमने सर्वनाम्नि च । पावके च मयूरे च मुखशीर्षजलेषु कम् ॥' इति विश्वः । 'शरणं गृहरक्षित्रोः' इत्यमरः । सखीवचनमेवाह—कथितेति । कथित-

पाठा०-१ 'गौडीमालवरागे प्रतिमण्डताले' RM., S., P. २ 'ललितसमये'. ३ 'मेतदनु रूपमिति'.

टिप्प०-1 अमललक्षणं चोक्तम्—'भूषणाभूषणाभ्यां हि चमत्कारेण नेत्रयोः परस्परस्मृतसुदममलं तत्प्रकीर्तितम् ॥' इति बाल० । 2 यौवनलक्षणम्—'नितम्बं विपुलो मध्यं कृशमङ्गं वरद्युति । पीनौ कुचावूरुयुगं रंभाभं पूर्णयौवने ॥' इति दीपिका ।

मम मरणमेव वरमिति वितथकेतना ।

किमिति<sup>१</sup> विषहामि विरहानलमचेतना ॥ यामि हे० ॥ ३ ॥

मामहह विधुरयति मधुरमधुयामिनी ।

कापि हरिमनुभवति कृतसुकृतकामिनी ॥ यामि हे० ॥ ४ ॥

तदपि शीलितमनुभूतम् । तेन कारणेन मम इदं हृदयमसमशरकीलितं वर्तते । अथवा,—यदित्यव्ययं सर्वनामप्रतिरूपकं यस्त्येत्यर्थे । यस्यानुसरणाय एवं कृतं तेन हेतुना तमेव हेतुं कृत्वा मम हृदयमसमशरकीलितं वर्तते । अथवा,—यदिति यद्वचनेनाव्यवहितमेव सखीवचनं परामृश्यते । यद्वचनानुसरणाय गहनं शीलितं तेन तद्वचनहेतुना मम हृदयमसमशरपीडितं । वर्तते । अत्र यच्छब्दस्याप्राधान्यात्समासेन निर्गुणत्वाच्च न प्रधानत्वेनान्वयः संभवी, विवक्षितार्थासमर्पकत्वात् ॥ २ ॥ अपि च,—ममेति । इहाचेतनाहं चैतन्यरहिता विह्वलत्वमाप्ता विरहानलं विषहामि । कथमिति विषहामीति । धात्वन्तरमप्यस्तीत्यवधार्यताम् । तदसद्भावे भ्रान्तिर्मास्तु । तत्संदेहनिराकरणार्थं कामधेनावीक्ष्यताम् । अत्र विषह्यं किं शक्तावित्यस्य (?) दिवादित्वसुरादित्वभ्वादित्वपरस्मैपदिनो न सन्ति । किंविशिष्टा अहम् ? इतीव हेतोः वितथकेतना वितथं केतनमावासो यस्याः । प्रियशून्यत्वात् । अथवा,—वितथं निमग्नं यस्याः सा । सखीमात्रवचनेन हि तामनुसरणेन वा ईदृशस्य साहसस्यानुपघातात् । अथवा,—वितथं केतनं देहो यस्याः प्रियाप्राप्तेः ॥ एवं सति मम मरणमेव वरं, न देहधारणम् ॥ ३ ॥ अपि च,—मामहहेति । मधुरमधुयामिनी कोमला सरसा वसन्तरात्रिर्मा विधुरं करोति । अपि च,—कापि कृतसुकृतकामिनी कृपया हरिमनुभवति । एता-

समयेऽपि सख्यग्रे स्वयमेव कथितो यः समयः कालोऽस्मिन्नवसरे मया सङ्केतस्थलमागन्तव्यमिति । यद्वा,—सख्या मद्ग्रे यः समयः कथितस्तदपि वनं सङ्केतनिकुञ्जं न ययौ न गतवान् । इदमारूढमेव मे यौवनं तारुण्यममलरूपमपि निर्मलसौन्दर्यमपि विफलम् । पूर्वं तदागमनप्रत्याशया स्थितं, संप्रत्यवधिलङ्घने निरवधिदुःखाहं भोगेऽसमर्था शरीरं त्यक्ष्याम्येव, मम यौवनं यास्यतीति भावः ॥ १ ॥ यस्य कृष्णस्यानुगमनायानुसरणाय निशि रात्रौ गहनमपि शीलितं तेन कृष्णेन निमित्तभूतेन मम हृदयमसमशरेण कामशरेण कीलितं विद्धम् ॥ २ ॥ मम मरणमेव वरमुत्कृष्टम् । तत्र हेतुमाह—इह वनेऽचेतना समूर्च्छा । यद्वा,—अचेतना मूर्च्छया ज्ञानरहिता । यद्वा,—अः कृष्णस्त्र चेतना बुद्धिर्यस्यास्तादृशी । विरहानलं विरहामि किमिति विषहामि सहे । तथा च—इह मम दुःखस्य कोऽपि ज्ञातापि न, इत्यरण्यरुदितं किमित्याचरा-

पाठा०-१ “०मतिवितथ’ R.M., S., P., C. २ ‘किमिह वि०’ R.P., D.

३ ‘यामि हे कमिह’ C.; ‘मामिह’ P.



अहह कलयामि वलयादिमणिभूषणम् ।

हरिविरहदहनवहनेन बहुदूषणम् ॥ यामि हे० ॥ ५ ॥

कुसुमसुकुमारतनुमतनुशरलीलया ।

स्रगपि हृदि हन्ति मामतिविषमशीलया ॥ यामि हे० ॥ ६ ॥

अहमिह निवसामि नगणितवनवेतसा ।

स्मरति मधुसूदनो मामपि न चेतसा ॥ यामि हे० ॥ ७ ॥

वताऽहं मन्दभाग्या यतस्तत्राप्यर्थं मया प्रयत्नः कृतः, अन्यया च हरि-  
रतसुखमनुभूयते ॥ ४ ॥ अपि च,—अहहेति । ‘अहह’ इति खेदे । हरिविर-  
हदहनवहनेन वलयादिकं मणिभूषणं बहुदूषणं कलयामि । यतः ‘स्त्रीणां  
प्रियालोकफलो हि वेधः’ इति ॥ ५ ॥ अपि च,—कुसुमेति । हे कान्त !  
हृदि वर्तमाना स्रगपि मामतनुशरलीलया कामवाणस्वाभाव्येन हन्ति ।  
मया पुष्पस्रगिति धार्यते; तस्याश्च स्मरशरमयत्वात् हननस्वभावः । अत  
एवातिविषमशरलीलया । अति विषमीयते यस्मिन्नित्यतिविषमं तच्छीलं यस्याः  
सा तथा । अथवा,—मां हृदि मनसि हन्ति, मनो विध्यतीत्यर्थः । अत एव  
विषमशीलया अन्यशरेभ्यो विषमस्वभावया । तथा च ‘अपूर्वेयं धनुर्विद्या  
मन्मथस्य महात्मनः । शरीरमक्षतं कृत्वा भिनच्यन्तर्गतं मनः ॥’ किंभूतां ?  
कुसुमादपि सुकुमारतनुम् । यो हि यस्माद्धीनबलः स तं सुखेन हन्ति ॥ ६ ॥  
अपि च,—अहमिति । हे कान्त ! अहमिह कुञ्जे नगणितवनवेतसा निवसामि  
मीति भावः । कीदृश्यहम् ? अतिवितथकेतनातिशयेन वितथं स्मिथ्याभूतं केत-  
गृहं यस्यास्तादृशी । यद्वा,—अतिवितथं केतनं शरीरं यस्याः सा । तथा च-  
निरुपमसौन्दर्यालयमपीदं शरीरं तेन विना विफलमित्यर्थः । अतिवितथकेतनमि-  
स्वपतिं विहायान्यपुरुषमभिसृत्तवतीत्येवंरूपलाञ्छनं यस्यास्तादृशी । तस्मिन्मिलिं  
लक्षणमपीदं न मे दुःखाय स्यात् । संप्रति तु मृषालक्षणमात्रं मे दुःखदर्मा  
भावः । ‘केतनं लाञ्छने काये गृहे चोपनिमन्त्रणे ।’ इति विश्वः । ‘षह मर्षे  
इति चुराद्यन्तर्गणयुजादौ परस्मैपदी विकल्पेन णिजन्तः पठितः । तस्य णिचोः  
भावे विषहामीति प्रयोगः ॥ ३ ॥ मामित्यादि । अहहेति खेदे । इयं मधु-  
मनोहरा मधुयामिनी वसन्तरात्रिर्मा विधुरयति विकलयति । कापि कृतं पु-  
यया एतादृशी कामिनी हरिं कृष्णमनुभवति । केलिसमये पश्यति । ‘वि-  
द्याप्रतिश्लेषे विधुरो विकलेऽन्यवत्’ इति विश्वः । ‘मधुरं सरसे ज्ञेयं स्वादुन्य  
मनोहरे’ इति धरणिः । ‘स्याद्धर्ममस्त्रियां पुण्यश्रेयसी सुकृतं वृषः’ इत्यमरः ॥ ४  
अहहेति । अहहेत्यद्भुते । वलयादिमणिभूषणं कटकादिमणिस्वचितमलं  
हरिविरहदहनवहनेन कृष्णविरहाग्निधारणेन बहुदूषणमनेकदोषं पश्यामि । स्त्री  
प्रियाण्याभरणानि, तान्यप्यधुना भारभूतानीत्यद्भुतमिति भावः ॥ ५ ॥ कु-  
मेति । स्रगपि पुष्पमालापि । अतनुशरलीलया अतनुः कामस्तस्य ये शरास्ते

हरिचरणशरणजयदेवकविभारती ।

वसतु हृदि युवतिरिव कोमलकलावती ॥ यामि हे० ॥ ८ ॥

तत्किं कामपि कामिनीमभिसृतः किं वा कलाकेलिभि-

र्वद्वो बन्धुभिरन्धकारिणि वनाभ्यर्णे किमुद्भ्राम्यति ।

न गणितानि वनानि वेतसाश्च यया । 'वनवेतस'ग्रहणमन्येषामपि वनस्थ-  
विषमाणामुपलक्षणार्थम् । तेन दुर्लभ्यमप्युल्लभ्य न चिन्तामहमागता, परं  
मधुसूदनस्तु मां चेतसापि न स्मरति । अतीव युद्धाभिनिवेशः संभोगपराङ्मुखो-  
भवतीति व्यङ्ग्यम् । नगणितेत्यादौ निषेधार्थकनकारेण समासः । 'अनुनीतश्च  
खगः स नैकधा' इतिवत् । शेषविवक्षाभावान्मां स्मरतीत्यत्र न षष्ठी ॥ ७ ॥  
अपि च,—हरिचरणेति । हरिचरणौ शरणं गृहं यस्याः, सा चासौ जयदेव-  
कविभारती च । अथवा,—हरिचरणेति जयदेवविशेषणम् । तत्र शरणं रक्षितुं ।  
हृदि वसतु । अर्थाङ्कनानाम् । किंलक्षणा ? कोमला कलावती च । तथा च  
सङ्गीतराजे—'रागः स्यात्स्थानगौडाख्यस्तालो वर्णयती रसः । शृङ्गारो विप्र-  
लम्भाख्यः प्रमदा मदनाकुला ॥ पक्षनामावलेः पाटा गुम्फिता यत्र गीतके ।  
स्निग्धमधुसूदनोऽयं रासावलयनामकः ॥ प्रबन्धः पृथिवीभर्त्रा प्रबद्धः प्रीतये  
हरेः ॥' इति स्निग्धमधुसूदनरासावलयनामा प्रबन्धस्योदशः ॥ ८ ॥ राधा  
तदनागमने स्वगतान्हेतून्वितर्कयति—तत्किमिति । यद्यस्मात्कान्तः  
कामुकः सङ्केतीकृतमञ्जुवञ्जुललातकुञ्जेऽपि यन्नागतः मनोहरवेतसलतागृहेऽपि  
लीलया मां हृदि हन्ति ताडयति । कामबाणा अपि पुष्पाण्येव स्रगपि पुष्पमयीति  
तल्लीलया हन्तीति भावः । कीदृश्या अतनुशरलीलया ? अतिविषमशीलया  
अतिशयेन विषमं शीलं स्वभावो यस्यास्तादृश्या । अन्यबाणा हि क्षिप्ताः सन्तः  
क्षतमुत्पाद्य घ्नन्ति । कामबाणास्तु हृदि संगताः क्षतमकृत्वैवान्तरे घ्नन्तीति  
विषमशीलतेति भावः । कीदृशीं माम् ? कुसुमसुकुमारतनुं पुष्पकोमलाङ्गीम्  
॥ ६ ॥ अहमिति । अहमिह निक्कुञ्जे वसामि । कीदृशी ? न गणिता न संभा-  
विता वनवेतसा विपिनस्य वैत्रलता यया सा । मधुसूदनः कृष्णो मां चेतसा  
न स्मरति । अपि च चेतोमात्रसाध्यं त्वया स्वयं स्मरणमपि न करोति, अन्यस्य  
का वार्तेति "चेतसा" इत्यनेन ध्वनितम्; अन्यथा स्मरणस्य चेतोजन्यत्वेन  
चेतसेत्यस्य वैयर्थ्यापत्तेः । नगणितेत्यत्र नशब्देन निषेधवाचकेन समासः, न तु  
नञ्शब्देन । नञा सह समासेऽगणितेति स्यात् । यद्वा,—नञ् शिरश्चालने । तथा  
च गणिताः प्रतिलतं कृष्णमन्वेषयन्त्या परिसंख्याता वनवेतसा यया सा । यद्वा,—  
अहमिह वने किं नातिवसामि ? अपि तु निवसाम्येव । शेषं पूर्ववत् । विप्र-  
लम्भा चेयं नायिका । तल्लक्षणम्—'कृत्वा संकेतमप्राप्ते दयिते व्यथिता तु  
या । विप्रलम्बेति सा प्रोक्ता बुधैरस्यास्तु विक्रियाः । निर्वेदचिन्ताश्चेष्टास्तु  
मूर्च्छानिःश्वसितादयः' इति ॥ ७ ॥ हरिचरणेति । हरेश्चरणौ शरणं यस्यै-

कान्तः क्लान्तमना मनागपि पथि प्रस्थातुमेवाक्षमः

सङ्केतीकृतमञ्जुवञ्जुललताकुञ्जेऽपि यन्नागतः ॥ १ ॥

अथागतां माधवमन्तरेण सखीमियं वीक्ष्य विषादमूकाम् ।

विशङ्कमाना रमितं कयापि जनार्दनं दृष्टवदेतदाह ॥ २ ॥

यन्नायासीत्तत्तस्माद्दहमिति वितर्कयामि । तमेव वितर्कमाह—कामपीति । काञ्चित्कामिनीमभिसृतः किमन्यकामिन्यर्थं गतः ? अथवा,—मामत्र संकेतस्थाने विहाय कथमन्यत्र विहरिष्यतीत्याशङ्क्याह—कलाकेलिभिर्बन्धुभिर्बद्धः किम् । कलेति । विलासक्रीडापरैः । मामभ्युपगच्छन्नन्तरापि क्रीडावशो जातः । अथवा,—मां विहाय अन्यत्करोतीति विचारेणाप्यलम् । किंतु मामेवाभिसरन् मामलभमान इतस्ततः सान्द्रेऽन्धकारे वनसमीपे परिभ्राम्यति । अथवा,—तदपि न घटते । अथवा,—क्लान्तमनाः सन् पथि मार्गे प्रस्थातुमेवाक्षम इति सुस्थितम् । शार्दूलविक्रीडितं वृत्तम् । संशयोऽलंकारः ॥ २ ॥ अथ सखीविषादानुमितं कृष्णस्यान्यासक्तत्वं वितर्कयन्नाह—अथेति । इयं राधा अथान-  
तादृशो जयदेवकविस्तस्य भारती वाणी हृदि हृदये वसतु । अर्थात्कृष्णस्य भक्ता-  
नाम् । कीदृशी भारती ? कोमलाऽनिष्ठुरवर्णा कलावती विचित्रकलायुक्ता । केव ? युवतिरिव । कीदृशी ? कोमला मृदुङ्गी । कलावती चतुःषष्टिकलाकुशला ॥ ८ ॥  
तत्किमिति । कान्तः कृष्णः संकेतीकृतो मञ्जुर्मनोहरो वञ्जुललताकुञ्जो वेत्रलता-  
गृहं तत्रापि यत् यतो हेतोर्नागतस्तत्कामपि कामिनीं किमभिसृतः ? अन्यस्याः  
कस्याश्चिदभिसारभूमिं प्राप्त इति किमु इत्यर्थः । यद्वा,—बन्धुभिर्गोपभूमिं प्राप्तः  
कलाकेलिभिः कौतुककलाभिर्बद्धो नियन्त्रितः किमु ? यद्वा,—अन्धकारिणि घन-  
तरतरुच्छायायां निविडान्धकारे वनोपान्ते संकेतीकृतविपिनसमीपे संकेतस्थ-  
लमप्राप्य भ्राम्यति किमु परिभ्रमणं करोति किम् ? संशयान्तरमाह—क्लान्तमना  
इति । प्रकृतकिमुशब्दोऽत्रापि संबध्यते । तथा च—क्लान्तं मद्विश्लेषे दुःखे-  
नोपतप्तं मनो यस्य एतादृशः । प्रस्थातुमक्षमः । ततश्चलितुमेवासमर्थः इति किमु  
इत्यर्थः । उत्का चेयं नायिका—( शृ. ति. १।७५ ) 'उत्का भवति सा यस्याः  
संकेतं नागतः प्रियः । तस्यानागमने हेतुं चिन्तयत्याकुलं यथा ॥' इति ॥ १ ॥  
अथेति । अथानन्तरमियं राधा एतद्रक्ष्यमाणं दृष्टवदाह उक्तवती । यथा कस्य  
कियद्दुत्तान्तः केनचित्साक्षाद्दृष्टः कथयति तद्वदित्यर्थः । किं कृत्वा ? सखी  
माधवमन्तरेण कृष्णं विनाऽऽगतां वीक्ष्य दृष्ट्वा । अत एव विषादेन मूकं  
मौनाम् । कीदृशी ? जनार्दनं कृष्णं कयाचिन्नायिकया रमितं शङ्कमाना तर्कयन्ती

पाठा०-१ 'प्राप्य' B., S.

टिप्प०-1 संशयाक्षेपालंकारोऽयम् ; तदुक्तं दण्डिना ( का. २।१६३-४  
'किमयं शरदम्भोदः किं वा हंसकदम्बकम् । शतं नूपुरसंवादि श्रूयते तत्र तोयदः ॥ श्ले  
संशयाक्षेपसंशयो यन्निरवर्तते । धम्मंण हंससुलभेनास्पृष्टवज्जातिना ॥' इति दीपिका ।

वसन्तरागंयतितालाभ्यां गीयते । प्रबन्धः ॥ १४ ॥

स्मरसमरोचितविरचितवेश

गलितकुसुमदरविलुलितकेशा

कापि मधुरिपुणा विलसति युवतिरधिकगुणा ॥ ध्रुवपदम् ॥

हरिपरिरम्भणविलितविकारा ।

कुचकलशोपरि तरलितहारा ॥ कापि० ॥ २ ॥

न्तरं कृष्णं विना आगतां सखीं वीक्ष्य दृष्ट्वा तत्प्रत्यक्षीकृतमिव यथा स्यात्तथा तद्वक्ष्यमाणमाह—किंभूतां सखीम् ? विषादमूकामकृतकार्यत्वाद्विषण्णतया प्रतिवक्तुमक्षमाम् । किंभूता राधा ? जनार्दनं कयापि कान्तया रमितं विशङ्कमाना । सखीविषादान्यथानुपपत्त्याऽन्यासङ्गे व्यज्यते । उपेन्द्रवज्रावृत्तम् ॥४॥ इदमेव प्रथयति—तत्र पूर्वं ध्रुवपदम् ॥ कापीति । सखि ! कापि युवतिः मधुरिपुणा सह विलसति । किंभूता ? अधिका गुणाः सौन्दर्यादयो यस्याः । अर्थान्मत्सकाशान् । मां विहाय यया रमत इति । ‘मधुरिपुः’ इत्यनेन तस्य माधुर्यानभिज्ञत्वं द्योत्यते । तेन ‘अधिकगुणा’ इत्यनेन मत्तो हीनेति व्यज्यते ॥ अथ पदानि । स्मरेति । किंभूता कापि ? स्मरसमरोचितो विरचितो वेषः प्रसाधनं यया सा । स्मरसमरः कामकेलिः । अथवा,—स्मरोपलक्षितः समर इव समरः । अपि किंभूता ? रतिविमर्दनेन विगलितपुष्पैरीषद्विलुलिताः केशा यस्याः सा । अनेनोकेनास्याः पुरुषायितत्वं व्यज्यते ॥ १ ॥ अपि च,—हरीति । पुनः जनस्यार्दनस्वभावोऽयं, अतस्तस्य मम संतापकत्वमुचितमित्यभिप्रायेण ‘जनार्दन’ इत्युचितपदोपादानम् । तथा च जनानामर्दनस्वभावो यस्तस्य मम तापजनकत्वमुचितमेवेति भावः ॥ २ ॥ तदेव गीतेन कथयति—स्मरेति । गीतस्यास्य वसन्तरागः । एकताली तालः । गीतार्थस्तु—कापि युवतिर्मधुरिपुणा कृष्णेन विलसति रमते । अत एवाधिकगुणा अधिकः सौन्दर्यादिगुणो यस्याः सा । मत्संकेतागमनोऽस्यमपि कृष्णं गुणैरपहृत्य रमितवती । मत्तोऽप्यधिकगुणेति भावः । ‘युवती विलसति’ इत्यनेन कामिकर्तृकविलासाकथनाद्विपरीतरतमुक्तम् । कीदृशी ? स्मरसमरः कामसंग्रामः । सुरतमिति यावत् । तत्रोचितो योग्यो विरचितः कृतो वेश आभरणं यया सा । पुनः कीदृशी ? गलितः स्खलितः कुसुमभरो यस्यास्तादृशी । विलुलिताः कृष्णेन कचग्रहपूर्वकं चुम्बनादानेन स्रस्ताः केशा यस्याः सा । विपरीतरते च नायिकायाः केशग्रहणपूर्वकमेव चुम्बनं कार्यमित्युक्तं प्राक् । ‘अस्त्रियां समरानीकरणाः’ इत्यमरः । ‘वेशो वेश्यागृहे प्रोक्तो नेपथ्ये गृहमात्रके ।’ इति विश्वः ॥ १ ॥ पुनः कीदृशी ? हरीति । हरेः परिरम्भणेनालिङ्गनेन चलितो जातो विकारो रोमाञ्चार्दिर्यस्याः ।

पाठा०-१ “रागे एकतालीताले” RM., S., P. २ “कुसुमभरविः” RM. ३ “कापि चपला मधु” P., G. ४ “णचलित” RM., S., P.

विचलदलकललिताननचन्द्रा ।

तदधरपानरभसकृततन्द्रा ॥ कापि० ॥ ३ ॥

चञ्चलकुण्डलदलितकपोला ।

मुखरितरसनजघनगतिलोला ॥ कापि० ॥ ४ ॥

दयितविलोकितलज्जितहसिता ।

बहुविधकूजितरतिरसरसिता ॥ कापि० ॥ ५ ॥

किंभूता ? हरिपरिरम्भणेन वलितः संभक्तो विकारः कामोपलक्षितो मानसो भावो यस्याः । कुचकलशयोरुपरि तरलितश्चञ्चलो हारो यस्याः । अत्रापि हारतरलत्वं पुरुषायितमभिव्यनक्ति ॥ २ ॥ अपि च,—विचलदिति । पुनः किंभूता ? विचलदलकैर्ललितो मनोहरो मुखचन्द्रो यस्याः सा तथा । पुनः किंभूता ? तदधरपानरभसेन हर्षेण कृता तन्द्रा मुखजनितालीकनिद्रा यया ॥ ३ ॥ अपि च,—चञ्चलेति । किंभूता ? चञ्चलकुण्डलाभ्यां ललितौ दलितौ कपोलौ यस्याः । पुनः किंभूता ? मुखरितरसना या जघनगतिः जघनस्य गतागतं तथा लोला ॥ ४ ॥ अपि च,—दयितेति । किंभूता ? लज्जिता चासौ हसिता च लज्जितहसिता । दयितविलोकितेन लज्जितहसिता । अपि च किंभूता ? बहुविधानि कूजितानि पारावतादीनामव्यक्तशब्दानुकरणानि

पुनः कीदृशी ? कलशाविव कुचौ तत्र तरलितश्चञ्चलो हारो यस्याः सा ॥ २ ॥ पुनः कीदृशी ? विचलदिति । विचलद्विश्वलैरधिकैश्वर्यकुन्तलैर्ललितो मनोह आननचन्द्रो यस्याः सा । लालित्यं चालकानां कलङ्कसादृश्यानुमुखे चलत्कलङ्कवत् चन्द्रमसः प्रतीयते । पुनः कीदृशी ? तस्य कृष्णस्याधरपानरभसः तेन कृत चञ्चुर्निमीलनेनाविष्कृता तन्द्रा रतिसुखानुभवजनिता निद्रा यया सा ॥ ३ ॥ पुनः कीदृशी ? चञ्चलेति । चञ्चलाभ्यां कुण्डलाभ्यां दलितौ मृदितौ कपोलौ यस्याः सा । कुण्डलयोश्चाञ्चल्यं पुरुषायितसकलनायिकातनुचाञ्चल्ये भवत्येव पुनः कीदृशी ? मुखरितेति । मुखरिता शब्दायमाना रसना क्षुद्रघण्टिक यस्य तादृशस्य जघनस्य गत्या भतेन लोला चञ्चला ॥ ४ ॥ पुनः कीदृशी ? दयितेति । दयितस्य कृष्णस्य विलोकितेन वीक्षणेन लज्जितहसितं लज्जाहास्य यस्याः सा । यद्वा,—दयितविलोकिते च लज्जिता लज्जावती हास्ययुक्ता चेत्यर्थः पुरुषायमाणयास्तस्या अधःस्थितस्याङ्गनायमानस्य कृष्णस्य दर्शनेन लज्जा हासं च तस्या अभूदिति भावः । लज्जितहसितेत्यत्र प्रथमव्याख्याने नपुंसके भावे क्तः द्वितीयव्याख्याने लज्जधातोर्हास्यवाचकस्य धातोश्चाकर्मकत्वात् 'गल्यर्थाकर्मक- ( पा. ३।४।७२ ) इत्यादिना क्तः । कीदृशी ? बहुविधं पिकशिखिकलहंसादीनामिदं नानाप्रकारं कूजितं शब्दितं यत्र एतादृशो रतिरसः सुरतरसस्तेन रसिता हृष्टा

विपुलपुलकपृथुवेपथुभङ्गा ।

श्वसितनिमीलितविकसदनङ्गा ॥ कापि० ॥ ६ ॥

श्रमजलकणभरसुभगशरीरा ।

परिपतितोरसि रतिरणधीरा ॥ कापि० ॥ ७ ॥

श्रीजयदेवभणितहरिरमितम् ।

कलिकलुषं ज्ञनयतु परिशमितम् ॥ कापि० ॥ ८ ॥

यत्र तद्यथा स्यात्तथा रतिरसेन रतिरागेण रसिता शब्दिता । अथवा,—बहुविधं कूजितमव्यक्तः शब्दो यत्र तेन रतिरसेन शब्दिता ॥ ५ ॥ अपि च,—विपु-  
लेति । विपुला बहवः पुलका रोमाञ्चा यत्र असौ विपुलपुलकः पृथुर्यो वेपथुस्तस्य  
भङ्गस्तरङ्गो यस्याः, भङ्ग इव भङ्गः । श्वसितनिमीलिताभ्यां विकसन्प्रकटीभवन्न-  
नङ्गः एतल्लक्षणः कामो यस्याः ॥ ६ ॥ अपि च,—श्रमजलेति । किंभूता ? स्वेद-  
विन्द्वङ्कितशरीरा । अपि च किंभूता ? उरसि पतिता । अर्थाद्वरेः । रती रण इव  
रतिरणः तत्र धीरा स्थिरा ॥ ७ ॥ श्रीति । इदं श्रीजयदेवभणितं विपरीतर-  
ताभि—(योग-)-क्रीडितं कलिकलुषं परिशमितं जनयतिविति शान्तिं नयतु ॥  
यद्वा,—बहुविधं नानाप्रकारं पारावतादीनां यत्कूजितं तद्वदतिरसे रसितं शब्दितं  
यस्याः सा । 'रसितं शब्दिते हृष्टे' इति कोशः ॥ ५ ॥ पुनः कीदृशी ?  
विपुलेति । विपुलाः प्रचुरा ये पुलका रोमाञ्चस्तेषां पृथुर्महान्यो वेपथुः कम्पस्तस्य  
भङ्गस्तरङ्गो यस्याः सा, रोमाञ्चकम्पयोरुत्तरोत्पत्त्या तरङ्गसाम्यम् । 'भङ्गस्तरङ्गे  
रुग्मेदे भङ्गो जयविपर्यये ।' इति विश्वप्रकाशः । पुनः कीदृशी ? श्वसितं  
सुरतायासजनितो निश्वासो निमीलितं परमानन्दावाप्तिजनितं नेत्रनिमीलनं ताभ्यां  
विकसन्प्रकटीभवन्ननङ्गः कामो यस्याः सा । 'श्वसित—' इत्यनेनानन्दावाप्तिसाञ्छिद्यं  
कथितम् । तदुक्तं रतिरहस्ये—'मुहुश्च स्वजनाश्लेषः सीत्काराञ्चितलजितम् ।  
हुङ्कारोच्छ्वसितं नार्या वीर्यसाञ्छिद्यसूचकम् ॥' इति । 'निमीलित—' इत्यनेन  
च्युतिकालः कथितः । तदुक्तं तत्रैव—'मूर्च्छना मीलनं चाक्षणोश्च्युतिकालस्य  
लक्षणम् ।' इति ॥ ६ ॥ पुनः कीदृशी ? श्रमजलेति । श्रमजलकणेन सुरतायास-  
जनितप्रखेदविन्दुसमूहेन सुभगं मनोहरं शरीरं यस्याः सा । त्रुटितहारेऽपि वक्षसि  
स्वेदविन्दुभिर्मुक्ताहारशोभाजननात्सुभगशरीरेति भावः । पुनः कीदृशी ? उरसि  
कृष्णस्य वक्षसि परिपतिता । पुनः कीदृशी ? रतिरणे सुरतसंग्रामे धीरा पण्डिता ।  
अनेन सुरतान्तकाल उक्तः । तदुक्तं रतिरहस्ये—'अङ्गे स्वेदः श्लथत्वं च  
केशवच्छादिसंघृतिः । जाते च्युतिसुखे नार्या विरामेच्छा च जायते ॥'  
इति । बन्धश्चायं हंसलीलाख्यः । तदुक्तं रतिरहस्ये—'नारी पादद्वयं  
दत्त्वा कान्तस्योरुगोपरि । कटिमान्दोलवेदाशु बन्धोऽयं हंसलीलकः' इति ।  
'लवलेशकणाणवः' इत्यमरः ॥ ७ ॥ श्रीजयदेवेति । श्रीजयदेवेन भणितं

विरहपाण्डुरारिमुखाम्बुजद्युतिरयं <sup>१</sup>तिरयन्नपि वेदनाम् ।

विधुरतीव तनोति मनोभुवः सुहृदये हृदये मदनव्यथाम् ॥ १ ॥

तथात्र सङ्गीतराजे—श्रीरागो यत्र रागः स्यात्तालस्तु द्रुतमण्डकः । वर्णनं  
शासुदेवस्य रतिस्तद्व्यत्यये स्त्रियाः । पदेभ्यः पाठसन्तानं स्वरास्तेनास्तथैव  
च । प्रयोगश्च भवेद्यत्र स प्रबन्धवरः स्मृतः ॥ हरिरमितचम्पकवर्णेभ्यः  
शेखराभिधः' इति । हरिरमितचम्पकशेखरनामा चतुर्दशः प्रबन्धः ॥ ८ ॥  
इदानीं विरहातुराराधा चन्द्रमुद्दिश्याह—विरहेति । 'अये' कोमलामन्नणे ।  
हे सखि ! अयं विधुः हृदये अर्थात् मम अतिमदनव्यथां तनोति । किंभूतः ?  
मनोभुवः मदनस्य सुहृन्मित्रम् । सुरारेर्विरहावस्थास्मरणेनाह । किंभूतः ?  
विरहेण पाण्डु यन्मुरारिमुखाम्बुजं तस्य द्युतिरिव द्युतिर्यस्य । अत एव  
वेदनां तिरयन्नपि आच्छादयन्नपि । एतदुक्तं भवति—पूर्वं मदीयविरह-  
पाण्डुमुरारिमुखकान्तिसत्त्वेन मम वेदनां नाशयन्नपि कामसुहृत्त्वेन वेदनां  
करोत्येव । तदप्राप्त्यापि मदपेक्षया तस्य स्थितत्वाद्दुःखं नाभूत्, सांप्रतम-  
न्यासकं तं ज्ञात्वा मया स्थातुं न शक्यत इति भावः । द्रुतविलम्बितं  
वृत्तम् ॥ ५ ॥ इदानीं राधा विह्वलिते मनसि तत्स्वरूपमेव निरूपयति-  
अत्र पूर्वं ध्रुवपदम् ॥ रमन्त इति । अयुना सुरारिर्धनुनापुलिनवने रमते ।  
अत्र 'मुरारि'पदं कामुकस्य कार्कश्येन रत्यभावं द्योतयति । किंभूतः ? विजय-  
मां पराभूय जयवान् । इति ध्रुवः । अथ पद्यानि । तमेव रमणप्रकारमाह  
कथितं यद्वरेः कृष्णस्य रतिरमितं कीडितं कलेः कलियुगस्य कलुषं पापमर्था-  
च्छ्रोतृणां पाठकानां च परिशमितं जनयतु नष्टं करोतु ॥ ८ ॥ संप्रति चन्द्रोऽ-  
प्ययमधिकतरं व्यथयतीत्याह—विरहेति । 'अये' इति विषादे । अयं दृश्यमान-  
श्चन्द्रो मम हृदये मदनव्यथां कामपीडां तावदधिकं यथा स्यादेवं तनोति विस्तार-  
यति । कीदृशः ? विरहेण मद्रिश्लेषेण पाण्डु धूसरं यन्मुरारेः कृष्णस्य मुखाम्बुज-  
माननपद्मं तद्वद्द्युतिर्यस्य सः । तथा च—तादृशकृष्णमुखाम्बुजसदृशचन्द्रदर्श-  
कृष्णमुखाम्बुजस्य स्मरणादतिव्यथा जायत इति भावः । किं कुर्वन् ? वेदनाभि-  
तिरयंस्तिरोहितां कुर्वन् । तथा च—चन्द्रदर्शनेन तथा विदेकोन्मूलनं भवति य-  
कृष्णमुपायेन कृतापराधमपि तमेव मनः स्मरतीति भावः । व्यथाजनकत्वे हेतु-  
भाहं—मनोभुव इति । मनोभुवः कामस्य सुहृन्मित्रम् । तथा च निकटस्थितया  
कृष्णस्यानुस्मरणं मया न कृतमिति मदनाज्ञालङ्घनात्कामो मे वैरी जातः । सस्त्र-  
स्तस्य साहाय्यं चिकीर्षता चन्द्रेणापि व्यथा जन्यत इति भावः । चन्द्रस्य कृष्ण-  
नोजन्यत्वेन कामस्य मनसिजत्वेनैव प्रसिद्धेः । सोदरत्वेन कामचन्द्रयोः सौहार्दा-  
'मनोभव'पदेन कामस्योपादानम् । तथा च श्रुतिः 'चन्द्रमा मनसो जातश्चक्षोः स-  
अजायत' इति । 'वेदना ज्ञानदुःखयोः । भये क्रोधे विषादे च संप्रमे स्मरणेऽ-  
च' इति विश्वः । 'तिरोऽन्तर्धौ तिर्यगर्थे' इति च ॥ १ ॥ पूर्वं गीतेन कस्याश्चि-

प्रबन्धः १५ ] रसिकप्रिया—रसमञ्जर्याख्यटीकाद्वयोपेतम् । १२३

गुर्जरीरागैकतालीतालेन गीयते । प्रबन्धः ॥ १५ ॥

समुदितमदने रमणीवदने चुम्बनवलिताधरे ।

मृगमदतिलकं लिखति सपुलकं मृगमिव रजनीकरे ॥ १ ॥

रमते यमुनापुलिनवने विजयी मुरारिरधुना ॥ ध्रुवपदम् ॥

घनचयरुचिरे रचयति चिकुरे तरलिततरुगानने ।

कुरबककुसुमं चपलासुषमं रतिपतिमृगकानने ॥ रमते० ॥ २ ॥

—समुदितेति । रमणीवदने मृगमदतिलकं कस्तूरीतिलकं लिखति । रमतेऽ-  
स्यामिति रमणी । लिखिरत्र लेखनसामान्याद्विन्यासे वर्तते । किंभूते वदने ?  
अत एव सम्यगुदितः कामो यतः । पुनः किंभूते ? सतिलकं मुखमुद्गीक्ष्य  
दीप्तस्मरत्वात्सपुलकं यथा भवति तथा चुम्बनाद्वलितः संभक्तोऽधरो यत्र ।  
कस्मिन्क इव ? रजनीकरे मृग इव । पूर्णचन्द्रनिभे मुखे कस्तूरीतिलकेन राधा-  
निःश्वासैककाश्मल्यं द्योत्यते । अत्र 'रजनीकर'ग्रहणेन तयोः क्षणरागित्वं द्योत्यते  
॥ १ ॥ अपि च,—घनचयेति । स तस्या इति प्रकरणलभ्यौ । चिकुरे कुन्तले ।  
जातावेकवचनम् । कुरबककुसुमं शोणसैरेयकपुष्पं शोणाम्लानपुष्पं  
वा रचयति । किंभूते ? रतिपतिः मृग इव तस्य कानने । किंभूते चिकुरे ?  
घनचयरुचिरे मेघपटलमनोहरे । पुनः किंभूते ? तरलिततरुगानने । तरलि-  
तानि तरुगानामाननानि येन । काननपक्षे तरलितानि तरुगानां कुरबककुसु-  
परीतरतमुक्तम्, अधुना कस्याश्चित्स्वाधीनभर्तृकाया नायककर्तृकं क्रीडामाह—समु-  
दितेति । गुर्जरीरागेऽस्यैकतालः । गीतार्थस्तु—विजयी जयशीलो मुरारिर्यमुना-  
पुलिने वने यमुनायाः सैकते वदने तत्र रमते क्रीडति । निःशङ्ककेलिप्रतिपादनाय  
'विजयी' इत्युक्तं । क्रीडामेवाह—समुदितेति । रमणीवदने कामिनीमुखे सपुलकं  
सरोमात्रं यथा स्यादेवं मृगमदतिलकं कस्तूरीतिलकं लिखति । कीदृशं ? चुम्बनाय  
वलितः संमुखीकृत्य संकोचितोऽधरो यत्र तादृशे । कुत्र कसिव ? रजनीकरे चन्द्रे  
मृगमिव । कीदृशे चन्द्रे ? समुदितः सम्यगुदितो मदनो यस्मात्तादृशे । पूर्णचन्द्रस्य  
कामोद्दीपकत्वादिति भावः । पुनः कीदृशे चन्द्रे ? चुम्बनाय वलितः संमुखीकृतोऽधरो  
यस्मात्तादृशे । चन्द्रदर्शनाद्यूनोश्चुम्बनादौ प्रवृत्तिः । अत्र मुखस्याह्लाकारित्वादिना  
चन्द्रसाम्यं, कस्तूरीतिलकस्य च मृगसाम्यं बोध्यम् ॥ १ ॥ केल्यन्तरमाह—घन-  
चयेति । चिकुरे तस्याः केशपाशे कुरबककुसुमं शोणाम्लानपुष्पं, अरुणक्षि-  
प्टीपुष्पं वा रचयति । यथाविन्यासमर्पयतीत्यर्थः । कीदृशे चिकुरे ? घनचयवन्मेघ-

पाटा०-१ 'घटयति...।...भूषिते ॥ २ ॥' S. २ 'कुरबक' B., P.

टिप्प०-1 अन्यथा सह रमणमाशङ्क्य किमर्थं खेदं प्राप्स्यसीति ध्वनिः । कीदृशं ?  
चपलावत् विद्युदिव सुषमा शोभा यस्य तत् । यथा मेघे विद्युद् भाति तथा चिकुरे कुसु-  
मानीति भावः—संजीवनी ।



घटयति सुघने कुचयुगगगने मृगमदरुचिरूपिते ।

मणिसरममलं तारकपटलं नखपदशशिभूषिते ॥ रमते० ॥ ३ ॥

मानां वा वातारिवृक्षाणामग्रभागा यस्मिन् । रमणीपक्षे कुलटानां सुखरूपम् । यथा मृगः कानने बली तथात्र कामः । अत्र 'मृग'शब्देन तत्र रममाणस्य हरेः परुषत्वं (पशुत्वं) व्यज्यते ॥ २ ॥ अपि च,—घटयतीति । स तस्याः कुचयुगगगने कुचयुगं गगनमिव बृहत्त्वात् । अमलं मणिसरं हीरकहारं तारकपटलं तारकासमूहं घटयति योजयति । किंभूते ? सुघने सुतरां घने पीने । गगनपक्षे शोभनघने । किंभूते स्ननयुगे ? मृगमदरुचिरूपिते । कस्तूरीपरिष्वङ्गेन निवारितसुरतश्रमजले । गगनपक्षे मृगमदकान्तियुक्ते रूक्षे च भावेन । पुनः कथंभूते ? नखपदं शशीव तेन भूषिते । पक्षे—नखपदमेव शशी तेन भूषिते । अत्र तस्मिन्नभिलाषशून्यत्वं गगनपदव्यङ्ग्यम् ॥ ३ ॥ अपि

समूहवद्बुचिरे मनोहरे । पुनः कीदृशे ? रतिपतिः कामः स एव मृगस्तस्य कानने वने । पुनः कीदृशे ? तरलितानि विलोकनेन चञ्चलीकृतानि तरुणानां यूनामाननानि मुखानि येन तादृशे । कीदृशं कुसुमम् ? चपला इव रक्तविद्युदिव सुषमातिशयिता शोभा यस्य तादृशम् । यद्वा,—चपलावत्सुषमं चारु । अत्र विरहतापशामकतयातिशयामलतया चिकुराणां सज्जलमेघसाम्यम् । केशप्रथितकुरबककुसुमानां चान्तरान्तरा दृश्यमानतया विरहिणां संतापजनकतया रक्ततया लोहितविद्युत्साम्यम् । 'चिकुरः कुन्तलो बालः कचः केशः शिरोरुहः' इत्यमरः । 'स्मृतः कुरबकः शोणाम्लानक्षिण्डीप्रभेदयोः' इति विश्वः । 'कुसुमं पुष्पफलयोः' इत्यपि । 'चपला कपिलाविद्युत्पुंश्चलीपिप्पलीषु च' इत्यपि । 'सुषमं चारुसमयोः सुषमा परमा द्युतौ' इति च ॥२॥ केल्यन्तरमाह—घटयतीति । कुचयुगं गगनमिव ? बृहत्त्वात् । तत्रामलं निर्मलं मणिसरं मुकाहारं तदेवतारकपटलं तारकसमूहं घटयति प्रापयति । कीदृशे कुचयुगगगने ? सुष्ठु अतिशयेन घनो विस्वारो यत्र तादृशे । मृगमदस्य कस्तूर्या रुच्या दीप्त्या रूषिते व्याप्ते । पुनः कीदृशे ? नखपदं नखङ्कुस्तदेव शशी तेन भूषितेऽलंकृते । नखक्षतं चेदधेन्दुसाम्यं बोध्यम् । तदुक्तं पञ्चसायके—'अधेन्दुसंकाशमिदं नखक्षतमधेन्दुसंज्ञं कथितं समासतः । कक्षानितम्बस्तनपार्श्वमध्ये दातव्यमेतत्करजं सदैव' इति । अत एवात्र 'शशि'पदमप्यर्धचन्द्रपरं बोध्यम् ; पूर्णचन्द्रस्य तत्साम्याभावात् । अत्र कुचयुगस्य विस्तीर्णत्वात्कस्तूरिकया श्यामत्वाङ्कुरचन्द्रवत्त्वाद्गगनत्वेन निरूपणम् ; गगनस्यापि कविसंप्रदाये श्यामत्वेनैव प्रसिद्धेः । अत एव 'सुघन' इत्यादिभिस्त्रिभिर्विशेषणैर्गगनत्वनिरूपणौपयिकविशेषणोपादानात्साङ्गमेतद्रूपकम् । 'घनः सान्द्रे दृढे दीर्घे विस्तारे लोहमुद्गरे' इति विश्वः । 'गुण्ठितरूपिते' इत्यमरः । एतद्व्याख्यानसमये क्षीरस्वामिनाप्युक्तम्—'रूपिते लौकिकव्यावृत्त्येत्यर्थः । 'यत्रान्तर्गिरिरेणुरूपितः ॥' 'नक्षत्रे चापि मध्ये च तारवं

जितर्विसशकले मृदुभुजयुगले करतलनलिनीदले ।

मरकतवलयं मधुकरनिचयं वितरति हिमशीतले ॥ रमते ० ॥ ४ ॥

च,—जितेति । स कृष्णस्तस्या जितविसशकले मृणालखण्डसदृशे भुजयुगले वर्तमाने । करतलनलिनीदले कराब्जपत्रे । शोणे करतले नीलमरकतसंचयः स्रग्भ्रमरपद्मशोभामनुकरोति । तेन तयोः यावकमण्डनकमनीयतान्यायेन औपाधिकक्षेहो रसाभावत्वेन व्यञ्जितः । मरकतवलयं मधुकरनिचयमेव वितरति प्रयच्छति । किंभूते करतले ? हिमशीतले । अत्र 'हिमशीतल'शब्द-स्तस्मिन्कामाभावं द्योतयति । तथा चाह—'अनुरागोऽनुरक्तायां रसावह इति तारकापि च' इति विश्वः ॥ ३ ॥ किंच,—जितविसेति । मृदुभुजयुगले तस्याः क्रोमले बाहुयुगे मरकतवलयमिन्द्रनीलमणिकङ्कणं तमेव मधुकरनिचयं भ्रमरसमूहं विकिरति अर्पयति । कीदृशे भुजयुगले ? जितं निजमार्दवेन शैत्येन चाभिभूतं विसशकलं मृणालखण्डं येन तादृशे । पुनः कीदृशे ? करतलमेव नलिनीदलं पद्मं यत्र तादृशे । यद्वा,—करतलमेव नलिनीदलं पद्मिनीपत्रं यत्र तादृशे । पुनः कीदृशे ? हिमवच्छीतले । अत्र यद्यपि करतलस्य पद्मिनीपत्रलरूपणं न विरुद्धमिति द्वितीयव्याख्याने मरकतवलयस्य भ्रमरसमूहत्वेन रूपणात्करस्य पद्मरूपणमात्र क्षोपलभ्यमित्येकदेशविवर्तिरूपकम् । तदुक्तं काव्यप्रकाशे ( १०।९४ )—'श्रौता आर्थाश्च ते यस्मिन्नेकदेशविवर्ति तत् ।' अस्यार्थः—केचन पदार्थाः श्रौताः श्रुतिपठिताः साक्षाच्छब्दाः, केचन आर्थाः, तदन्यार्थानुपपत्तिगम्या यत्र रूपके तदेकदेशविवर्तीति । 'नलिनी पद्मिनी पद्मव्योमसिन्धुसरोदरे' इति विश्वः । 'मरकतो नीलमणिः' इति ॥ ४ ॥ किंच,—रतिगृहेति । रतेः शृङ्गारस्य गृहे आश्रये मणिमयरसनं मुक्तामयीं मेखलां विकिरति क्षिपति । अत्र विकिरतीत्यनेन काञ्चीबन्धनसमये श्रोणीस्पर्शजनितसाध्वसवशात्कम्प्यमानकरः क्षिपति, न तु बध्नातीति ध्वनितम् । कीदृशे ? विपुलापघने विपुलो विस्तीर्णोऽपघनोऽत्रयवो यस्य तादृशे, अतिमांसल इत्यर्थः । पुनः कीदृशे ? मनसिजस्य कामस्यासने कनकनिर्मितसिंहासन इव विस्तीर्णत्वादतिगौरत्वाच्च जघनस्य कनकासनसाम्यम् । अत्र जघनस्य कनकासनलरूपणमनुपपद्यमानमनसिजस्य महाराजलमाजीवतीत्येकदेशविवर्ति रत्यादिरूपकमिति । कीदृशं मणिमयरसनम् ? तोरणस्य मङ्गलस्य स्रजो हसनमुपहासो यस्मात्तादृशम् । अन्योऽपि यदि सिंहासने उपविशति तदा तत्र परिजनैर्वन्दनमालिका बध्यते । मनसिजसिंहासनीभूते तस्या जघने क्षुद्रमणिकारूपमाङ्गल्यस्रजं बध्नातीति भावः । पुनः कीदृशे जघने ? कृतं वासनं वल्लं समाहृत्यापि काञ्चीं बध्नाति कृष्णेऽतिलज्जया नायिकया कृतं शाटिकादिरूपं

पाठा०—१ 'जितविष' G. २ 'विकिरति' RM.

टिप्प०—1 हिमवत् शीतले संतापहरत्वात् पद्मिनीपत्रयुक्ते विसशकले भ्रमर-समूहस्तिष्ठतीति रूपकालंकारः—पदद्योतनिका ।

रतिगृहजघने विपुलापघने मनसिजकनकासने ।

मणिमयरसनं तोरणहसनं विकिरति कृतवासने ॥ रमते० ॥ ५ ॥

चरणकिसलये कमलानिलये नखमणिगणपूजिते ।

बहिरपवरणं यावकभरणं जनयति हृदि योजिते ॥ रमते० ॥ ६ ॥

स्थितिः । अभावे त्वनुरागस्य रसाभासं जगुर्बुधाः ॥ ४ ॥ अपि च, रतीति । स तस्या रतिगृहजघने मणिमयरसनं मेखलं विकिरति । रतिगृहं च तज्जघनं च । जघनस्य रतिगृहेति नाम्नि सत्येव रतिं गृह्णाति । रतेरावासप्रस्थापितत्वेन विशेषणपरता । किंभूते ? विपुलापघने विपुलावयवे । पुनः किंभूते ? मनसिजकनकासने कामस्य हेमपीठे । किंभूतं रसनम् ? तोरणहसनम् । रतिगृहं तोरणसदृशमिति यावत् । किंभूते रतिगृहे ? कृतवासने कृतं वासनं गन्धादियस्य । गृहं च अधिवासपरिकल्पितासनादि रमणीयं भवति । अत्र 'कनक'-शब्दः स्मरहरप्रियत्वेन कामस्योद्वेजको भवतीति ध्वन्यते ॥ ५ ॥ अपि च,— चरणेति । हरिस्तस्याश्चरणकिसलये यावकभरणं पूरणं जनयति । किंभूते ? हृदि योजिते योगं प्रापिते । अर्थात् श्रीकृष्णस्य हृदि । किंविशिष्टे चरणकिसलये ? कमलानिलये लक्ष्मीनिवासस्थाने । पुनः किंभूते ? नखा एव मणिगणाः आरक्तत्वात् । तैः पूजिते । किंभूतं यावकभरणम् ? चरणस्य स्वभावलोहितत्वाद्बहिर्भूतमाच्छादकम् । किंभूते हृदि ? कमलानिलये लक्ष्मीनिवासस्थाने । पुनः किंभूते ? नखमणिगणपूजिते । तथा दत्तनखत्वात् ॥ ६ ॥

वचं यत्रेत्यर्थः । यद्वा,—कृतं वासनं श्रीकृष्णवशीकरणाय धूपविशेषो यत्र तादृशे । अत एव तथा वशीकृतः सन् मामवधूय तथा सह रमत इति भावः । धूपविशेषश्च स्वदेहे नायकवशीकरणाय च नायिकया कर्तव्य इति कामशास्त्रे उक्तम् । तदुक्तं रतिरहस्ये—'वरयुवतीमलयोद्धवसूक्ष्मैलासर्जकृष्ट-सिद्धार्थैः । सर्वाङ्गीगो धूपः सर्वजनानां वशीकरणम् ॥' इति । यद्वा,—कृता तत्कान्तिदर्शनात्कृष्णेन वासना भोगेच्छा यत्र तादृशे । यद्वा,—कृतं वासनमर्थात्कामेन स्थानं यत्र तादृशे । यद्यपि 'मनसिजकनकासनं' इत्यनेनैव कामस्थानं प्राप्तं तथापि नित्यं तत्साञ्चिध्यसूचनायैतदुक्तम् । 'अङ्गं प्रतीकोऽवयवोऽपघनोऽथ कलेवरम्' इत्यमरः । 'सिंहासनं तद्वैमम्' इत्यपि । 'रसनं स्वादने पाने रसना काञ्चिजिह्वयोः । रसनं चापि' इति विश्वः । 'मङ्गलस्यकोरणोर्ध्वं भवेद्वन्दनमालिका' इति क्षीरस्वामिलिखितकोषः । 'वासनं वसने चाथ स्थाने ज्ञाने च धूपने' इति विश्वः ॥ ५ ॥ किं च,—चरणकिसलये चरण एव किसलयमाता-म्रत्वात्कोमलत्वाच्च । तत्र यावकभरणं जनयति । कीदृशे ? कमलायाः श्रियो निलय अश्रये । पुनः कीदृशे ? नखा एव मणिगणा मणिसमूहास्तैः पूजितेऽलङ्कृते । कीदृशं यावकभरणम् ? बहिर्भूतं दूरीभूतमपवरणं यस्य तादृशम्, स्पष्टमित्यर्थः । पुनः कीदृशे ? हृदि हृदये योजिते । अनुरागातिशयात्प्रापितं स्वहृदये तच्चरण-

रमयति सुभृशं कामपि सुदृशं खलहलधरसोदरे ।  
 किमफलमवसं चिरमिह विरसं वद सखि ! विटपोदरे ॥ रमते० ॥ ७ ॥  
 इह रसभणने कृतहरिगुणने मधुरिपुपदसेवके ।  
 कलियुगर्चितं न वसतु दुरितं क्विन्पजयदेवके ॥ रमते० ॥ ८ ॥

अपि च,—रमयतीति । हे सखि ! मौनं विसृज । विरसं यथा स्यात्तथा  
 चिरमिह विटपोदरे निकुञ्जे फलप्राप्तिलक्षणरहितं चिरं किं अवसं किमुषि-  
 तास्मि । क्व सति ? खलहलधरसोदरे दुष्टे बलभद्रभ्रातरि कामपि आत्म-  
 सदृशं खलां सुदृशं लक्षणया विरूपनेत्रां रमयति सति । अत्र 'हलधर'शब्दो  
 मामनुकूलां विहायान्यासक्तोऽन्यां रममाणस्य तस्य पामरत्वं द्योतयति ।  
 ईदृशस्यास्य प्रतीक्षायां विदग्धया न स्थातव्यमिति भावः ॥ ७ ॥ अपि  
 च,—इहेति । क्विराजजयदेवके कलियुगेन रचितं दुरितं न वसतु न तिष्ठतु ।

किसलयं कृत्वा यावकं च रचयतीत्यर्थः । यद्वा,—हृदि तस्यैव विशेषणम् । कीदृशे  
 हृदि ? कमलाया लक्ष्म्या निलये आश्रये । लक्ष्म्याः कृष्णवक्षस्येव सर्वदा  
 स्थितिः । पुनः कीदृशे ? नखा एव मणिगणास्तैर्भूषिते । लक्ष्म्या अपि गृहे  
 तदीयचरणकिसलयं ददाति । तेन तस्य सौभाग्यातिशयो ध्वनितः । अत्र 'चरण-  
 किसलये नखमणिगण' इत्यत्र रूप्यमाणयोः किसलयलमणिगणलयोः परस्परमयो-  
 गादयुक्तं नाम रूपकम् । तदुक्तं दण्डिना ( २।७८ )—'इदमार्द्रस्मितं ज्योत्स्नं  
 स्निग्धनेत्रोत्पलं मुखम् । इति ज्योत्स्नोत्पलायोगादयुक्तं नाम रूपकम्' इति ।  
 'कमलापीवरयोः' इति विश्वः । 'लाक्षा राक्षा जतु क्लीबे यावकालक्तकामयाः' इति  
 विश्वः ॥ ६ ॥ रमयतीति । एवं स्वयमेव तत्तदाभरणं विधाय कामपि सुदृशं  
 शोभने दृशौ नेत्रे यस्यास्ताम् । खलो दुर्जनो यो हलधरो बलभद्रस्तस्य सोदरो भ्राता  
 कृष्णस्तस्मिन्सुभृशमतिशयेन रमयति । हे सखि ! वद कथय । इह विटपोदरे  
 कुञ्जमध्ये विरसं रसशून्यं यथा स्यादेवमत एवाफलं यथा स्यादेवं चिरं बहुकालं  
 व्याप्य किं किमित्येवं संस्थितास्मीत्यर्थः । अत्र च हलधरसोदरत्वेन कृष्णस्यो-  
 पादानम् । हलधरो ग्राम्यः, तत्सोदरोऽयमपि तथैव भविष्यतीति तस्य मां विहाय  
 कथाचिद्गोपिकया सह केलिकरणमुचितमेवेति सूचनाय । 'विटपः पल्लवे षिङ्गे  
 विस्तारे स्तम्बशाखयोः' इति विश्वः । अवसमिति 'वस निवासे' इत्यस्य धातो-  
 रत्तमपुरुषैकवचनम् । लङ् । स्वाधीनभर्तृकेयं नायिका । तदुक्तं शृङ्गारतिलके  
 ( १।७४ )—'यस्या रतिगुणाकृष्टः पतिः पार्श्वं न मुञ्चति । विचित्रविभ्रमासक्ता  
 स्वाधीनपतिका यथा' इति ॥ ७ ॥ इहैतत्काव्यकर्तारि क्विन्पजयदेवके कलियुगेन

पाठा०-१ 'चरितं' RM., F., S., B., P. C.

टिप्प०-१ इह विटपे धूर्तलतानिकुञ्जेऽफलं निष्प्रयोजनं विरसं रसरहितं यथा तथा  
 चिरं बहुकालं किमवसं किमर्थमुषितास्मि, वद कथय, मौनं त्यक्त्वा न संतोषार्थगमनं  
 प्रति सामुकूलवाक्यं कथयेत्यर्थः—संजी० ।

नायातः सखि ! निर्दयो यदि शठस्त्वं दूति ! किं दूयसे ?

स्वच्छन्दं बहुवल्लभः स रमते, किं तत्र ते दूषणम् ? ।

किंभूते ? रसभणने रसोद्दीपके । कर्तरि ल्युः । पुनः किंभूते ? कृतहरिगुणने कृतहरिकथाभ्यासे । पुनः किंभूते ? मधुरिपुपदसेवके । अथ च,—इह रसभणने इति प्रबन्धविशेषणत्वेन योजनीयम् । इयमष्टपदी स्तुतिनिन्दापरत्वेन बोद्धव्या ॥ तथा च सङ्गीतराजे—‘द्रुतमण्डेन तालेन द्रुतेनैव लयेन च । भङ्गारे रसरारे स्यात्पदानां संततेः पुनः । स्वरग्रामस्तथा पाठास्तेनापि यथाक्रमम् । हरिरसमन्मथाद्यस्तिलकाख्यः प्रबन्धराट् ॥’ इति हरिरसमन्मन्थतिलकनामा पञ्चदशः प्रबन्धः ॥ कृष्णानागमने हेतुं दूतीं विषादोपनयपुरःसरं सोत्कण्ठा राधा प्रकटयति—नायात इति । हे सखि राधे ! मया बहुप्रेयस्यापि आहूतः परं निर्दय इति नाभातः । अथ राधाह—हे दूति ! स यदि शठः धूर्तः तर्हि किं दूयसे ? त्वं मा विषादं कार्षीः । त्वं दूतीकर्मण्येव प्रभुः । दूत्याह—हे राधे ! अहं अत एव दूये । स बहुवल्लभः सन् बह्व्यो वल्लभाः प्रेयस्यो यस्य सः स्वच्छन्दं यथा स्यात्तथा रमते क्रीडति । पुना राधाह—तत्र ते किं दूषणं ? न हि त्वं विपरीताचरणेति मदीयमेव दैवं बलवत्तरमित्याह—हे सखि ! पश्य जानीहि । बहुतरं ज्ञास्यसि वा । इदं हृदयं चेतो यास्यति । किंभूतं चेतः ? स्वयं स्फुटद्विदलत् । उत्प्रेक्षते—उत्कण्ठार्तिभरादिव प्रियमिलनेच्छापीडाभरादिव । अन्योऽपि आर्तिभरतापितो विदीर्यत एव । किंभूतं चेतः ? अद्य प्रियसङ्गमाय दयितस्य गुणैः आकृष्यमाणं मया निरुध्यमानमपि नीयत एव । आद्यानि च तानि प्रियाणि च तेषां तैर्वा सङ्गमः तस्यायः प्राप्तिः तस्मै, तेन वा दयितः, तस्य वा । आद्यप्रियसङ्गमे निमित्ते अयेन शुभावहेन विधिना दयितस्य ।

चरितमाचरितं कृतं दुरितं न वसतु न तिष्ठतु । कीदृशे ? रसस्य कृष्णविषयशङ्कार-रसस्य भणनं कथनं यस्य तादृशे । अत एव कृतं हरेर्गुणनं चिन्तनं येन तादृशे । अत्र हेतुमाह—मधुरिपोः कृष्णस्य पदसेवके ॥८॥ पूर्वमन्यस्याः कस्याश्चित्कृष्णेन सह केलीमुत्प्रेक्ष्य सरुया अग्रे वर्णितवती । संप्रति दूतीं कृष्णेनोपभुक्तां शङ्कमाना वक्रोक्तया दूतीं प्राह—नायात इति । हे सखि दूति दूत्यकर्मकुशले ! स निर्दयो दयारहितोऽत एव शठः कृतगूढमदपराधो यदि नायातस्तदा किं दूयसे किमिति दुःखिता भवसि ? स तु शठो न भवति; किं तु धृष्टः स्वच्छन्दमेव रमतेऽतः किं दूयसे इत्याह—स्वच्छन्दमिति । स कृष्णो बहुवल्लभोऽनेकनायिकाप्रियोऽत एव स्वच्छन्दं निःशङ्कं रमते । यया कयाचित्तोपिकया सह केलिं करोति । तत्रार्थे ते तव किं दूषणम् ? अपि च,—आश्चर्यरम्यस्य प्रियस्य कृष्णस्य संगमात् मिलनायेदं मम चेतोऽन्तःकरणं यास्यति । कीदृशम् ? दयितस्य कृष्णस्य गुणैः सौन्दर्यादिभिराकृष्यमाणं बलात्कारेणानीयमानम् । अपरमपि गुणैः रज्जुभिरा-

प्रबन्धः १६ ] रसिकप्रिया—रसमञ्जर्याख्यटीकाद्वयोपेतम् । १२९

पश्याद्य प्रियसंगमाय दयितस्याकृष्यमाणं गुणै-

रुत्कण्ठार्तिभरादिव स्फुटदिदं चेतः स्वयं यास्यति ॥ १ ॥

देशवराडीरागेण रूपकतालेन गीयते ॥ प्रबन्धः ॥ १६ ॥

अनिलतरलकुवलयनयनेन ।

तपति न सा किसलयशयनेन ।

सखि ! या रमिता वनमालिना ॥ ध्रुवपदम् ॥ १ ॥

अथवा,—आद्यप्रियसङ्गमायेति चतुर्थ्यन्तं भिन्नपदम् । एतदुक्तं भवति—  
हरिसंगमे पूर्वाभूतस्मरणादिदं चेतो यास्यत्येव, न ते दूषणं न मम । सोऽपि  
नोपालम्भमर्हति; विधेः पराङ्मुखत्वात् । अथवा,—एवंविधमिदं चेत एव  
यास्यति ज्ञास्यति इदमेव ज्ञातास्वादं निवृत्तिमेध्यतीत्युपरम्यते । अथाद्य  
पश्य । तद्गुणैराकृष्यमाणं सत् प्रियसङ्गमाय यास्यति ॥ अत्र शार्दूलविक्रीडितं  
वृत्तम् । काव्यलिङ्गमलंकारः । उत्प्रेक्षोत्तरे च ॥ ६ ॥ तानेव दयितस्य  
सुरतसौशील्यादिकान्गुणानन्यनाथिकामग्नत्वेन निन्दास्तुतिपरत्वेनाह—  
अनिलेति । तत्र पूर्वं ध्रुवपदं यथा—सखि येति । हे सखि ! या गोपिका

कृष्यमाणमन्यत्र नीयत इति ध्वनितम् । कीदृशं चेतः ? उत्कण्ठार्तिभरादिव  
स्फुटत् । उत्कण्ठा औत्सुक्यमार्तिः पीडा तयोर्योऽतिशयस्तस्मादिव बहिर्भवत् ।  
अपरमपि वस्त्वन्तरसंकुले स्थाने स्थितं वस्तु शङ्कया बहिर्भवतीति ध्वनितम् ।  
तथा च अतःपरं विरहदुःखं सोढुमशक्ततया तद्गुणानेव स्मरन्त्या प्राणा एव  
त्याज्यास्ततः 'अन्ते या मतिः सा गतिः' इति स्वयमेव चेतस्तत्र यास्यतीति किमतः  
परं तवात्र गतागतायासेनेति भावः । अथ वक्तृविशेषाद्बोद्धव्यविशेषाच्छठादि-  
पदाच्च ध्वनितोऽयमर्थः—हे दूति ! यदि स नायातस्तदा त्वं किं दूयसे ? तदनाग-  
मनं ममोत्तमये युज्यते, न तव । त्वं तु तत्सङ्गभोगेनैव कृतार्था जातेति सखीमपि  
सोत्कण्ठामाह । समीचीनं सख्यमाचरितमिति भावः । यदि च निर्दयकुचोपमर्दन-  
गाढालिङ्गनादिना लज्जात्रपीडने दयारहितस्तदापि त्वं किं दूयसे ? नायकस्य  
तादृशं दयाराहित्यं नाथिकया भाग्येन लभ्यत इति भावः । यदि च शठस्तदापि  
किं दूयसे ? शठ-वैनैव मद्वञ्चनं कृतवता लमुपभुक्तेति शठतेति भावः । यदि च  
बहुवल्लभः स्वच्छन्दं रमते स तदापि ते किं दूषणम् ? किं च बह्वीषु वल्लभासु  
मन्ये संप्रति लमेका प्रिया जातेति भावः । पश्याद्येति । तथा च भवादृशीनामु-  
पभोगमात्रमुद्देश्यमिति तस्य बहुवल्लभत्वेऽपि न क्षतिः । मम तु प्रथमानुरागसम-  
यभारभ्य प्रियेणान्या मनस्यपि न कृता । ममापि स्वप्नेऽपि तदन्यो नेच्छाविषयोऽ-  
भूत्, अधुना तु विधिवशद्वैपरीत्ये प्राणानेव त्यक्ष्यामीति भावः । अत्र प्रथमपदे  
शठो नायक उक्तः । 'स्वच्छन्दम्' इत्यादिना च वृष्टः । तदुभयलक्षणं रसार्णव-  
सुधाकरे—'अनुकूलस्यैकजातिः शठो गूढापराधकृत् । वृष्टो व्यकान्ययुवति-  
भोगलक्ष्योऽपि निर्भयः' इति ॥ १ ॥ संप्रति कृष्णेन रममाणायः सौभाग्यसुखं  
तद्विरहिण्याश्च संतापमष्टपद्या कथयति—अनिलेति । गीतस्यास्य देशाखरागो

विकसितसरसिजललितमुखेन ।

स्फुटति न सा मनसिजविशिखेन ॥ सखि ! या० ॥ २ ॥

वनमालिना हरिणा रमिता । रमणमिता रमिता । अथवा,—रमः संजातो यस्य इति वनमालिना सह क्रीडितेत्यर्थः । अथवा,—उद्यानविहारादिभिर्हरिणा वा रमणाणां गोपिका हरिणैव तद्विशेषक्रीडने नियुक्ता । आत्मना सह क्रीडनार्थं प्रेरितेति यावत् । अथवा,—वनमालिना सह कामेन रन्तुं प्रेरिता, तत्रैव साभिलाषा क्रीडापरा बभूवेत्यर्थः । निन्दापक्षे तु—वनमालिनेति मालायाः सद्भावान्तस्याः संभोगपराङ्मुखत्वं सूचितम् । वनलक्ष्म्या मलिनेव; इतस्ततः पुष्परसास्त्रादात् । इति ध्रुवः ॥ अथ पदानि । अनिलेति । तत्र प्रतिपदमेकैकं विशेषणम् । तृतीयान्तं वनमालिनः, प्रथमान्तं च या इति पदोपलक्षितायास्तस्याः । तत्रापि च ध्रुवपदाद्विशेषणानां वैपरीत्येन । पक्षे—एतद्विपरीतोऽर्थः सूचितो भवति । किंभूतेन वनमालिना ? अनिलेन तरले ये नीलोत्पले ते इव । नीले कमले इव नयने यस्य । सा गोपिका किसलयशयनेन न तपति नोपतप्ता भवति । पक्षे—या किलान्यमनस्केन प्रियान्तरनिरीक्षणग्रहितचञ्चललोचनेनोपभुज्यते सा किसलयशयनेऽपि न तपतीति न, अपि तु तापं प्राप्नोत्येव ॥ १ ॥ अपि च,—विकसितेति । किंभूतेन हरिणा ? स्फुटितारविन्दमिव मनोहराननेन सा गोपिका कामबाणेन विद्धा न भवति । पक्षे—विलासकलाविमुखेन । केवलं प्रसारितमुखेन संभोगमाम्नाति । सा मदनबाणैर्मनसि न विध्यते ? अपि तु

रूपकतालः । गीतार्थस्तु—हे सखि ! या वनमालिना कृष्णेन रमिता क्रीडिता सा किसलयशयने पल्लवशय्यायां न तपति नोपतप्ता भवति । कृष्णाङ्गसङ्गे तत्सुखपदमेव भवतीति भावः । कीदृशेन वनमालिना ? अनिलेन वायुना तरलेऽनिलवद्वा तरले चञ्चले कुवलये तद्वन्नयने यस्य तेन । नायिकासंनिधौ साध्वसवशाच्चञ्चलनेत्रेणेत्यर्थः । अथवा,—याऽरमितेत्यत्र अश्लेषः । तथा च या वनमालिना भरमिता सा किसलयशयने न तपतीति, अपि तु तपत्येव । नद्वये प्रकृतस्यैवार्थस्य प्राप्तेः । यद्वा,—किसलयशयनेनेत्येवं तृतीयैव । नञ् क्षिरश्चालने । तथा चायमर्थः—या रमिता वनमालिना किसलयशयनेन न तपति ? अपि तु तपत्येव चेति काका लभ्यते । 'अनिलो वसुधातयोः' इति विश्वः ॥ १ ॥ अथ च,—विकसितेति । या वनमालिना रमिता सा मनसिजविशिखेन कामबाणेन न स्फुटति न द्विधा भवति । कीदृशेन वनमालिना ? विकसितं पुष्पितं यत्सरसिजं पद्मं तद्वल्लितं मनोहरं मुखं यस्य तेन । मुखहास्येन विकसितपद्मसाम्यं बोध्यम् ।

टिप्प०—1 अपरमपि वस्त्वन्तरसंकुले स्थितं वस्तु सांकर्याद्बहिर्भवतीति स्फुटद्विदलदिति वा । अन्योऽपि गुणै रञ्जुमिराकृष्टः सन् प्रयातीति । अत्रोत्प्रेक्षा लंकारः—पद० ।

अमृतमधुरमृदुतरवचनेन ।  
 ज्वलति न सा मलयजपवनेन ॥ सखि ! या० ॥ ३ ॥  
 स्थलजलरुहरुचिकरचरणेन ।  
 लुठति न सा हिर्मकरकिरणेन ॥ सखि ! या० ॥ ४ ॥  
 सजलजलदसमुदयरुचिरेण ।  
 दलति न सा हृदि चिरैविरहेण ॥ सखि ! या० ॥ ५ ॥  
 कनकनिकषरुचिशुचिर्वसनेन ।  
 श्वसिति न सा परिजनहसनेन ॥ सखि ! या० ॥ ६ ॥

विध्यत एव ॥ २ ॥ अपि च,—अमृतेति । किंभूतेन हरिणा ? अमृतवन्म-  
 धुरतरं कोमलं वचनं यस्य तेन । सा मलयानिलेन न ज्वलति न दीप्यते ।  
 अतिप्रियवचनस्य दाता न भयं द्योतयति । तेन 'प्रियवाक् ली (?) गीलः  
 स्त्रीणां भवति बल्लभः' इति बाल्मिनिरासान्मनोऽनवस्थानान्मलयपारुतेन  
 ज्वलत्येव ॥ ३ ॥ अपि च,—स्थलेति । किंभूतेन हरिणा ? स्थलकमलकान्तिक-  
 रचरणेन सा गोपिका चन्द्रकिरणेन न लुठति न भूमौ परिवर्तते । ततः पक्षे—  
 'स्थलकमल'ग्रहणेन तदङ्गस्य तस्यापहायित्वमुक्तम् ॥ ४ ॥ अपि च,—सज-  
 लैति । किंभूतेन हरिणा ? सजलजलदोदयरुचिरेण । सा गोपिका हृदि  
 दुःसहविरहभरेण न दीर्यते । पक्षे—अत्र 'सजलजलद'ग्रहणेनैव विरहेण संयो-  
 गेऽपि प्रियविरहसाम्यमिति निन्दार्थः ॥ ५ ॥ अपि च,—कनकैति । किंभूतेन  
 अथ च,—या विकसितेन सरसिजललितमुखेन वनमालिना रमिता सा मनसिज-  
 विशिखेन न स्फुटति ? अपि तु स्फुटत्येवेति पूर्ववत् ॥ २ ॥ अथ च,—  
 अमृतेति । या वनमालिना रमिता सा मलयजपवनेन मलयगिरिजातेन वातेन न  
 ज्वलति न दीप्यते । कीदृशेन वनमालिना ? अमृतादपि मधुरं मृदुतरमतिशयेन  
 कोमलवचनं यस्य तेन । अमृतेत्याद्युचितविशेषणोपपत्त्या चामृतसैकेन ज्वल-  
 नाभावस्योचितत्वात् । अथ चामृतमधुरमृदुतरवचनेन वनमालिना या रमिता सा  
 मलयजपवनेन न ज्वलति ? अपि तु ज्वलत्येवेति ॥ ३ ॥ स्थलजलैति ।  
 कीदृशेन वनमालिना ? स्थलोद्भवं जलरुहं कमलं तद्वद्विचरिषोस्तादृशौ करौ  
 चरणौ यस्य तेन । अथ च या वनमालिना रमिता सा हिमकरकिरणेन न लुठति  
 किं ? अपि तु लुठत्येव ॥ ४ ॥ सजलैति । अथ च,—या वनमालिना रमिता  
 सा विरहाधिक्येन हृदि हृदये न दलति न दीर्यते । पुनः कीदृशेन ? सजलो  
 जलसहितो यो जलदो मेघस्तत्समुदयरुचिरेण मनोहरेण । अथ च,—या वनमालिना  
 रमिता सा विरहभरेण हृदि न दलति ? अपि तु दलत्येवेत्यर्थः ॥ ५ ॥ कनकैति ।

पाठा०-१ 'हिमकरकरणेन' G. २ 'विरहभरेण' RM., S., P., G.

टिप्प०-१ वसनमिता । श्रीराधाङ्गदीप्तितादृश्यात्पीतांबरधारणं, नतु मण्डनार्थमिति  
 भावः । तथा—'पीताम्बरं किमिति नन्दसुतो विभर्ति नीलाम्बरं किमिति भानुसुता विभर्ति ।  
 मन्ये दिनेऽपि निजजीवनधारणार्थमालिङ्गनं कलयतो वसनच्छलेन ॥'-इति पद० ।



सकलभुवनजनवरतरुणेन

वहति न सा रुजमतिकरुणेन ॥ सखि ! या० ॥ ७ ॥

श्रीजयदेवभणितवचनेन ।

प्रविशतु हरिरपि हृदयमनेन ॥ सखि ! या० ॥ ८ ॥

हरिणा ? कनकनिकषपश्यामरुचिश्रासौ शुचिवसनश्च तेन । अथवा कनकनिकषः निकषोपलरेखा तत्कान्तिविमलवद्येण । सा गोपिका परिजनहसनेन श्वसिति निःश्वासवती न भवति । पक्षे—या काषायवसनादिना संगता भवसा परिजनैरुपहसिता दीर्घान्निःश्वासान्मुञ्चत्येव ॥ ६ ॥ अपि च,—सकलेति किंभूतेन 'हरिणा ? सकलभुवनजनश्रेष्ठतरुणेन सातीव निर्भरसेन रुजं पीडां न धारयति । या किल सकलेष्वपि भुवनेषु वरतरुणेन मुञ्च्यते तस्यास्तु एकैकस्यापि विरहेण शोको भवतीति निन्दा ॥ ७ ॥ च,—श्रीजयदेवेति । अनेन श्रीजयदेवभणितं च तद्वचनं च तेन हेतु हरिः श्रीकृष्णः हृदयं प्रविशतु । अर्थाद्राधायाः । अथवा,—अयं हरिः ह्यविशतु । 'अपि'शब्दात्तदारोपकरणवचनानि च ॥ तथा च सङ्गीतराजे- 'रागो वरादिका यत्र तालो वर्णयति तथा । पदानि स्वच्छयालापभूषित यथाद्युति ॥ ततः स्वराश्च पाटाश्च ततः पद्यानि कानिचिन् । ३ नारायणपदान्मदनायासनामकः ॥ प्रबन्धः क्षितिनाथेन लोकनाथस्य वर्णितः

या वनमालिना रमिता सा परिजनानां हसनेन इयती लज्जा रोदितीत्यादिपरिजहासेन । यद्वा,—परितः सर्वतो जनानां हास्येन न श्वसिति न संतापनिःश्वत्यजति । कीदृशेन वनमालिना ? कनकनिकषः सुवर्णकषणपट्टिका तस्येव सा दीर्घमित्यस्यैतादृशं शुच्यनुपहतं बलं यस्य तेन । अत्र 'कनक'पदेनैव पीतत्वे प्राप्तेऽस्त्रिभङ्गलाप्राप्तये 'निकष'पदोपादानम् । अथवा,—या वनमालिना रमिता परिजनहसनेन न श्वसिति ? अपि तु श्वसित्येवेत्यर्थः । 'निकषः कषपट्टिका' इहारावली । 'शुचिः शुद्धेऽनुपहते' इति विश्वः ॥ ६ ॥ सकलेति । या वनमालिना रमिता सातिकरुणेनातिशयितकरुणारसेनोपलक्षिता सती रुजं तद्विशेषजन्व्याध्यवस्थां तद्वन्न वहति धारयति । कीदृशेन वनमालिना ? सकलभुवसमस्तलोके ये जनास्तेभ्योऽपि वरतरुणेन श्रेष्ठतरुणेन । अथवा,—या वनमालिना रमिता साऽतिकरुणेनोपलक्षिता रुजं न वहति ? अपि तु वल्येवेत्यर्थः । अस्मिन्पक्षेऽतिकरुणेति कृष्णस्य विशेषणम् । तदतिकरुणा दया यस्य तादृशेन निर्दयेनेत्यर्थः । 'करुणस्तु रसे वृक्षे कृपायां करुमता' इति विश्वः ॥ ७ ॥ श्रीजयदेवेति । अनेन जयदेवभणितमिलनेन श्रीजयदेवेन कविना भणितं वर्णितं यन्मिलनं कृष्णस्य कामिन्या सहैत्यर्थः ते न हरिरपि कृष्णोऽपि हृदयमर्थाद्रातृणां श्रोतृणां प्रविशतु । यद्वा, श्रीजयदेवभणितस्य यन्मिलनं संबन्धोऽध्ययनगानरूपस्तेन हरिरपि हृदयं प्रविशति

मनोभवानन्दन चन्दनानिल !

प्रसीद रे दक्षिण ! मुञ्च वामताम् ।

क्षणं जगत्प्राण ! विधाय माधवं

पुरो मम प्राणहरो भविष्यसि ॥ १ ॥

इति नारायणमदनायासनामा षोडशः प्रबन्धः ॥ ८ ॥ चेतो यास्यतीति  
सखीं प्रोच्य अन्तरा पुनः सव्याजं कालविलम्बं कृत्वा पुनः स्मरशरासहा  
मलयानिलमुपालब्धुमाह—मनोभवेति । हे चन्दनानिल ! जगदाह्लादक !  
प्रसीद विपरीतलक्षणया क्षमां कुरु । कथं वैपरीत्यम् ? यतः जगदाह्लादकस्व-  
रूपप्रच्युत्या मम रिपोर्मनोभवस्य आनन्दमकरोः अतो मनोभवानन्दन !  
प्रसीद क्षमां कुरु । दक्षिणोऽहमिति कृत्वा हिताहितलक्षणवक्रतानभिज्ञत्वा-  
न्नोपालभ्योऽहमिति वदसीति चेत्तर्हि जितम् । हे दक्षिण ! क्षणं क्षणमात्रं  
वामतां मुञ्च । कृतजगत्प्राणस्य मे सर्वसाधारण्येन नेयं प्रकृतिरिति चेत्,—  
हे जगत्प्राण अङ्गीकृतजगत्प्राण ! त्वं माधवं पुरो विधाय अग्रे कृत्वा सांप्रतमेव  
मम प्राणहरो भविष्यसि । तर्हि साधु चेष्टितम् । नाहमस्या मरणनिमित्तं,  
किंतु माधव इतीदमेव वामताया विलसितमिति । अत्र वंशस्थं वृत्तम् ।

त्यर्थः ॥ ६ ॥ संप्रत्यनिलमेव संतापदं मत्वोपालभते—मनोभवेति । हे  
चन्दनानिल चन्दनसंबन्धिवायो ! मे मम प्रसीद प्रसादं कुरु । हे दक्षिण !  
सर्वेषां विलासिनामनुकूलस्वभाव ! वामतां प्रतिकूलतां मुञ्च । अत्र चन्दनतरु-  
संगतस्य वामत्वं नोचितमिति चन्दनानिलदक्षिणपदाभ्यां ध्वनितम् । वामत्वे  
हेतुगर्भविशेषणमाह—मनोभवेति । मनोभवं काममानन्दयतीति मनोभवा-  
नन्दनः । तथा च मम वैरी कामस्त्वं यदानन्दयसि तदेव प्रतिकूलमाचरसीति  
भावः । यदि च वामतां न मुञ्चसि तदा माधवं कृष्णं जनं मम पुरोऽग्रे निधाय  
पश्चात्तद्दर्शनं कृत्वाऽथ प्राणहरः प्राणानां हर्ता भविष्यसि । यथा विरहिणीं मां  
व्यथयसि तथा मया विरहितं तमपि संतापय । यथा मदन्तिकं स आयास्यति तथा  
कुर्विर्भावः । एतेन जगत्प्राणहरणे वायोः सामर्थ्यं ध्वनितम् । यद्वा,—चन्दनानिल !  
क्षणं वामतां मुञ्च । माधवं पुरो निधाय पश्चान्मम प्राणहरो भविष्यसी-  
त्यन्वयः । शेषं पूर्ववत् । जगत्प्राण जगतां प्राणभूत ! । दक्षिणस्य वामत्वं  
जगत्प्राणस्य प्राणहरत्वमिति विरोधालंकारः । 'वामं सव्यं प्रतीपे च  
द्रविणे चातिसुन्दरे' इति विश्वः । 'दक्षिणः सरलावामपरच्छन्दानु-

रिपुरिव सखीसंवासोऽयं शिखीव हिमानिलो

विषमिव सुधारश्मिर्यस्मिन्दुनोति मनोगते ।

हृदयमदये तस्मिन्नैवं पुनर्वलते बला-

कुवलयदृशां वामः कामो निकामनिरङ्कुशः ॥ २ ॥

वाधां विधेहि मलयानिल ! पञ्चबाण !

प्राणान्गृहाण न गृहं पुनराश्रयिष्ये ।

अतिशयोक्तिरलंकारः ॥ १ ॥ इदानीं स्वचित्तमेवोपालभते—रिपुरिवेति हे सखि ! यस्मिन्गते सति अन्यत्र स्थिते सति अथवाऽज्ञातस्वरूपे स अयमनुकूलोऽपि सखीसंवासः रिपुरिव मनो दुनोति । अनु च शीतो वाऽज्वलन इव मनो दुनोति । अपि च,—अमृतदीधितिर्हालाहलमिव मनो दुनोति एवमप्यर्थे तस्मिन्नप्यदये हृदयं पुनर्बलाद्बलते तदभिमुखीभवति । किं त क्रियते स्त्रैणस्थितिरियम् । कुवलयदृशां निकामनिरङ्कुशः कामो वाम एव वर्तते निकामनिरङ्कुशः अतिशयोच्चृङ्खलः । अत्र हरिगीवृत्तम् । विरोधालंका ॥ २ ॥ इदानीं कामोपतप्ता मलयानिलादीनधिक्षिपति—वाधामिति ।

वृत्तिषु' इति च ॥ १ ॥ अधुना ममैवापराधो नान्यस्येत्याह—रिपुरिवेति । यस्मिन्कृष्णे मनो गते चेतसि कृते सति सखीसंवासः सखीं सहावस्थानं रिपुरिव शत्रुरिव दुनोत्युपतापयति । सखीर्दृष्ट्वा तःकृतालंकारकपरिहासवासभवनपरिष्कारादिस्मरणेनाधिकतर उपतापो भवतीति भावः । च हिमानिलो हिमगर्भोऽप्यतिशीतलोऽपि वायुः शिखीवाग्निरिव दुनोति । सुधारश्मिश्चन्द्रो विषमिव दुनोति । तस्मिन्नेव कृष्णेऽदये दयारहिते हृदयं पुनर्भूयोऽपि बलाद्बलाद्बलते । निवार्यमाणमपि तत्रैव गच्छतीत्यर्थः । अ कुवलयदृशां कमलनेत्राणां कामो निकाममत्यर्थं निरङ्कुशस्त्यक्तमर्यादोऽत मे वामः प्रतिकूलः । अन्योन्यानुरागो हि कामो मनोहरो भवति, अत्र तु स मनीरागः केवलं ममैव चेतस्तत्र धावतीति वामता कामस्येति भावः । अत्र सखीसंवासस्य रिपुवत्, हिमानिलस्य बहिवत्, सुधारश्मेर्विषवदपकारित्वं विरुद्धमिविरोधालंकारः । 'शिखिनौ बह्विर्हिणौ' इत्यमरः ॥ २ ॥ संप्रति विरहदुःखसहमाना मलयानिलादीन्प्रार्थयति—वाधामिति । हे मलयानिल मलयसंबन्धि

टिप्प०—1 तल्लक्षणं चोक्तं काव्यप्रकाशे ( १०।१०१ ) 'निगीर्थाध्यवसानं प्रकृतस्य परेण यत् । प्रस्तुतस्य यदन्यत्वं यद्यर्थोक्तौ च कल्पनम् ॥ कार्यकारणयोः पौर्वापर्यविपर्ययः । विज्ञेयातिशयोक्तिः सा' इति । 2 तल्लक्षणं चोक्तं काव्यात् ( २।३३३ ) 'विरुद्धानां पदार्थानां यत्र संसर्गदर्शनम् । विशेषदर्शनाथैव स विरेस्मृतो यथा ॥' इत्यादिना ।

प्रबन्धः १६ ] रसिकप्रिया—रसमञ्जर्याख्यटीकाद्वयोपेतम् । १३५

किं ते कृतान्तभगिनि ! क्षमया तरङ्गै-

रङ्गानि सिञ्च मम शाम्यतु देहदाहः ॥ ३ ॥

प्रातर्नीलनिचोलमच्युतमुरः <sup>१</sup>संवीतपीतांशुकं

राधायाश्चकितं विलोक्य हसति स्वैरं सखीमण्डले ।

मलयानिल ! बाधां विधेहि पीडया किं प्रतीक्षसे ? हे पञ्चबाण ! प्राणान् गृहाण । पञ्चभिर्बाणैः पञ्चापि प्राणांस्त्वं गृहाण । भवत इदमेव प्रयोजनम् । यस्मात्सरोऽपि तप्तं जनमुपताप्य गृहाभिमुखीकरोति । एतदर्थमेव स्वभावपरित्यागेनाप्युपकृतिर्विधेया । परं तु अहं बाध्यमानापि गृहीतप्राणापि पुनर्गृहं नाश्रयिष्ये, श्रीकृष्णमेव शरणं ब्रजिष्यामीति तावुपालभ्य पुनरुदीर्णस्वराथ यमुनासाह—हे कृतान्तभगिनि, यमस्वसः ! मलयानिलपञ्चबाणौ शैत्यसंभोगकारणावपि पीडयतः; तर्हि नहि त्वं यमस्य भगिनी, ताभ्यां प्राणेषु गृहीतेषु भ्रानुः किमुत्तरं दास्यसि ? इति । तेन तव क्षमया क्षान्त्या किं ? आतुर्हितं समाचर मत्प्राणार्पणेनेत्याह—तरङ्गैरूर्मिभिर्मम गात्राणि सिञ्च । तेषु सिक्तेषु माधवप्राप्त्या देहदाहः शाम्यतु । तरङ्गसेकेनापि तदलाभे प्राणेषु गतेषु देहदाहः शान्तिमेष्यतीत्यभिप्रायः । वसन्ततिलकावृत्तम् । अप्रस्तुतप्रशंसा-लंकारः ॥ ३ ॥ इदानीं सर्गान्ते वैष्णवानाशास्त्रे—प्रातरिति । अयं नन्दात्मजः जगदानन्दायास्तु । किंभूतः ? स्वादु स्मेरमुखः स्मेरं सहासं मुखं यस्य स तथा । किं कृत्वा ? राधानने नयनयोरञ्चलं प्रान्तमाधाय आरोप्य । किंभूत-

वायो ! बाधां पीडां विधेहि कुरु । अत्र मलयजचन्दनाश्रयत्वेन महाशयोऽतस्तदाश्रितस्य ते याचकप्रत्याख्यानं नोचितमिति सूचनाय 'मलयानिल'पदोपादानम् । हे पञ्चबाण ! मम प्राणान्गृहाण । पञ्चभिर्बाणैः पञ्चानामपि प्राणानां ग्रहणं कामस्योचितमिति सूचनाय 'पञ्च'पदोपादानम् । ननु कृष्णेन चेदुपेक्षिता तदा गृहं किमिति न गच्छसीत्यत आह—न गृहमिति । गृहं पुनः भूयो गृहं नाश्रयिष्ये । तेन विना गृहमपि मे संतापजनकमेव भविष्यतीति भावः । हे कृतान्तभगिनि ! ते क्षमया सहिष्णुतया किम् ? किं प्रयोजनमित्यर्थः । तरङ्गैरूर्मिभिर्ममैऽङ्गानि सिञ्च प्लावय । देहदाहो विरहजन्यो देहदाहः शाम्यतु निवर्तताम् । कृतान्तो निर्दयस्तद्गुणियास्तेऽपि दया न युक्तेत्याख्यापनाय कृतान्तेत्युपात्तम् । 'भगिनी स्वसा' इत्यमरः । कामबाणा अपि—'संमोहनः क्षोभणश्च दहनः शोषणस्तथा । उच्चाटनश्च कामस्य बाणाः पञ्च प्रकीर्तिताः' इति ॥ ३ ॥ सर्गान्ते भक्तान्कविराशिषाऽऽशास्त्रे—प्रातरित्यादिना । अयं नन्दात्मजः जगदानन्दायास्तु । कथंभूतः ? स्वादुस्मेरमुखः ईषत्स्मितेन युक्तं मुखं यस्य तथोक्तः । किं कृत्वा ? राधाया आनने वदने नयनयोरञ्चलं प्रान्तमाधायारोप्य । कीदृशम् ?

व्रीडाचञ्चलमञ्चलं नयनयोराधाय राधानने

स्वाँदुस्मेरमुखोऽयमस्तु जगदानन्दाय नन्दात्मजः ॥ ४ ॥

इति श्रीजयदेवकृतौ श्रीगीतगोविन्दे विप्रलब्धावर्णने

नागरनारायणे नाम सप्तमः सर्गः ॥ ७ ॥

मञ्चलम् ? व्रीडाचञ्चलं लज्जया तरलम् । एतावता राधाननं कटाक्षं क्षितं कृत्वेत्यर्थः । यदुक्तम्—‘यद्गतागतविश्रान्तिवैचित्र्येण विवर्तनम् तारकायाः कलाभिज्ञास्तं कटाक्षं प्रचक्षते’ इति । क्व सति ? सखीमण्ड प्रातश्चकितं यथा स्यात्तथा स्वैरं स्वेच्छया हसति सति । किं कृत्वा ? अच्यु नीलनिचोलं नीलपरिच्छदं विलोक्य । च पुनः राधाया उरः संवीतपीत शुक्रम् । एवं वस्त्रविनिमयः सखीनां हास्ये कारणम् । इह हास्यो रसः शार्दूलविक्रीडितं वृत्तम् । स्वभावोक्तिरलंकारः । अत्र सर्गे शठो नायक अभिसारिका नायिका । तल्लक्षणं—‘सराताभिसरेत्कान्तं सारयेद्वापि सारिका’ ॥ १० ॥

श्रीएकलिङ्गाश्रयसोदरायां स्फीतोऽज्वलायां रसिकप्रियायाम् ।

श्रीकुम्भकर्णेन विनिर्मितायां सर्गोऽगमत्सप्तम ऊर्जितायाम् ॥

इति श्रीगयादिविमोक्षादिविश्वजनीनकर्मनिर्मलीकृतान्तः-

करणराजाधिराजमहाराजश्रीकुम्भकर्णविरचितायां

गीतगोविन्दटीकायां रसिकप्रियायां सप्तमः सर्गः ॥

लज्जया व्रीडया तरलं चञ्चलं कटाक्षवीक्षितं कृत्वेत्यर्थः । यथोक्तम्—‘यद्गतागतविश्रान्तिवैचित्र्येण विवर्तनम् । तारकायाः कलाभिज्ञास्तं कटाक्षं प्रचक्षते ॥’ इति अथवा,—नयनयोरञ्चलमाधाय अञ्चलेन राधानयने वाससाऽऽच्छाद्येति वा क्व सति ? सखीमण्डले सहचरीवृन्दे । चकितं विस्मितं यथा भवति तथा स्वै स्वेच्छया हसति हास्यं कुर्वति सति । किं दृष्ट्वा ? प्रातः प्रभातसमये अच्युतस्यो वक्षो नीलनिचोलं कञ्चुकावृतं संवीतपीतांशुकं परिकलितपीताम्बरम् । अथवा,— राधायाः संवीतपीतांबरं कृष्णस्य नीलनिचोलमिति वस्त्रं विपर्यासं दृष्ट्वेति वा ॥ ४ ॥

अन्तस्तमांसि हरती नितरामनल्प-

स्नेहानुवर्तिरतिनर्म विभावयन्ती ।

गूढान्पदार्थनिचयान्स्फुटतां नयन्ती

दीपप्रभेव रुचिरा रसमञ्जरीयम् ॥ १ ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां

गीतगोविन्दटीकायां रसमञ्जरीसमाख्यायां सप्तमः सर्गः ॥ ७ ॥



१ ‘स्मेरं स्मेरमुखे’ D., P. ‘स्वैरं स्मेरमुखे’ RM., S.

टिप्प०—1 ‘स्वभावोक्तिस्तु छिम्भादेः स्वक्रियारूपवर्णनम्’ इति तल्लक्षणं काव्य प्रकाशे ।

## अष्टमः सर्गः ८

— विलक्ष्य लक्ष्मीपतिः—

अथ कथमपि यामिनीं विनीय स्मरशरजर्जरितापि सा प्रभाते ।  
अनुनयवचनं वदन्तमग्रे प्रणतमपि प्रियमाह साभ्यसूयम् ॥ १ ॥

भैरवीरागयतितालाभ्यां गीयते ॥ प्रबन्धः ॥ १७ ॥

रजनिजनितगुरुजागररागकषायितमलसनिवेशम् ।

वहति नयनमनुरागमिव स्फुटमुदितरसाभिनिवेशम् ।

हरि हरि याहि माधव ! याहि केशव ! मा वद कैतववादम् ।

तामनुसर सरसीरुहलोचन ! या तव हरति विपादम् ॥ ध्रुवपदम् ॥

सदानन्दसन्दोहकारं मुकुन्दं नमस्कृत्य पद्माङ्गविद्युत्पयोदम् ।

नृपः कुम्भकर्णो विधत्ते विचित्रं वरं गीतगोविन्दघातुं पवित्रम् ॥ १ ॥

इदानीमेवं तत्परत्वेन विलपमानायास्तस्याः पुरत आर्तप्राणपरित्राणकारणं जगत्कारणकारणमाविरभूत् । अतः कविराह—अथेति । यामिनीनां हि प्रियाग्रतो मानोऽतिमानमेतीति प्रसिद्धमाह । अथ माधवागमनानन्तरं प्रियं साभ्यसूयं सा राधा वक्ष्यमाणमाह । किंभूतं प्रियम् ? अग्रे प्रणतमपि । अर्थाच्चरणयोः । पुनः किंभूतम् ? अनुनयवचनं सामवाक्यं वदन्तम् । क्व ? प्रभाते । किंभूता सा ? स्मरशरजर्जरितापि । किं कृत्वा ? कथमपि महत्तः कष्टेन यामिनीं विनीय । पुष्पिताग्रा वृत्तम् । खण्डिता नायिका । हरि हरीति खेदे धूर्तो नायकः । विप्रलम्भो रसः । जातिरलंकारः ॥ १ ॥ तामेव सपत्नी-

अथेति । अथानन्तरं सा राधा प्रभाते प्रातः प्रियं कृष्णं साभ्यसूयमसूया-सहितं यथा स्यादेवमाह उक्तवती । किं कृत्वा ? यामिनीं रात्रिं कथमपि कष्टादपि विनीय नीत्वा । अत्र 'यामिनी'पदेन प्रियविरहेऽतिदीर्घत्वं ध्वनितम् । 'उदरवती कन्या' इतिवत् । कीदृशी ? स्मरशरजर्जरितापि कामबाणपीडितापि अन्यनायिकानखाङ्कदर्शनेन जनितमहादुःखा विस्मृतविरहदुःखा उवाचेत्यर्थः । कीदृशं प्रियम् ? अनुनयाय स्वापराधजनितकोपशान्तये वचनं 'यज्जातं तज्जातं भूयो नेदृशमाचरामि' इत्यादिविनयवाक्यं वदन्तं प्रणतमपि नम्रमपि । 'रजनी यामिनी' इत्यमरः ॥ १ ॥ तदेव गीतेन कथयति—रजनीति । गीतस्यास्य भैरवी-

पाठा०—१ 'अनुनयविनयं' P., S. २ 'भैर(व P.)वीरागेण यतितालेन'  
C. ३ 'निमेषम्' RM., P. C. ४ 'वहसि'.

टिप्प०—१ भैरवीरागः; तल्लक्षणम्—'सरोवरस्थे स्फटिकस्य मण्डपे सरोरुहैः शङ्करमर्चयन्ती । तालप्रभेदप्रतिपन्नगीता गौरीतनुनारदभैरवीयम् ॥' इति पद० । २ मा लक्ष्मी, तस्या धव इत्यनेन तत्पतित्वेन चाञ्चर्यं द्योतितम् । 'केशव' इत्यनेन क्लेशनाशकत्वेनापि क्लेशदावृत्त्वमनुचितमिति द्योतितम्—पद० ।

कज्जलमलिनविलोचनचुम्बनविरचितनीलिम रूपम् ।

दशनवसनमरुणं तव कृष्ण ! तनोति तनोरनुरूपम् ॥ हरि हरि० ॥२॥

विषयेष्व्यां प्रकटयति । तत्र पूर्वं पूर्वपदानुस्यूतत्वाद्भुवपदं व्याक्रियते—ह्रीं ह्रीति । हरि हरीत्यव्ययानामनन्तार्थत्वात्खेदवाचकमव्ययम् । अथवा गानपूर्वैः, स्तोभमात्रम् । खण्डिता राधा अग्रे प्रणतं प्रियं सेष्व्यमाह—हे माधव लक्ष्मीपते ! याहि गच्छ । अन्यासक्तो हि कथमन्यां प्रतारयसीति 'मा'शब्दद्वयत्वम् । अथवा, मा स्वभावचञ्चला तस्याः पत्युश्चञ्चलत्वं युक्तमेव । तर्हि चञ्चलस्त्वदेकपरायणां मां कथं प्रतारयसीति याहि । एवमप्यधिक्षेपेऽसंनुष्टा पुनराह—केशव ! याहि । स्वयोषिति रतत्वे किमुच्यते । प्रशस्ताः केशा यस्येति केशवपदव्युत्पत्तेः । त्वं केशसंस्कारवतीषु स्वैरिणीषु रत इति 'केशव'शब्दव्यङ्ग्यम् अतो हे केशव ! बहुवल्लभ ! त्वदेकपरायणोऽहमित्यादिकैतववादं छलवाक्यमा वद । विषण्णे मयि किमकारणरोषणे रोष इत्याशङ्कसे चेत्—मैवम् ; कुमुदलोचन ! या तव विषादं हरति तामेव बहुप्रियामनुसर । अनुरूपस्यानु रूपायामनुरूपं सुरतमिति । 'कुमुद'ग्रहणेन सोमवंशोद्भूतत्वाद्वात्रौ जागं दिवाशयो लक्ष्यते । इति ध्रुवः ॥ अथ पदानि । रजनीति । हे कृष्ण ! तनयनमनुरागमिव वहसि । किंभूतमनुरागम् ? स्फुटमतिबाहुल्येनान्तर्व्यापबहिर्निर्यातम् । पुनः किंभूतम् ? उदितरसस्य शृङ्गारस्याभिवेश आग्रहं यत्र । अथानुरागविशेषणत्वेन उदितः स्वादस्याभिलाषस्याग्रहो यत्रेति किंभूतं नयनम् ? रजनिजनितो योऽसौ गुरुजागरागः तेन कषायितं लोहितीकृतम् । पुनः किंभूतम् ? अलसो निवेशोऽवस्थानं यत्र । अत्र 'वहति इति पाठान्तरपक्षे तवेति पूर्वपक्षस्यानुषङ्गेण नयनं कर्तुं स्फुटमनुरागं वहतीति योज्यम् ॥ १ ॥ अपि च,—कज्जलेति । हे कृष्ण ! तव दशनवसनमधरस्तनोरनुरूपं रूपं तनोति । किंभूतम् ? अरुणम् । स्वभावाहणमपि । पुनः किंभूतम्

रागो यतितालः । ताललक्षणमुक्तं प्राक् । गीतार्थस्तु—हरि हरीति खेदे । माधव हे केशव ! याहि इतोऽपसर । लक्ष्मीश्चञ्चलातस्तेऽपि तादृशीष्वेवानुरागं युज्यते । स्थिरानुरागाणां मादृशां ते किं प्रयोजनमिति 'माधव'पदेन ध्वनितम् कैतववादं छलवाक्यं मा वदं मा कथय । 'कैतवं तु छले धूर्ते' इति विश्वः ननु त्वदनुसरणायैतस्ततो भ्रमतो विलम्बो जात इत्यत आह—तामिति । सरसीरुहलोचन कमलनयन ! तां नायिकामनुसरानुगच्छ या तव विषादं दुःखं हरति । अहं तु स्वयमेव संतप्ये । ते विषादं कथमपनेष्यामीति भावः । अपद्यं प्रभाते यथार्धमर्धमुकुलितं तद्वत्ते नयनं रात्रिजागरालस्यान्मुकुलीभवद्भलात्त्वय प्रसार्यमाणमित्युच्चिद्रवशात्किंचित्प्रलपसीति 'सरसीरुहलोचन' इत्यनेन ध्वनितम् यद्वा,—सरसीरुहं यथा रात्रौ मुकुलितं तिष्ठति, प्रभाते प्रसरति, तथा लक्ष्मीनयनं रात्रौ मद्रिषये निमीलितमासीत्, इदानीं त्वया प्रसारितमिति तेन पदेन ध्वनितम्

र्वपुरनुहरति तव स्मरसङ्गरखरनखरक्षतरेखम् ।

मरकतशकलकलितकलधौतलिपेरिव रतिजयलेखम् ॥ हरि हरि० ॥३

दशनवसनम् ? कज्जलेन मलिने ये विलोचने तयोश्चुम्बनेन विरचितो नीलिमा यत्र तत् । अत्र मलिनग्रहणं तन्नेत्रयोर्बहुपुरुषोपभोग्यत्वं व्यञ्जयति ॥ २ ॥ तव वपू रतिजयलेखमनुहरतीवानुकरोतीव । इदं वपुर्न, मया सर्वं जितमिति कामिनः प्रति कामजायाप्रेष्यलेखोऽयम् । अनेन स्त्रीप्रेष्यत्वेन तन्नाधमत्वं सूचितमिति व्यङ्ग्योऽर्थः । किंभूतं वपुः ? स्मरस्य सङ्गर इव सङ्गरे कामविलासे खरनखराणां क्षतरेखा यत्र । अत्रापि 'खर'ग्रहणं विलासभङ्गे हेतुः । तस्याः संबन्धिनं लेखमिति वपुर्नखक्षतानां लेखनेपमेयगर्भविशेषणमाह । मरकतशकले कलितायाः कलधौतलिपेः संबन्धनम् । अथवा,—लिपेरित्यत्र पञ्चमी । तत्रैवं लिपेरिवेति योजनीयम् । 'कलधौतलिपिसिव' इति युक्तः पाठः ॥३॥

ननु मे लततोऽन्या प्रेयसी नेत्यत आह—हे कृष्ण ! तव नेत्रं नयनं तदनुरागमिव वदति धारयति । कीदृशं नयनम् ? रजनिजनितो रात्रिजातो गुरुर्यो महाजागरस्तज्जनितो यो रागो रक्तता तदेव रजनद्रव्यं तेन कषायितमीषल्लोहितम् । तदेवालसनिमेषम् । अलसो मन्थरो निमेषः पक्षमविन्यासो यस्य तादृशम् । अत्र च रात्रिकैलिसाक्षिणा कृष्णेन यस्याः कस्याश्चिद्गोपिकायाः केलिव्यासङ्गेन वृथा जागरणं कारित इति रागेण क्रोधेन कषायितस्य राधाया अत्रेऽन्यनायिकागुमरसाभिनिवेशत्वमुचितमेवेति ध्वनिः । 'गुरुर्महति चान्यवत्' इति विश्वः । 'रागोऽनुरक्तौ मात्सर्यं क्लेशदौ लोहितदिषु', 'गान्धारादावन्यो रागः' इति विश्वः । 'कषायो रसभेदे स्यादङ्गरागे विलेपने । निर्यासे च कषायोऽथ सुरभौ लोहितेऽन्यवत्' इति च । 'निवेशः शिविरोद्वाहे विन्यासेऽनुप्रकाशिते' इत्यपि । 'हरि हरि' इत्यव्ययम् ॥ १ ॥ खेदेन लदन्वेषणार्थपर्यटनजनितरजनिजागरान्नेत्रयोर्लौहित्यमित्यलं दुःशङ्कयेत्यत आह—कज्जलेति । हे कृष्ण ! अरुणमपि ते दशनवसनमधरस्तव तनोः शरीरस्यानुरूपं योग्यं रूपं कान्तिं तनोति विस्तारयति । तनुरपि ते श्यामाऽधरोऽप्यधुना ते श्याम इति भावः । कीदृशम् ? कज्जलेनाञ्जनीभूतेन मलिने ये विलोचने नेत्रे तयोश्चुम्बनेन विरचितो नीलिमा नीलपद्मपत्रं तादृशं, तस्याश्चुम्बनसमये लग्नतन्नेत्राञ्जनेन श्यामीभूतस्तदधरं एव स्फुटत्वेन धूर्ततां प्रकटयतीति भावः । नेत्रयोरपि चुम्बनमुक्तं कामशास्त्रे—'गुह्ये नेत्रे ललाटे च चुम्बनं परिकीर्तितम्' इति । 'ओष्ठाधरौ तु रदनच्छदौ दशनवाससी' इत्यमरः ॥ २ ॥ वपुरिति । हे कृष्ण ! स्मरस्य कामस्य संगरे संग्रामे खराणां तीक्ष्णानां नखराणां नखानां रेखा यत्रैतादृशम् । तव वपुर्मरकतशकले नीलमणिखण्डे कलिता निर्मिता या कलधौतलिपिः सुवर्णं इवाक्षरविन्यासस्तस्या इव रति-



चरणकमलगलदलक्तकसिक्तमिदं तव हृदयमुदारम् ।  
 इक्षीयतीव बहिर्मदनद्रुमनवकिसलयपरिवारम् ॥ हरि हरि० ॥ ४  
 दशनपदं भवदधरगतं मम जनयति चेतसि खेदम् ।  
 कथयति कथमधुनापि मया सह तव वंपुरेतदभेदम् ॥ हरि हरि०

अपि च,—चरणेति । अत्र प्रीतिविशेषं सूचयति—हे कृष्ण ! तवेदं हृदयं बहिर्मदनद्रुमस्य मदनो द्रुम इव तस्य नवकिसलयपरिवारं नवपल्लवसमूहं दर्शयति—किंभूतं हृदयम् ? उदारं महत् । पुनः किंभूतम् ? चरणकमलदलक्तकसाग्निध्यादुपभुक्तवनितापादपद्मतः गलतालक्तकेन सिक्तम् । मदनद्रुमत्वाराशेण बहिर्ग्रहणेन च तस्याः साधारण्यानुरागौ सूचितौ हस्तचरणाभ्यां रतविशेषो यथा—‘यदि संहतमूर्ध्वगमूरुयुगं युवतेः परिरनरो रमते । तद्भग्नमुरःस्फुटनं च भवेदुरसि प्रमदाचरणद्वयतः’ ॥ ४ अपि च,—दशनपदमिति । हे कृष्ण, तव एतदिति अन्यरमण्युपभोगविधिं मया सहाधुनापि प्रत्यक्षतो दृश्यमानेऽपि भेद एतामप्यवस्थां प्रापित

जयलेखं सुरतविजयप्रशस्तिं लेखनपत्रमनुहरति सदृशीकरोति । अत्र कृष्णपुषो नीलत्वान्मरकतशकलसाम्यम् । सुवर्णस्य कविसंप्रदाये आरक्तत्वेनैव वनीयत्वात्तत्रक्षतस्य सुवर्णलिपिसाम्यं बोध्यम् । ‘संगरोऽहि कृतौ युधि’ : विश्वः । ‘पुनर्भवः कररुहो नखोऽस्त्री नखरोऽस्त्रियाम्’ इत्यमरः । ‘गारुत् मरकतमश्मगर्भो हरिन्मणिः’ इति च । ‘भित्तं शकलखण्डे वा पुंसि’ इति च ‘कलधौतं रूप्यहेत्रोः कलधौतं कलध्वनौ’ इति विश्वः । ‘वर्णीदूतः स्वस्तिमुलेखो वाचिकहारकः’ इति हारावली ॥ ३ ॥ ननु मार्गं विस्मृत्य कण्टकादिषु वर्मनागच्छतो मे वपुषि कण्टकक्षतं दृश्यते, न तु नखाङ्कमित्यत आह—  
 चरणेति । इदमुदारं तव हृदयं मदनद्रुमस्य कामरक्षस्य हृदयान्तर्गतस्य नवकिसलयपरिवारं नूतनपल्लवसमूहं बहिर्दर्शयतीव । कीदृशं हृदयम् ? चरणकमलान्यकामिनीपदपद्माद्गलता स्रवतालक्तकेन सिक्तम् । अपरोऽपि वृक्षः सि समुल्लसन्पल्लवानुद्दर्शयतीति ध्वनिः । हृदि नायिकाचरणालक्तकसंबन्धकथक्रोधाख्यो बन्धः कथितः । तदुक्तं वात्स्यायने—‘योषित्पादौ हृदि न कराभ्यां धारयेत्कुचौ । यथेष्टं ताडयेद्योनिं क्रोधबन्धः प्रकीर्तितः ॥’ इति ‘परिवारः परिकरे समूहे वेष्टनेऽपि च’ इति विश्वप्रकाशः ॥ ४ ॥ किंच दशनेति । भवदधरगतं दशनपदं तवाधरस्थितं कस्याश्चिद्दन्तक्षतं मम चेत

टिप्पणं—1 न विद्यते भेदो यस्य, पूर्वं मया सह तव वपुषो भेदो नास्त्यस्यितम्; इदानीं तु तद्विपरीतमिति मया सह एवेति विभावनालंकारः—पद 2 ननु तवोपायनार्थं कमलत्रोटनं कृतवति मयि पद्मकोशादापतता भृंगेनममाधरो व न तु दन्तक्षतमित्यत आह—बहिरिवेति—पद० ।

प्रबन्धः १७ ] रसिकप्रिया—रसमञ्जर्याख्यटीकाद्वयोपेतम् । १४१

बहिरिव मलिनतरं तव कृष्ण ! मनोऽपि भविष्यति नूनम् ।  
कथमथ वञ्चयसे जनमनुगतमसमशरज्वरदूनम् ? ॥ हरि हरि० ६  
भ्रमति भवानबलाकवलाय वनेषु किमत्र विचित्रम् ।  
प्रथयति पूतनिकैव वधूवधनिर्दयबालचरित्रम् ॥ हरि हरि० ॥ ७ ॥

सहामेदं कथं कथयति । कोऽसावमेदं इत्याह—दशनषट् दन्तक्षतं भवदधर-  
गतं सत्, मम चेतसि खेदं जनयतीति । यस्य व्रणस्तस्य वेदनेति प्रसिद्धेऽन्य-  
व्रणोऽन्यवेदनामादाधातीति विरुद्धपरिहाराय मेद एव घटते । स च सुतरां  
विरुद्ध इति ॥ ५ ॥ अपि च,—बहिरिवेति । नूनं वितर्के । हे कृष्ण !  
अहमिति वितर्कयामि । तव मनोऽपि मनसः स्वभावादौज्वल्ये सत्यपि बहिरिव  
बहिर्गतकृष्णवर्ण इव मलिनतरं भविष्यति । अथ चैवं न तर्हि अनुगतमा-  
श्रितं भवन्तमधिकृत्यासमशरदूनं मल्लक्षणं जनं कथं वञ्चयसे । तद्वञ्चनादेव  
चित्तमपि मलिनमनुमीयते । मलिना एवाश्रितवञ्चनां कुर्वन्तीति ॥ ६ ॥  
अपि च—भ्रमतीति । हे वधूवधे निर्दय ! भवान्वनेषु अबलाकवलाय  
युवतीप्रसनाय भ्रमति । सर्वाणि वाक्यानि सावधारणान्येवेति । यथा पार्थो

खेदं दुःखं जनयति । एतत्तव वपुरधुनापि मया सह कथममेदं कथयति, अन्य-  
शरीरक्षतस्यान्यत्र व्यथाजनकत्वासंभवाद्द्रुपुषो मेदं ज्ञापयतीति भावः । अधुना-  
त्यन्तहृदयमेदे वपुरमेदो नोचित इति काक्का व्यज्यते । प्रसिद्धमेदकारणानि  
षट् । मेदकारणस्य विभाव्यमानत्वाद्विभावनालंकारः । तदुक्तं दण्डिना  
( का. २।१९९ )—‘प्रसिद्धहेतुव्यावृत्त्या यत्किञ्चित्कारणान्तरम् । यत्र स्वाभाविकत्वं  
वा विभाव्यं सा विभावना ॥’ इति ॥ ५ ॥ ननु तवोपायनार्थं कमलं  
त्रोटयति मयि पुष्पकोषादापतता भ्रमरेण ममाधरोक्षो दृष्टो न तु दशन-  
क्षतमिदमित्यत आह—वपुरिति । हे कृष्ण ! नूनं तर्के उत्प्रेक्षायाम् । तव  
मनोऽपि चित्तमपि वपुरिव शरीरमिव मलिनतरमतिशयेन मलिनं भविष्यति ।  
यथा ते वपुः श्यामं तथा मनोऽपि भविष्यतीत्यर्थः । ननु मनौमालिन्यं त्वया  
कथं ज्ञातमित्यत आह—कथमिति । अथेति संप्रश्ने । त्वमेव पृच्छयसे यदि  
तवान्तर्मलिनं न तदाऽसमशरदूनम् असमशरो विषमशरः कामस्तज्जनितेन ज्वरेण  
दूनं दुःखितमत एवानुगतं लामनुद्भूतं मादृशं जनं कथं वञ्चयसे प्रतारयसि ?  
तथा च शरणागतजनवञ्चनमन्तर्मालिन्यमन्तरेण न भवतीति भावः । तथा च  
व्याजेन दशनक्षतादिगोपनेऽपि नूनमितिपदप्रदानादुत्प्रेक्षा नामायमलंकारः ।  
तदुक्तं दण्डिना ( का. २।२५४ )—‘मन्ये शङ्के ध्रुवं प्रायो नूनमित्येवमा-  
दिभिः । उत्प्रेक्षा व्यज्यते शब्दैरिवशब्दोऽपि तादृशः ॥’ इति ॥ ६ ॥ चित्त-  
मालिन्यमेवाह—भ्रमतीति । भवान्वनेषु विपिनेष्वबलाकवलाय कामिनीप्रसनाय

श्रीजयदेवभणितरतिवञ्चितखण्डितयुवतिविलापम् ।

शृणुत सुधामधुरं विबुधा ! विबुधालयतोऽपि दुरापम् ॥ हरिहरि०

तवेदं पश्यन्त्याः प्रसरदनुरागं बहिरिव

प्रियापादालक्तच्छुरितमरुणद्योति हृदयम् ।

धनुर्धरः' इतिवत् । अत्र मद्बधे किं विचित्रम् ? ममावलाया वधः सु-  
एव पूतनिका अतियुद्धमदा कंसभगिन्येव तव बालचरित्रं प्रथयति । बाहे  
यदि तादृशी प्रबला कवलिता तर्ह्यस्या अवलायाः कवलने किमाश्चर्यम्  
अत्र स्त्रीवधो निषिद्ध इति निन्दा । 'अथ कथमपि' इत्यादौ खण्डि-  
नायिका । तल्लक्षणम्—'ज्ञातेऽन्यासङ्गविकृते कान्ते कोपकषायिता । गत्  
न्यत्रागते कान्ते भोगविह्वैः कषायिता' ॥ ७ ॥ अपि च,—श्रीजयदेवेति  
हे विबुधाः ! श्रीजयदेवेन भणितमभिलाषवञ्चितखण्डितयुवतिविलापं शृणुः  
किंभूतम् ? सुधामधुरम् । पुनः किंभूतम् ? स्वर्गोऽपि दुरापम् । सप्तम्य-  
तसिः ॥ खण्डितालक्षणं यथा—'निद्राकषायमुकुलीकृतताम्रनेत्रो नारीनः  
व्रणविशेषविचित्रिताङ्गः । यस्याः कुतोऽपि पतिरेति गृहं प्रभाते सा खण्डिते  
कथिता कविभिः पुराणैः ॥' तथा च संगीतराजे—'तालो वर्णयतिर्मेघरा  
देवादिवर्णनम् । विप्रलम्भाख्यशृङ्गारो रसः करुणवेदनम् । कविनामाङ्गि-  
पदप्रान्ते पाटस्वरावलिः । द्वित्राण्यथ पदानि स्युरिति लक्ष्मीपतेः पुरः  
रत्नावलीप्रबन्धोऽयं निबद्धः कुम्भभूभुजा ॥' इति लक्ष्मीपतिरत्नावलीना  
सप्तदशः प्रबन्धः ॥ पदरचना जयदेवोदिता कमलावल्लभगानोचिता  
कुम्भनृपेण परं योजिता धातुवरेण भणत रसरताः ॥८॥ इदानीं खण्डित  
प्रौढत्वमालम्ब्य तमधिक्षिपति—तवेदमिति । हे कितव ! त्वदालोकोः  
भ्रमति । अत्रार्थं किं चित्रम् ? न किमपीत्यर्थः । तत्र हेतुमाह—प्रथय-  
ख्यापयति । त्वयापि बाल्ये येन स्तनदानप्रवृत्ता राक्षसी हता तस्य सं-  
कोमलाङ्गीनां मादृशां मारणे किं वक्तव्यमिति भावः । खण्डिता नायिका । त-  
भरतेन—'निद्राकषायकलुषीकृतताम्रनेत्रो नारीनखव्रणविशेषविचित्रिताङ्गः  
यस्याः कुतोऽपि गृहमेति पतिः प्रभाते सा खण्डितेति कथिता कविभिः पुराणैः  
इति ॥ ७ ॥ श्रीजयदेवेति । हे विबुधाः पण्डिताः ! इमं जयदेवेन कवि-  
वार्णितं रतौ वञ्चितायाः प्रतारितायाः खण्डितायाः प्रातरागतान्यनायिक  
खाङ्कविहितप्रियाया विलापं परिदेवनं शृणुताकर्णयत । कीदृशम् ? सुधातोः  
मधुरम् । तत्र हेतुमाह—विबुधेति । विबुधालयतोऽपि देवालयेः  
दुरापं दुष्प्रापमित्यर्थः । सुधा स्वर्गोऽपि सुलभा, कृष्णकथामृतपानं  
तत्रापि दुर्लभमिति सुधापेक्षयाधिकमाधुर्यमिति भावः । 'विबुधः पण्डि-  
देवे' इति विश्वः । सुरालयतोऽपीत्यत्र सप्तम्यर्थे तसिः । सार्वविर्भा

प्रबन्धः १७ ] रसिकप्रिया—रसमञ्जर्याख्यटीकाद्वयोपेतम् । १४३

ममाद्य प्रख्यातप्रणयभरभङ्गेन कितव !

त्वदालोकः शोकादपि किमपि लज्जां जनयति ॥ १ ॥

अन्तर्मोहनमौलिघूर्णनचलन्मन्दारविभ्रंशन-

स्तम्भाकर्षणदृष्टिहर्षणमहामन्त्रः कुरङ्गीदृशाम् ।

मम शोकादपि किमपि अधिकतरां लज्जां जनयति । त्वद्दर्शनेन शोकं पराकृत्य लज्जैवाधिकाभूत् । तत्र पूर्वं शोके कारणमाह—प्रख्यातस्य जगद्धिदितस्य स्नेहातिशयस्य भङ्गेन । ततो लज्जां प्रति हेतुगर्भं विशेषणमाह—किंभूताया मम ? तवेदं हृदयं पश्यन्त्याः । किंभूतं हृदयम् ? प्रियायाः यावककर्तुरितम् । अत एवारुणद्योति अरुणस्य द्योत इव द्योतो विद्यते यस्य तत्तथा । अरुण-चत्सन्ध्यारागवद्द्योतनशीलं वा । उत्प्रेक्षते—बहिः प्रसरदनुरागमिव बहिः प्रसरत्कलकव्याजेन तदनुरागो यस्मिन् । बहुमानपुरःसरमुपभोगयोग्यस्य कौस्तुभस्य प्रेष्यापादाहतिर्लज्जाधिक्ये हेतुः । तव प्रेष्योपभोगे लज्जापि नास्तीति व्यङ्ग्यम् । अत्र क्षिप्रिणीवृत्तम् ॥ १ ॥ इदानीं सर्गान्ते मङ्गलाचरणादिषुमाह—अन्तर्मोहनेति । कंसारेः श्रीकृष्णस्य वंशीरवः पाविकाध्वनिः वो युष्माकं श्रेयांसि विपोलयतु विपुलीकरोतु । किंभूतो वंशी-रवः ? दृष्यद्दानवदूयमानदिविषदुर्वारदुःखापदां अंशः दृष्यद्दिर्दानवैर्दूयमाना ये दिविषदस्तेषां दुर्वारदुःखापदांशहेतुत्वाद्भ्रंशः । पुनः किंभूतः ? कुरङ्गीदृशामन्तर्मोहनमौलिघूर्णनचलन्मन्दारविभ्रंशनस्तम्भाकर्षणदृष्टिहर्षणमहामन्त्रः । अन्तर्मोहनेत्यादिदृष्टिपदान्तो द्वन्द्वः । तेषां संहर्षो योगः तत्र महामन्त्र इव । अन्तर्मोहनं मनोमोहनम् । अनेन मोहनं मौलिघूर्णनमिति वशीकारः । वशी-

कस्तसिरिति नियमात् ॥ ८ ॥ तवेदमिति । हे कितव धूर्त ! त्वदालोकस्तव दर्शनम् । प्रख्यातः प्रसिद्धो यः प्रणयभरोऽनुरागातिशयस्तस्य भङ्गेन नाशेन हेतुना शोकादिदुःखादपि किमप्यनिर्वचनीयां लज्जां जनयति । कीदृश्या मे ? तवेदं प्रत्यक्षं हृदयं पश्यन्त्याः । कीदृशम् ? प्रियापादालक्तकैः प्रियायाश्चरणसंबन्धियावकैर्व्याप्तम् । अत एवारुणच्छायमरुणा छाया दीप्तिर्यस्य तादृशम् । किमिव ? बहिः प्रसरदनुरागमिव हृदयं परिपूर्णाधिक्याद्बहिः निःसरत् । प्रेमणैव या राधा पूर्वं सौभाग्यगर्वेण न कांचन गणयति स्म सा इदानीं समक्षमन्यनायिकाचरणालक्तकं हृदयं पश्यन्ती जीवत्येवेति विपक्षयुवती-परिहासशङ्कया शोकादपि मेऽधिकलज्जा भवतीति भावः । 'छाया स्यादातपाभावे

१ 'प्रातर्नीलनिचोल...।...नन्दात्मजः ॥ २ ॥' S., G. २ 'वलन्मन्दा-रविस्त्रंसन' D. 'घूर्णनमिलन्मन्दार' S., B.M. ३ 'स्तम्भाकर्षणदृष्टिहर्षण' S.

दृष्यद्दानवदूयमानदिविषदुर्वारदुःखापदां

भ्रंशः कंसरिपोर्विपोलयतु वः श्रेयांसि वंशीरवः ॥ २ ॥

इति श्रीजयदेवद्वतौ श्रीगीतगोविन्दे खण्डितावर्णने

विलक्ष्यलक्ष्मीपतिर्नामाष्टमः सर्गः ॥ ८ ॥

कृता हि देवताः साधु साधिवति शिरोधूनेन प्रशंसन्ति । चलन्ति या  
मन्दारकुसुमानि तेषां विभ्रंशनम् । एतावता मारणमुद्दिष्टम् । मारणे  
कुसुमस्रजां भ्रंशो जायते । स्तम्भाकर्षणं सिद्धम् । दृष्टिर्बाधा । उच्चाटनमि  
यावत् । एतेषां योगः । एतावता वंशीरवस्य मृगीदृशां संबन्धि षड्गर्भसाध  
महामन्त्रत्वमुक्तम् । वंशं श्रुत्वा मृगीदृशस्तां तामवस्थां प्राप्नुवन्तीत्यर्थः ॥ २

उद्यन्नष्टकुलाचलप्रतिनिधिः कीर्तित्रजापूरिता-

ष्टाशोऽष्टद्रुहिणश्रुतिप्रतिहतिप्रक्रान्तभेरीरवः ।

स्फूर्जच्छौर्यजिताष्टदिक्पतिरसौ श्रीकुम्भकर्णो व्यधा-

त्सर्गस्याष्टमितस्य चारुविवृतिं भक्तोऽष्टमूर्तेरिमाम् ॥

इति श्रीरसिकप्रियानाम्नि श्रीगीतगोविन्दविवरणे म्लेच्छवनीदावानल-  
महाराजश्रीकुम्भकर्णविरचितेऽष्टमः सर्गः ॥ ८ ॥

प्रतिबिम्बार्कयोषितोः । पालनोत्क्रोचयोः कान्तिसच्छोभापङ्क्तिषु स्मृता ॥' इ  
विश्वप्रकाशः ॥ २ ॥ सर्गावसाने कविर्मङ्गलमाचरति—अन्तरिति । कंसरि  
श्रीकृष्णस्य वंशीरवो मुरलीनादो वः युष्माकं कल्याणानि व्यपोह  
वितरतु । कल्याणदातृत्वसामर्थ्यकथनायात्र 'कंसरिपु'पदोपादानम् । किलक्षण  
कुरङ्गीदृशां हरिणनेत्राणामन्तमोहनं मनोमोहनं, मौलिघूर्णनं तन्नादप्रशंस  
शिरश्चालनं, मिलन्मन्दारस्य विखंसनमधःपातनं स्तब्धाकर्षणं स्तब्धानां मानि  
नामपि वशीकरणं, दृष्टिहर्षणं नेत्रोत्साहः, श्रवणनिवृत्त्या नेत्रविकासो भवति  
इत्यादिकर्मसाधने महामन्त्रः । पुनः किलक्षणः ? दृष्यद्भिर्दर्पयुक्तैर्दानवदैर्द्वैर्द  
मानानामुपतप्यमानानां दिविषदां देवानां दुर्वाराऽनिर्वार्या दुःखापदो दुःखहे  
भूता विपत्तयस्तासां भ्रंशो नाशकः । यच्छ्रवणेन देवा दैत्यपीडाभयान्मु  
भवन्तीति भावः । अनेनापि सामर्थ्यलक्षणो नायकगुण उक्तः । तथा च देवादी  
विलाससाधको यस्य वेणुनिनादः किं वक्तव्यं तस्य श्रीपुरुषोत्तमस्य विलासिल्लमि  
भावः ॥ ३ ॥

इति श्रीमहामहोपाध्यायश्रीशंकरमिश्रविरचितायां श्रीशालिनाथकारितायां

गीतगोविन्दटीकायां रसमञ्जरीसमाख्यायामष्टमः सर्गः ॥ ८ ॥



## नवमः सर्गः ९

—सुग्धसुकुन्दः—

तामथ मन्मथखिन्नां रतिरसभिन्नां विषादसंपन्नाम् ।

अनुचिन्तितहरिचरितां कलहान्तरितामुवाच रहसि सखी ॥ १ ॥

गुर्जरगीतागयतितालाभ्यां गीयते । प्रबन्धः १८ ॥

हरिरभिसरति वहति मधुपवने

किमपरमधिकसुखं सखि ! भवने ॥ १ ॥

माधवे मा कुरु मानिनि ! मानमये ॥ ध्रुवपदम् ॥

इदानीं प्रणयकोपाद्धरिमधिक्लिप्य कलहान्तरितत्वेनोपतप्यमानां राधां सख्याह—तामथेति । अथ सखी तामुवाच । किंभूताम् ? मन्मथखिन्नानाम् । पुनः किंभूताम् ? संभोगरागेण भावशबलतां प्राप्ताम् । पुनः किंभूताम् ? विषादसंपन्नानाम् । पुनः किंभूताम् ? अनुध्यातहरिचेष्टिताम् । पुनः किंभूताम् ? कलहान्तरिताम् । तल्लक्षणं यथा—‘प्राणेश्वरं प्रणयकोपविशेषभीतं या चाटुकारमवधीर्य विशेषवाग्भिः । संतप्यते मदनवह्निशिखासमूहैर्वाष्पाकुलेह कलहान्तरिता हि सा स्यात्’ ॥ इयं पथ्या आर्या । तामथेत्यादिषु अनुकूलो नायकः । प्रौढधीरा मानवती नायिका । सखी दूती च ॥ १ ॥ तदेव वक्ष्यमाणमाह—हरिरभीति । तत्र पूर्वं ध्रुवः । माधव इति । अये राधे मानवति ! अनु च समर्थनाधिकानाथे । इति ध्रुवः । अथ पदानि—हरिरिति । हे सखि राधे ! भवने गृहे । ‘अपरम्’ इति सावधिको निर्देशः । अतः परमधिकं किं सुखम् ? न किञ्चिदपीत्यर्थः । अत इति किम् ? यन्मधोर्वसन्तस्य पवने

पूर्वसर्गे खण्डिताया राधायाश्चरितमुक्तम् । संप्रति पश्चात्तापयुक्तां तां सख्युवाचेत्याह—अथेति । अथ अनन्तरं कलहान्तरितां पुरुषवचनानन्तरं कृतपश्चात्तापां राधां रहसि एकान्ते सखी उवाच-उक्तवती । कीदृशीम् ? मन्मथेन कामेन खिन्नां दुःखिताम् । अत एव रतिरसेन शृङ्गाररसेन भिन्नां संगताम् । अत एव विषादसंपन्नामुद्वेगसहिताम् । अत एवानुचिन्तितं स्मृतं हरेश्चरितं पुरा रहोविलसितं यथा ताम् । ‘भिन्नमन्यार्थवचने संगते दारिते स्फुटे’ इति विश्वः । कलहान्तरिता चेयम्—‘प्राणेश्वरं प्रणयकोपभरेण भीतं या चाटुकारमवधीर्य विशेषवाग्भिः । संतप्यते मदनवह्निशिखासहस्रैर्वाष्पाकुला च कलहान्तरिता हि सा स्यात् ॥’ इति ॥ १ ॥ तदेव गीतेन कथयति—हरिरिति । गीतस्यास्य गुर्जरगीतागो यतितालाश्च । गीतार्थस्तु—‘अये’ इति संप्रभे । हे मानिनि मानवति ! माधवे लक्ष्मीपतौ मानं मा कुरु । लक्ष्मीपतिरपि त्वां प्रसादयत्यहो भाग्यमित्यवश्यं त्वया मानस्त्याज्य इति सूचनाय ‘माधव’पदो-

पाठा०—१ ‘अथ तो’ B.M., P.; O. २ ‘रामकरी’ B. ३ ‘रूपकताले’ B. ४ ‘अधने’ P.

गीत० १३

तालफलादपि गुरुमतिसरसम् ।

किं विफलीकुरुषे कुचकलशम् ? ॥ माधवे० ॥ २ ॥

कति न कथितमिदमनुपदमचिरम् ।

मा परिहर हरिमतिशयरुचिरम् ॥ माधवे० ॥ ३ ॥

किमिति विषीदसि रोदिषि विकला ? ।

विहसति युवतिसभा तव सकला ॥ माधवे० ॥ ४ ॥

संजलनलिनीदलशीतलशयने ।

हरिमवलोकय सफल्य नयने ॥ माधवे० ॥ ५ ॥

वहति वाति सति हरिरभिसरति स्वयमायाति ॥ १ ॥ अपि च,—तालफल  
दिति । हे राधे ! कुचकलशं किं विफलीकुरुषे ? हरिकरतलस्पर्शविलासाभ  
वाद्रिफलमित्यर्थः । तालफलादपि गुरुं कठिनं महान्तं च । पुनः कीदृशम्  
अतिशयेन सरसम् ॥ २ ॥ अपि च,—कति नेति । हे सखि ! अतिशय  
रुचिरं हरिं मा परिहर । इदं वचनमचिरं सांप्रतमनुपदं स्थाने स्थाने कतिव  
कथितम् ॥ ३ ॥ अपि च,—किमितीति । हे सखि ! इति अमुना प्रकारे  
किं विषादं कुरुषेऽतिविकला सती किमिति रोदिषि ? सकला युवतिसभा त  
इति चेष्टितं हसति ॥ ४ ॥ अपि च,—सजलेति । अत एव नयने सफल

पादानम् । मृदुपवने वसन्तवायौ वहति सति हरिः कृष्णोऽभिसरति त्वरीयसंके  
भूमिमागच्छति । हे सखि ! भुवने त्रैलोक्येऽपरं कृष्णाभिसरणादन्यत्किं सुखम्  
अपि तु न किञ्चिदित्यर्थः । 'मधु क्षीरे जले क्षौद्रे मधे पुष्परसे मधुः । दैत्ये च  
वसन्ते च जीवाशोके मधुद्रुमे ॥' इति विश्वः ॥ १ ॥ किं च,—तालेति  
कुचकलशं कलशवत्पीनं मांसलं स्तनं किमिति विफलीकुरुषे ? कृष्णकरस्पर्शां  
कुचकलशयोः साफल्यं, तदभावे वैफल्यमिति भावः । तालफलापेक्षयापि :  
कठिनमतिसरसं च । रसः शृङ्गाराख्यस्तत्सहितम् । तालफलपक्षे—रसो माः  
तत्सहितम् । अतिमर्दनेन वै रसप्रदत्वं भवति । अपरः कलशोऽपि पृ  
सन्गुरुर्भवति । रसो जलं तत्सहितश्च भवतीत्यपि ध्वनितम् ॥ २ ॥ ननु य  
हरिरायातस्तदा त्वयापि नोक्तमित्यत आह—कति नेति । इदमचिरं सांप्र  
मेवानुपदं स्थानं स्थानं प्रति मया कियन्न कथितम् ? अपि तु बहु कथितम् ।  
किम् । हरिमतिशयरुचिरमतिशयेन मनोहरं मा परिहर मोपेक्षस्व ॥ ३  
किमिति । त्वं किमिति किमर्थं विषीदसि विषण्णा भवसि ? ननु ना  
विषण्णेत्यत आह—रोदिषीति । विकला विह्वला सती 'रोदिषि रोदनं करोति'  
अत एव सकला समस्ता युवतिसभा हसतीति भावः । यद्वा,—इयं मानापनोद  
प्रणतमपि प्रियमुपेक्ष्य संप्रति रोदितीति मानपरिपाटीं न जानासि  
सकला चतुःषष्टिकलासहिता युवतिसभा हसतीति भावः ॥ ४ ॥ त  
किमित्यत आह—सजलेति । हे संजलनलिनदलशीतलशयने ! उ

पाठा०—१ 'मृदुनलिनी' P. २ "शीलितशयने" (=शीलितं आदि  
शयनं यथा तत्संबुद्धिः) S., D., C.

टिप्प०—१ तालफलभक्षणं मादकं भवति, इदं त्वचलोकनमात्रेणेति भावः—संजीवि

जनयसि मनसि किमिति गुरुखेदम् ? ।

शृणु मम वचनमनीहितभेदम् ॥ माधवे० ॥ ६ ॥

हरिरुपयातु वदतु बहुमधुरम् ।

किमिति करोषि हृदयमतिविधुरम् ? ॥ माधवे० ॥ ७ ॥

श्रीजयदेवभणितमतिललितम् ।

सुखयतु रसिकजनं हरिचरितम् ॥ माधवे० ॥ ८ ॥

॥ ५ ॥ अपि च,—जनयसीति । हे राधे ! इत्येवं पूर्वोक्तप्रकारेण मन्सि चित्ते महान्तं खेदं किं जनयसि ? तर्हि किं किं विधेयमित्याशङ्क्याह—मम वचनं शृणु । किंभूतम् ? अनीहितभेदम् । न ईहितश्चेत्सितो भेदः पार्थक्यं येन तत्तथा ॥ ६ ॥ अपि च,—हरिरुपयादिविति । हे राधे ! हरिरुपयातु त्वत्समीपमायातु । बहु विस्तारं मधुरं चाटु वदतु । अनया रीत्या हृदयमतिविधुरं किं करोषि ? ॥ ७ ॥ अपि च,—श्रीजयदेवभणितमिति । हरिचरितं रसिकजनं सुखयतु । किंभूतम् ? श्रीजयदेवभणितम् । पुनः किंभूतम् ? अतिललितम् । श्रुतिजातिग्रहलयसान्धान्मनोहरम् । तथा च संगीतराजे—‘नट्टरागस्तृतीयाख्यस्तालो मध्ये क्वचित् क्वचित् । पदानां शोभयालापगुम्फानां गानहेतुकम् ॥ अन्ते पादाः स्वरास्तेनास्तदन्ते पद्यगुम्फनम् । पद्यामन्दमुकुन्दाद्यमकरन्दाभिधानवत् । प्रबन्धः प्रीतये गीतः श्रीपतेः कुम्भभूभुजा ॥’ इति श्रीअमन्दमुकुन्दो नामाष्टादशः प्रबन्धः ॥ यदि कौतुकिनो गाने संगीते चातुरी यदि । रसिकाः कुम्भकर्णस्य शृण्वन्तु बुधसत्तमाः ॥ ८ ॥ सखी

सहितानि यानि नलिनीदलानि कमलिनीपत्राणि तेषां शीतलं शयनं शय्या यस्यास्तादृशे ! त्वं पुरःस्थितं हरिं कृष्णमवलोकय पश्य । अत एव नयने नेत्रे सफलय कृतार्थय । यद्वा,—सजलेति सप्तमी । तथा च त्वया रचितं यत्सजलनलिनीदलशीतलशयनं तत्रोपविष्टं हरिमवलोकयेत्यर्थः । तथा च सत्कारपूर्वकं शयने उपवेश्य हरिं पश्येति भावः ॥ ५ ॥ जनयसीति । तस्मान्मनसि चित्ते गुरुखेदं महदुःखं किमिति जनयसि ? मम वचनं ‘माधवे मानं मा कुह’ इति मम वाक्यं शृणु । कीदृशम् ? अनीहितोऽनाकाङ्क्षितो युवयोर्भेद उपजाप एतादृशम् । तथा च मम वचनं युवयोः प्रीतिकारकं तदवश्यं त्वया श्रोतव्यमिति भावः । मया सह नाकाङ्क्षितं भेदं यथा स्यादेवं मम वचनं शृणु । इयं सखी मत्तोऽभिज्ञा, मदनिष्ठं न भवतीति बुद्ध्या मद्रचनं शृण्विति भावः ॥ ६ ॥ हरिरिति । हरिः कृष्ण उपयातु स्वदन्तिकं गच्छतु । बहुमधुरमतिसरसं यथा स्यादेवं वदतु । हृदयं स्वकीयं हृदयमतिविधुरमतिदुःखितं किमिति करोषि ? ॥ ७ ॥ श्रीजयदेवेति । श्रीजयदेवेन भणितं वर्णितं ललितं मनोहरं हरिचरितं रसिकजनं कृष्णभक्तिरसास्वादगृहीतं शृङ्गारदिरसास्वादपरं जनं सुखयतु आनन्दयतु ॥ ८ ॥



स्निग्धे यत्परुषासि यत्प्रणमति स्तब्धासि यद्रागिणि  
 द्वेषस्थासि यदुन्मुखे विमुखतां यातासि तस्मिन्प्रिये ।  
 तद्यत्तं विपरीतकारिणि तव श्रीखण्डचर्चा विषं  
 शीतांशुस्तपनो हिमं हुतवहः क्रीडामुदो यातनाः ॥ २  
 सौन्दरानन्दपुरंदरादिदिविषद्वन्दैरमन्दादरा-  
 दानम्रैर्मुकुटेन्द्रनीलमणिभिः संदर्शितेर्दिन्दिरम् ।  
 स्वच्छन्दं मकरन्दसुन्दरगलैर्नमन्दाकिनीमेदुरं  
 श्रीगोविन्दपदारविन्दमशुभस्कन्दाय वन्दामहे ॥ ३ ॥  
 इति श्रीजयदेवकृतौ श्रीगीतगोविन्दे कलहान्तरितावर्णने  
 मुग्धमुकुन्दो नाम नवमः सर्गः ॥ ९ ॥

तदुश्चेष्टितमनुवदन्ती तां राधां प्रति बोधयति—स्निग्ध इति । हे विपरि  
 कारिणि विपरीतकृतप्रतिकरणशीले ! यत्तव श्रीखण्डचर्चा चन्दनानुते  
 विपमिव भवति । यच्च शीतांशुश्चन्द्रः तपन इव भवति, यच्च हिमं नीह  
 हुतवह इव भवति, यच्च क्रीडामुदः केलिप्रमोदास्तीव्रवेदना इव भवति  
 एतद्युक्तम् । विपरीतं य आचरति यस्य सर्वं विपरीतमेव भवति । तदेव वि  
 रीतमाचरणं दर्शयति—यत्तस्मिन्नपि तादृशप्रियकारिण्यपि हरौ स्निग्धे सः  
 परुषा रूक्षासि । सस्नेहे स्नेहराहित्यं वैपरीत्यम् । यच्च प्रणमति नतिशीले ि  
 स्तब्धासि । प्रणमत्यप्रवणत्वं वैपरीत्यम् । यच्च रागवति प्रद्वेषिण्यसि । अत्र  
 तादृगेव वैपरीत्यम् । यच्च संमुखे प्रिये वैमुख्यं यातासि । संमुखे विमुखभ  
 वैपरीत्यम् । अत्र शार्दूलविक्रीडितं वृत्तम् । विरोधालंकारः ॥ २ ॥ इदं  
 सर्गान्ते सर्वविघ्नोपशमनार्थं गोविन्दं प्रणमति—सान्द्रेति । श्रीगोविन्दप  
 रविन्दं वन्दामहे नमस्कुर्महे । किमर्थम् ? अशुभस्कन्दाय अशुभनाशा  
 स्निग्ध इति । यद्यतो हेतोः स्निग्धे यस्मिन्प्रिये मधुरवचनैः  
 प्रकाशयति सति परुषासि निष्ठुरभाषिण्यसि । यच्च प्रणमति तस्मिन्स्तब्धासि ।  
 रागिण्यनुरागवति तस्मिंस्त्वं द्वेषस्थासि द्वेषमवलम्ब्य स्थितासि । यच्चोन्  
 आलिङ्गनाय संमुखे तस्मिंस्त्वं विमुखतां यातासि पराङ्मुखतां गतासि । त  
 तोहं विपरीतकारिणि ! एतत्सर्वं विपरीतमेव । एतत्किम् ? तव श्रीखण्डच  
 चन्दनलेपो विषम् । यथा विषं भोक्तारं मूर्च्छयति तथा चन्दनलेपोऽनं  
 सुखदोऽपि त्वां मूर्च्छयतीति भावः । अथ च,—शीतांशुस्तपनः सूर्यः । अन्

पाठा०-१ 'यस्मिन्' R.M., P. २ 'युक्तं तद्विपरीतं' P.,  
 ३ 'अन्तर्मोहन...वंशीरवः ॥ ३ ॥' P., C. ४ '०न्दीवरम्'  
 ५ 'मिलन्' B. ६ 'मन्दमुकुन्दो' D., R.M., S.

किंविशिष्टम्? स्वच्छन्दं यथा स्यात्तथा मकरन्दसुन्दरा मकरन्दसदृशी गलन्ती या मन्दाकिनी गङ्गा तथा सान्द्रं स्निग्धम् । अरविन्दे हि मकरन्दो भवति । तेन मन्दाकिनी उपमीयते इत्युपमालंकारः । पुनः किंभूतम्? सान्द्रानन्दा निविडहर्षा ये पुरन्दरादिदिविषदस्तेषां वृन्दैः मुकुटेन्द्रनीलमणिभिः संदर्शिता इन्दिन्दिरा मधुपा यत्र तत्तथा । अत्र चरणयोः कमलोपमा, मन्दाकिन्या मकरन्दोपमा, सुरवृन्दमौलीन्द्रनीलमणीनां भृङ्गोपमा । एवं चरणसरोजे मकरन्दजुषो नमत्सुरमौलिनीलमणिव्याजेन भृङ्गा इव । किं-विशिष्टदिविषद्वृन्दैः? अमन्दादरात्प्रचुरादरवशतः आनत्रैः साष्टाङ्गप्रणिपात-प्रवणैः । शार्दूलविक्रीडितम् ॥ ३ ॥

एवं कृत्वा हृदीशं द्वितयमथ नये सारमासाद्य तिस्रः

सम्यग्योगं चतुर्णां निपुणतरधिया पञ्च जित्वा विदित्वा ।

पदकं हित्वाथ सप्ताष्टकुलगिरिबलो गीतगोविन्दसर्गं

सूक्तया कृत्वा निसर्गोन्म्वलमिव नवमं कुम्भकर्णो जयी स्तात् ॥

इति श्रीकुम्भकर्णविरचितायां गीतगोविन्दटीकायां रसिकप्रियायां कलहान्तरि-  
तावर्णने मुग्धमुकुन्दो नाम नवमः सर्गः ॥

शीतलस्वभावोऽपि चन्द्रस्वयि तापप्रदत्वात्तपन इति भावः । हिमं तुषारोऽपि हुतवहोऽग्निः । अथ च,—क्रीडामुदः सखीक्रीडाजन्या मुदः प्रमोदा यातनाः तीव्रवेदनाः । यस्तस्मिन्विपरीतमाचरति तस्य सर्वं विपरीतमेव भवतीति भावः । 'परुषं कर्तुरे लक्ष्णे स्यान्निष्ठुरवचस्यपि ।' इति विश्वः । 'यातना तीव्रवेदना' इत्यमरः ॥ २ ॥ सर्गावसाने हृदयशान्त्यै कविर्मङ्गलमाशास्ते—सान्द्रेति । वयं श्रीगोविन्दस्य पदारविन्दं चरणसरोजं वन्दामहे नमस्कुर्महे । किमर्थम्? अशुभ-स्कन्दाय अशुभानां भक्तिप्रतिबन्धकाहंसां स्कन्दाय नाशाय । तादर्थ्ये चतुर्थी । अत्र 'वयम्' इति बहुवचनं शिष्याद्यभिप्रायेण । पापनाशनसामर्थ्यं द्योतयति—स्वच्छन्दमित्यनेन । किंविशिष्टम्? स्वच्छन्दं यथा स्यादेवं मकरन्दवत् सुन्दरं यथा स्यादेवं गलन्त्याः स्रवन्त्या मन्दाकिन्या आकाशगङ्गाया मेदुरं स्निग्धम् । तथा हि—यस्मान्निःसृता सुरसरित् विश्वं पावयति, किं वक्तव्यं तस्य सामर्थ्यमिति भावः । अरविन्दे हि मकरन्दो भवति, तेन मन्दाकिन्युपमीयत इत्युपमालङ्कारः । पुनः कीदृशम्? सान्द्रोऽतिनिविड आनन्दो हर्षो येषां ते पुरन्दरादय इन्द्रादयो दिविषदा देवास्तेषां वृन्दैः समूहैरमन्दादरादादरातिशयात् आसमन्ताच्चर्चनैर्नित्युच्चैस्तैर्मुकुटेन्द्रनीलमणिभिः संदर्शिता इन्दिन्दिरा भृङ्गा यत्र तादृशम् । अनेन तद्वन्द्यत्वमुक्तम् । अत्र चरणस्य कमलोपमा, मन्दाकिन्या मकरन्दोपमा, सुरवृन्दमौलिगतनीलमणीनां भृङ्गोपमा, एवमेव कमलरूपकता चरणस्योक्ता । तथा चात्र 'मन्दाकिनी'पदेन व्यापकतयाऽविरतप्रवाहरूपाच्च भगवतो यशो वर्णितम् ॥ ३ ॥

वात्स्यायनादिमतसंमतमत्र किञ्चिद्यत्कोषजातमथ शब्दनयप्रमेयम् ।

यच्चाप्यलंकृतिरहस्यमलेखि तत्तच्चात्रायमूलमिति सन्मतिभिर्विभाव्यम् ॥

इति श्रीशंकरस्मिथ्रविरचितायां गीतगोविन्दटीकायां रसमञ्जरी

नवमः सर्गः ॥

## दशमः सर्गः १०

-चतुरचतुर्भुजः-

अत्रान्तरे मंसृणरोषवशामपार-

निःश्वासनिःसहमुखीं सुमुखीमुपेत्य ।

सत्रीडमीक्षितसखीवदनां दिनान्ते

सानन्दगद्गदपदं हरिरित्युवाच ॥ १ ॥

‘देशवराडीरागाष्टनालीतालाभ्यां गीयते । प्रबन्धः १

वदसि यदि किञ्चिदपि दन्तरुचिकौमुदी

हरति दरतिमिरमतिघोरम् ।

स्फुरदधरशीधवे तव वदनचन्द्रमा

रोचयतु लोचनचकोरम् ॥ १ ॥

प्रिये ! चारुशीले ! मुञ्च मयि मानमनिदानम् ।

इदानीं सायं कृतसखीकृत्यां स्वरशरजर्जरितक्रोपां स्वयमनुनयति—अत्रान्तर इति । अत्रान्तरेऽस्मिन्नवसरे दिनान्ते हरिः सत्रीडं यथा स्यात् सुमुखीं राधामुपेत्य सानन्दगद्गदपदं सहर्षविशकलिताक्षरं यथा स्यात् इति वक्ष्यमाणमुवाच । पुनः कथं ? यथा स्यात्तथा । किंभूताम् ? मंसृणरो वशां स्निग्धरोषरागाम् । कोमलसखीवचनैः किञ्चिन्नमितरोषाम् । पुनः किं ताम् ? अपारनिःश्वासनिःसहमुखीं विरहसहनासमर्थाननाम् । वसन्ततिला वृत्तम् ॥ १ ॥ तदेव वक्ष्यमाणमाह—वदसीति । तत्रानुरोधेन क्रमपरिपापरित्यज्य पूर्वं ध्रुवपदं व्याक्रियते—प्रिये हीति । हे प्रिये ! शोभनशीले मयि विषये यो मानः तं मुञ्च परित्यज । किंभूतम् ? अनिदानम् सपत्

अत्रान्तर इति । अत्रान्तरेऽस्मिन्नवसरे हरिः राधां समुपेत्य समीपं गप्रदोषे रात्रिमुखे इति वक्ष्यमाणमुवाच । कीदृशम् ? अमंसृणः कर्कशो यो रोस्तस्मादसीमोऽधिको निःश्वासस्तेन निःसहं विरहदुःखसहनाक्षमं मुखं यस्यास्ताम् पुनः कीदृशीम् ? सत्रीडं सलज्जं यथा स्यादेवमीक्षितं सख्या वदनं यथा ताम् कथं यथा स्यात् ? सानन्दगद्गदपदम् । आनन्देन गद्गदपदं गलदक्षरवाक्सर्ति यथा स्यात् ॥ १ ॥ तदेव गीतेन कथयति—वदसीति । गीतस्यास्य दे

पाठा०-१ ‘अत्रान्तरेऽमंसृण’ RM., S. २ ‘वशादसीम’ RM., S., D., C. ‘वशामसीम’ . ३ ‘समुपेत्य राधाम्’ RM. ४ ‘प्रदोषे’ ; C. ५ ‘देशीय’ C. ६ रोचयति’ P., S., D., C.

टिप्पण-1 रागलक्षणम्—‘आरब्धगमनमुद्रा धूर्णायमाननयनयुग्माढ्या । सुशायिनी निजदयिते देशवराडी भवेद्गौरी ॥’ इति । लघुद्गतौ लघुश्चेति अष्टता प्रकीर्तिता ॥’ इति ताललक्षणम्—दीपिका ।

सपदि मदनानलो दहति मम मानसं  
 देहि मुखकमलमधुपानम् ॥ ध्रुवपदम् ॥  
 सत्यमेवासि यदि सुदति ! मयि कोपिनी  
 देहि खरनखरशरघातम् ।  
 वटय भुजबन्धनं जनय रदखण्डनं  
 येन वा भवति सुखजातम् । प्रिये ! ० ॥ २ ॥

संभोगलक्षणकारणरहितम् । सपदि सांप्रतं भवतीति मानमपेक्ष्य मदनानलो मम मानसं दहति । तत्तापोपशान्त्यै मुखकमलमधुपानं देहीति ध्रुवः । अथ पदानि । चदसीति । हे प्रिये ! किञ्चिदपि प्रियाप्रियनिरपेक्षं स्वल्पमपि वदसि । तदा तव दन्तरुचिकौमुदी मम दरतिमिरं भयान्धकारं हरति । किंभूतं भयान्धकारम् ? अतीव घोरम्, अतीव भयानकहेतुत्वाद्भयानकम् । अत्र मयि स्थायी भयमेवोद्विक्तः सन् भयानकतामेप्यतीति । 'विभावैरनुभावैश्च सात्त्विकैर्व्यभिचारिभिः । अनीयमानः स्थायित्वे स्थायीभावो रसः स्मृतः' इति । स च शृङ्गारविरोधी त्वया परिहरणीय एव । तव वदनचन्द्रमा मम लोचनचकोरं स्फुरन्व्योऽधरे शीधुस्तस्यै रोचयतु साभिलाषं करोतु । अधरशीधुचन्द्रिकार्थं चन्द्रमसः सान्निध्यान्मन्त्रेणचकोरस्य स्पृहा जायते ॥१॥ अपि च,—सत्यमिति । हे सुदति शोभनदन्ते ! सत्यमेव यदि मयि कोपिन्यसि तर्हि

चराडीरागस्तालश्चाष्टतालः । गीतार्थस्तु—हे प्रिये राधे ! चारु मनोहरं शीलं यस्यास्तादृशे, त्वं मयि मद्विषयेऽनिदानमकारणकं मानं मुञ्च त्यज । सपदि त्वन्मानकाल एव मदनानलः कामाग्निमम मानसं दहति तापयति । अतो मुखकमलममलं तत्संबन्धि यन्मधु तत्पानं देहि । चारुशीलत्वमेवाह—चदसीति । त्वं यदि किञ्चिदपि उदासीनवचनमपि वदसि तदा दन्तरुचिकौमुदी तव दन्तानां या रुचिः सैव कौमुदी चन्द्रज्योत्स्ना सातिघोरमतिभीमं दरतिमिरं दरः साध्वसं स एव तिमिरमन्धकारः तद्धरति दूरीकरोति । अत्र साध्वसे सति पुरः स्थितमपि वस्तु न प्रकाशत इति साध्वसस्यान्धकारत्वेन निरूपणम् । दन्तरुचेश्च तन्नाशकत्वात्कौमुदीत्वेन निरूपणम् । अथ च,—स्फुरन्कोपवशात्किञ्चिच्चलन्व्योऽधरः । तल्लक्षणं चोक्तम् । 'चन्द्रिकायां कौमुदी' इति विश्वः । 'दरः साध्वसगर्वयोः' इति च । 'घोरं भीमे हरे घोरः' इत्यपि । 'शीधु निभृतेऽभृते (?)' । 'शीधु'शब्दः पुंस्यपि । पुन्नपुंसकशेषेऽमरसिंहः—'कुष्ठं मुण्डं शीधु वृत्तम्' इति । अत्राधरशीधवे इत्यत्र तादर्थ्यविवक्षायां चतुर्थी । न च लोचनचकोरमित्यत्र 'रुच्यर्थानां प्रीयमाणः' इति ( पा. १।४।३३ ) चतुर्थी । कुतो नेति चेत्,—अन्यकर्तृकोऽभिलाषो रुचिः; इह तु वदनचन्द्रमसोर्न प्रीतिजनकत्वं विवक्षितम् ॥ १ ॥ सत्यमेवेति । हे सुदति शोभनदन्ते ! त्वं सत्यमेव यथार्थमेव यदि कोपवत्यसि तदा खरास्तीक्ष्णा

त्वमसि मम भूषणं त्वमसि मम जीवनं  
 त्वमसि मम भवजलधिरत्नम् ।  
 भवतु भवतीह मयि सततमनुरोधिनी  
 तत्र मम हृदयमतियत्नम् । प्रिये ! ० ॥ ३ ॥  
 नीलनलिनाभमपि तन्वि ! तव लोचनं  
 धारयति कोकनदरूपम् ।

सापराधे मयि खरनखरशरवातं देहि । भुजाभ्यां बन्धनं घटय । रदैः खण्ड  
 जनय । अथवा,—किमुद्दिश्यते येन वा अपराधयोग्येन दण्डेन तव सुखजा  
 भवति स एव विधीयताम् । प्रभूणां हि सापराधेषु श्रुत्येपु ताडनबन्ध  
 खण्डनादयो दण्डाः समुचिताः । अत्रैतद्व्याजेन नखक्षतालङ्घनचुम्बनादीन्प्रा  
 यते ॥ २ ॥ अपि च,—त्वमसीति । तव अन्या एव सन्ति, ता एव प्राथं  
 न्तामित्याशङ्काह—मम त्वमेव भूषणमसि । त्वयाऽलंकृतोऽहमन्यासु सौभ  
 ग्यवान् । अथ तिष्ठतु बाह्यभूषणम् । मम जीवनमपि त्वमेवासि । अ  
 जीवनमपि तिष्ठतु । जीवनेऽपि भवजलधौ रत्नं त्वमेव । ‘भवजलधि’ग्रह  
 मन्यस्य परिग्रहस्य जडत्वद्योतनार्थम् । भवतीह विषये मयि सततम्  
 रोधिनी कृपापरा भवतु । अत्रैवार्थे मम हृदयमतीव यत्नपरं विद्यते ॥ ३  
 अपि च,—नीलेति । हे तन्वि ! नीलनलिनाभमपि कृष्णरूपमपि तव लोच  
 कोकनदरूपं रक्तिमानं धारयति । अतो यदि कुसुमशरवाणचेष्टया कुसुमश  
 बाणाधीना भूत्वा यदि मामपि कृष्णं रञ्जयसि तदा इदं रञ्जनमेतल्लोचनर  
 नानुरूपं स्यात् । इदमाकृतम्—यथा मयि कोपेन त्वया कृष्णं लोच  
 ये नखास्त एव बाणास्तैर्घातं प्रहारं देहि । तेनापि यदि न तुष्यसि, त  
 भुजाभ्यां बाहुभ्यां बन्धनं घटय; तेनाप्यसंतोषे रदखण्डनं रदैर्दशनैः खण्डनम  
 क्षतं जनय; येन वा सुखजातं सुखसमूहो भवति तदेव कुरु । तथा च मय्य  
 राधानुकूलं दण्डं विधाय कोपं मुञ्चेति भावः । सुदति शोभना द  
 अस्या इत्यस्य संबुद्धिः । दन्तस्य दन्नादेशः । ‘जातं जालोच्चजन्मसु’ इ  
 विश्वः ॥ २ ॥ ननु या तव प्रिया तस्या मानं मोचय । मे मानत्यागे तव  
 प्रयोजनमित्यत आह—त्वमसीति । त्वं मम जीवनमसि । त्वयि विषण्णा  
 मम विषादो भवति, प्रसन्नार्थां प्रसाद इति त्वमेव जीवनमिति भावः । त्वं  
 भूषणमलंकरणमसि । त्वां विना न परमा कान्तिरिति त्वमेव मम लोकोत्त  
 भूषणमिति भावः । भवजलधौ संसाररूपे रत्नाकरे त्वमेव मम रत्नमसि । य  
 दरिद्रस्य रत्ने दृष्टे परमानन्दो भवति, एवं मम त्वय्यपि दृष्टायामिति भावः  
 भवत्विति । इह प्रणते मयि भवती सततं सदानुरोधिनी भवतु । तत्रार्थे  
 हृदयमतियत्नवत् ॥३॥ नीलेति । हे तन्वि कृशाङ्गि ! नीलनलिनस्य नीलोत्प

कुसुमशरबाणभावेन यदि रञ्जयसि  
कृष्णमिदमेतदनुरूपम् ॥ प्रिये ! ० ॥ ४ ॥

स्फुरतु कुचकुम्भयोरुपरि मणिमञ्जरी  
रञ्जयतु तव हृदयदेशम् ।

रसतु रसनापि तव धनजघनमण्डले

घोषयतु मन्मथनिदेशम् । प्रिये ! ० ॥ ५ ॥

रक्तं कृतं तथा मयि प्रसादपरा भूत्वा कुसुमशरभावेन कामबाणानां कटाक्षा-  
दीनां चेष्टया मयि रक्तं कुरु, कोपं त्यक्त्वा प्रसादपरा भवेत्यर्थः । अथवा,—  
कुसुमशरभावेन यदि नीलनलिनाभमपि लोचनं क्रोकनदरूपं धारयति तर्हि  
एतदिदं तवानुरूपम् ॥ ४ ॥ अपि च,—स्फुरतिवति । हे तन्निव ! तव कुचकु-  
म्भयोरुपरि मणिमञ्जरी मणिः मञ्जरीव स्फुरतु । स्फुरन्ती च किं करोत्वित्याह—  
तव हृदयदेशं रञ्जयतु । अपि च,—रसनापि तव निविडजघनमण्डले रसतु  
शब्दं करोतु । सा तथाविधा किं करोत्वित्याह—मन्मथनिदेशं 'सर्वा एव  
मानिन्यो मानं मुक्त्वा कामवशगा भवन्तु' इति कामाज्ञां घोषयन्तु ॥ ५ ॥

स्येवाभा दीप्तिर्यस्यैतादृशं तव लोचनं रोषारुणं यत्क्रोकनदरूपं रक्तोत्पलसौन्दर्यं  
धारयति । यदि च कुसुमशरः कामस्तस्य बाणभावेन बाणत्वेन तद्बाणाभिप्रायेण  
वा इमं कृष्णं च रञ्जयसि रक्तं करोषि । एतस्य चक्षुषोऽनुरूपं सदृशम् ।  
शरा हि सततं परशरीरभेदिनो रुधिराक्तत्वेनारक्ता भवन्तीति भावः ।  
यद्वा,—कुसुमशरबाणभावेन कुसुमशरस्य बाणरूपो यो भावोऽभिप्रायस्तेन ।  
यद्वा,—कुसुमशरबाणभावेन तद्बाणस्वरूपेण चक्षुषा भित्त्वा कृष्णं मां यदि  
रञ्जयसि । इदं रजनमेतस्यास्तवैतस्य बाणस्य चानुरूपं सदृशम् । श्यामे  
लौहित्यापादनसमर्थायास्ते मम रजनमनुरूपमेवेति । यश्च बाणेन ताञ्जते स  
रुधिरादिना रक्तो भवत्येवेति भावः । कुसुमशरबाणभावेनानेन नयनेन कृष्णं  
नन्दात्मजं मां रञ्जयसि प्रणयास्पदं करोषीति । इदमेतस्यास्त्वानुरूपमेवेति  
प्रकृतार्थो भवेत् । 'क्रोकनदं रक्तकैरवे रक्तपङ्कजे' इति विश्वः ॥ ४ ॥ स्फुर-  
तिवति । मणिमञ्जरी मणिपरम्परा कुचकुम्भयोः स्तनकलशयोत्तरि स्फुरतु  
चञ्चला भवतु । तव हृदयदेशं वक्षःप्रदेशं रञ्जयतु स्वरदिग्भिः शोभयतु ।  
लज्जनननलिनं रक्तं धत्ते, लं च कृष्णं मां रञ्जयसि । अतो मणिमञ्जरी अपि ता  
वक्षो यदि रञ्जयति तदानुरूपं भवतीति भावः । अत्र केलीरूपशुभकारारम्भे  
मञ्जरीयुक्तपूर्णकलशस्थापनमुचितमेवेति सूचनाय कुचयोः कलशल्लेन रूपणं,  
मणिपरम्परायाश्च मञ्जरीत्वेन रूपणम् । तव धनजघनमण्डले मांसलजघनभागे  
रसनापि क्षुद्रघण्टिकापि रसतु शब्दायमाना भवतु, मन्मथनिदेशं कामाज्ञां

स्थलकमलगञ्जनं मम हृदयरञ्जनं

जनितरतिरङ्गपरभागम् ।

भण मसृणवाणि ! करवाणि चरणद्वयं

सरसलसदलक्तकरागम् । प्रिये !० ॥ ६ ॥

स्मरगरलखण्डनं मम शिरसि मण्डनं

धेहि पदपल्लवमुदारम् ।

ज्वलति मयि दारुणो मदनकदनारुणो

हरतु तदुपाहितविकारम् । प्रिये !० ॥ ७ ॥

अपि च,—स्थलकमलेति । हे मसृणवाणि स्निग्धवाणि ! भण आदिश । चरणद्वयं सरसलसदलक्तकरागं करवाणि । सरसः सस्नेहो लसन्त्योऽसावल्लस्तस्य रागो यत्र । अथवा,—सह रसेन शृङ्गारेण वर्तत इति सरसः, स च तथा शृङ्गारोत्पत्तिद्वारेण स्पृहाजनकश्चासौ लसत्कान्तिमांश्चेति ईदृशो क्तकरागो यत्र । एतावता अलक्तकरञ्जनसमकालमेव शृङ्गारोत्पत्तिर्भवयूनाम् । किंभूतं चरणद्वयम् ? स्थलकमलगञ्जनं पद्मरागस्पृधि । पुनः किं तम् ? मम हृदयरञ्जनं मम चित्तानुकारि । पुनः किंभूतम् ? जनित उदितो रतिरङ्गस्य रमणप्रमोदस्य परभागो यत्र, कामोद्रेककारीत्यर्थः ॥ । अपि च,—स्मरेति । हे राधे ! मम शिरसि उदारं चरणलक्षणैर्महत्पदपदं पल्लव इव लौहित्यकौमल्यशैल्यादिना मण्डनमिव धेहि आरोपय । किं पदपल्लवम् ? स्मरगरलखण्डनं कामविषतापशमनम् । मयि विषये दा मदनस्य यत्कदनं तदेवारुण इव सूर्य इव ज्वलति दीप्यते । स चरणपल्लवः

घोषयतु वारं वारं कथयतु । कामाज्ञया 'भोः केलिं कुर्वत' इति कामाज्ञया विलासिनो रमन्तामिति वा मन्मथनिदेशं घोषयत्विति भावः ॥ ५ ॥ स्थले हे मसृणवाणि स्निग्धवचने ! भण आज्ञां देहि । तव चरणद्वयं सरसगलदलक्तकरागः सान्द्रो लसन्नलक्तकरागो महारजनरागो यस्य तादृशं करवाणि कुर्य कीदृशम् ? स्थलकमलगञ्जनं स्थलोत्पन्नं यत्कमलं स्वकान्त्या तस्य तिरस्कारवपुनः कीदृशम् ? मम हृदयानुरागजनकम् । तथा चेदं मम हृदयं रञ्जयाममाप्यलक्तकेनैतद्रञ्जनमुचितमेवेति भावः । अत एव जनितो रतिरङ्ग सुरतकं परभागः परस्परशोभा येन तादृशम् । मया लक्तकेन चेदं रज्यते । तदेतत् वधादौ मम हृदयलभं सत्परमशोभां दास्यतीति भावः । 'स्फुरतु मणिम इत्यनेन भणनेन च विपरीतरतमत्राभिमतम् । 'परस्परं तु या कान्तिः परस कथ्यते' इति धरणिः । 'रङ्गः कौशलरागयोः' इति च ॥ ६ ॥ स्मरेति

पाठा०-१ 'परिभागम्' P. २ 'सरसगलदल' P., S. ३ 'P., C. ४ 'कदनानलो' R.M., P., S., C. 'तदुपाहित' R.M., P., S.

इति चटुलचाटुपटुचारु मुरवैरिणो

राधिकामधि वचनजातम् ।

जयति जयदेवकविभारतीभूषितं

मानिनीजनजनितशातम् ॥ प्रिये ! ० ॥ ८ ॥

शिरसि निहितः सन् । तेन मदनकदनारुणजनिततापेन उपाहितविकारमारो-  
पितविकृतिं संतापं हरतु । अत्रान्तरेत्यादौ प्रौढा मानवती नायिका । अनुकूलो  
नायकः ॥ ७ ॥ अपि च,—इतीति । इत्यमुना प्रकारेण चटुलचाटुपटुचारु  
मुरवैरिणो राधिकामधिकृत्य वचनजातम् । जयदेवकविभारतीभूषितम् । पुनः  
किंभूतम् ? मानिनीजनजनितशातम् मानिनीजनस्य जनितमुत्पादितं शातं  
सुखं येन ॥ ‘ललितापि पद्यरचना न धातुयोगादृते विभाति शुभा । इति कुम्भ-  
कर्णनृपतिर्गायति तां गीतगोविन्दे ॥’ तथा च स्त्रीतराजे—‘तालो वर्णयती  
रागाः क्रमादष्टादश स्मृताः । मध्यमादिश्च ललितो वसन्तो गुर्जरी तथा ॥  
धनाश्री भैरवो गौण्डकृतिर्देशाङ्गिकापि च । मालवश्रीश्च केदारमालवीयादि-  
गौण्डकौ ॥ स्थानगौण्डश्च श्रीरागो महारश्च वराटिका । मेघरागश्च भद्रव-  
द्धोरणीनियता इमे ॥ यावद्भागं पदानि स्युः प्रान्ते षाट्स्वराणि तु । क्वचित्क-  
चिद्गतालापभूषितानि यथारुचि ॥ मिथः प्रियोक्तिसंभारविप्रलम्भरसानि च ।  
यत्र स्यात्स प्रबन्धोऽयं रागराजिविराजितः ॥’ इति चतुरचतुर्भुजरागराजि-

प्रिये ! उदारं सुन्दरं पदपल्लवं चरणकिसलयं मम शिरसि धेहि स्थापय । कीदृशम् ?  
मण्डनं मम मस्तकस्यालंकरणम् । पुनः कीदृशम् ? स्मरस्य यद्गलं विषं तस्य  
खण्डनं नाशनम् । विरहिणं मूर्च्छादिप्रदानेन मलयानिले स्मरगरलहरुपणात्स्मरस्य  
सर्पत्वमाक्षिप्यते । ‘चरणपल्लवं विधेदि’ इत्यनेन नायिकाया गारुडिकत्वं चेत्याक्षेप-  
रूपकमिदम् । अपरमपि सर्पादिविषं गारुडिकचरणाघातेनाभिमन्त्रितपल्लवारोपणेन  
च शाम्यतीति ध्वनिः । किं च मयि दारुणो दुःसहो मदनकदनारुणो मदनः  
कामस्तज्जनितं यत्कदनं तापः स एवारुणः सूर्यो ज्वलति । अतस्तेनोपहितं  
जनितं विकारं श्रान्त्यादिरूपं हरतु दूरीकरोतु । अन्यः सूर्यसंतापः शिरसि  
पल्लवादिस्थापनेन शाम्यतीति ध्वनिः । ‘अरुणोऽस्फुटरागे स्यात्सूर्यं सूर्यस्य  
सारथौ ।’ इति विश्वः । ‘कदनं कलुषे तापे’ इति च ॥ ७ ॥ इत्यनेन प्रकारेण  
मुरवैरिणः कृष्णस्य राधिकामधि लक्ष्मीकृत्य वचनजातं वाक्यसमूहो जयति  
सर्वोत्कर्षेण वर्तताम् । कीदृशम् ? चटुलं मनोहरं चाटु प्रीतियुक्तं पटु चतुरं चारु  
सुकुमारम् । पुनः कीदृशम् ? पद्मावती जयदेवपत्नी तस्या रमणो वल्लभो यो जय-  
देवः तेन कविभारत्या भारतीसंज्ञया कविलवृत्त्या भणितं वर्णितम् । जयदेवकवे-

पाठा०-१ ‘जयति पद्मावतीरमणजयदेवकविभारतीभणितमतिशातम् ॥’



परिहर कृतातङ्के ! शङ्कां त्वया सततं घन-  
स्तनजघनयाक्रान्ते स्वान्ते परानवकाशिनि ।  
विशति वितनोरन्यो धन्यो न कोऽपि ममान्तरं  
प्रणयिनि ! परीरम्भारम्भे विधेहि विधेयताम् ॥ २ ॥

चन्द्रोद्द्योतनामा एकोनविंशः प्रबन्धः ॥ ८ ॥ १९ ॥ इदानीमात्मानं गत  
दोषं ज्ञापयन्संभोगार्थं प्रोत्साहयन्नाह—परिहरेति । हे कृतातङ्के कृतान्य  
चनितासङ्गशङ्के ! मयि शङ्कां त्यज । अथवा,—मयि कृतातङ्के त्वद्वियोगदर्शन  
संजातसंतापे शङ्कां त्यज । त्वां मयि संजातमनोविकल्पां दृष्ट्वा मयि संतापं  
जायत इत्यर्थः । अत्र ममेति पञ्चमन्तमर्थवशात्ससम्या विपरिणम्यते । कः  
शङ्का परिहरणीयेति वाक्यार्थद्वारेण हेतुमाह । ‘सतत’ग्रहणेन जीवितावधि  
त्वद्वदन्त्या काचन मम हृदयमाश्रित्य न वर्तत इति बोधयति । हे प्रणयिनि  
मम स्वान्ते घनस्तनजघनया त्वया सततमाक्रान्ते अत एवान्यानवकाशार्था  
वितनोरनङ्गादन्यो धन्यस्तादृशसौभाग्ययोग्यः कोऽप्यन्यः स्त्रीलक्षणो जनोः  
न्तरं पश्चान्न विशति । साङ्गस्य प्रवेशाभाव इति तां शङ्कां मा कृथा इत्यर्थः  
शङ्कां मुक्त्वा किं कुर्वित्याह—परीरम्भारम्भ आलिङ्गनारम्भे विधेयता  
दासतां विधेहि । अथवैवं योजना—प्रणयिनीति काकाक्षिगोलकन्यायेनोभयः  
संबध्यते । त्वयि योगो न युक्त इति प्रणयिनि मयि स्नेहपरे परीरम्भारम्भ  
विधेयतां किंकरतां विधेहि । त्वयानुमतोऽहमालिङ्गनार्थं प्रयतेय तथा कुरु  
हरिणी वृत्तम् । अत्र काव्यलिङ्गमलंकारः । प्रणयिनीति पदौचित्यं वर्णात्  
प्रासश्च । प्रौढा नायिका । प्रगल्भो नायकः । विप्रलम्भे सङ्गसिद्धिः ॥ २

भारत्या भणितमिति तु व्याख्यानं मन्दम्; तथा पौनरुक्त्यापत्तेः । जयदेवका  
भणितमित्यस्यैव सम्यक्त्वात् । पुनः कीदृशम् ? अतिशातमतिशयितं सुखं यस्मि  
त्तादृशम् । भारतीवृत्तिलक्षणं शृङ्गारतिलके—( ३।४४ ) ‘प्रधानपुरु  
प्राया सद्वक्रोक्तिनिरन्तरा । भारतीयं भवेद्वृत्तिर्वारहास्याद्भुताश्रया ॥’ इति  
रसार्णवसुधाकरेऽपि—‘शृङ्गारादिषु सर्वेषु रसेष्विष्टा हि भारती ।’ इति  
‘चटुलः सुन्दरे चले’ इति धरणिः । ‘चटु चाटु प्रियं वाक्यम्’ इति हरिश्चन्द्रः  
‘पटुस्तीक्ष्णे नीरोगे चतुरेऽन्यवत्’ इति विश्वः । ‘शर्मशातसुखानि च’ इत्यम  
॥ ८ ॥ परिहरेति । हे कृतातङ्के विहितसंतापे ! अन्यनायिकासङ्गसंशयं परि  
त्यज, यतो मम स्वान्ते वित्तेऽभ्यन्तरे वितनोस्तनुशून्यात्कामादन्यो धन्यो जनो  
विशति न प्रविशति । कुतो न प्रविशतीत्यत आह—परेति । परानवकाशि  
इतरावकाशशून्ये । तत्र हेतुमाह—त्वयेति । घने निबिडे स्तनजघने यस्यास्तादृश  
त्वया सतताक्रान्ते व्याप्ते । तथा च सदा त्वया पूरिते मदीये स्वान्तेऽन्यस्य प्रवे

मुग्धे ! विधेहि मयि निर्दयदन्तदंश-

दोर्वल्लिवन्धनिविडस्तनपीडनानि ।

चण्डि ! त्वमेव मुदमुद्ग्रह पञ्चबाण-

चाण्डालकाण्डदलनादसवः प्रयान्ति ॥ ३ ॥

शशिमुखि ! तव भाति भङ्गुरभूर्ध्रुवजनमोहकरालकालसर्पी ।

तदुदितभयभङ्गनाय यूनां त्वदधरसीधुसुधैव सिद्धमन्त्रः ॥ ४ ॥

इदानीं सापराधित्वमभ्युपगम्याप्याह—मुग्धे इति । हे मुग्धे आत्महितानभिज्ञे ! अहमपराधीति चेत्तर्हि मय्यपराधयोग्यं दण्डं निर्दयदन्तदंश-दोर्वल्लिवन्धनिविडस्तनपीडनानि विधेहि । अथवा,—कोपैकशरणेति चेत्तर्हि संवोधनसुखेनानुरूपं विशेषणमाह—हे चण्डि कोपने ! पञ्चबाणश्चाण्डालः तस्य काण्डैः शरैर्दलनान्ममासवः प्रयान्ति । किं पुनस्तस्य पौरुषेण ? त्वमेव मुदमुद्ग्रह मया जितोऽयमिति जयपटहं वाद्य इत्यन्वयः । अथवा,—हे चण्डि ! त्वं मुदमुद्ग्रह एव; नान्वोऽवकाशः, चण्डित्वं त्यज । त्वया चण्डित्वे ध्रियमागे पञ्चबाणचाण्डालकाण्डदलनान्ममासवः प्रयान्ति । वसन्ततिलकावृत्तम् । रतिर्भावो व्यङ्ग्यः । तेन रसवदलंकारता । अनुकूलो नायकः । मुग्धा नायिका । प्रसादो गुणः । वैदर्भी रीतिः ॥ ३ ॥ इदानीं वात्स्यायनन्यायमाश्रित्य क्रमेणालुकृत्यति—शशि-मुखीति । हे शशिमुखि ! तव भङ्गुरभूर्ध्रुवजनमोहकरालकालसर्पी विद्यते । युक्तोऽयमर्थः; शशिनो हिंसार्थश्रवणात् । या हिंस्रमुखी भवति

मेवावकाशो नास्ति । अनङ्ग एव परान्प्रविशति; तस्याङ्गाभावादित्यर्थः । तस्मात्परी-रम्भारम्भे आलिङ्गनारम्भे विधेयतां वचनग्राहितां विधेहि कुरु, परिरम्भमाचरेति मद्बचनं कुर्वित्यर्थः । 'रुक्तापशङ्कास्वातङ्कः' इत्यमरः ॥२॥ मुग्धे इत्यादि । मुग्धे सुन्दरि ! निर्दयं दयारहितं दन्तदंशं दन्तक्षतम् । अथ च दोर्वल्लिवन्धं भुजलता-वन्धं निविडं गाढं स्तनाभ्यां पीडनं च विधेहि कुरु । ततो हे चण्डि कोपने ! त्वमेव मुदमानन्दमञ्जय प्राप्नुहि । मम पुनः पञ्चबाणः कामः स एव निरपराधमा-दृग्जनहिंसकत्वेन चाण्डालः, तस्य काण्डदलनाच्चारचप्रहरणादसवः प्राणाः प्रयान्तु निर्गच्छन्तु । चाण्डालप्रहरणेन मरणे न समीचीना गतिः । अतस्त्वया साक्षादेव यथोचितदण्डाचरणं विधेयमिति भावः । 'चण्डी काल्यायनीदेव्यां हिंस्रकोपन-योषितोः' इति विश्वः ॥ ३ ॥ ननु कोपो मम नास्त्येवेति आह—शशिमुखी-त्यादि । हे शशिमुखि चन्द्रानने ! तव भङ्गुरभ्रूः भाति । कीदृशः ? युवजनानां

पाठा०-१ 'मुदमञ्जय पञ्च०' RM., C., D. २ 'चाण्डाल०' B.  
३ 'प्रयान्तु' D., S. ४ 'कालसर्पः' RM., C. ५ 'विषभङ्गनाय' B.  
'यदुदितभयभङ्गनाय' RP.

व्यथयति वृथा मौनं तन्वि ! प्रपञ्चय पञ्चमं  
 तरुणि ! मधुरालापैस्तापं विनोदय दृष्टिभिः ।  
 सुमुखि ! विमुखीभावं तावद्विमुञ्च न मुञ्च मां  
 स्वयमतिशयस्निग्धो मुग्धे ! प्रियोऽयमुपस्थितः ॥ ५ ॥

तस्या मुखे भ्रूः कृष्णसर्पी भवत्येव । यूनां तरुणानां यतः सर्पादुदितभ  
 भङ्गनाय त्वदधरसीधुसुधैव त्वदधरसीधुः, स एव सुधा । तव क्लि  
 मृतबुद्ध्या तत्सन्निधौ कृष्णसर्प्या अवस्था न युज्यते इति योजना  
 अथवा,—हे शशिमुखि ! तव मुखे भ्रूस्तावत्सर्पीत्यनुमीयते । यतो यदुदितभ  
 भङ्गनाय यूनां त्वदधर एव सीधुः; पानसाधर्म्यात् स एव सुधासधुरत्वा  
 षनाशनाय सिद्धमन्त्रः । अत्र सुधाया आस्वाद्यत्वेन ओषधित्वे वक्तव्ये यन्  
 त्रोपादानं तत्सर्वयुवसाधारण्येन शृङ्गाराभासव्यावृत्त्यर्थम्; अनिसौन्दर्यात्  
 अन्ये स्मरन्तु नाम उपभोगयोग्यत्वं हरेरेवेति । पुष्पिताग्रा वृत्तम् । ३  
 कल्पितोपमारूपकालंकारौ । तमेव क्रमशब्दार्थं विशिनष्टि आसर्गपरिसमा  
 ॥ ४ ॥ व्यथयतीति । हे तन्वि कृशाङ्गि ! तवैतद्वृथा मौनं मां व्यथयति  
 त्वया तनुत्वाद्वक्तृमशक्यत्वेन मौनं न ध्रियते, किंतु निरपराधे न्नापराधोः  
 मिति 'वृथा'शब्दद्योत्यम्; अत एव व्यथयति । हे तरुणि ! मधुरालापैः प  
 पञ्चमस्वरं प्रपञ्चय विस्तारय । पञ्चमोपादानेन वसन्तसमयसंजातरुचिरा  
 पकोकिलजेतृत्वं सूचितम् । वसन्ते हि कामिन्यः स्वरं प्रियमनुसरन्तं  
 व्यज्यते । हे तरुणि ! मौनं वचनशक्तौ सत्यावचनमर्थान्तरापाति तत्त्यर्जो  
 अपि च,—दृष्टिभिरित्यत्र 'दृशिर् प्रेक्षणे' इत्यत्र 'प्र'शब्दो दर्शनप्रकर्षं स्निग्धत्वं  
 तरुणजनानां मोहनाय करालो भीषणः कालसर्पः । भुजंगो दष्टा मोहयति,  
 दष्टा मोहयतीत्येतस्य करालत्वम् । अतस्तदुदितविषभङ्गनाय तत्सकाशादुदितस्य  
 यद्विषं तस्य भङ्गनाय नाशाय यूनां तरुणजनानां त्वदधरसीधुसुधैव त्वदीया  
 एव सीधुमंदिराविशेषः स एवानृतं तदेव सिद्धः साधितो मन्त्रः । अ  
 जपादिना विषं नाशयति अर्थं त्वासादित एवेति एतस्यान्यमन्त्रापेक्षया सिद्धत्वं  
 तथा चायमपि तव भ्रूकालसर्पविषमूर्च्छितस्तस्याप्यौषधत्वेन तवाधरः सुधा  
 समान इति भावः । 'करालो भीषणेऽन्यवत्' इति विश्वः ॥ ४ ॥ व्यथय  
 त्यादि । हे तन्वि ! तव वृथा मौनमकारणवाग्बन्धनं मां व्यथयति पीडया  
 किंच, हे तरुणि ! मधुरालापैः पञ्चमं स्वरविशेषं प्रपञ्चय विस्तारय  
 किंच, दृष्टिभिरवलोकनैस्तापं संतापं विनोदय विशेषतोऽपसारय । हे सुमु  
 विमुखीभावं त्यज मयि विमुखतां तावद्विमुञ्च । सुमुख्यास्ते वैमुख्यमनुचित  
 भावः । मानं मुञ्च त्यज । हे मुग्धे ! अयं प्रियोऽनाकाङ्क्षित एवोर्पा

पाठा०—१ 'न वञ्चय' C., B., 'न वञ्च न' RP. 'विमुञ्चय वञ्च मा  
 २ 'प्रियोऽहमुपस्थितः' P., C.

बन्धूकद्युतिबान्धवोऽयमधरः स्निग्धो मधूकच्छवि-

र्गण्डश्चण्डि ! चकास्ति नीलनलिनश्रीमोचनं लोचनम् ।

नासाभ्येति तिलप्रसूनपदवीं कुन्दाभदन्ति ! प्रिये !

प्रायस्त्वन्मुखसेवया विजयते विश्वं स पुष्पायुधः ॥ ६ ॥

वदति । तेन स्निग्धलोचनैस्तापं विनोदयेति विशिष्टोऽर्थो लभ्यते । हे सुमुखि ! तावद्विमुखीभावं विमुञ्च । सुमुख्या विमुखीभावो न युक्तः । हे सुग्धे ! अयमहमतिशयस्निग्धः स्नेहवान्प्रीतिमांश्च उपस्थित इति मां न वञ्च इति न, अपि तु वञ्च जानीहि । 'अयम्' इति औदासीन्यव्यावृत्त्यर्थो निर्देशः । अत्र सुग्धत्वं न घटते । चातुर्यसुपेत्य मां त्वदेकतानं जानीहीत्यर्थः । अत्र हरिणीवृत्तम् । यथासंख्यमलंकारः । अनुकूलो नायकः । प्रसादो गुणः । कैशिकी वृत्तिः । वैदर्भी रीतिः । नागधी गीतिः ॥ ५ ॥ बन्धूकेति । 'हे चण्डि' इति सांप्रतं कोपहानावपि भूतपूर्वकोपाश्रयणेन संबुद्धिः । 'प्रिय' इति चित्तकं । अहमिति जाने । स पुष्पायुधस्त्वन्मुखसेवया विश्वं विजयते । 'सः' इत्यनेन स बाणोऽपीश्वरदग्धः स्पर्धते । स तथाविधः सांप्रतं पुष्पैरपि आश्रयविशेषेण साधकैः सुरासुरैर्दुर्जयमपि विश्वं विजयते । तानेव त्वन्मुखसेवित्पौष्पापञ्चबाणानुद्दिशति । हे चण्डि ! अयं तवाधरो बन्धूकद्युतिबान्धवः बन्धुजीवकान्तिसदृशः । अनेन रक्ताकर्षणवाण उक्तः । अपि च,—तव गण्डः स्निग्धो मधूकच्छविश्चकास्ति । विरहिणीनां हि गण्डे पीतिमा भवति । अनेन पीतो वशीकारवाण उक्तो भवति । अपि च,—तव लोचनं नीलनलिनकान्तिपराकरणशीलं चकास्ति । अनेन कृष्णवर्ण उन्मादनबाणोऽभाषि । अपि च,—तवेयं नासा तिलप्रसूनपदवीमस्येति अतिक्रामति । अनेन द्रावणवाण उक्तः । अपि च,—हे प्रिये ! कुन्दाभदन्ति कुन्दवदुज्ज्वलदशने ! । अनेन शोषणवाण उक्तः । एवमेतैः

आगतः । कीदृशः ? अतिशयस्निग्धोऽतिशयेन स्नेहवान् । तथा च स्वयमागतः प्रियः ( इति ) हेतुर्नाचित इति भावः ॥ ५ ॥ संप्रति त्वयि मानवत्यां त्वन्मुखेनैव कामो मां पीडयति । अतस्त्वं प्रसीदत्याशयेनाह—बन्धूकेत्यादि । अतिक्रोपने ! अयं तवाधरो, बन्धूकद्युतिबान्धवो बन्धूकस्य पुष्पविशेषस्य या द्युतिर्दाम्निस्तस्या बान्धवः सुहृत् । अत्र तद्बान्धवरूपणेन बन्धूकद्युतिसमाधेरनित्यस्थितिव्यज्यते । अयं स्निग्धो गण्डः कपोलो मधूकच्छविर्मधूकपुष्पस्येव छविः कान्तिर्तस्य एतादृशश्चकास्ति शोभते । लोचनं नीलनलिनश्रीमोचनं स्वकान्त्या नीलनलिनस्य नीलोत्पलस्य श्रियं कान्तिं मोचयति त्याजयति । हे कुन्दाभदन्ति ! कुन्दपुष्पस्येवाभा दीप्तिर्बान्धुं ते दन्तास्तादृशि । तव नासा तिलप्रसूनपदवीं तिलपुष्पपद्धतिमभ्येति प्राप्नोति । प्राय इति तर्कयामि । स प्रसिद्धः पुष्पायुधः

दृशौ तव मदालसे वदनमिन्दुसंदीपनं

गतिर्जनमनोरमा विजितरम्भमूरुद्वयम् ।

रतिस्तव कलावती रुचिरचित्रलेखे भ्रुवा-

वहो विबुधयौवतं वहसि तन्वि ! पृथ्वीगता ॥ ७ ॥

पञ्चभिर्बाणैर्भवत्याः सेवको भूत्वा विश्वजेता भवतीति । शार्दूलविक्रीडितवृत्तम् उपमाविशेषोऽलंकारः । अनुप्रासो वर्णालंकारः । असमस्तपदा वैदग्ध्यं रीतिः प्रसादो गुणः । स्थितलयं गानम् । संभाविता गीतिः । कैशिकी वृत्तिः ॥ ६ ॥ दृशाविति । 'अहो' इति आश्चर्यं । त्वं पृथ्वीगतापि दिव्यस्त्रीसमूहं वहसि क्व कामित्याह-तव दृशौ मदेनालसे वर्तते । अनेन मदालसतां वहसीत्युक्तम् अपि च, तव वदनं चन्द्रवद्दीप्तिमद्वर्तते । अनेन इन्दुमतीनाम्नी अप्सरा कथिता । अपि च,—तव गतिर्जनमनांसि रमयतीति । अनेन मनोरमा काच सुरस्त्री भणिता । अपि च,—तवोरुद्वयं विजितकदलीकाण्डं वर्तते । अने रम्भोक्ता । अपि च,—तव रतिः संभोगः कलावती हावभावकिलकिञ्चित्तमोहा यितविष्वोकादिमती वर्तते । अनेन कलावती काचिद्देवनायिकोक्ता । अपि च तव भ्रुवौ रुचिरे चित्रे लेखे ययोस्ते तादृश्यौ । अनेन रुचिरा चित्रलेखा ।

पुष्पमेवायुधं शस्त्रं यस्य सः कामस्त्वन्मुखसेनया लन्मुखमेव सेना कटकं ते विश्वं विजयते । कामः पञ्चभिः शरैर्विश्वं जयति । लन्मुखे बन्धूकमधूकनी लोत्पलतिलकुन्दपुष्पाणि पञ्च सन्तीति लन्मुखेनैष कामो विश्वं जयतीति भावः 'बन्धूकं बन्धुजीवे स्यात्' ( इति मेदिनी । ) 'मधुपुष्पो मधूकश्च गुडपुष्प मधुद्रुमः' इति हारावली ॥ ६ ॥ दृशाविति । हे तन्वि ! त्वं पृथ्वीगता पृथ्व भुवि गता प्राप्ता सती विबुधयौवतं देवयुवतीसमूहमाश्चर्येण वहसि धारयसि तदेवाह—दृशाविति । तव दृशौ नेत्रे मदालसे मदेन हर्षेणालसे मन्यरे । अ च मदालसा स्वर्देश्या । तथा च स्वर्गे एकैव मदालसा, त्वं तु एकवद्रे मदाल दधासीत्याश्चर्यमिति भावः । तव वदनमिन्दुमत्यास्पदमिन्दुविपयिणी या मतिस्तस आरुपदं विषय इत्यर्थः । तव मुखेऽयमिन्दुरिति मतिर्भवति । अमरलोकानामिन्दु मती काचन देवाङ्गना तस्या आश्रयः । तव गतिर्जनानां मनोरमा मनोहारिणी अथ च,—मनोरमानाम्नी या देवाङ्गना तदात्मिका । अथवा,—रमा लक्ष्मीस्तदात्मि केत्यर्थः । तथा तवोरुद्वयमूरुयुग्मं विधुतरम्भं विधुते स्वशोभया तिरस्कृते रम् कदल्यौ येन तादृशम् । अथ च, रम्भा स्वर्देश्या । स्वर्गे एकैव रम्भा लन्मूरुद्वयात्म रम्भाद्वयं दधासीति भावः । अथ च, तव रतिः सुरतकेलिः कलावती कौशलश लिनी । अथ च, तव रतिः कामपत्नी । अस्ति कलावतीनाम्नी देवाङ्गना । ते भ्रु

पाठा०-१ 'संदीपकं' P., 'मिन्दुमत्यास्पदं' R.M., D., S. २ 'विधु रम्भं' R.M., D., S., P. ३ 'रचितचित्रलेखे' R.M., D., S.

सं प्रीतिं तनुतां हरिः कुवलयपीडेन सार्धं रणे  
 राधापीनपयोधरस्मरणकृतकुम्भेन संभेदवान् ।  
 यत्र स्विद्यति मीलति क्षणमपि क्षिप्रं तदालोकन-  
 व्यामोहेन जितं जितं जितमभूत्कंसस्य कोलाहलः ॥ ८ ॥  
 इति श्रीजयदेवकृतौ श्रीगीतगोविन्दे मानिनीवर्णने  
 चतुरचतुर्भुजो नाम दशमः सर्गः ॥ १० ॥

वर्णिता ॥ 'जसौ जसयला वसुग्रहयतिश्च पृथ्वी गुरुः' इति पृथ्वील्लन्दः ।  
 कल्पितोपमालंकारः ॥ ७ ॥ स प्रीतिमिति । स हरिर्जगतां प्रीतिं तनुतां हर्षं  
 विस्तारयतु । कीदृशो हरिः ? कुवलयपीडेन कंसदन्तिना सार्धं रणे संभेदवान्-  
 न्संगमवान् । किंविशिष्टेन कुवलयपीडेन ? राधापीनपयोधरयोः स्मरणकरौ  
 कुम्भौ यस्य तेन । क इत्यपेक्षायामाह—यत्र हराविति हेतोः राधापीनपयो-  
 धरस्मरणादेव सात्त्विकभावोद्रेकाक्षणं स्विद्यति स्वेदयति । मीलतीति ।  
 भ्रान्त्या चक्षुषि निमीलति सति कंसस्य तदालोकनात्तस्य तथाविधस्य दर्शना-  
 व्यामोहेन भ्रान्त्या क्षिप्रं वेगेन जितं जितमिति कोलाहलो भवति स्म । भ्रान्ति-  
 मदाशिषावलंकारौ । शृङ्गारवीरयोः संकरश्च । शार्दूलविक्रीडितं वृत्तम् ॥ ८ ॥

आनन्दकन्दलीकन्दं मुकुन्दं नन्दनन्दनम् ।

प्रणम्य दशमं सर्गं व्याकरोत्कुम्भभूपतिः ॥

इति श्रीचित्रकूटाधीश्वरराजाधिराजमहाराजश्रीकुम्भकर्णविरचितायां  
 रसिकप्रियायां चतुरचतुर्भुजो नाम दशमः सर्गः ॥

रचितचित्रलेखे रचिता मयि कोपवशाच्चित्रा विचित्रा लेखा भ्रुकुटी याभ्यां  
 तादृशे । तथा च स्वर्गे एकैव चित्रलेखा, लङ्गूभ्यां तु चित्रलेखाद्वयं रचितमित्या-  
 श्चर्यमिति भावः । प्रेयोनामायमलङ्कारः । तदुक्तं दण्डिना ( का. २।२७५ )—  
 'प्रेयः प्रियतराख्यानं रसवद्रसपेशलम्' इति । पृथ्वीनामकं चेदं लन्दस्तल्लक्षणं  
 वृत्तरत्नाकरे । 'रम्भा कदल्यप्सरसोः' इति विश्वः । युवतीनां समूहो यौवतम् ।  
 'भिक्षादिभ्योऽण् ।' ( पा. ४।२।३८ ) 'गार्भिणं यौवतं गणे' इत्यमरः ॥ ७ ॥  
 अथ सर्गान्ते कविराशिषं प्रयुञ्जे—प्रीतिमिति । हरिः श्रीकृष्णो वो युष्माकं पठतां  
 गायतां शृण्वतां च प्रीतिमानन्दं तनुतां विस्तारयतु, यतो भक्तानां क्लेशहारी

पाठा०—१ 'प्रीतिं वस्तुनुताम्' RM., G., D. २ 'संसर्गवान्' S.  
 ३ 'क्षणमथ क्षिप्ते द्विपे तत्क्षणात्' RM., D., S., G. ४ 'कंसस्यालमभूजितं  
 जितमिति व्यामोहकोलाहलः'. RM., D. 'तदालोकनात्कंसो बालजितं  
 जितमभूद्बालोकोलाहलः' P., G. ५ 'सुरधमाधवो' RM., D. 'सुरध-  
 मधुसूदनो' S.



## एकादशः सर्गः ११

—सा लो द्वा मो दरः—

सुचिरमनुनयेन प्रीणयित्वा सृगाक्षीं  
गतवति कृतवेशे केशवे कुञ्जशय्याम् ।

रचितरुचिरभूषां दृष्टिमोषे प्रदोषे

स्फुरति निरवसादां कापि राधां जगाद् ॥ १ ॥

वसन्तरांगयतितालाभ्यां गीयते । प्रबन्धः ॥ २० ॥

विरचितचाटुवचनरचनं चरणे रचितप्रणिपातम् ।

संप्रति मञ्जुलवञ्जुलसीमनि केलिशयनमनुयातम् ॥ १ ॥

मुग्धे ! मधुमथनमनुगतमनुसर राधिके ! ॥ ध्रुवपदम् ॥

इदानीं कृतानुनयां राधां कापि सखी हरिमभिगमनाय प्रोत्साहयति—  
सुचिरेति । कापि सखी राधां जगाद् । क सति ? प्रदोषे रजनीमुखे  
स्फुरति सति । किंभूते प्रदोषे ? दृष्टिं मुष्णातीति कर्मण्यण् । अभिसारिकाभि-  
सरणावसान इत्यर्थः । किंभूतां राधास् ? निरवसादात्मङ्गीकृतानुनयेन गत-  
खेदाम् । पुनः किंभूताम् ? रचितनीलनिचोलाद्यभिसरणयोग्यवेषाम् । क  
सति ? कृतवेशे कृतनेपथ्ये, अथ वा कृतग्रहे कृष्णे कुञ्जशय्यां गतवति सति ।  
किं कृत्वा ? बहुकालानुनयेन सृगाक्षीमनुकूलयित्वा । मालिनीवृत्तम् ॥ १ ॥  
तदेव प्रोत्साहमनुवदति—विरचितेति । तत्र पूर्वं ध्रुवः । मुग्ध इति ।

सुचिरेति । कापि सखी राधां जगादोवाच । क सति ? प्रदोषे स्फुरति  
सति । कीदृशे ? दृग्विमोषे दृशौ विमुष्णाति चोरयति विषयग्रहणासमर्थं करोति  
तादृशे । गाढान्धकारे इत्यर्थः । पुनः क सति ? केशवे सृगाक्षीं हरिणनयनां  
राधां सुचिरं बहुकालं यथानुनयेन प्रीणयित्वा कुञ्जशय्यां लतावेष्टितकुटीराभ्यन्तर-  
स्थशयनीयं गतवति गते सति । कीदृशे केशवे ? कृतवेशे कृतालंकरणे । कीदृशीं  
राधाम् ? रचिता रुचिरा मनोहरा भूषालंकृतिर्यया ताम् । पुनः कीदृशीम् ?  
निरवसादां निर्गतोऽवसादः कृष्णानागमनजन्यं दुःखं यस्यास्ताम् ॥ १ ॥ तदेव  
मीतेन कथयति—विरचितेति । गीतस्यास्य वसन्तरागो यतितालः । गीतार्थस्तु  
—हे मुग्धे राधे ! मधुमथनं कृष्णमनुसर । कीदृशम् ? अनुगतं लामनुसृतम् ।  
अनुगतत्वमेवाह—विरचितेति । विरचिता विहिता चाटुवचनस्य रचना संदर्भो  
येन तादृशम् । पुनः कीदृशम् ? तव चरणे रचितः प्रणिपातः प्रणामो येन  
तादृशम् । तर्हि संप्रति कुत्रास्तीत्यत आह—संप्रतीति । संप्रत्यधुना वञ्जुलो  
वेतसस्तस्य सीमनि पर्यन्ते यत्केलिशयनं कीडाशय्या तामनु लक्षीकृत्य यातं



घनजघनस्तनभारभरे ! दरमन्थरचरणविहारम् ।

मुखरितमणिमञ्जीरमुपैहि विधेहि मरालनिकारम् ॥ मुग्धे० ॥ २ ॥

शृणु रमणीयतरं तरुणीजनमोहनमधुपविरावम् ।

कुसुमशरासनशासनवन्दिनि पिकनिकरे भज भावम् ॥ मु० ॥३॥

हे मुग्धे प्रियाभिसरणकालानभिज्ञे राधिके ! बालत्वद्योतनाय कप्रत्ययः । अनुगतमनुकूलं मधुमथनमनुसर । मा विलम्बं विधेहीत्यर्थः । इति ध्रुवः । अथ पदानि । विरचितेति ध्रुवेणान्वयः । किंभूतं मधुमथनम् ? संप्रति इदानीमेव मनोरमवञ्जुलसीञ्चि केलिशयनमनुप्राप्तम् । वञ्जलादीनां विभावत्वेन परिणमनात्तद्योतनार्थत्वाच्चिकुञ्जोपादानम् । पुनः किंभूतम् ? विरचितचाटुवचनरचनम् । पुनः किंभूतम् ? चरणे रचितप्रणिपातम् ॥ १ ॥ अपि च,—घनेति हे घनजघनस्तनभारभरे ! जघने च स्तनौ च जघनस्तनम्, घनं च तज्जघनस्तनं च, तस्य देशे भरोऽतिशयो यस्यास्तस्याः संबुद्धिः । मुखरितमणिमञ्जी नूपुरं यथा स्यात्तथा उपैहि आगच्छ । तेन चागमनेन मरालानां हंसाननिकारं जयं विधेहि । कथं विधेहीति चेत्,—दरमन्थरेति । ईषन्मन्थरचरणविन्यासं यथा स्यात्तथा ॥ २ ॥ अपि च,—शृण्विति । हे मुग्धे ! रमणीयतरुणीजनमोहनं मधुपानां विरुतं शृणु । अपि च,—कामाज्ञास्तुतिपाठं पिकसमूहे भावमभिप्रायं भज । किमुक्तं भवति ? 'मधुप'शब्देन कृष्ण उपलक्ष्यते वर्णतः साम्येन त्वदोष्ठमधुपानेन च । अथ मधोर्द्वैत्य

गतम्, तां तत्रस्थः प्रतीक्षत इत्यर्थः ॥ १ ॥ तां प्रोत्वाहयन्ती सखी प्राह घनेति । हे राधे ! उपैहि कृष्णमुपगच्छ । कथं यथा स्यात् ? मुखरितः सशब्दकृतो मणिमञ्जीरो मणिखचितो मञ्जीरो नूपुरो यत्र गमने एवं यथा स्यात् । पुनः कथं यथा स्यात् ? दरेण साध्वसेन मन्थरश्चरणविहारः पदविन्यासो यत्रैवं यथा स्यात् । तत्र हेल्न्तरगर्भविशेषणमाह—घनेति । घनयोर्निविडयोर्जघनस्तनयोर्भारस्य भरोऽतिशयो यस्यास्तादृशी । मरालानां हंसानां स्वकीयमन्थरगमने मञ्जीरादिशब्देन च निकारं तिरस्कारं विधेहि कुरु । संप्रति मरालेषु शब्दायमाने सत्सु मञ्जीरादिध्वनिरपि मरालशब्दत्वेनैव लोके ग्राह्य इति संप्रति योग्योऽभिरक्षण इति ध्वनिः । अथ संप्रति हंसस्य शब्दो यात्रायां शुभं सूचयतीति गमप्रति विलम्बो न कार्य इत्यपि ध्वनितम् । तदुक्तं वसन्तराजीये—'कृष्णा सर्वास्वपि दर्शनेन हंसस्य शब्देन च सर्वसिद्धिः ।' इति । 'मरालो राजहंस्यान्मरालो हंसमात्रके' इति धरणिः । 'निकारः स्यात्परिभवे धान्यस्योत्क्षेपणेऽच' इति विश्वः ॥ २ ॥ शृण्विति । तरुणीजनानां मोहजनकं मधुरिपोः कृष्णरावं शब्दं शृणु । कीदृशम् ? रमणीयतरमतिशयेन रमणीयम् । पिकनिव

प्रबन्धः २० ] रसिकप्रिया—रसमञ्जर्याख्यटीकाद्वयोपेतम् । १६५

अनिलतरलकिसलयनिकरेण करेण लतानिकुरम्बम् ।

प्रेरणमिव करभोरु ! करोति गतिं प्रति मुञ्च विलम्बम् ॥ मुग्धे ! ०४

स्फुरितमनङ्गतरङ्गवशादिव सूचितहरिपरिरम्भम् ।

पृच्छ मनोहरहारविमलजलधारममुं कुचकुम्भम् ॥ मुग्धे ! ० ॥ ५ ॥

पातनाच्छोषणान्मधुपः कृष्णः । तरुणीजनमोहनश्चासौ मधुपश्च तस्य भवत्सङ्गमे विशिष्टान्सीत्कृतादिशब्दान्शृणु । अनु च त्वमपि तदा स्वात्मगतं रोषं त्यक्त्वा कोकिलस्वरा तमानन्देत्यर्थः । कुसुमशरासन-शासनवन्दिनीति तेषां विभावत्वमुक्तम् ॥ ३ ॥ अपि च,—अनिलेति । हे करभोरु ! करभवदूरू यस्याः सा । 'मणिवन्धादाकनिष्ठं करस्य करभो बहिः ।' लतानिकुरम्बं लतासमूहः । अनिलतरलकिसलयनिकरेण च करेण । गतिं प्रति प्रेरणमिव करोति । अतो विलम्बं मुञ्च । यत्र अचेतना अपि चेतनवत्प्रतिशोधयन्ति तत्रेष्टसिद्धिरवश्यंभाविनी । अत्र करसाक्षिध्यात् 'लता'शब्देन सख्यः त्वां त्वरयन्तीति द्योत्यते ॥ ४ ॥ अपि च,—स्फुरितमिति । हे सखि ! अमुं कुचकुम्भं पृच्छ । प्रियकरस्पर्शलाल-सकुचकुम्भचेष्टां ज्ञातुमिच्छां कुरु । भाविप्रियावेदकः कुचकलशोऽपि त्वां प्रेरयतीत्यर्थः । किंभूतं कुचकुम्भम् ? स्फुरितम् । कुचस्फुरणं प्रियसंगममावेदयतीति सामुद्रिकज्ञाः । कस्मादिव ? कामोर्भिवशादिव ।

कोकिलसमूहे कुसुमशरासनवन्दिनि सति । कुसुमान्येव शरासनं धनुर्भ्यस्य तादृशः कामस्तच्छासनस्य तदाज्ञाया वन्दिनि स्तावके सति । यद्वा,—कुसुमशरासनं वन्दितुं नमस्कर्तुं शीलमस्य तादृशे कामाज्ञाकारिणि सतीत्यर्थः । भावं कृष्णेनुरागं भजाश्रय । अत्र पिकनिकरङ्गकारेण कृष्णमधुरालापस्य परैरलक्ष्यतया तदीयनिः-शङ्कभाषितान्यपि त्वं तत्रागता सती श्रोष्यसीति ध्वनितम् । अथ च पिकस्य मधुरस्वरो यात्रायां शकुन इत्यपि ध्वनितम् । 'वन्दिनः स्तुतिपाठकाः' इत्यमरः ॥ ३ ॥ अनिलेति । हे करभोरु ! करभः कनिष्ठान्तो मणिवन्धपर्यन्तः करस्य बहिर्भागस्तद्वन्निम्नोन्नतौ ऊरू यस्यास्तादृशि । गतिं गमनं प्रति विलम्बं कालक्षेपं मुञ्च । अनिलतरलकिसलयनिकरेण करेण अनिलेन वायुना तरलश्चक्ष्वलो यः किसलयनिकरो नवपल्लवसमूहस्तत्स्वरूपेण करेण लतानिकुरम्बं लतासमूहस्तव प्रेरणमिव करोति । किसलयकम्पच्छलेनासमञ्जसमसहमानो लतासमूहोऽपि त्वां प्रेरयतीति भावः । अथवाऽग्रे पल्लवितवृक्षादिदर्शनं यात्रायां फलसिद्धिसूचकम् । अतो गमनं प्रति विलम्बो न कार्य इति ध्वनितम् । तदुक्तं शकुनशास्त्रे—'वामे मधुरवाक्पक्षी वृक्षः पल्लवितोऽग्रतः । अनुकूलो वहन्वायुः प्रयाणे शुभसूचकः' इति । 'समूहो निकुरम्बं कदम्बकम्' इत्यमरः । 'मणिवन्धादाकनिष्ठं करस्य करभो बहिः' इति च ॥ ४ ॥ स्फुरितेति । अमुं कुचकुम्भं स्तनकलशं पृच्छ सखी

अधिगतमखिलसखीभिरिदं तव वपुःरपि रतिरणसज्जम् ।

चण्डि ! रसितरशनारवडिण्डिमभिसर सरसमलज्जम् ॥ मुग्धे० ६

स्मरशरसुभगनखेन सखीमवलम्ब्य करेण सलीलम् ।

चल वलयकणितैरवबोधय हरिमपि निर्गदितशीलम् ॥ मुग्धे० ॥७॥

किंभूतम् ? सूचितः कथितो हरेः परिरम्भो येन । अपि किंभूतम् ? मनोहरं

हार एव विमलजलधारा यत्र । शकुनकलशोऽपि तरङ्गवशात्सूचितप्रियमा

सिर्भवति । विमलजलधारोऽपि, खण्डश्लेषालंकारः ॥ ५ ॥ अपि च,—अधि

गनमिति । हे चण्डि ! सखीसकाशाह्वजारहितं यथा स्यात्तथा अभिसर

अर्थात्कृष्णवसतिम् । यतोऽखिलसखीभिरिदमधिगतं ज्ञातम् । इदमिति किम्

तव वपुःरपि रतिरणाय विहितसामग्रीकं वर्तते इति सखीनामग्रे वपुषै

निवेदितम् । अतो लज्जां मा कुरु । किंभूतं वपुः ? रसितो रशनावलिरे

डिण्डिमः पणववाद्यविशेषो येन । अपि च किंभूतम् ? सरसं सरागम् । अ

एव रणोद्यतायाश्चण्डीति विशेषणमुचितम् ॥ ६ ॥ अपि च,—स्मरशरेति ।

सखि ! करेण सखीमवलम्ब्य सलीलं चल । अपिश्रुतार्थे । च पुनः । निगदितशी

निगदितं तव प्रतीक्षया सुभटं व्याख्यातं शीलं यस्य । अथवा,—पूर्वपददोषत्वे

सखाभर्त्सनपरं निगदितं च तच्छीलं च भवत्याश्रयित्री तत् । हरिमपि बोधये

‘अपि’ शब्दार्थः । किंभूतेन ? स्मरशरसुभगनखेन स्मरशरवत्पुष्पवत्सुभ

समीचीनं वा वदतीति प्रश्नं कुरु । कीदृशम् ? स्फुरितं सकम्पम् । कस्मादिव

अनङ्गतरङ्गवशादिव, अनङ्गस्य कामस्य यस्तरङ्ग ऊर्मिस्तद्वशादिव । अत्रानङ्गत्वे

तस्या रसतरङ्गिणीत्वमाक्षिप्यते । अन्योऽपि कुम्भो नद्यास्तरङ्गैः प्रेर्यमाणः सकम्

भवतीत्ययमपि ते कुचकुम्भस्त्वयि रसतरङ्गिण्यामनङ्गतरङ्गैः प्रेरणादिव सक

इति भावः । ‘इव’शब्द उत्प्रेक्षाद्योतकः । पुनः कीदृशं कुचकुम्भम् ? मनोह

यो हारः स एव निर्मला जलधारा यत्र तादृशम् । अत्र स्तनोपरि स्थितस्य हार

जलधारास्वरूपणास्तनयोः पूर्णकलशत्वेन रूपणमाक्षिप्यते । पूर्णादेव कलः

तरङ्गैरान्दोलने सति बहिर्जलधारानिःसरणसंभवात् । पुनः कीदृशम् ? सूचि

हरेः कृष्णस्य परिरम्भ आलिङ्गनं येन तम् । नारीणां स्तनकम्पः प्रियं सूचयति

शाकुनिकाः । तदुक्तम्—‘नित्यं नार्याः स्तने कम्पः प्रियसंगमसूचकः’ इति

पूर्णकलशत्वेन स्तनरूपणमपि यात्रायां पूर्णकलशदर्शनं प्रियसूचनाय ॥ ५

ननु सखीजनेषु पश्यत्सु, कथं मया गन्तव्यमित्यत आह—अधिगतमि

इदं तव वपुः सखीभिरतिशयेन रतिप्रसङ्गाय सुरतप्रसङ्गाय सज्जं कृतालंकरणा

कृत्यविधानमधिगतं ज्ञातम् । तथा च सखीभिर्दृष्टमेवाधुना किं विलम्बेन

पाठा०—१ ‘वपुरतिरतिरणसज्जम्’ R.M., ‘रतिसङ्गरसज्जम्’ P. २ ‘र  
तरसना’ C. ३ ‘नखेन करेण सखीमवलम्ब्यसलीलम् ।’

४ ‘निजगतिशीलम्’ R.M., D., S., G.

प्रबन्धः २० ] रसिकप्रिया—रसमञ्जर्याख्यटीकाद्वयोपेतम् ! १६७

श्रीजयदेवभणितमधरीकृतहारमुदासितवामम् ।

हरिविनिहितमनसामधितिष्ठतु कण्ठतटीमविरामम् ॥ सुग्धे० ॥८॥

सा मां द्रक्ष्यति वक्ष्यति स्मरकथां प्रत्यङ्गभालिङ्गनैः

प्रीतिं यास्यति रंस्यते सखि ! सभागलेति चिन्ताकुलः ।

नखा यस्मिंस्तादृशेन ॥ ७ ॥ अपि च,—श्रीजयदेवेति । इदं श्रीजयदेव-  
भणितं हरावारोपितमनसामविराममविच्छेदं कण्ठतटीमधितिष्ठति । अधरीकृतो  
हारो मुक्तादिप्रथितो येन । पक्षेऽधरीकृतो हारः शुद्धं वचनं येन । पुनः  
किंभूतम् ? उदासितवामम् । उदासिता वामा स्त्री येन । अथवा उदासितं  
हरिभक्तिप्रतीपं वचनं येन । वा उदासितं निराकृतमन्यदपि सुन्दरं येन  
इति । हारनारीसुन्दरादीनां परिहारेणेदमेवैकं कण्ठे धारणीयमित्यर्थः । तथा  
च लङ्गीतराजे—‘आदितालः प्रथमतः प्रतिमण्डस्ततः परम् । चतुर्मात्रा-  
ह्वमण्डश्च तुर्यः स्यादङ्गुतालकः ॥ तालो वर्णयतिः पश्चात्तवमात्रिकमण्डकः ।  
निसारश्च तथा झम्पा द्रुतमण्डश्च रूपकः ॥ प्रतितालस्त्रिपुटक एकतालीति  
संज्ञया । त्रयोदश क्रमात्तालाः प्रतितालं पदानि च ॥ यथा शोभालसियुञ्जि  
तावन्येव ततः परम् । काहली तुण्डकिन्यौ च भुक्ता च शृङ्गशङ्खौ ॥  
पटहश्च हुडुङ्कं च मुरजः करटापि च । रुण्डा च डमरूढका पाटा एतत्स-  
मुद्भवाः ॥ निसारौ पटहो ढक्का मर्दलस्त्रिवली तथा । करटेति तथैतस्यां  
प्रधानाक्षरयोजना ॥ एकताल्या ढक्का च त्रिवली दुन्दुभिरुक्ता । वटश्चतु-  
र्वर्ण्यकः स्यादधिका पाठसन्ततिः ॥ प्रतितालं प्रयोगोऽपि रागो नन्दो निगद्यते ।

भावः । यद्वा,—सखीभिरिदं तव वपुर्बहुधा रतिरणे सम्यगधिगतं ज्ञातम् । तथा  
च तासां का लजेति भावः । अतो हे चण्डि कोपने ! रसितः शब्दायमानः कृतो  
रशनावलिः क्षुद्रघण्टिकावल्लिरेव डिण्डिमो वाद्यविशेषो यत्रैवं यथा स्यादेवमभिसर  
कृष्णसंकेतभूमिसुपैहि । अन्यत्रापि रणे डिण्डिमस्ताड्यत एवेति ध्वनिः । पुनः कथं  
यथा स्यात् ? सरसस(म?)लज्जम् । रसः शृङ्गारसस्तत्सहितं लजास(र?)रहितं च  
यथा स्यादेवम् ॥ ६ ॥ स्मरेति । करेण सखीमवलम्ब्य सलीलं लीलासहितं यथा  
स्यादेवं चल गच्छ । कीदृशेन करेण ? स्मरस्य कामस्य ये शरास्तद्वत्सुभगाः  
सुन्दरा नखा यस्मिंस्तादृशेन । अन्यस्मिन्नपि रणे शस्त्रास्त्राणि भवन्ति; रतिरणे  
तु लज्जखा एव स्मरस्य शशाणीति भावः । अथ वलयकण्ठितैः कङ्कणशब्दैर्हरिमपि  
निजगतिशीलं स्वीयगमनस्वरूपमवबोधय ज्ञापय । अन्यत्र समीचीनो योधः  
प्रतिभटमवहितं कृत्वैव युध्यत इति ध्वनितम् ॥ ७ ॥ श्रीजयदेवेति । इदं  
श्रीजयदेवेन भणितं हरिविनिहितमनसां हरौ विनिहितं तत्परं मनो येषां तादृ-  
शानामविराममनवरतं कण्ठतटीमधितिष्ठतु कण्ठदेशे वसत्वित्यर्थः । कीदृशम् ?  
अधरीकृतः स्वगुणैर्हीनीकृतो हारो येन तादृशम् । पुनः कीदृशम् ? उदासिता

पाठा०-१ ‘मुदासितरामम्’ R.M. २ ‘प्रियकथां’ P. ३ ‘संचिन्तयन्’ D.

स त्वां पश्यति वेपते पुलकयत्यानन्दति स्वियति

प्रत्युद्गच्छति मूर्च्छति स्थिरतमःपुञ्जे निकुञ्जे प्रियः ॥ १ ॥

अक्षणोर्निक्षिपदञ्जनं श्रवणयोस्तापिच्छगुच्छावलीं

मूर्ध्नि श्यामसरोजदाम कुचयोः कस्तूरिकापत्रकम् ।

शृङ्गारो विप्रलम्भाख्यो रस उत्तमनायकः ॥ दूतीसंवादकथनं नायिकायामि-  
हेष्यते । एतत्साल्लक्षणं यच्च तालराजिरसः स्मृतः ॥ प्रबन्धः कुम्भभूपेन  
हरिप्रवणचेतसा ॥ इति श्रीहरितालराजिजलधरत्रिलसितनामा विंशतितमः  
प्रबन्धः ॥ ८ ॥ इदानीं तच्चेष्टाकथनव्याजेन गन्तुं व्याकुलयति—सा  
मामिति । हे सखि ! प्रियः कृष्णो निकुञ्जे भवत्या अपेक्षयेत्येवं कुर्वन्नास्ते ।  
किंभूते निकुञ्जे ? स्थिरतमःपुञ्जे स्थिरान्धकारचये । इतीति किम् ? सा प्रिया  
समागत्य मां द्रक्ष्यतीति चिन्ताकुलो भवति, दूरं च पश्यति । एतावता हि  
सात्त्विकभावौ स्तम्भवैवर्ण्ये संजातौ भवत इति सूचितम् । चिन्तया स्तम्भं  
दूरदर्शनेन वैवर्ण्यमाप्नोति । दृष्ट्वा च स्मरकथां वक्ष्यतीति वेपते पुलकयति  
च । एवं द्वावपरौ सात्त्विकौ वेपथू रोमाञ्चश्चेति । कथाः कृत्वा प्रत्यङ्गमालि-  
ङ्गनैः प्रीतिं यास्यतीत्यानन्दति आनन्दाश्च सुञ्चति स्वियति च । एवमश्रुस्वेदा  
वुक्तौ । आलिङ्ग्य च नानारतोपचारै रंस्यते । चिन्तया आह्वानाशक्तत्वे प्रत्यु-

स्वगुणैस्तिरस्कृता रामा येन तादृशम् । यद्यपि हारस्य रामाणां च कण्ठदेशस्थिल  
शोभाप्रदत्वं संभवति, तथापि तयो राग्णिणामेव शोभाप्रदत्वं न मुमुक्षूणाम् । तत्रां  
तारुण्य एव न तु सर्वदा । जयदेवभणितं तु कृष्णकथात्वेन च सर्ववयस्सु शोभ  
प्रदमिति हारापेक्षया नायिकापेक्षया चेदमधिकमिति भावः । कण्ठतटीमित्य  
'अधिशीङ्ख्यासां कर्म' (पा. १।४।४६) इत्यधिकरणे द्वितीया ॥ ८ ॥ इदानीं हं  
रुत्कण्ठाधिक्यमाह—सा मामिति । हे सखि ! राधा आगत्य मां द्रक्ष्यति ईक्षि-  
ष्यते । दृष्ट्वापि मां स्मरकथां वक्ष्यति कथयिष्यति । स्मरकथामुक्त्वापि सा प्रत्यङ्ग  
वयवं ममालिङ्गनैः प्रीतिं यास्यति । प्रीतियुक्तापि मया सह रंस्यते केलिं करिष्या  
इति चिन्ताकुलः सन्कृष्णः स्थिरतमःपुञ्जे स्थिरान्धकारसमूहे निकुञ्जे त्वां पश्य  
ध्यानदृष्ट्या । किमियं परुषं वदिष्यति चेति भिया साध्वसेन वेपते कम्पते । पु-  
कयति, अङ्गानीत्यर्थात् । ध्यानेनैव तवालिङ्गनं परिकल्प्य साध्वसेन रोमाञ्चयुं  
भवतीति भावः । पश्चाद्धानेनैव तत्सुरतकेलिं परिकल्प्यानन्दयुक्तो भवतीति । त  
ध्यानेनैव सुरतसुखं परिकल्प्य स्वियति प्रस्वेदयुक्तो भवति । पश्चात्केलिं कृत्वोत्थ  
गन्तुं प्रवृत्तायां लयि प्रत्युद्गच्छति प्रत्युत्थानं करोति । पश्चाद्धानविच्छेदे लामद  
मूर्च्छां प्राप्नोति ॥ २ ॥ नन्वलंकरणरचनां विधाय गन्तव्यमित्यत आह-  
अक्षणोरिति । अभिसारसाहसकृतामभिसाररूपं साहसं कुर्वन्तीत्यभिसारसाह

धूर्तानामभिसारसंभ्रमजुषां विष्वडिकुञ्जे सखि !

ध्वान्तं नीलनिचोलचारु सुदृशां प्रत्यङ्गमालिङ्गति ॥ ३ ॥

काश्मीरगौरवपुषामभिसारिकाणा-

मावद्धरेखमभितो रुचिमञ्जरीभिः ।

इच्छति । त्वदलाभे मूर्च्छति च । एवं स्वरभङ्गप्रलयौ दर्शितौ । एवं स कृष्णस्वदभिकाङ्क्षयाऽष्टावपि सात्विकान्भावाननुभवन्नास्ते । प्रत्यङ्गमालिङ्गनेन स्थितालिङ्गनं वृक्षाधिरूढमुक्तं भवति । तल्लक्षणं यथा—‘रमणचरणमेकेनाङ्घ्रिणाक्रम्य खिन्नं श्वसितमपरपादेनाश्रयन्ती तदूरुम् । निजमथ भुजमेनं प्राञ्चयन्ती तदंसं तरुमिव कमितारं चुम्बनार्थाधिरोढुम् ॥ यद्भिलषति नारी तच्च वृक्षाधिरूढम् ॥’ शार्दूलविक्रीडितं वृत्तम् । दीपकमलंकारः ॥२॥ इदानीमभिसारिकालमयमाह—अक्षणोरिति । हे सखि ! विष्वक् चतुर्दिक्षु नीलप्रच्छदपटसदृध्वान्तं सुदृशः प्रत्यङ्गमालिङ्गति । नीलप्रच्छदपटवदाच्छाद्य अदृश्यां करोतीत्यर्थः । किं कुर्वन् ? धूर्तानां मायाविनामभिसारे संभ्रमं वेगं भजन्तीनामुत्कोचमिवाक्षणोरञ्जनं निक्षिपत् । एतदेतत्कुर्वस्तदाह—अपि च, कुचयोः कस्तूरिकापत्रावलिरचनाविशेषमिव निक्षिपत् । अत्र ‘धूर्ता’ग्रहणेन निक्षेप औचित्यमावहति । यतो मायाविनो माययैव साध्याः । अत्र च क्रमेण तमसो वृद्धिर्ज्ञेया । पूर्वं प्रादुर्भावेऽक्षणोरञ्जनम्, किञ्चिद्बुद्धे कर्णाभरणाच्छादनम्, तत एव प्रबुद्धे शिरोमुकुटवृत्ति । ईषदापरिसमाप्तेः कुचयोर्हारादिलोपः । क्रमेण प्रबुद्धं सत्सर्वशरीरं व्याप्य वर्तेत इति क्रमवृद्धिर्दर्शिता । अत्र ‘धूर्त’-ग्रहणेन ता अपश्यन्त्यो भवतीं न कस्यचिदप्रे कथयिष्यन्तीति निःशङ्कं ब्रज । शार्दूलविक्रीडितं वृत्तम् । यथासंख्यमलंकारः ॥ ३ ॥ इदानीं तमस्यपि स्वामेव प्रतीक्षत इत्याह—काश्मीरेति । हे सखि ! एतत्तमिस्रं तस्य कृतः, तासामत एव धूर्तानां शठानां सुदृशां नायिकानां ध्वान्तं तमो निकुञ्जे विष्ववसर्वतः प्रत्यङ्गमङ्गमङ्गं प्रति आश्लिष्यति । तदेव विशेषणैराह—अक्षणोरिति । किं कुर्वन्तमः ? अक्षणोर्नयनयोरञ्जनं कज्जलं निक्षिपदर्पयत् । श्रवणयोस्तापिच्छगुच्छावली तापिच्छस्य तमालस्य गुच्छस्तबकपरम्परां निक्षिपत् । मूर्ध्नि मस्तके रयामसरोजदाम कमलमालां निक्षिपत् । कुचयोः स्तनयोः कस्तूरिकापत्रकं मृगमदरचनां निक्षिपत् । कीदृशं ध्वान्तम् ? नीलनिचोलचारु नीलनिचोलवत् कञ्चुकवच्चारु मनोहरम् । तथा च तवाभिसारयोग्याभरणानि तम एवार्पयिष्यतीति किमलंकरणे विलम्बेनेति भावः । अत्र स्त्रीणामलंकरणदिरचनाधिकारो नपुंसकादीनामेवेति नपुंसकनिर्देशेन ध्वनितम् । ‘कालस्कन्धस्तमालः स्यात्तापिच्छः’ इत्यमरः । ‘स्याद्गुच्छः स्तबके लम्बे हारमेदकलापयोः’ इति विश्वः ॥ ३ ॥ किञ्च संप्रति मणिमुवर्णाभरणं नोपादेयमित्यत आह—काश्मीरेति ।

एतत्तमालदलनीलतमं तमिस्रं

तत्प्रेमहेमनिकषोपलतां तनोति ॥ ४ ॥

हारावलीतरलकाञ्चनकाञ्चिदाम-

केयूरकङ्कणमणिद्युतिदीपितस्य ।

द्वारे निकुञ्जनिलयस्य हरिं निरीक्ष्य

व्रीडावतीमथ सखीमियमित्युवाच ॥ ५ ॥

श्रीकृष्णस्य त्वयि यत्प्रेम तदेव हेम तन्निकषोपलतां तनोति । तमस्यपि बह्वी नामभिसारिकाणां प्राह्यवसरेऽपि त्वय्येव तस्य प्रेमेति निकषोपलहेमपरीक्षाश्म सान्यम् । किंभूतं तमिस्रम् ? अभितो रुचिमञ्जरीभिः कुङ्कुमगौरवपुपां स्वैरि णीनामाबद्धा रेखा आभोगो विस्तारो येन । किंभूतं तमिस्रम् ? तमालदलनी लतमम् । एतावता तमसोऽतीव प्रवृद्धावभिसरेति प्रेरणम् । वसन्ततिलव वृत्तम् । अत्रोपमालंकारः ॥ ४ ॥ इदानीं भावान्तरेण तं पुष्पाति—हारा वलीति । इयं दूती राधां प्रति वक्ष्यमाणमुवाच । किं कृत्वा ? निकुञ्जनि लयस्य द्वारे हरिं निरीक्ष्य । किंभूतां राधाम् ? व्रीडावतीम् । कामवतीनामां युवतीनां प्रथमसंगमे लज्जा किमपि कामानिश्यं विदधाति । किंभूतस्य नि यस्य ? हारावल्यास्तरलो मध्यमणिः काञ्चनस्य काञ्ची मेखला दाम च मञ्जी कङ्कणे च तेषु मणयः तेषां द्युत्या दीपितस्य । वसन्ततिलकावृत्तम् । अतिः

काश्मीरवत्कुङ्कुमवद्गौरं वपुः शरीरं यासां तादृशमभिसारपराणां नायिकानामभि उभयतो मणिमञ्जरीभिर्मणिपरम्पराभिराबद्धा रेखा येन तादृशमेतत्तमालद नीलतमं तत्तमालदलवत्तमालपल्लववदतिशयेन नीलं तमिस्रमन्धकारं तत्प्रेमहे निकषोपलतां तनोति विस्तारयति । संकेतभूमिं व्रजन्तीनामभिसारिका ताटङ्ककङ्कणमञ्जरीरादिखचितमणिबीतिभिरुभयपार्श्वे उद्योते सति रेखाकारत् लक्ष्यमाणातिगौरतराङ्गकान्तिरन्धकाररूपकप्रपट्टिकायां तत्प्रेम सुवर्णरेखेव भार्त् भावः । अथ चैतादृश्यपि गाढान्धकारे कान्तारे सर्वं मुक्त्वैकान्ताभिस प्रस्थानेन प्रेम्णः शुद्धिं परीक्षत इति ध्वनिः । 'पाषाणप्रस्तरप्रावोपलाश्म शिला दृषत्' इत्यमरः ॥ ४ ॥ हारावलीति । अथानन्तरमियं दूती स राधामिति वक्ष्यमाणमुवाच । कीदृशीं सखीम् ? निकुञ्जनिलयस्य निकुञ्ज निलयो निभृतगृहं तस्य द्वारे हरिं निरीक्ष्य दृष्ट्वा । व्रीडावतीं लज्जावतीमेत कति निष्ठुराणि वचांसि मयोक्तानि, संप्रति कथं तत्समक्षं यामीति लज् युक्तम् । कीदृशस्य निकुञ्जनिलयस्य । हारावल्यां हारपङ्क्यस्तरलो हारमध्यगम काञ्चनकाञ्चिदाम सुवर्णखचितमेखला दाम मञ्जीरो नूपुरः कङ्कणं करभूषणमे

पाठा०-१ 'मञ्जीरकङ्कणं' R.M., D., S. २ 'सखी निज राधाम्' B., 'सखीप्रियमित्युवाच' S.

प्रबन्धः २१ ] रसिकप्रिया—रसमञ्जर्याख्यटीकाद्वयोपेतम् । १७१

वराडीरागरूपकतालाभ्यां गीयते ॥ प्रबन्धः ॥ २१ ॥

मञ्जुतरकुञ्जतलकेलिसदने

विलस रतिरभसहसितवदने ! ॥ १ ॥

प्रविश राधे ! माधवसमीपमिह ॥ ध्रुवपदम् ॥

नवभवंदशोकदलशयनसारे

विलस कुचकलशतरलहारे ! । प्रविश ० ॥ २ ॥

योक्तिरलंकारः ॥ ५ ॥ तदेव सखीवाक्यं विवृणोति—मञ्जुतरेति । अत्राष्ट-  
पद्यामुद्गाहापेक्षया ध्रुवस्य बाहुल्यम् । तत्रापि च प्रतिपादमन्तिमं खण्डं  
पदान्तरापेक्षया नवं नवमेवेति बोद्धव्यम् । तत्रापि राधाविशेषणानि सर्वा-  
ण्यनुभावत्वेन बोद्धव्यानि, स्थानविशेषणानि च विभावत्वेनेति । प्रविशो-  
त्यादि । हे राधे ! माधवसमीपं प्रविश । इह निकुञ्जे विलस गमनागमनादिचेष्टाः  
कुरु । किंभूते राधे ? रतिरभसेन रतिहर्षेण हसितं वदनं यस्याः । एतावद्धव-  
स्थानीयम् । तदनुस्यूतं त्वमेवपदमिहेत्यस्य विशेषणम् । किंभूते ? मञ्जुतरं मनो-  
हरं यत्कुञ्जतलं कुञ्जस्याधरप्रदेशस्तदेव केलिसदनं यत्र ॥ १ ॥ अपि च,  
नवभवेति । हे कुचकलशतरलहारे ! कुचकलशे तरलश्चलो हारो यस्या-  
स्तस्याः संबुद्धिः । इहेत्यस्य विशेषणम् । किंभूते इह ? नवं भवद्यदशोक-

खचिता ये मणयस्तेषां द्युत्या कान्त्या दीपितस्य प्रकाशितस्य । 'तरलश्चञ्चले षिञ्जे  
हारमध्यमणावपि' इति विश्वप्रकाशः ॥ ५ ॥ तदेव गीतेनाह—मञ्जुतरेति ।  
गीतस्यास्य वराडीरागो मण्डतालश्च । गीतार्थस्तु—हे राधे ! माधवसमीपं  
कृष्णान्तिकदेशं प्रविश । इह मञ्जुतरकुञ्जतलकेलिसदने मञ्जुतरं यत्कुञ्जतलं  
निकुञ्जाभ्यन्तरदेशस्तदेव यत्केलिसदनं लीलागृहं तत्र विलस विलासं कुरु ।  
कीदृशि ? रतिरभसेन सुरतोत्साहेन हसितं हास्ययुक्तं वदनं मुखं यस्यास्तादृशि ।  
प्रविश राधे ! माधवसमीपमिह विलसेत्युक्तम् ॥ ध्रुवपदमनुवर्तमानत्वात् ।  
यद्वा,—इह माधवे विलस । कीदृशे माधवे ? मञ्जुतरकुञ्जतलं केलिसदनं  
यस्य तादृशे । पुनः कीदृशे ? रतिरभसेन हसितं वदनं यस्य तादृशे ।  
कीदृशे केलिसदने ? ॥ १ ॥ नवेति । नवं नूतनमथ च लसच्छोभमानं यदशोक-  
दलमशोकपल्लवं यस्य तच्छयनं शय्या तदेव सारो महाधनं यत्र तादृशे । लं  
कीदृशी ? कुचकलशयोः स्तनकलशयोस्तरलश्चञ्चलो हारो यस्यास्तादृशी ।  
अपरस्मिन्नपि गृहे महाधनं तिष्ठतीति ध्वनितम् । यद्वा,—नवलसदित्यपि 'राधे'

पाठा०-१ 'रागे प्रतिमण्डताले' D., S. RM. 'वराडीरागैकतालाभ्यां' B.  
२ 'नवलसदशोक' D., RM. ३ 'प्रविश राधे माधवसमीपमिह । विलस  
कुचकलशतरलहारे' C., RM., D., S.



कुसुमचय<sup>१</sup>रचितशुचिवासगेहे ।

विलस कुसुमसुकुमारदेहे । प्रविश० ॥ ३ ॥

मृदुचलमलयपवनसुरभिशीते ।

विलस<sup>२</sup> मदनशरनिकरभीते । प्रविश० ॥ ४ ॥

<sup>३</sup>विततवहुवल्लिनवपल्लवघने

विलस चिरमलसपीनजघने ! । प्रविश० ॥ ५ ॥

दलानां शयनं तेन सारमुत्कृष्टं तस्मिन् ॥ २ ॥ अपि च,—कुसुमेति । हे कुसुमसुकुमारदेहे ! इह विलस । किंभूते इह ? कुसुमानां चयस्तेन रचिरं शुचि च त्रासार्थं गेहं यस्मिन्निकुञ्जतले । अत्र सर्वत्र एकैकं राधाविशेषणं एकैकं निकुञ्जविशेषणम् ॥३॥ अपि च,—मृदुचलेति । हे राधे ! इह विलस । किंभूते राधे ? मदनशरनिकराङ्गीतिर्भयं यस्याः तस्याः संबुद्धिः । इह मृदु यथा स्यात्तथा चलो यो मलयपवनस्तेन सुरभि च तच्छीतं च मृदुपवनेन

इत्यस्यैव विशेषणम् । तदा नवलसदशोकदलशयनमेव सारो यस्यास्तादृशि । यद्वा,— इह माधवे विलस । कीदृशे माधवे ? नवलसदशोकदलमेव सारो यस्य तादृशे ॥ २ ॥ कुसुमेति । हे राधे ! इह कुसुमचयेन पुष्पसमूहेन रचितं विरचितं शुचि अनुपहतं नायिकान्तरेणानुपभुक्तं यद्वासगेहं लीलागृहं तत्र विलस । यद्वा,—कुसुमचयेन रचितमर्थात्कृष्णेन निर्मितं शुचि वासगेहं यस्यास्तादृशी इति 'राधे' इत्यस्यैव विशेषणम् । पुनः कीदृशी त्वम् ? कुसुमवत्सुकुमारः कोमलो देहो यस्यास्तादृशी । यद्वा,—इह, माधवे विलस । कीदृशे माधवे ? कुसुमचयेन रचितं शुचि वासगेहं येन तादृशे । कीदृशे माधवे ? कुसुमवत्सुकुमारो देहो यस्य तादृशे । 'शुचि अनुपहते' इति विश्वप्रकाशः ॥ ३ ॥ चलेति । हे राधे ! माधवसमीपं चल ब्रज । इह केलिसदने प्रविश विलस । कीदृशे केलिसदने ? मलयपवनसुरभिशीते मलयसंबन्धी यः पवनस्तेन सुरभि सुगन्धं शीतलं च तस्मिन् । यद्वा,—इह माधवे विलस । कीदृशे माधवे ? मलयपवनसुरभिशीते मलयसंबन्धी यः पवनो वायुस्तेन सुरभिशीतले वा । यद्वा,—च 'चल' इत्यपि पवनस्यैव विशेषणम् । तथा च चलश्चञ्चलो यो मलयपवनस्तेन सुरभिशीतले इत्यर्थः । 'चल' इत्यनेन ईषच्चाञ्चल्यमुक्तम् ; तेन मान्यमुक्तम् । लं कीदृशी ? रतिवलितललितगीते, रतौ वलितं ललितं मनोहरं गीतम् । लालिल्यं हावविशेषः यस्यास्तादृशि । यद्वा,—कृष्णे विलस । कीदृशे कृष्णे ? रतिललितं मनोहरं वलितं संभक्तं गीतं यस्य तादृशे । क्वचित्सरसेति पाठः । ललितलक्षणं तु—'नानाविधमनाहार्यं स्वभावेन मनोहरम् । शृङ्गारचेष्टितं स्त्रीणां ललितं संप्रचक्षते

पाठा०-१ 'रुचिरशुचि' RP. २ 'चल मलय' RM., G., D. ३ 'रतिवलितललितगीते' RM. ४ 'मधुरतर... शिखरे ॥ ५ ॥' RP.

मधुमुदितमधुपकुलकलितरावे ।

विलस कुंसुमशरसरसभावे । प्रविश० ॥ ६ ॥

मधुरतरपिकनिकरनिनदमुखरे ।

विलस दशनरुचिरुचिरशिखरे । प्रविश० ॥ ७ ॥

सुरभिशीतम् ॥ ४ ॥ अपि च,—मधुरतरेति । हे राधे ! इह विलस । किंभूते राधे ? शुचीनि रुचिराणि दशनशिखराणि यस्यास्तस्याः संबुद्धिः । किंभूते इह ? मधुरतरो यः पिकनिकरस्य निनदस्तेन मुखरे ॥ ५ ॥ अपि च,—विततेति । हे राधे ! इह चिरं विलस । किंभूते राधे ? अलसं पीनं जघनं यस्यास्तस्याः संबुद्धिः । किंभूते इह ? विततानि बहूनि वल्लीनां नवपल्लवानि तैर्घने । अपि च,—मधुमुदितेति । हे राधे ! इह विलस । किंभूते राधे ? कुसुमशरे कामे रसो रागः स्यान्निलापो भावोऽभिप्रायो यस्यास्तस्याः संबुद्धिः । किंभूते इह ? मधुना मुदितं यन्मधुपकुलं तेन कलितो रावो गुञ्जारवो यत्र ॥ ४ ॥ विततेति । हे राधे ! माधवसमीपं प्रविश । इह केलिसदने चिरं विलस च । कीदृशे केलिमदने ? विततैर्विस्तीर्णैर्बहुभिर्वल्लीनां लतानां नवपल्लवैर्घने सान्द्रे । त्वं कीदृशी ? अलसपीनजघने । अलसे मन्थरे पीने मांसले जघने यस्यास्तादृशि ॥ ५ ॥ मधुमुदितेति । कीदृशे केलिसदने ? मधुना पुष्परसेन मुदितान्यानन्दितानि यानि मधुपकुलानि भ्रमरसमूहास्तैः कलितो विहितो रावः शब्दो यत्र तादृशे । त्वं कीदृशी ? मदनरसरभसभावे मदनस्य कामस्य यो रसः शृङ्गाराख्यस्तत्र यो रभस उत्साहस्तेनोपलक्षितो भावो यस्यास्तादृशि । यद्वा,—इह राधे ! माधवे विलस । कीदृशे माधवे ? मदनरसेन यो रभसस्तेनोपलक्षितो भावो यस्य तादृशे इत्यर्थः । यद्यपि मधुपेनैव मधुपानकर्तृत्वं प्राप्तं तथापि इदानीं मधुपानप्राप्तये मधुमुदितेत्युपात्तम् ॥ ६ ॥ मधुरतरेति । कीदृशे केलिसदने ? मधुरतरो यः पिकनिकराणां कोकिलसमूहानां निनदः शब्दस्तेन मुखरे वाचाले । यद्वा,—एतदपि 'राधे' इत्यस्यैव विशेषणम् । तदा मधुरतरपिकनिकराणामिव यो निनदः सुरते कण्ठकूजितं तेन मुखरमित्यर्थः । पुनः कीदृशि ? दशनरुचिर्दन्त-कान्तिरेव रुचिरं शिखरं माणिक्यविशेषो यस्यास्तादृशि । यद्वा,—दशनरुचिर्वदुचिरं शिखरं माणिक्यविशेषो यस्यास्तादृशि । यद्वा,—इह माधवे विलस । कीदृशे माधवे ? दशनरुचिरुचिरशिखरे । 'दशनरुचि—'इत्यत्र द्वितीयव्याख्याने प्रसिद्ध-शिखरस्योपमेयतयाऽस्य विपर्यासोपमा बोध्या । तदुक्तं दण्डिना—( का. २।१७ ) 'लदाननमिवोच्चिद्रमरविन्दमभूदिति । सा प्रसिद्धविपर्यासाद्विपर्यासोपमेष्यते ॥' इति । 'पक्वदाडिमबीजाभं माणिक्यं शिखरं विदुः ।' इति शाश्वतः ॥ ७ ॥

पाठा०—१ 'वितत...।...जघने ॥ १६ ॥' RP. २ 'विलस मदनरस-रभसभावे' RM., S. 'विलस मदनरभसरसभावे' C. ३ 'मधुतरलपिक०' C., P.

विहितपद्मावतीसुखसमाजे ।

कुरु सुरारे ! मङ्गलशतानि ।

भणति जयदेवकविराजराजे । प्रविश० ॥ ८ ॥

त्वां चित्तेन चिरं वहन्नयमतिश्रान्तो भृशं तापितः

कन्दर्पेण च पातुमिच्छति सुधासंवाधविम्बाधरम् ।

अस्याङ्कं तदलंकुरु क्षणमिह भ्रूक्षेपलक्ष्मीलव-

क्रीते दास इवोपसेवितपदाम्भोजे कुतः संभ्रमः ? ॥ १ ॥

॥ ७ ॥ अपि च,—विहितेति । इदानीमष्टपदीं परमेश्वरे नमर्पयन्नाह—  
हे सुरारे ! जयदेवकविराजे मङ्गलशतानि कुरु । किंभूते ? विहितं कृतं पद्मा-  
वत्या लक्ष्म्याः सुखं सुखरूपं समाजं स्थानं प्रासादो येन । किन्दुबिल्वे  
जयदेवकारितो महालक्ष्म्याः प्रासादोऽन्तीनि प्रसिद्धिः । लक्ष्मीभक्त्या  
हरिस्तुष्यतीति ॥ ८ ॥ इदानीं त्रपानिरसनायाह—त्वामिति । हे राधे !  
अयं श्रीकृष्णस्तव सुधासंवाधं सुधायाः मंकटं विम्बाधरं पातुमिच्छति ।  
किंभूतोऽयम् ? त्वामेवंविधां दुर्वहां चित्तेन वहन्नतिश्रान्तः श्रमं प्राप्तः अत  
एव भृशं तापितः । यतः यः श्रान्तस्तस्य भवति स तदुपशान्त्यै सुधा-  
दिपानं कर्तुमिच्छति । तत्तस्मादस्य सुरारेरङ्कं क्षणमलंकुरु । कथं मयास्य  
तादृशस्य महानुभावस्यैतत्कर्तुं युज्यत इति वदसि चेदित्याशङ्क्याह—इह  
तावत्संभ्रम आदरः कुतः ? किंभूते इह ? भ्रूक्षेप एव यो लक्ष्मीलवस्तेन  
क्रीते । एतावता मूल्येन गृहीते आदरो न कर्तव्य इति । अत एव दास इव ।  
विहितेति । हे सुरारे ! जयदेवकविराजराजे जयदेव एव कवीनां राजराजः  
सार्वभौमस्तत्र मङ्गलशतानि कल्याणशतानि कुरु । क्रीदशे ? भणति तव गुणा-  
न्वदति । पुनः क्रीदशे ? विहितः पद्मावत्याः सुखसमाजः सुखसमूहो येन  
तादृशे । एतेन खञ्जीतत्परलकथनेन परञ्जीवैमुख्यं ध्वनितम् । 'राजराजः  
कुबेरेऽपि सार्वभौमे सुधाकरे ।' इति विश्वः ॥ ८ ॥ कृष्णोत्कण्ठाधिक्यमाह—  
त्वामिति । अयं कृष्णस्त्वां चित्तेन मनसा वहन्नतिश्रान्तोऽतिशयेन श्रमयुक्तो  
जातः । कन्दर्पेण कामेन च भृशमतिशयेन तापितः संतापितः । अतिसूक्ष्मे  
चित्ते पीनस्तनजघनवत्याः स्तनधारणेन श्रमो युक्त एव । अन्योऽपि यो गुरुतर-  
भारोद्बहनं करोति, तस्याप्यतिश्रमो भवतीति भावः । अतस्तव सुधयाऽमृतेन संवाधं  
संकटं विम्बाधरं विम्बफलमधरमोष्ठं पातुमिच्छति । तस्माद्धेतोस्तस्य कृष्णस्याङ्कं  
कोडं क्षणं लमलंकुरु भूषय । नन्वयं बहुनायिकानुरक्तः, अतस्तदङ्करोहणे  
बिभेमीत्यत आह—इहेति । इह कृष्णे कुतः कस्माद्धेतोः संभ्रमो भयम् ?  
क्रीदशे कृष्णे ? सेवितं लदीयपदाम्भोजं लदीयचरणकमलं येन तादृशे । अत एव  
दासजनेऽपि । तत्र हेतुगर्भविशेषणमाह—भ्रूक्षेपेति । भ्रूक्षेपस्य भ्रुवः चालनस्य

प्रबन्धः २२ ] रसिकप्रिया—रसमञ्जर्याख्यटीकाद्वयोपेतम् । १७५

सा ससाध्वससानन्दं गोविन्दे लोललोचना ।

सिञ्जानमञ्जुमञ्जीरं प्रविवेशाभिवेशनम् ॥ २ ॥

वराडीरागयतितालाभ्यां गीयते । प्रबन्धः ॥ २२ ॥

राधावदनविलोकनविकसितविविधविकारविभङ्गम् ।

जलनिधिमिव विधुमण्डलदर्शनैतरलिततुङ्गतरङ्गम् ॥ १ ॥

हरिमेकरसं चिरमभिलषितविलासम् ।

सा ददर्श गुरुहर्षवशंवदवदनमनङ्गनिर्वासम् ॥ ध्रुवपदम् ॥

उपसेवितं तव पदाम्भोजं येन तस्मिन् । शार्दूलविक्रीडितम् । रूपकोत्प्रेक्षे  
अलङ्करी ॥ ६ ॥ इदानीं त्रपनाशकदुष्कृतं कर्माह—स्तेनि । सा राधा  
अभिवेशनं रतायोपकल्पितकेलिगृहं प्रविवेश । कथं यथा स्यात्तथा ? सिञ्जानौ  
सशब्दौ मञ्जुमञ्जीरौ यत्र तद्यथा स्यात् । किंभूता सा ? ससाध्वसं च  
सानन्दं च ससाध्वससानन्दं यथा स्यात्तथा । गोविन्दे लोले सनृष्णे लोचने  
च यस्याः सा । साध्वसेन चले । आनन्देन साभिलाषे । अत्र ससाध्वसा-  
नन्दमिति एकेनैव 'सह'शब्देन कृते प्रत्येकमुपादानं चलसनृष्णयोः  
पृथग्योगार्थम् । अनुष्टुप्पथ्यावृत्तम् ॥ २ ॥ आर्योक्तमेव विवृणोति—  
राधावदनेति । तत्र पूर्वं ध्रुवपदम् । हरिमेकरसमिति । सा

या लक्ष्मी संपत्तया लवो लेशस्तेन क्रीते । 'संकटं ना सुसंवाधः' इत्यमरः ।  
'लवलेशकणाणवः' इत्यमरः ॥ १ ॥ सा ससाध्वसेति । सा राधा निकेतनं  
लीलागृहं प्रविवेश प्रविष्टा । किं कुर्वती ? मञ्जुर्मनोहरो यो मञ्जीरो नूपुरस्तं सिञ्जाना  
शब्दं कुर्वती । कथं यथा स्यात् ? ससाध्वसं साध्वससहितं सानन्दमानन्दसहितं  
च यथा स्यादित्यर्थः । कीदृशी सा ? गोविन्दे लोले चञ्चले लोचने यस्याः सा  
॥ २ ॥ राधेति । गीतस्यास्य वराडीरागो रूपकतालः । गीतार्थस्तु—सा राधा  
हरिं कृष्णं ददर्श दृष्टवती । कीदृशम् ? एकरसं एको मुख्यः शृङ्गाराख्यो रसो  
यस्य तम् । यद्वा,—एकस्तुल्यो रसो यस्य तम् । राधाया यादृशः शृङ्गाररसः  
कृष्णस्यापि तादृश एवेति भावः । पुनः कीदृशम् ? चिरं बहुकालं व्याप्याभिलषितो  
वाञ्छितो विलासः केलिर्येन तम् । पुनः कीदृशम् ? गुरुमेहान्यो हर्ष आनन्द-  
स्तस्य वशंवदमायतं वदनं यस्य तम् । पुनः कीदृशं हरिम् ? अनङ्गविकाशम् ।  
'कचित् अनङ्गविकाश' इति पाठः । तदानङ्गस्य कामस्य विकासः स्फुटता यत्र  
तम् । राधेति । पुनः कीदृशं हरिम् ? राधाया वदनं मुखं तस्य विलोकनेन

पाठा०-१ 'ससाध्वसमानन्दं' S. २ 'सिञ्जाना' RM., D., C.  
३ 'प्रविवेश निके(वेश° P.)तनम्' B. ४ 'रूपकताले' P. ५ 'रञ्जित-  
तुङ्गतरङ्गम्' RM. ६ 'मनङ्गविकारम्' RM., 'मनङ्गविकाशम्' D., C.

हारममलतरतारमुरसि दधतं परिरभ्य विदूरम् ।

स्फुटतरफेनकदम्बकरम्बितमिव यमुनाजलपूरम् ॥ हरि० ॥ २ ॥

राधा हरिं वदति स्म भोक्तृत्वेन हरिस्वरूपेण संवादं प्राप्नोति स्म । किंभूतं हरिम् ? एकरसमेक एव राधाविषये रसो रागो यस्य । पुनः किंभूतम् ? चिरमभिलषितो राधासंबन्धी विलासो येन । पुनः किंभूतम् ? गुरुर्यो राधाया आगमननिमित्तो हर्षस्तस्य वशंवदं वशं वदनं यस्य । पुनः किंभूतम् ? अनङ्गनिवासं कामाश्रयम् । इति ध्रुवः ॥ अथ पदानि । किंभूतं हरिम् ? राधावदनविलोकनेन विकसिता उल्लसिता विविधा विकाराणां सात्त्विकभावानां विभङ्गा यत्र । एतेन राधामुखदर्शनादक्रममेव स्तम्भादयः प्रादुर्भूता इत्यर्थः । कमिव ? जलनिधिमिव । किंभूतं जलनिधिम् ? विधुमण्डलदर्शनेन तरलिता ललिता मनोहरास्तरङ्गा यत्र । अत्र 'मण्डल'प्रहणं समुद्रवृद्धिहेतुत्वं ज्ञापयति ॥ १ ॥ अपि च,—हारमिति । किंभूतं हरिम् ? उरसि हारं दधतम् । किंभूतं हारम् ? अमलतरतां ऋच्छतीति अमलतरतारम् । अथवा अमलतरा निर्दोषास्तारा निर्मलमौक्तिकानि यत्र । किं कृत्वा ? विदूरं दीर्घं विलम्ब्य विलम्बं कृत्वा । कमिव ? यमुनाजले पूरमिव । किंभूतं पूरम् ? स्फुटतरा ये फेनास्तेन मिश्रितम् । अनेन स्वेदाख्यसात्त्विकभावोत्पत्तिर्दर्शिता अनु च हारदर्शनं च तस्य श्यामव्यूहोरसि गौरी त्वं स्फुरन्ती दीप्तिमेप्यसीति प्रोत्साहनम् । पौरुषायितरतविशेषश्च । फेनकदम्बेन सुरतश्रमजनिता उदकिन्दवश्च दर्शिताः । यमुनाजलपूरोपमानेन समद्भुतिश्च ॥ १ ॥ अपि च,

वीक्षणेन विकसिताः प्रकटिता विविधा नानाविधा विकारा जृम्भणापाङ्गक्षेपणका विमर्शादिरूपास्त एव विभङ्गा विशिष्टोर्मयो येन तम् । कमिव ? जलनिधिमिव कीदृशं जलनिधिम् ? विधुमण्डलस्य चन्द्रमण्डलस्य दर्शनेन तरलिताश्चञ्चलीकृता स्तुङ्गा अत्युच्चास्तरङ्गा ऊर्मयो यस्य तादृशम् । अत्रागाधशृङ्गाररसाश्रयत्वे कृष्णस्य जलनिधिसाम्यम् । राधामुखस्य चाह्लादकारित्वादिना चन्द्रसाम्यम् जृम्भणादिरूपाङ्गविकारस्योत्तरोत्पन्नतया तरङ्गस्य साम्यम् । 'भङ्गस्तरङ्गे भेदे भङ्गो जयविपर्यये' इति विश्वः ॥ १ ॥ विविधविकारानेवाह—हारमिति कीदृशं कृष्णम् ? विदूरमतिशयेन परिरभ्यालिङ्ग्य उरसि वक्षसि हारं दध विभ्राणम् । कीदृशम् ? अमलतरोऽतिशयेन विमलतरस्तारः शुद्धमौक्तिकं य तादृशम् । कमिव ? स्फुटतरः प्रकटतरो यः फेनकदम्बः फेनसमूहस्तेन करम्बि मिश्रितं यमुनाजलपूरमिव कालिन्दीप्रवाहमिव । अत्र कृष्णशरीरस्य श्यामलिनः तया यमुनाप्रवाहसाम्यम् । हारस्य चातिशुभ्रतया फेनसमूहसाम्यं बोध्यम् अत्र हारालिङ्गनेन स्वाभिलाषप्रकटनान्मोहयिताख्यो भावो वर्णितः । तद् रसाणवसुधाकरे—'स्वाभिलाषप्रकटनं मोहयिताख्यम्' इति । 'मिश्रितं

प्रबन्धः २२ ] रसिकप्रिया—रसमञ्जर्याख्यटीकाद्वयोपेतम् । १७७

श्यामलमृदुलकलेवरमण्डलमधिगतगौरदुकूलम् ।

नीलनलिनमिव पीतपरागपटलभरवलयितमूलम् ॥ हरि० ॥ ३ ॥

तरलदृगञ्चलचलनमनोहरवदनजनितरतिरागम् ।

स्फुटकमलोदरखेलितखञ्जनयुगमिव शरदि तडागम् ॥ हरि० ॥ ४

श्यामलेति । किंभूतं हरिम् ? श्यामलं मृदुलं कलेवरमण्डलं यस्य । पुनः किंभूतम् ? अधिगते गौरे दुकूले येन । किमिव ? नीलनलिनमिव । पीतं यत्परागपटलं तस्य भरत्नेन वलयितं मूलं यस्य । अनेन गौरान्ध्यास्तव कृष्णेन लतावेष्टितालिङ्गनविशेषे काप्यभिख्या भविष्यतीति प्रोत्साहनम् । तल्लक्षणं यथा—‘प्रियमनुकृतवल्लीविभ्रमा वेष्टयन्ती द्रुममिव सरलाङ्गी मन्दसीत्कारदीर्घम् । वदनमुदितखेलाक्रन्दमाचुम्बनार्थं नमयति विनताङ्गी यल्लतावेष्टितं तत्’ इति ॥ ३ ॥ अपि च,—तरलेति । किंभूतं हरिम् ? तरलदृगञ्चलवलनेन मनोहरं यद्वदनं तेन जनितो रतिरागो येन । अनेन कान्ता दृष्टिरुक्ता । यथा—‘आपिबन्तीव दृश्यं या सा विकाशातिनिर्मला । सभ्रूक्षेपकटाक्षा च कान्ता मन्मथवर्धिनी’ । कमिव ? तडागमिव । किंभूतं तडागम् ? शरदि स्फुटे विकसिते कमलोदरे खेलितं खञ्जनयुगं यत्र । शरत्काले खञ्जनवर्णनमुचितमेव । पद्मेऽपि खञ्जनं मिलत्येव । तदुक्तम्—‘अब्जेषु गोषु गजवाजिमहोरगेषु राज्यप्रदः कुशलदः शुचिशाद्वलेषु’ । अत्र ‘कमलोदर’ग्रहणेन पद्मासनं नाम रतिविशेषः सूचितः । यथा—‘जङ्घायुगलस्य विपर्ययतः पद्मा-

करम्बितम्’ इति धरणिः । ‘तारो मुक्तादिसंशुद्धौ तरणे शुद्धमौक्तिके’ इति विश्वः । ‘पूरो जलप्रवाहः स्यात्’ इति च ॥ २ ॥ पुनः कीदृशम् ? श्यामलेति । श्यामलं नीलं मृदुलं कोमलं कलेवरमण्डलं शरीरमण्डलं यस्य तादृशम् । पुनः कीदृशम् ? अधिगतमधिकं परिधेयत्वेन ज्ञातं गौरं पीतं दुकूलं पट्टवस्त्रं येन तम् । किमिव ? नीलनलिनमिव श्यामकमलमिव । कीदृशं नीलनलिनम् ? पीतो यः परागः पुष्परेणुस्तस्य पटलं समूहस्तस्य यो भरोऽतिशयस्तेन वलितं वेष्टितं मूलं यस्य तादृशम् । अतः कृष्णस्य स्निग्धश्यामतया नीलोत्पलसाम्यम् । पीतपट्टाम्बरस्य च मूललम्प्रीतरागसाम्यम् । ‘अथ कलेवरम् । गात्रं वपुः संहननम्’ इत्यमरः ॥ ३ ॥ पुनः कीदृशम् ? तरलेति । तरलो दृगञ्चलः कटाक्षस्तस्य चलनेन मनोहरं सुन्दरं यद्वदनं तेन जनित उत्पादितो रतिरागो राधायाः सुरतेच्छा येन तादृशम् । कमिव ? शरदि शरत्काले स्फुटकमलोदरे विकसितपद्मगर्भे खेलितं कीडितं खञ्जनयुगं खञ्जरीटयुगलं यत्र तादृशं तडागमिव । अत्र कृष्णस्य राधादर्शनासंक्षुभितत्वेन शरत्कालीनतडागसाम्यम् । स्मेरमुखं मन्दहास्यं च विकसितकमलसाम्यम् । तारकाः श्यामिकोपेतत्वेन परितः शुभ्रत्वेनातिचञ्चलत्वेन तत्रैत्रयोः खञ्जनसाम्यम् । शरत्काले जलाशयस्य कमलगर्भे खेलत्खञ्जनो दृष्टः

वदनकमलपरिशीलनमिलितमिहिरसमकुण्डलशोभम् ।

स्मितरुचिरुचिरसमुल्लसिताधरपल्लवकृतरतिलोभम् ॥ हरि० ॥ ५ ॥

शशिकिरणच्छुरितोदरजलधरसुन्दरसुकुसुमकेशम् ।

तिमिरोदितविधुमण्डलनिर्मलमलयजतिलकनिवेशम् ॥ हरि० ॥ ६ ॥

सनमुक्तमिदं युवतेः' ॥ ४ ॥ अपि च,—वदनेति । किंलक्षणं हरिम् ? वदन कर्तृकपरिशीलनेन मिलितो यो मिहिरस्तेन समे ये कुण्डले ताभ्यां शोभा इति । अनेन शारीरकसूर्यसमाकर्षणसद्भावतान्तः सूचितः । तदेव चिह्नयति-स्मितकान्त्या रुचिरः समुज्ज्वलितो योऽधरपल्लवस्तेन कृतो रतेलोभ संभोगतृष्णा येन । रतान्ते किल ताम्बूलादिरागहासादिना अधर उज्ज्वले भवतीति कृतरतिलोभमिति रतिविरतावपि पुनरताय सस्पृहत्वम् । एतदेः शृङ्गारसर्वस्वं यदतिविरतावपि न जुगुप्सेति ॥ ५ ॥ अपि च,—शशिकिरणेति । किंभूतं हरिम् ? शशिकिरणैः कर्तुरितोदरजलधरवत्सुन्दराः सह सुमाः केशा यस्य । पुनः किंभूतम् ? तिमिरेऽन्धकारे उदितं यद्विधुमण्डं तद्वन्निर्मलो यो मलयजतिलकस्तस्य निवेशो यत्र आभ्यां विशेषणाभ्यां शशिकिरणमिलिताभ्रशोभया अनु च सतिमिरनवोदितचन्द्रशोभया च सुरतान्

सन्द्रष्टुर्वाञ्छितं प्रयच्छति । एवं चलदपाङ्गवत्कृष्णदर्शनं राधाया वाञ्छि केलिसुखं दास्यतीति शरत्कालीनकमलमध्यस्य खज्जनोपमानेन ध्वनितम् । तदु-  
चराहे—'हेमसमीपसिताम्बरकमलोत्पलपूजितोपलब्धेषु । दधिपात्रधान्यकू दष्टोऽभीष्टानि चेष्टते विहगः' इति । 'खज्जरीटस्तु खज्जनः' इत्यमरः 'तडागस्तु जलाधारः' इति विश्वः ॥ ४ ॥ पुनः कीदृशम् ? । वदनेति कृष्णवदनकमलस्य मुखपद्मस्य परिशीलनाय मिलितौ यौ मिहिरौ सूर्यौ ताभ्य समे ये कुण्डले ताभ्यां शोभा कान्तिर्यस्य तम् । अत्र कुण्डलयोर्नानामा खचितत्वेन सूर्योपमा बोध्या । अभूतोपमा चेयम् । 'विकर्तनार्कमार्तण्डमिहि रणपूषणः' इत्यमरः । पुनः कीदृशम् ? स्मितस्य ईषट्तासस्य या रुचिः कान्ति स्तया रुचिरो मनोहरः समुल्लसितो राधाधरपानोत्कण्ठया ईषत्कम्पितो योऽध पल्लवस्तेन कृतो राधाया रतिलोभः सुरतेच्छा येन तम् ॥ ५ ॥ पुनः कीदृशम् शशिकिरणेति । शशिकिरणैश्चन्द्रकिरणैश्छुरितं संबद्धमुदरमभ्यन्तरं य तादृशो यो जलधरो मेघस्तद्वत्सुन्दराः सुकुमाराः कुसुमं पुष्पं तत्सहिताः के यस्य तम् । अत्र केशानां श्यामतया जलधरसाम्यम् । तत्र स्थितकुसुमानां मे-  
न्तारितचन्द्रकिरणसाम्यं बोध्यम् । पुनः कीदृशम् ? तिमिरेऽन्धकारे उ-  
प्रकटीभूतं यच्चन्द्रबिम्बं तद्वन्निर्मलस्य मलयजतिलकस्य निवेशो विन्यासो ३

प्रबन्धः २२ ] रसिकप्रिया—रसमञ्जर्याख्यटीकाद्वयोपेतम् । १७९

विपुलपुलकभरदन्तुरितं रतिकेलिकलाभिरधीरम् ।

मणिगणकिरणसमूहसमुज्ज्वलभूषणसुभगशरीरम् ॥ हरि० ॥ ७ ॥

श्रीजयदेवभणितविभवद्विगुणीकृतभूषणभारम् ।

प्रणमत हृदि विनिधाय हरिं सुचिरं सुकृतोदयसारम् ॥हरि० ॥ ८

स्वस्तधम्मिल्लत्वं स्वेदान्त्रुपरैः किञ्चिन्मृष्टविशेषकत्वं मम भविष्यतीति मानसः प्रोत्साहः सूचितः ॥ ६ ॥ अपि च,—विपुलेति । किंभूतं हरिम् ? विपुलपुलकभरैर्दन्तुरितं रोमाञ्चितम् । अपि च,—उक्तलक्षणाभी रतिकेलिकलाभिरुपलक्षितम् । अत एव तदर्थमधीरम् । अपि च किंभूतम् ? मणिगणकिरणसमूहसमुज्ज्वलानि यानि भूषणानि तैः सुभगं शरीरं यस्य । एतेन भविष्यत्सुरतान्ते भूषणपरिग्रहो द्योत्यते । 'सुचिरं' इत्यादौ अभिस्वारिका प्रगल्भा नायिका । 'हारावली' इत्यादि आसर्गान्तं मध्या नायिका । तल्लक्षणं—'तुल्यलज्जास्मरा मध्या मोहान्तसुरतक्षमा' ॥ ७ ॥ अपि च,—श्रीजयदेवेति । हे जनाः ! हरिं सुचिरं हृदि विनिधाय प्रणमत । किंभूतं हरिम् ? सुकृतोदये सारम् । पुनः किंभूतम् ? श्रीजयदेवभणितो यो विभवः सामर्थ्यं तेन द्विगुणीकृतां भूषणभां शोभां ऋच्छतीति । अथवा,—द्विगुणीकृतां भूषणभां रातीति । एतत्कृत्वा उक्तेष्टदो भवतीति । अथवा,—श्रीजयदेवभणितेन विभवन्विभुर्भवन्निद्विगुणीकृतो भूषणानां भारः समूहो येन । जयदेवभणितं श्रुत्वा भूषणानामनादरोऽभूदित्यर्थः ॥ 'क्रमेण नटकेदारश्रीरागस्थानगौडकाः । धोरणी मालवीयश्च वराटी मेघरागकः ॥ मालवश्रीदेवशाखो गौण्डकृचाथ भैरवी । धन्नासिका वसन्तश्च गुर्जरी च महारकः ॥ ललितः सप्तदशमो रागास्तावन्ति च क्रमात् । षट्कानि तेषु तालाः स्युरितस्तन्नाम कीर्त्यते ॥ आद्यत्रिसप्तदशमद्वादशे द्रुतमण्डकाः । द्वितीये नवमे चैकादशे चैव त्रयोदशे ॥ पदे पञ्चदशे सप्तदशे रूपक ईरितः । चतुर्थे प्रतितालव्या द्रुतालः पञ्चमे स्मृतः ॥ त्रिपुटः षष्ठाष्टमयोः

तादृशम् । अत्र कृष्णस्य गाढान्धकारसाम्यं ललाटस्थमण्डलाकृतितिलकस्य चन्द्रमण्डलसाम्यम् । पूर्णचन्द्रविम्बस्थितिकाले तिमिरसाम्यस्यासंभवाद्भूतोपमा ज्ञेया ॥ ६ ॥ पुनः कीदृशम् ? विपुलेति । विपुलो यः पुलकभरो रोमाञ्चातिशयस्तेन दन्तुरितं व्याप्तम् । पुनः कीदृशम् ? रतिकेलिकलाभिश्चुम्बनादिविशेषचातुरीभिरधीरं चञ्चलम् । पुनः कीदृशम् ? मणिगणानां मणिसमूहानां किरणसमूहेन समुज्ज्वलानि यानि भूषणानि सुकटाङ्गदमञ्जीरादीनि तैः सुभगं शरीरं यस्य तम् । 'निम्नोन्नततया व्याप्तं दन्तुरं कथ्यते बुधैः ।' इति धरणिः ॥ ७ ॥ श्रीजयदेवेति । हे जनाः ! हरिं प्रणमत । किं कृत्वा ? सुचिरं बहुकालं व्याप्य हृदि चित्ते विनिधाय । कीदृशम् ? सुकृतोदयस्य पुण्योदयस्य सारं सारभूतम् । यद्वा,—सुकृतोदय एव सारो धनं यस्मात्तम् । पुनः कीदृशम् ? श्रीजयदेवस्य भणितविभवे



अतिक्रम्यापाङ्गं श्रवणपथपर्यन्तगमन-

प्रयासेनेवाक्ष्णोर्स्तरलतरतारं गमितयोः ।

इदानीं राधायाः प्रियतमसमायातसमये

पपात 'स्वेदाम्बुप्रसर इव हर्षाश्रुनिकरः ॥ १ ॥

स्याद्भ्रुतप्रतिमण्डकः । चतुर्दशे षोडशे च भद्रः स्यात्प्रतितालकम् ॥ मध्य-  
मादौ पुनर्मुक्तिः शृङ्गारः साभिलाषयोः । स्त्रीपुंसयोरुत्तमस्य नायकस्योपवर्ण-  
नम् ॥ कैशिकीं रीतिमाश्रित्य पदानां स्वस्वनामता । छन्दः स्वेच्छाविरचितं  
रूपके यत्र दृश्यते । स रागश्रेणिनामार्यं प्रीतिकृत्कमलापतेः ॥' इति सानन्द-  
गोविन्दरागश्रेणिकुसुमाभरणनामा द्वाविंशतितमः प्रबन्धः ॥ ८ ॥ इदानीं  
राधाया अपि सात्विकभावोत्पत्तिं दर्शयति—अतिक्रम्येति । इदानीं राधाया  
अक्ष्णोर्हर्षाश्रुनिकरः पपात । क ? प्रियतमसमायातसमये प्रियतमस्य समा-  
यातं समागमस्तस्य समये काले । क इव ? अपाङ्गं नेत्रप्रान्तमतिक्रम्य श्रव-  
णपथपर्यन्तगमनप्रयासेन स्वेदाम्बुपूर इव । किंभूतयोर्नेत्रयोः ? प्रियदर्शना-  
काङ्क्षया अतिशयेन चञ्चलत्वं प्रापितयोः । अत्र सात्विकभावान्तरित उपमा-

वाग्विभवे द्विगुणीकृतभूषणभारोऽलंकारसमूहो येन तम् । जयदेवसरस्वती  
स्वयमेवोत्प्रेक्षालंकारवती । भगवद्गुणैस्तु वर्णनीयैः सुतरामलंकृतेति भावः ॥ ८ ॥  
इदानीं राधाया रसविक्रियामाह—अतिक्रम्येति । हे सखि ! यदि राधा हरिं  
ददर्श तदानीं प्रियतमसमालोकसमये राधाया अक्ष्णोर्वर्तमान आनन्दसमूह  
अश्रुरूपेण पतितः, हर्षाश्रुनिकरः पपातेत्यर्थः । ननु समीचीनभाजने स्थापितः  
कथं पपातेत्यत्राह—किंभूतयोरक्ष्णोः ? तरलतरतारं दर्शनासङ्गेनातिशयेन चञ्चला-  
क्षिकनीनिकं यथा स्यादेवं पतितयोः; सौन्दर्याधिक्येनातिसतृष्णनिरीक्षणात् ।  
यस्मिन्नङ्गे पतति ता पुनरुत्थानासामर्थ्येन तत्रैव स्थिता इति ज्ञापनाय पतित-  
योरित्युक्तम् । तथा च भाजने पतिते तदाधारवस्तुपतनं नियतमेवेति भावः ।  
पतनहेतुमुत्प्रेक्षते—अतिक्रम्येति । अपाङ्गं नेत्रप्रान्तदेशमतिक्रम्योर्लक्ष्य श्रवण-  
पथपर्यन्तगमनप्रयासेनैव स्वेदाम्बुप्रसर इव कर्णवर्तमविचलनजनितप्रयासेन  
स्वेदाम्बुपूर इव । अन्योऽपि दूरगमनेन श्रान्तः खिद्यति पतति च । तथा  
चानेन विशालनयनत्वं तस्याः सूचितम् । अथवाऽन्तर्गतो हर्षोऽधिकतयान्तः-  
स्थानमप्राप्य बहिरश्रुव्याजेन पतित इति भावः । उत्प्रेक्षालंकारः ॥ १ ॥

पाठा०-१ 'रमलतर' B., P. २ 'पतितयोः' RM., P., D., C.  
३ 'तदानीं' D. ४ 'समालोकसमये' RM., C., S., P., S. ५ 'स्वेदा-  
म्बुप्रसर' D.

भजन्यास्तल्पान्तं कृतकपटकण्डूतिपिहितं-

स्मितं याते गोहाद्वहिरवहितालीपरिजने ।

प्रियास्यं पश्यन्त्याः स्मरपरवशाकृतसुभगं

सलज्जा लज्जापि व्यगमदिव दूरं मृगदृशः ॥ २ ॥

सानन्दं नन्दसूनुर्दिशतु मितपरं संमदं मन्दमन्दं

राधामाधाय बाहोर्विवरमनु दृढं पीडयन्प्रीतियोगात् ।

तुङ्गौ तस्या उरोजावतनु वैरतनोर्निर्गतौ मा स्म भूतां

पृष्ठं निर्भिद्य तस्माद्वहिरिति वलितप्रीवमालोकयन्वः ॥ ३ ॥

लंकारः । शिखरिणी वृत्तम् ॥ १ ॥ इदानीं मिलितायां तस्यां सखीकृत्य-  
माह—भजन्या इति । मृगदृशो राधाया लज्जापि अतिदूरं व्यगमत् । किंभूता  
लज्जा ? सलज्जा लज्जासहिता । किंभूतायाः ? प्रियास्यं पश्यन्त्याः । किंभूतं  
प्रियास्यम् ? स्मरपरवशं यदाकृतमभिप्रायस्तेन सुभगं सुन्दरम् । पुनः किंभू-  
तायाः ? तल्पान्तं तल्पसमीपं भजन्या आश्रयन्त्याः । क्व सति ? अवहिता-  
लीपरिजने अवहितः सावधानो यः सखीलक्षणः परिजनस्तस्मिन्गोहाद्विकुञ्जा-  
न्ध्रियते सति । कथं यथा स्यात्तथा ? कृता या कपटकण्डूतिस्तथा पिहितमा-  
च्छादितं स्मितं यथा स्यात्तथा । शिखरिणी वृत्तम् । अव्यङ्ग्यो भावो रसवद्-  
लंकारता ॥ २ ॥ सानन्दमिति । नन्दसूनुः श्रीगोपालो वो युष्मभ्यं  
मितपरममेयं संमदं दिशतु । कथं यथा स्यात् ? सानन्दं यथा स्यात्तथा । किं  
कुर्वन् ? बाहोर्विवरमनु राधां मन्दं मन्दमाधाय । 'मन्दं मन्दम्' इति 'मैनां  
करस्पर्शोऽपि व्याकुलीकुर्यात्' इति तस्याः शिरीषपुष्पाधिकसौकुमार्यं व्यज्यते ।  
प्रीतियोगादृढं पीडयन्नालिङ्गयन् । 'दृढं पीडयन्' इत्यनेनानुरागातिशयो  
व्यज्यते । तेन च तद्गतं विषयत्वं व्यज्यते । पुनः किं कुर्वन् ? इति वलितप्रीवं

भजन्या इति । तस्मिन्काले तल्पान्तं शय्यैकदेशं भजन्या आश्रयन्त्या  
मृगदृशो हरिणनयनाया राधाया लज्जापि सलज्जेव सत्रीडेव भूत्वा दूरमतिशयेन  
व्यगमद्विगता । क्व सति ? अवहितालीपरिजने अवहितः कृतावधानो य आली-  
परिजनः सखीपरिजनस्तस्मिन् । कृतकपटकण्डूति यथा स्यात्तथा । कृता कपटेन  
व्याजेन कण्डूतिः कर्णादिकण्डूयनं यत्र एवं यथा स्यात्तथा बहिर्याति सति

पाठा०-१ '०विहित' RM. २ '०स्मिते' S., C., P. ३ 'स्मरसरस-  
नाकृत' P., RM., D. 'स्मरशरवशा' C. ४ '०दतिदूरं' D., 'तनुचलतनोः'.

टिप्प०-1 'सानन्दं-' 'जयश्री-', 'सौन्दर्यैक-' इति श्लोकत्रयं रसमञ्जरी-  
सञ्जीविनी-दीपिकादिटीकाकृदसंमतमिति विभाव्यते । यतस्तद्गीका नोपलभ्यते ।

जयश्रीविन्यस्तैर्महित इव मन्दारकुसुमैः

स्वयं सिन्दूरेण द्विपरणमुदा मुद्रित इव ।

भुजापीडक्रीडाहतकुवल्यापीडकरणः

प्रकीर्णासृग्विन्दुर्जयति भुजदण्डो मुरजितः ॥ ४ ॥

यथा स्यात्तथा आलोकयन् । ते च इतीति किम् ? तस्या वरतनोरतनु शीघ्रं यथा स्यात्तथा तुङ्गौ उरोजौ पृष्ठं निर्भिद्य तस्माद्बहिर्निर्गतौ मा स्म भूताम् । अनेनोरोजयोः काठिन्यं तीक्ष्णत्वं च व्यङ्ग्यम् । अथवा,—अतनुवरतनोरिति कृपद्वत्वेन अतनोः कामस्य वरा उत्कृष्टा तनुरिति वेति । अनयैव कामो विश्वजयाय मूर्तिमानित्यर्थः; अत्राद्भुतो रसः । राधामाधायेत्यादिः शृङ्गारः । न चानयोरन्योन्यविरोधः । अन्यपरत्वात् । अद्भुतो वाच्योऽप्यङ्गम् । यदाह—  
‘विवक्षितरसे लब्धप्रतिष्ठे तु विधायिनाम् । वाच्यानामङ्गभावं वा प्रासानामुक्तिरच्छला ॥’ इति । विशेषतस्तु प्रस्तुतपरिपोषकार्यसौ प्रकृतिरमणीयायां तस्यामधिकतरं सौकुमार्यमाविष्करोतीत्युपरम्यते । अलंकारसर्वस्वमतेनातिशयोक्तिरलंकारः । संमददाने सानन्दमौचित्यमावहति पुरुषः प्रमदायुक्तः । शृङ्गारः ( रसः ) । वैदर्भी रीतिः । प्रसादो गुणः ॥ ३ ॥ जयश्रीति । मुरजितो भुजदण्डो जयति । मुरं दैत्यविशेषं जितवान्मुरजित्, तस्य मुरजितः कृष्णस्य दण्डाकारो बाहुः सर्वोत्कर्षेण वर्तते इत्यर्थः । सर्वोत्कृष्टत्वेन जगद्वन्द्यत्वमभिव्यञ्जितम् । कीदृशो भुजदण्डः ? प्रकीर्णासृग्विन्दुः विस्तीर्णा असृजो रुधिरस्य विन्दवो यत्र स तथा । अत्र हेतुमाह—कीदृशस्य मुरजितः ? भुजापीडेति । भुजापीडस्य भुजदण्डस्य क्रीडया विलासेन हतो व्यापादितः कुवल्यापीडाख्यः करी गजो येन स तस्य तथेति । यद्वा,—भुजापीडक्रीडया हतश्चासौ कुवल्यापीडनामा करी च तस्येति कर्मधारयः । संबन्धे षष्ठी । तत्संबन्धिप्रकीर्णरुधिरस्य विन्दवो यस्मिन्भुजदण्डे स तथेति ‘क्रीडा’शब्देनानायासो व्यज्यते । ‘रुधिरेशसृग्विन्दुः स्रक्तक्षतजशोणितम्’ इत्यमरः । भुजहतहस्तिरुधिरविन्दुभुजसंबन्ध उत्प्रेक्षा-बीजमित्युत्प्रेक्षते । कीदृश इव भुजदण्डः ? द्विपरणमुदा द्वाभ्यां नासा-मुखाभ्यां पिबतीति द्विपो हस्ती कुवल्यापीडः तत्सङ्गरसमदेन स्वयमात्मना सिन्दूरेण मुद्रित इवाङ्कित इव । कुवल्यापीडकरिसङ्ग्रामे ‘साधुरयं मे बाहुः’ इति हर्षवशाच्छोणेन सिन्दूराङ्कितो बाहुरिति भावः । रणमुदेति हेत्वर्थे तृतीया । मुद्रित इति तारकादित्वादितच् । पुनरुत्प्रेक्षते—कीदृश इव

कुञ्जाद्विर्गते सति । पुनः कथं यथा स्यात् ? विहितस्मितं विहितेषद्वासं यथा स्यात् । कीदृश्यास्तस्याः ? प्रियास्यं कृष्णस्य मुखं पश्यन्त्याः । कीदृशं मुखम् ? सरसरसं सरेण कामेन सरसं शृङ्गाररससहितम् । पुनः कीदृशम् ? आकृत-

सौन्दर्यैकनिधेरनङ्गललनालावण्यलीलाजुषो

राधाया हृदि पल्लवले मनसिजक्रीडैकरङ्गस्थले ।

रम्योरोजसरोजखेलनरसित्वादात्मनः ख्यापय-

न्ध्यातुर्मानसराजहंसनिभतां देयान्मुकुन्दो मुदम् ॥ ५ ॥

इति श्रीजयदेवकृतौ श्रीगीतगोविन्दे राधिकामिलने

सानन्ददामोदरो नामैकादशः सर्गः ॥ ११ ॥

भुजदण्डः ? जयश्रीविन्ध्यसैर्मन्दारकुसुमैर्महित इव । जयलक्ष्म्या प्रक्षिप्तमन्दारकुसुमैः पूजित इव । जयसंपदि विन्ध्यसैरर्थादेवैरिति वा समरजयिन उपरि पुष्पवृष्टिरुचिता । यद्वा,—जयश्रिया लक्ष्म्या क्षिप्तैर्मन्दारकुसुमैर्महित उत्सवं प्रापितः । पतिजये सति पत्नी उत्सवं करोतीत्युचितम् । कुसुमरक्ति-मार्पकं 'मन्दार'पदमौचित्यमावहति । 'मह पूजायाम्' इत्यस्य क्तप्रत्यये महित इति रूपम् । महं प्रापित इत्यर्थे तारकादित्वादितच्छ्रत्यय इति वा । शिखरिणी छन्दः । तल्लक्षणं संगीतराजे—'रसै रुद्रैश्छिन्ना यमनसभला गः शिखरिणी' । उत्प्रेक्षालंकारः । तल्लक्षणं काव्यप्रकाशे ( १०।९२ )—'संभावनमथोत्प्रेक्षा प्रकृतस्य समेन यत्' इति । अनुप्रासः शब्दालंकारः । तल्लक्षणम् ( का. प्र. ९।७९ )—'वर्णसाम्यमनुप्रासः' इति । पाञ्चाली रीतिः । आरभटी वृत्तिः । वीरो रसः ॥ ४ ॥ सौन्दर्येति । मुकुन्दो मुदं देयात् । अर्थाङ्गकेभ्यः । मोचयति क्लेशात्प्राणिन इति मुकुन्दः । किं कुर्वन् ? ध्यातुर्नरस्य मानस इव मानसे राजहंससदृशतां कथयन् । कस्मात् ? राधाया हृदि पल्लवले पल्लव इव पल्लवले रम्योरोजसरोजखेलनरसित्वात् । रम्यौ मनोहरौ उरोजा-वेव सरोजे तत्र खेलनं तत्र रसित्वमेकाग्रभावस्तस्मात् । पल्लवले किल सरोज-संभवः ? तत्र हंसेनैव भाव्यमिति रूपकमलंकारः । किंविशिष्टे हृदि ? मन-सिजः कामस्तस्य क्रीडार्थमद्वितीयरङ्गभूमौ । किंविशिष्टाया राधायाः ? निधीयत इति सौन्दर्यस्याद्वितीयो निधिः सौन्दर्यैकनिधिस्तद्रूपायाः । पुनः किंभूतायाः ? अनङ्गस्य ललना रतिः तस्या लावण्यं तल्लीलया जुषतीति तस्या रतिरूपाया इत्यर्थः । शार्दूलविक्रीडितं छन्दः । प्रतिपदं रूपकमलंकारः । तल्लक्षणम्—'किञ्चित्साधर्म्यसंपत्तेस्तुल्यावयवलक्षणम् । स्वैर्विकल्पैर्विरचितं रूपं रूपक-मिष्यते' इति । आशीश्चालंकारोऽपि ॥ ५ ॥

सुभगम् । आकृतेन तन्मयाख्येन सुभगं मनोहरम् ॥ २ ॥

माद्यदुर्दन्तिदन्तावलबलदलनोदृण्डदोर्दण्डपिण्डो-

द्वामस्तेमानधामाभिनवनवभवद् आजमानोस्कीर्तिः ।

व्याचष्ट स्पष्टसृष्टाष्टपदविवरणैः सर्गमेकादशं तं

पृथ्वीनाथः प्रथिन्ना चितपृथुमहिमा कुम्भकर्णो महेन्द्रः ॥

इति श्रीयवनीपद्मिनीभानोः श्रीमहामहेन्द्रश्रीकुम्भकर्णस्य कृतौ रसि-

कप्रियायां सानन्ददामोदरो नामैकादशः सर्गः ॥

तर्कान्दोलनकर्कशापि सुमतिर्या हावभावान्विता

शृङ्गारादिरसोन्नयादिकुशला सा शंकरे केवला ।

किं शम्भोरपरत्र विश्वविजयो दत्तस्मरद्वेषिता

देहार्धांकृतकामिनीप्रणयिता च कापि देशान्तरे ॥

इति श्रीमहामहोपाध्यायश्रीशंकरमिश्रविरचितायां शालिनाथकारितायां

गीतगोविन्दटीकायां रसमञ्जरीसमाख्यायामेकादशः सर्गः ॥



## द्वादशः सर्गः १२

- सुप्रीतपीताम्बरः -

गतवति सखीवृन्देऽमन्दत्रपाभरनिर्भर-

स्मरपरवशाकूतरस्फीतस्मितस्नपिताधराम् ।

सरसमनसं दृष्ट्वा राधां मुहुर्नवपल्लव-

प्रसवशयने निक्षिप्ताक्षीमुवाच हरिः प्रियाम् ॥ १ ॥

विभासरागैकतालीतालाभ्यां गीयते । प्रबन्धः ॥२३॥

किसलयशयनतले कुरु कामिनि ! चरणनलिनविनिवेशम् ॥

मनसि शिवमजेयं चिन्तयित्वाऽप्रमेयं

नृपतिमुकुटरत्नं कुम्भकर्णाभिधेयम् ।

वित्तुत इह सन्त्यग्देशमार्गानुमेयं

श्रुतिपुटपरिपेयं गीतगोविन्दगेयम् ॥

इदानीं चिरकालकाङ्क्षितराधादर्शनोलासिमानसो हरिस्तामाह-गतव-  
तीति । हरिः प्रियां राधामुवाच । किंभूतां प्रियाम् ? मुहुर्वारंवारं नवपल्लवानां  
प्रसवोऽथवा नवपल्लवाश्च प्रसवाः कुसुमानि च तेषां शयनं तस्मिन्दत्त-  
दृष्टिम् । किं कृत्वा ? सरसं सरागं मनो यस्या एवंभूतां दृष्ट्वा । पुनः  
किंभूताम् ? अमन्दो यन्त्रपाभरस्तेन निर्भरो यः स्मरः तत्परवशं यदाकृत-  
माशयस्तदनुविद्धं यस्मिन् तेन स्नपितोऽधरो यस्याः सा । क्व सति ?  
सखीसमूहे गतवति सति । 'स्मरवश' इति वक्तव्ये 'पर'ग्रहणमतिशयेन  
तदधीनत्वद्योतनाय । हरिणीवृत्तम् । अस्मिन्सर्गे स्वाधीनभर्तृका नायिका  
वर्णनीया । तल्लक्षणम् ( शृं. ति० १।७४ ) 'यस्या रतिगुणाकृष्टः पतिः  
पार्श्वं न मुञ्चति । विचित्रविभ्रमासक्ता सा स्यात्स्वाधीनभर्तृका' ॥ १ ॥  
तदेव वक्ष्यमाणमाह-किसलयेति । तत्र पूर्वं ध्रुवः । क्षण-

गतवतीति । हरिः प्रियां राधामुवाच । क्व सति ? सखीवृन्दे सखीसमूहे  
गतवति सति । कीदृशीम् ? अमन्दत्रपाभरनिर्भरस्मरपरवशाकूतरस्फीतस्मित-  
पिताधराम् । अमन्दः क्रूरोऽथ त्रपाभरेण लज्जासमूहेन निर्भरोऽतिशयो यः  
स्मरः कामस्तत्परवशस्तदायत्तो य आकूतोऽभिप्रायस्तेन स्फीतं प्रवृद्धं यत्स्मितं  
तेन स्नपितौ व्याप्तौ अधरौ यस्यास्ताम् । पुनः कीदृशीम् ? सरसमनसं रसोऽनु रा-  
गस्तत्सहितं मनो यस्यास्ताम् । किं कृत्वा ? नवपल्लवप्रसवशयने नवकिसलय-  
पुष्पमये शयने शयनीये निक्षिप्ताक्षीं निहितनयनां विलोक्य दृष्ट्वा । अत्र  
शय्याविलोकनेन संभोगेच्छा ध्वन्यते ॥ १ ॥ किसलयेति । गीतस्यास्य

पाठा०-१ 'स्मरशरवशा' S., G., 'स्मरशरपराकृत' G. २ 'निक्षि-  
प्ताक्षी' P. ३ 'आदिताले' RM. ४ 'चरणकमल' P.

तव पदपल्लववैरिपराभवमिदमनुभवतु सुवेशम् ॥ १ ॥

क्षणमधुना नारायणमनुगतमनुसर राधिके ! ॥ ध्रुवपदम् ॥

करकमलेन करोमि चरणमहभागमितासि विदूरम् ।

क्षणमुपकुरु शयनोपरि मामिव नूपुरमनुगतिशूरम् ॥ क्षण० ॥२॥

मिति । हे राधिके ! अधुना मामनुसर । किंभूतं माम् ? क्षणमनुगतं त्वदर्शनोत्सवं  
प्राप्तम् । अथवा,—मामनुसर । किंभूतं माम् ? क्षणमधुना त्वत्संभोगोत्सवम-  
देनानुगतं व्याप्तम् । अत्र केचन क्षणमधुना नारायणमनुगतमनुसरेति  
पठन्ति । तत्र 'माम्' इति प्रकरणागतमनूय नारायणविशेषणत्वेनोपादेयम् ।  
नारासु अप्सु अयनं यस्य इति कामतापोपशान्त्यै शीतलं मामनुसर ।  
मया सह जलक्रीडां कुर्विति वाक्यार्थः । इति ध्रुवः ॥ अथ पदानि  
किसलयेत्यादि । हे कामिनि कामाभिकाङ्क्षिणि ! किसलयशयनतले  
चरणनलिननिवेशं कुरु विन्यासं कुरु । किसलयानि हि नलिनविशेषाद्  
मलानिभाञ्जि भवन्तीत्यत्रावयोरनुरूपं रतं भविष्यतीति व्यज्यते । किसलयानि  
हि पदपल्लववैरिपराभवमनुभवतु । पदपल्लवावेव वैरिणौ ताभ्यां सकाशात्परा-  
भवम् । अथवा,—इदं किसलयशयनं तव पदपल्लववैरि स्पर्धाकृत् । अतः  
पराभवमनुभवतु । किंभूतं शयनम् ? सुवेशं सुनेपथ्यम् । अत्र तल्पे  
पदपल्लवव्यासेन करणविशेषः सूचितः ॥ १ ॥ अपि च,—करकमलेनेति ।

विभासरागः आदितालः । गीतार्थस्तु—हे राधे ! क्षणमधुनानुगतं नारायण-  
मनुसर । हे कामिनि ! किसलयशयनतले चरणकमलविनिवेशं पादपद्मार्पणं कुरु ।  
इदं सुवेशमपि सम्यक्पत्ररचनादिना सुष्ठु अलंकृतमपि किसलयशयनं तव पद-  
पल्लववैरिपराभवं तव पदपल्लव एव यो वैरी शत्रुस्तस्मात्पराभवं पराजयमनुभवतु ।  
यद्वा,—इदं किसलयशयनं पराभवमनुभवतु । कीदृशम् ? तव पदपल्लववैरि-  
विरोधीत्यर्थः ॥ १ ॥ करकमलेनेति । अहं करकमलेन निजकराम्बुजेन तव  
चरणं करोमि संवाहयितुमर्थात् । यद्वा,—तवचरणमहमित्येकं पदम् । तथा च  
करकमलेन तव चरणयोर्महं पूजां संवाहनादिरूपां करोमि । कथमित्याह—त्वं  
विदूरमतिदूरमागमिता आनीतासि । अर्थान्मया । तथा च दूरागमनजन्यं ते  
श्रममपनयामीति भावः । शयनोपरि शय्याया उपरि नूपुरमुपकुरु । नूपुरस्य  
परिधानेन महार्थतापादनमेवोपकारः । कीदृशं नूपुरम् ? अनुगतिशूरम् । अनुगतौ  
तवानुसरणे शूरम् । अपरोऽपि योऽनुगतिशूरो भवति स उपक्रियत इत्युचितमेवेति  
भावः । कामिव ? मामिव । यथा तवानुसरणशूरं मामालिङ्गनादिनोपकरोषि तथा

वदनसुधानिधिगलितममृतमिव रचय वचनमनुकूलम् ।

विरहमिवापनयामि पयोधररोधकमुरसि दुकूलम् ॥ क्षण० ॥ ३ ॥

प्रियपरिरम्भणरभसवलितमिव पुलकितमतिदुरवापम् ।

मदुरसि कुचकलशं विनिवेशय शोषय मनसिजतापम् ॥ क्षण० ४

हे राधे ! विदूरं बहुदूरं पन्थानमागमितासि । अतः करकमलेन चरणमहं पूजां करोमि । शयनोपरि मां क्षणं नूपुरमिव उपकुरु । यथा नूपुरमुपकरोषि धारयसि तथा मामप्युपकुरु ममाप्युपकारं कुरु । चरणधारणद्वारेण चारमनुलक्ष्य शूरं यथा तव चरणं गच्छति तथैव विक्रान्तिं करोति । मामपि अनुसरणे शूरं त्वदनुसरणमेव पराक्रमो यस्य । अथवा,—शयनोपरि वर्तमाना त्वं मामुपकुर्विति योजनीयम् ॥ २ ॥ अपि च,—वदनेति । हे राधे ! अनुकूलं रतिजनकं वचनं रचय । किमिव ? वदनं सुधानिधिरिव तस्माद्गलितममृतमिव । तव विरहेण तापिताऽहं कथं वदित्वामीत्याशङ्क्याह—तत्र परस्परमुपमानोपमेयभावः । दुकूलमिव विरहमपनयामि विरहमिव दुकूलमपनयामि । किंभूतं दुकूलम् ? उरसि वर्तमानम् । पुनः किंभूतं दुकूलम् ? पयोधररोधकम् । विरहे हि पयोधरौ न वर्धते । दुकूलमपि पयोधरावावृत्त्य तिष्ठति । अथवा,—पयोधरो मेव एव रोधको यस्य विरहस्येति । मेवालोके प्रियः समेत्य विरहं रुणद्धीत्युक्तिलेशः ॥ ३ ॥ अपि च,—प्रियेति । हे राधे ! मदुरसि कुचकलशं विनिवेशय । अत एव मनसिजतापं शोषय । कलशे संनिहिते तापो याल्येव । किंभूतं कुचकलशम् ? पुलकितं रोमाञ्चितम् । पुनः किंभूतम् ? अतीव दुःखेनावाप्यते त्वदनुग्रहं विना । पुनः किंभूतम् ? प्रियपरिरम्भणाय रभसेन औत्सुक्येन वलितं संभक्तमिव ॥ ४ ॥ अपि च,—

नूपुरमप्युपकुर्वित्यर्थः ॥ २ ॥ वदनेति । हे प्रिये ! अनुकूलमुचितं वचनं रचय । कीदृशम् ? वदनमेव सुधानिधिश्चन्द्रस्तस्माद्गलितं च्युतम् । अतस्त्वत्प्रणयवाक्यम् । अथ चाप्युरसि हृदये वर्तमानं दुकूलं पट्टवल्लमपनयामि । कीदृशम् ? पयोधरयो रोधकं तिरोधायकम् । कमिव ? विरहमिव । यथा सद्विरहो मयापनीतस्तथा दुकूलमपनयामीत्यर्थः । विरहपक्षे,—पयोधररोधकं स्तनाश्लेषप्रतिरोधकम् ॥ ३ ॥ प्रियेति । हे राधे ! मदुरसि कुचकलशं विनिवेशय अर्पय । कीदृशम् ? अतिदुरापमतिदुर्लभम् । पुनः कीदृशम् ? पुलकितं रोमाञ्चितम् । अत्र हेतुमुत्प्रेक्षयति—प्रियपरिरम्भणरभसवलितमिव प्रियस्य परिरम्भणे आलिङ्गने यो रभस उत्साहस्तेन वलितमिव युक्तमिव । अपरोऽपि यो हर्षयुक्तो भवति तस्य रोमाञ्चो भवत्येवेति ध्वनितम् । तेनालिङ्गनेन मनसिजतापं कामजन्यं



अधरसुधारसमुपनय भामिनि ! जीवय मृतमिव दासम् ।  
 त्वयि विनिहितमनसं विरहानलदग्धवपुषमविलासम् ॥ क्षण० ५  
 शशिमुखि ! मुखरय मणिरशनागुणमनुगुणकण्ठनिनादम् ।  
 श्रुतियुगले पिकरुतविकले मम शमय चिरादवसादम् ॥ क्षण० ६  
 मामतिविफलरुषा विकलीकृतमवलोकितुमधुनेदम् ।  
 लज्जितमिव नयनं तव विरमति सृजसि वृथा रतिखेदम् ॥ क्षण० ७

अधरेति । हे भामिनि प्रिये ! चरणपरिचरणपरेऽपि कोपं मुञ्च । मानाप-  
 नोदाय संबोध्यते । हे कोपने ! अधरसुधारसमुपनय अपर्यय । अधरवक्त्र-  
 संयोगं कुरुष्वेत्यर्थः । मां दासं त्वदधरामृतपिपासुतया मृतमिव जीवयेत्यर्थः ।  
 अमृतपानं हि मृतं जीवयति । दासो हि अनुपेक्षणीयो भवति । किंभूतं  
 माम् ? त्वयि विनिहितमनसं आरोपितमानसम् । अत एव विरहानलेन दग्धं  
 वपुर्धस्य । अत एव च न विद्यन्ते विलासा यस्य ॥ ५ ॥ अपि च,—शशिमु-  
 खीति । हे शशिमुखि ! मणिरशनागुणं मुखरय वाचालं कुरु । किंभूतं मणि-  
 रशनागुणम् ? अनुगुणकण्ठनिनादम् । अनुगुणोऽनुरूपः अर्थादेव त्वदीयक-  
 ण्ठस्य निनादो यस्य । अत एव मम श्रुतियुगले चिरात्त्वदसङ्गमाद्र्तमानमव-  
 सादं खेदं शमय । किंभूते श्रुतियुगले ? तव विरहे पिकरुतेन विकले विकली-  
 कृते । विरहिणो हि पिकरुतं दुःश्रवं भवतीति ॥ ६ ॥ अपि च,—मामिति । हे

संतापं शोषय नाशय ॥ ४ ॥ अधरेति । हे भामिनि ! अधरसुधारसमधर-  
 संबन्ध्यमृतसरसमुपनय वितर । दासं मादृशमनुगतं जीवय । कीदृशं मृतमिव ?  
 अन्योऽपि मृतोऽमृतपानेन जीवतीति ध्वनिः । मृतत्वे हेतुमाह—त्वयीति ।  
 त्वयि विनिहितमनसं त्वय्यर्पितचित्तम् । पुनः कीदृशम् ? विरहानलेन  
 त्वद्विरहरूपेणाग्निना दग्धं वपुर्धस्य तम् । अत एवाविलासं विलासरहितम् ।  
 अन्योऽपि यो मृतो भवति स निश्च्येष्टो दग्धदेहश्च भवतीति ध्वनिः ॥  
 ५ ॥ शशिमुखीति । हे शशिमुखि चन्द्रवदने ! मणिरशनागुणं मणियुक्त-  
 काञ्चीदाम मुखरय सशब्दं कुरु । अनेन हंसलीलाख्यं विपरीतरतं भजस्वेति  
 ध्वनितम् । तल्लक्षणं चोक्तं प्राक् । कीदृशं रशनागुणम् ? अनुगुणं कण्ठनिनादः  
 कण्ठशब्दो यस्य तादृशम् । रशनागुणानुकारिकण्ठशब्दं च कुर्वित्यर्थः । अनेन  
 शब्देन मम श्रुतियुगले श्रोत्रयुग्मे चिरादवसादं विरकालीनमुपतापं शमय  
 नाशय । कीदृशे ? पिकरुतेन कोकिलशब्देन विकले दुःखिते ॥ ६ ॥ मामिति ।

पाठा०-१ 'शमय मम' G. २ 'मीलितलज्जितमिव नयनं तव विरम  
 विसृज रतिखेदम्' RM., D., S., G. ३ 'मामभि' RP. ४ 'विकलीकृत'  
 RM., D. ५ 'विसृज' P.

श्रीजयदेवभणितमिदमनुपदनिगदितमधुरिपुमोदम् ।

जनयतु रसिकजनेषु मनोरमरतिरसभावविनोदम् ॥ क्षण० ॥ ८ ॥

प्रत्यूहः पुलकाङ्कुरेण निविडाश्लेषे निमेषेण च

क्रीडाकृतविलोकितेऽधरसुधापाने कंथाकेलिभिः ।

आनन्दाधिगमेन मन्मथकलायुद्धेऽपि यस्मिन्नभू-

दुद्भूतः स तयोर्वभूव सुँरतारम्भः प्रियंभावुकः ॥ १ ॥

राधे ! इदं तव नयनमधुना अवलोक्तिमुम् । अर्थान्मां लज्जितमिव विरमति । किंभूतं नयनम् ? मामभिलक्ष्य विफलरुषा निरर्थकरोषेण विकलीकृतम् । अविकलं विकलं कृतमिति विकलीकृतम् । अत एव वृथा रतिखेदं सृजति । अथवा 'विसृज' इति पाठान्तरम् । अत वृथा निरर्थकम् । विसृज सुञ्च ॥ ७ ॥ श्रीजयदेवेति । रसिकजनेषु मनोरमो यो रतिरसो रतिरागस्तस्य भावस्तत्ता स्थैर्यं तस्य विनोदं कौतुकं जनयतु । किंभूतमिदं श्रीजयदेवभणितम् ? अनुपमो निगदितो मधुरिपोमोदो यत्र येन वा तत् । 'पदानां दशकं यत्र ताले वर्णयतौ भवेत् । ध्रुवः प्रतिपदं गेयः कविनामाङ्कितापदात् ॥ गीतालापान्यथा-शब्दं प्रतिताले ततः परम् । पाटास्तेनाः स्वराश्रैव शृङ्गारो रस उत्तमः ॥ देवशाखाभिधो रागः प्रबन्धे संप्रदृश्यते । श्रीविद्याधरलीलाख्यः श्रीपतिप्रीतिकारकः ॥' इति मधुरिपुमोदविद्याधरलीला नाम त्रयोविंशः प्रबन्धः ॥ ८ ॥

इदानीं सुरतारम्भं विवर्णयिषुराह—प्रत्यूह इति । तयो राधामाधवयोः स चिरं काङ्क्षितः सुरतारम्भ उद्भूतः प्रवृद्धः सन् प्रियंभावुको बभूव । स कः ? यस्मिन्सुरतारम्भे निविडाश्लेषे दृढतरालिङ्गने पुलकाङ्कुरेण रोमाञ्चमात्रेणापि

हे राधे ! मामवलोकयितुं तव नयनं मीलति मुद्रां प्राप्नोति । किमिव ? लज्जित-मिव । मां कीदृशम् ? अतिविफलरुषा अतिनिष्फलेन रोषेण विफलीकृतं विफलतां नीतम् । अधुनेदानीं नयनमीलने विरम विरक्ता भव । निष्फलरोषादित्यर्थात् ॥ ७ ॥ श्रीजयदेवेति । इदं श्रीजयदेवभणितं जयदेवेन कथितं रसिकजनेषु मनोरमरतिरसभावविनोदं रतिः संभोगः रसः शृङ्गाररसो भावाः संचारिसात्त्विका-दयस्तेषां मनोरमं विनोदं कौतुकं जनयतु । कीदृशं भणितम् ? अनुपदं निगदितो मधुरिपोः कृष्णस्य मोद आनन्दो यत्र तादृशम् ॥८॥ प्रत्यूह इति । तयो राधा-माधवयोः स लोकोत्तरो ललितारम्भो ललितो मनोहर आरम्भो यस्यैतादृशः शृङ्गार-क्रीडाविशेष उद्भूत उद्भूतः प्रियंभावुको बभूव प्रियो बभूव । स क इत्यत आह—प्रत्यूह इत्यादि । यस्मिन्ललितारम्भे निविडाश्लेषे कर्तव्ये पुलकाङ्कुरेण रोमाञ्चोद्गमेन

पाठा०-१ 'कथानर्मेभिः' RM., P. २ 'आनन्दाभिगमेन' P., S.

३ 'ललितारंभः' RM.

दोर्भ्यां संयमितः पयोधरभरेणापीडितः पाणिजै-

राविद्धो दशनैः क्षताधरपुटः श्रोणीतटेनाहतः ।

प्रत्यूहोऽभूत् । 'अङ्कुर'ग्रहणं तन्मात्रमपि आलिङ्गनान्तराय इति ज्ञापनार्थम् । आश्लेषारम्भेऽपि सारिक्को रोमाञ्चोऽभूदिति युज्यते । अपि च,—यस्मिन्क्रीडाकृतविलोकितेऽपि निमेषेण प्रत्यूहोऽभूत् । विलोकितं निमेषितमात्रस्याप्यसहमभूत् । अनु च,—अङ्गादङ्गान्तरसौन्दर्यदिदृक्षालोलं नेत्रं नैकत्राप्यवयवे धृतिं बन्धेति व्यज्यते । अधरसुधापाने कामकथाक्रीडनमन्तरायो जातः, अधरपाने प्रियालापो न सोढः, अतिशयेनाधरं पातुमिच्छोरतिप्रियालापः कोऽपि तस्मादप्यधिकरुचिर इति व्यज्यते । अपि च,—कामकलासु युद्ध इव युद्धे करणात्करणान्तरारम्भे आनन्दाधिगमेनापि अन्तरायो यथा कामजननाकाङ्क्षापि शिथिला भवेदिति वाच्यार्थः । कामोत्पत्तौ संजायमानायामत्यमनस्कत्वाय तत्प्रतिबन्धककरणान्तरमारब्धमिति व्यङ्ग्योऽर्थः । अत एव प्रवृद्धत्वमुचितम् । शार्दूलविक्रीडितं वृत्तम् । यथासंख्यमलंकारः । संभोगाख्यः शृङ्गारो रसः । 'जयमङ्गलतालेन पद्यं शृङ्गारनिर्भरम् । गीताः पाटाः स्वरास्तेना उच्यन्ते यत्र रूपके ॥ देवशाखाभिधे रागे सुरतारम्भनामतः । चन्द्रहासप्रबन्धोऽयं प्रबन्धः प्रीतिकृद्धरेः ॥' इति सुरतारम्भचन्द्रहासनामा चतुर्विंशः प्रबन्धः ॥ १ ॥ तदेव विवृणोति—दोर्भ्यामिति । यद्यस्मात्कारणादेतावत्यपि व्यतिकरे कान्तः कृष्णः कामपि वाचामगोचरे वर्तमानां तृप्तिमाप, तत्तस्मादहो कामस्य वामा लोकपथातीता गतिश्चेष्टितम् । अत्र कमितुमिष्ट इति 'कान्त'शब्द औचित्यमावहति । यतो दुःखवद्भवने प्रीतिमापेति । किंभूतः कान्तः ? दोर्भ्यां संयमितो बन्धनं प्रापितः । अनु च,—पयोधरभरेणापीडितः आ सामस्येन पीडामापितः । अनु च,—पाणिजैर्नखैराविद्धः । अनु च,—दशनैश्च क्षतमधरपुटं यस्य । तथा श्रोणीतटेनाहतस्ताडितः । अपि च,—कचे हस्तेन गृहीत्वानमितः । अपि च,—अधरमधुस्यन्देनाधरमधुपानेन निमित्तेन संमोहनं प्रापितः । 'अहो' इत्याश्चर्यं । कामस्य वामा गतिः; वामत्वं रसान्तराविर्भावात् । वीररसमाश्रित्य कृतापराधः स प्रत्यूहो विप्रोऽभूत् । अथ वा,—क्रीडाकृतविलोकिते क्रीडासु यदाकृतपूर्वकमभिप्रायपूर्वकं विलोकितं तत्र निमेषेण नेत्रस्पन्दनेन प्रत्यूहोऽभूत् । अथ च,—अधरसुधापानेऽधरामृतपाने कर्तव्ये कथानर्मेभिः रहःकथाकौतुकैः प्रत्यूहोऽभूत् । अथ च,—मन्मथकलायुद्धे सुरते मन्मथस्य कामस्य कलायां कर्तव्यायां मन्मथयुद्धे सुरते आनन्दाधिगमेन आनन्दप्राप्त्या प्रत्यूहोऽभूत् ॥ १ ॥ दोर्भ्यामिति । दोर्भ्यां बाहुभ्यामर्थाद्राधया संयमितो बद्धः । अथ च तथैव पयोधरभरेण पीडितः । अथ च,—तया पाणिजैर्नखैराविद्धस्ताडितः । अथ

हस्तेनानमितः कचेऽधरमधुस्यन्देन संमोहितः

कान्तः कामपि तृप्तिमाप तदहो कामस्य वामा गतिः ॥ २ ॥

वामाङ्गे रतिकेलिसंकुलरणारम्भे तथा साहस-

प्रायं कान्तजयाय किञ्चिदुपरि प्रारम्भि यत्संभ्रमात् ।

ऋमेण संयमनापीडनावेधक्षताहल्यवनमनसंमोहनात् प्रापितः कामपि तृप्तिमाप । अपि तु,—स्थिरोत्साहः सन् कामयुद्धात् विररामेति न कामपीत्यर्थः । अतो वामा गतिः । अत्र विरोधः, यस्तु क्रमितुमिष्टः तस्मिन्कथं संयमनादयो योज्यन्ते ? संयमनादिभिश्च शृङ्गारानुभावेष्वालिङ्गनादिषु द्योतितेषु कामपि निरतिशयां प्रीतिमापेति विरोधपरिहारः । अथवा,—‘कामस्य वामा’ इति वामेव गतिः वामाऽनिष्टेव गतिः । यदेवं व्यक्ति-करेऽप्युद्रिक्तो भवति । शाङ्खिलविक्रीडितम् । अत्र वाक्यार्थस्य प्राधान्याद्द्रस्य च संकीर्णत्वेनाङ्गत्वाद्द्रसवदलंकारता ॥ ‘विजयानन्दतालेन गौडीरागे विरच्यते । पद्यं पाटाः स्वरास्तेना लीला नायकसंभवाः ॥ शृङ्गारकैशिकी रंगिः कामतृप्तिपुरःसरः । कामिनीहासनामायं प्रबन्धः परिकीर्तितः ॥’ इति कामतृप्तिकामिनीहासनामा पञ्चविंशतितमः प्रबन्धः ॥ ६ ॥ यदुक्तं तदेव वीरसंबलितं शृङ्गारं विवृण्वन्नाह—वामाङ्ग इति । अयं श्लोकः पूर्ववाक्यशेषत्वेन योजनीयः । तदेत्यन्वयः । रतिकेलिसंकुलरणारम्भे वामाङ्गे वर्तमानया राधया संभ्रमात्स्वरसमराभिनवेशात्संयमनादिभ्य उपरि कान्त-जयाय यत्किञ्चित्समरसंपल्लम्पटभटयोरयसाहसप्रायं बालाजनायोग्यं प्रारम्भि येन जघनस्थली निष्पन्दा इति चलितुमशक्तिः । अपि च दोर्वह्निः शिथिलता इति न्हाराक्षनता । अपि च, वक्ष उत्कम्पितं हृदि कम्पो जातः । अपि च,—अक्षि नीलितं दर्शनेऽशक्तं जातम् । अत्रार्थे वृद्धसंमतिमाह—स्त्रीणामबलानां पौरुषरसो वीररसः कुतः सिध्यति । अपि तु न कुतोऽपि । केलौ वामाङ्गे

च,—तथा दशनैः क्षताधरपुटः क्षतो दद्यो योऽधरपुटो यस्य तादृशः कृतः । अथ च,—तथा श्रोणितटेन नितम्बेनाहत आस्फालितः । अथ च,—तथा हस्तेनानमितः कचे केशे ध्रुवेल्यर्थात् । ततोऽधरमधुस्यन्देन संमोहितः । एवंविशिष्टोऽपि कान्तः कामप्यनिर्वचनीयां तृप्तिमाप प्राप । तदहो इत्याश्चर्ये । कामस्य वामा विरुद्धा गतिः । यस्य बन्धनादि क्रियते स प्रीतिं न प्राप्नोति; अयं तु तादृशोऽपि प्रीतिमाप । कामस्य विरुद्धैव रीतिरिति भावः ॥ ३ ॥ माराङ्क इत्यादि । माराङ्के मारस्य चिहे । युद्धपक्षे मारस्याङ्के चिहे । रतिकेलिसंकुलरणारम्भे रतिकेलि-भिश्चुम्बनालिङ्गनानाबन्धादिरूपाभिः संकुले व्याप्ते रणारम्भे कामयुद्धारम्भे तथा

निष्पन्दा जघनस्थली 'शिथिलिता दोर्वल्लिरुत्कम्पितं

वक्षो मीलितमक्षि पौरुषरसः स्त्रीणां कुतः सिध्यति ॥ ३ ॥  
तस्याः पाटलपाणिजाङ्कितमुरो निद्राकषाये दृशौ

निर्धौताधरशोणिमा विलुलितस्रस्तस्रजो मूर्धजाः ।

काञ्चीदाम दरश्रुथाञ्चलमिति प्रातर्निखातैर्दृशो-

रेभिः कामशरैस्तदद्भुतमभूत्पत्युर्मनः कीलितम् ॥ ४ ॥'

ललनाया दक्षिणाङ्गस्थपुंसः भानुनाडीसंबन्धात्सुरतान्तकारी कामोद्भवो भव-  
तीति वात्स्यायनमतवेदिनां मतम् । तस्मिंश्च ललनानामेवं चेष्टाः प्रसिद्धाः ।  
अथवा, -रतारम्भादुपरि इति योजना । इदमेव वाक्यं निरपेक्षं व्याख्येयम् ।  
अत्र दोष्णोर्बल्लित्वेन विशेषणं शैथिल्ये औचित्यमावहति । अत्र 'विशेषोक्ति-  
रखण्डेषु कारणेषु फलावचः ।' ( का. प्र. १०।१०७ ) इति विशेषोक्ति-  
लंकारः । संभोगाख्यः शृङ्गारो रसः । कुतः सिध्यतीत्यनेन समरसकरणं  
व्यज्यते । गीत्यादि प्रसिद्धम् । 'जयश्रीसंज्ञतालेन पद्यं पाटाः स्वरास्तथा ।  
स्तेनाश्च यत्र बध्यन्ते संभोगे रस उत्तमे ॥ रागे कर्पटबङ्गाले स पौरुषरसा-  
त्परः । प्रेम्णा विलासनामायं प्रबन्धो माधवप्रियः ॥' इति पौरुषरसप्रेमवि-  
लासनामा षड्विंशः प्रबन्धः ॥ ३ ॥ इदानीं संभोगसंतुष्ट्याऽऽसर्गसमाप्तेः  
संभोगान्ते लीलामाह—तस्या इति । एभिः पञ्चभिः कामशरैः पत्युः  
श्रीकृष्णस्य मनः कीलितम् । तदेतदद्भुतमाश्चर्यकारि अभूत् । किंभूतैः  
कामशरैः ? इत्यनेन प्रकारेण प्रातर्दृशोर्निखातैः । बाणास्तु दृशोर्लज्जासौर्विद्धं

राधया साहसप्रायं साहसबहुलं कान्तजयाय तदुपरि तस्य कान्तस्योपरि किञ्चिन्नो-  
कोत्तरं प्रारम्भि पुरुषायितमारब्धम् । यत्संभ्रमात्संवेगात्तस्या राधिकाया  
जघनस्थली निष्पन्दा निश्चला जाता । दोर्वल्लिर्बाहुलता शिथिलिता शिथिलीभूता ।  
वक्षो हृदयमुत्कम्पितम् । अक्षि मुद्रितम् । ततः स्त्रीणां पौरुषरसः पराक्रमा-  
भिलाषः कथं सिध्यति ? अपि तु न सिध्यत्येवेत्यर्थः । 'मारो मृतौ विषेऽनङ्गे'  
इति विश्वः । 'समौ संवेगसंभ्रमां' इत्यमरः ॥ ३ ॥ तस्या इति । एतैः कामशरैः  
पत्युर्दृशोर्लोचनयोः प्रातर्निखातैर्मनः कीलितं विद्धम् । इत्यद्भुतमाश्चर्यम् ।  
अन्यत्र निखातैर्बाणैरन्यत्कीलितमित्याश्चर्यमित्यर्थः । कैः कामशरैः ? तस्या  
राधायाः पाटलेन श्वेतरक्तेन पाणिजेन नखेनाङ्कितमुरः । निद्राकषाये निद्रया

पाटा०-१ 'शिथिलता' S., P., D. २ 'पाटव' C. ३ 'निर्धौताधर'  
RP., D., P., C., 'निर्धौतोऽधर' S. ४ 'त्वामप्राप्य मयि स्वयंवरपरां  
क्षीरोदतीरोदरे शङ्के सुन्दरि ! कालकूटमपिबन्मूढो मृडानीपतिः । इत्थं  
पूर्वकथाभिरन्यमनसो विक्षिप्य वामाञ्चलं राधायाः स्तनकोरकोपरि चलन्नेत्रो  
हरिः पातु वः ॥' C.

प्रबन्धः २३ ] रसिकप्रिया—रसमञ्जर्याख्यटीकाद्वयोपेतम् ! १९३

व्याकोशः केशपाशस्तरलितमलकैः स्वेदमोक्षौ कपोलौ

क्लिष्टा विम्बाधरश्रीः कुचकलशरुचा हारिता हारयष्टिः ।

काञ्चीकान्तिर्हताशा स्तनजघनपदं पाणिनाच्छाद्य सद्यः

पश्यन्ती सत्रपा सा तदपि <sup>१</sup>विलुलिता मुग्धकान्तिर्विनोति ॥५

मन इत्येतद्भुतम् । कोऽर्थः ? प्रातः प्रियायामेतानि दृष्ट्वा पुनर्नैव इव कामः संजात इत्यर्थः । तान्येव च कामबाणपञ्चकव्याजेन वस्तून्युपदिशति । तस्या राधाया उरो हृदयं पाटला ये पाणिनास्त्रैरङ्कितं दृष्ट्वा । अनेन पाटलापुष्पं सरवाण उक्तः । अपि च,—निद्रया कषाये कलुषिते दशौ दृष्ट्वा । अनेन कमलाख्यः पुष्पबाणोऽभाणि । अपि च,—निर्धौतोऽधरशोणिमा । तं दृष्ट्वा । अनेन बन्धुजीवपुष्पं सरशरोऽगादि । अपि च विलुलित-स्त्रस्तत्रजो मूर्धजाः । तानपि दृष्ट्वा । स्रस्ता सक् येभ्यस्ते तथा । विलुलिताश्च ते स्त्रस्तत्रजश्च । अनेन मालतीदाम मीनकेतनेपुरुहिष्टः । अपि च दरशथाञ्चल-मीषच्छ्लथप्रान्तं काञ्चीदाम मेखलादाम दृष्ट्वा । अनेन सुवर्णजात्यादिपीतकुसुमैः कुसुमाश्रशरो वर्णितः । एतानि दृष्ट्वा पुनः सरपरवशो जात इत्यर्थः । शार्दूलविक्रीडितं वृत्तम् । अत्रापि वाक्यस्यान्यपरत्वाद्द्रसवदलंकारता । रस-श्चाद्भुतोपबृंहितः शृङ्गार एव । 'यतितालेन तालेन पद्यं पाटस्वरास्तथा । स्तेनास्तदन्त आलापः शृङ्गारः त्रेमनिर्भरः ॥ रागो महकृतिर्यत्र स प्रबन्धो निगद्यते । कामाद्भुताभिनवता मृगाङ्गलेखाभिधानतः ॥' इति कामाद्भुताभिनवमृगाङ्गलेखाभिधः सप्तविंशः प्रबन्धः ॥ ५ ॥ व्याकोश इति । सा मुग्धकान्तिर्यत एव विलुलिता रतिपरिमर्दिता तथापि कृष्णं धिनोति प्रीणयति । किं कुर्वती ? सत्रपा सती । सद्यस्तत्कालं स्तनजघनपदं पाणिना आच्छाद्य पश्यन्ती । कथं विलुलितेत्याह—केशपाशः ( कबरी ) व्याकोशः शिथिलो जातः । अपि च,—अलकैश्चूर्णकुन्तलैस्तरलितमितस्ततो

कषाये ते दशौ लोचने वा । निर्धौताधरशोणिमा निर्धौतश्रुम्बनादिना क्षालितो योऽधरस्य शोणिमा लौहिल्यम् । मूर्धजाः केशाश्च कीदृशाः ? विलुलितस्त्रजो विलुलिताः केशप्रहणपूर्वकचुम्बनादिदानेन म्लानाः । अत एव स्रस्ताः शिथिलाः स्रजः पुष्पमाला येषु तादृशाः । काञ्चीदाम च मेखलासूत्रं च दरशथाञ्चलं दरमीषच्छ्ललं शिथिलमञ्चलं वस्त्रप्रान्तं च ॥ ५ ॥

पाठा०-१ 'व्यालोलः' P., G. २ 'स्वेदलोलौ' P., D., S., G. ३ 'दृष्टा विम्बाधरश्रीः' D., S.; 'क्लिष्टा दृष्टाधरश्रीः' P.; 'स्पष्टा दृष्टा-धरश्रीः' G. ४ 'काञ्ची काञ्चिद्भृताशां स्तन' P., D., G. ५ 'पश्यन्ती सत्रपं मां' D., S. 'पश्यन्ती ह्या(चा° P.)स्मरूपं तदपि विलुलित(०तं P.) स्त्रग्धरेयं धिनोति' G. ६ 'विलुलितस्त्रग्धरेयं' G., S.

ईषन्मीलितदृष्टि मुग्धविलसत्सीत्कारधारावशा-

द्वयक्काकुलकेलिकाकुविकसदन्तांशुधौताधरम् ।

शान्तैस्तब्धपयोधरं भृशपरिष्वङ्गात्कुरङ्गीदृशो

हर्षोत्कर्षविमुक्तनिःसहतनोर्धन्यो धयत्याननम् ॥ ६ ॥

गतम् । कपोलौ स्वेदमोक्षौ जातौ । अनु च,—विम्बाधरकान्तिः क्लिष्टा जाता । अनु च हारयष्टिः कुचकलशरुचा हारिता कुतोऽपि नाशिता । अनेन कञ्चुकाभावाद्धारयष्टिः शरीरशोभयैव निगीर्णा । अपि च,—काञ्चीकान्तिर्हताशा जाता । इयमपि वस्त्राभावात्तद्देशशोभयैव लुप्ता । निरलंकरणापि सर्वातिशायिन्या शरीरशोभयैव पत्युर्मनोहारिण्यभूदित्यर्थः । स्वधरावृत्तम् । ‘अन्नैर्यानां त्रयेण त्रिमुनियतियुता स्वधरा कीर्तितेयम्’ ॥ ६ ॥ इदानीमन्यापदेशेनात्मानं धन्यमिति ध्वनयति—ईषन्मीलितेति । हर्षोत्कर्षविमुक्तनिःसहतनोः हर्षोत्कर्षेण नानारतजनितानन्दान्दातिशयेन विमुक्ताश्लेषत्वेन निर्व्यापारा तिःसहा च कामावेशवशादन्यव्यापारासहा तनुर्यस्याः । एतावता सुरतमनु श्रान्तत्वनोर्मृगलोचनाया धन्य एव सुखं धयति पिबति नाकृतपुण्यकर्मा । कथं यथा स्यात् ? भृशपरिष्वङ्गाद्दालिङ्गनाच्छान्तस्तब्धपयोधरं शान्तौ विपुलकौ स्तब्धौ कठिनौ किञ्चिदानतौ पयोधरौ यस्मिन्कर्मणि तद्यथा स्यात् । एतावता सुरतान्ते नितान्तं कान्तं तन्मुखं दृष्ट्वा पुनरालिङ्ग्याधरपाने स्पृहाभवदित्यर्थः । किंभूतमाननम् ? ईषन्मीलितदृष्टि किञ्चिन्मुकुलिते दृष्टी यत्र । किंभूतमाननम् ? मुग्धं मनोहरं यथा स्यात्तथा विलसन्त्यो याः सीत्कृतानां धाराः श्रेणयस्तद्द्रशादव्यक्ता आकुलाश्च सुरतक्रीडार्यां याः काकधो ध्वनिविकारास्तासु विकसन्तो ये दन्तांशवस्तैर्धौतोऽधरो यत्र तत्तथा । कस्मात् ? ददालिङ्गनवशात् । एतेन वृक्षाधिरूढकमित्यालिङ्गनमुक्तम् । तल्लक्षणम्—‘चरणेन चरणमाक्रम्य द्वितीयेनोरुदेशमाक्रमन्ती वेष्टयन्ती च तस्पृष्टासक्तैकबाहुर्द्वितीयेनांसमवनमयन्ती ईषत्प्रवृत्तान्तःश्वसितसीत्कृतकृजिता चुम्बनाथैमधिरोढुमिच्छेदिति वृक्षाधिरूढकम्’ । तच्च घटितमिति चुम्बनविशेषः । ईषत्प्रगृह्य निमीलितनयनावाच्छाद्यन्तीति घटितं नाम ? एतच्च तदालिङ्गनतोषेण आत्मनि धन्यत्वमारोप्य स्वात्मगतार्थचिन्तनपरं पद्यम् । शार्दूल-

अथेति । अथानन्तरं राधा कान्तं कृष्णं मण्डनवाञ्छया निजगाद् । कीदृशं कान्तम् ? रतिश्रान्तमपि रतिखिन्नचित्तमपि । कीदृशी राधा ? निर्गता बाधा

पाठा०-१ ‘मीलदृष्टि’ S. २ मुग्धहसितं (°तः P.) सीत्कार’ C; ‘मीलत्कपोलपुलकं’ S. ३ ‘श्रासोत्कम्पिपयोधरोपरि परिष्वङ्गान्’ P., O. ‘इयामोत्तङ्गपयोधरो’ S. ४ ‘विमक्ति’ C.

प्रबन्धः २४ ] रसिकप्रिया—रसमञ्जरीख्यटीकाद्वयोपेतम् । १९५

अथ सहसा सुप्रीतं सुरतान्ते सा नितान्तखिन्नाङ्गी ।

राधा जगाद् सादरमिदमानन्देन गोविन्दम् ॥ ७ ॥

रामकरीरागयतितालाभ्यां गीयते ॥ प्रबन्धः ॥ २४ ॥

कुरु यदुनन्दन ! चन्दनशिशिरतरेण करेण पयोधरे ।

मृगमदपत्रकमत्र मनोभवमङ्गलकलशसहोदरे ॥ १ ॥

विक्रीडितं वृत्तम् । जातिरलंकारः । पाञ्चाली रीतिः । मागधी गीतिः । भारती वृत्तिः । स्थितलयं गानम् ॥ ७ ॥ अध्यानन्तरं तयोः परस्परानन्द-संदोहरूपसुरतावसाने राधा गोविन्दमानन्दयतीत्युत्तरकृत्यानि प्रति प्रोत्सा-हयन्ती जगाद्—अथ सहस्येति । अथ राधा आनन्देनोपलक्षितं गोविन्दमिदं वक्ष्यमाणं सादरं जगाद् । किंभूतं गोविन्दम् ? सहसा वेगेन सुप्रीतम् । प्रीतिपरे हि नाथे विश्रुतिः सिद्धिमेतीति नीतिविदः । अथ सह हासेन वर्तेत इति राधाविशेषणमानन्देति वचने हेतुः । किंलक्षणा राधा ? संभोगावसाने नितान्तमतिशयेन खेदं प्राप्तमङ्गं यस्याः सा तथा । इदं पथ्यः आर्या छन्दः ॥ ८ ॥ अत्रान्वयसौकर्यार्थं पूर्वं ध्रुवपदं व्याक्रियते—निज-गादेति । सा राधा वक्ष्यमाणं प्रोवाच । क सति ? यदुनन्दने क्रीडां कुर्वति सति । किंभूते ? हृदयानन्दकारिणि इति ध्रुवः ॥ अथ पदाति । कुरु यद्वि-ति । हे यदुनन्दन ! अत्र स्तनकलशे चन्दनवच्छीतलतरेण करेण कस्तू-रिकया पत्रावल्यादि रचय । किंभूते कुचकलशे ? कामस्य जगज्जयार्थमङ्गल-कलशसदृशे । मङ्गलार्थकलशो हि पयःपूर्णो भवति सुनीलाभ्रपल्लवैरुपचितश्च । एवमत्र पयोधरस्यांघ्रिती । अनेन मयूरपदकं नाम नखरक्षतं व्यज्यते । तथा चाह वात्स्यायनः—‘नाच्यत्पदुतरं किंचिद्रागस्यास्ति विवर्धनम् । नखदन्त-

पीडा यस्याः सा । पुनः कीदृशी ? स्वाधीनभर्तृका । तलक्षणं शृङ्गारतिलके ( १।७४ )—‘यस्या रतिगुणाकृष्टः पतिः पार्श्वं न मुञ्चति । विचित्रविभ्र-मासक्ता स्वाधीनपतिका यथा ॥’ इति ॥ ८ ॥ तदेव गीतेन कथयति—कुर्वि-त्यादि । गीतस्यास्य रामकरीरागो यतितालः । गीतार्थस्तु—सा राधा यदुनन्दने निजगाद् उक्तवती । कीदृशे यदुनन्दने ? क्रीडति । पुनः कीदृशे ? हृदयानन्द-जनके । किं निजगाद् इत्याह—कुर्विति । हे यदुनन्दन कृष्ण ! अत्र मृगमद-रागे मम पयोधरे स्तने करेण मृगमदपत्रकं कस्तूरिकावलिं कुरु । कीदृशेन-करेण ? चन्दनशिशिरतरेण चन्दनादपि शीतलेन । कीदृशे पयोधरे ? मनोभवस्य कामस्य यो मङ्गलकलशो माङ्गल्याय स्थापितः पूर्णकुम्भस्तस्य सहोदरे सदृशे-

पाठा०—‘अथ कान्तरतिश्रान्तमपि मण्डनवाञ्छया । निजगाद् माधवं-मुग्धा राधा स्वाधीनभर्तृका’ RM., S.; ‘अथ सा निर्गतवाधा राधाः स्वाधीनभर्तृका । निजगाद् रतिश्रान्तं कान्तं मण्डनवाञ्छया ॥’ RM., P.



निजगाद् सा यदुनन्दने क्रीडति हृदयानन्दने ॥ ध्रुवपदम् ॥

अलिकुलगञ्जनमञ्जनकं रतिनायकसायकमोचने ।

त्वदधरचुम्बनलम्बितकज्जल उज्ज्वलय प्रिय ! लोचने । निज० २

नयनकुरङ्गतरेङ्गविकासनिरासकरे श्रुतिमण्डले ।

मनसिजपाशविलासधरे शुभवेश ! निवेशय कुण्डले । निज० ॥३॥

भ्रमरचयं रचयन्तमुपरि रुचिरं सुचिरं मम संमुखे ।

जितकमले विमले परिकर्मय नर्मजनकमलकं मुखे । निज० ॥४॥

समुत्थानां कर्मणां गतयो यथा ॥' इति ॥ १ ॥ अपि च,—अलिकुलेति ।

हे प्रिय ! लोचने पुनर्नूतनकज्जललेखां कुरु । किंभूतमञ्जनकम् ? भ्रमरसमू-

हस्य तिरस्कारकम् । किंभूते लोचने ? कामबाणानां मोचने इति कटाक्षविक्षे-

पैहपलक्षिते । पुनः किंभूते ? त्वदधरचुम्बनेन लम्बितं प्रसृतं कज्जलं यत्र ।

अनेन रागसंधुक्षणार्थं नयनयोश्चुम्बनयुक्तम् ॥ २ ॥ अपि च,—नयनेति ।

शुभो वेशो नेपथ्यविशेषो यस्येति हे शुभवेश ! श्रुतिमण्डले कुण्डले निवे-

शय । किंभूते श्रुतिमण्डले ? नयनयोस्तरङ्गा निरीक्षणविशेषा वृष्ट्यपचयास्त

एव कुरङ्गविलासास्त्रेषां निरासं करोतीति । पुनः किंभूते ? मनसिजस्य युवम-

मोबन्धनार्थं पाशशोभाश्रुति । अनेन नेत्रयोः श्रुतिगामिता उक्ता ॥ ३ ॥ अपि

च,—भ्रमरचयमिति । 'हे यदुनन्दन' इत्यनुषङ्गनीयम् । मम मुखेऽलकं

परिकर्मय अलकानां प्रसाधनं कुरु । किंविशिष्टे मुखे ? जितकमले पद्मसदृशे ।

पुनः किंभूते ? विमले । पुनः किंभूते ? प्रसादवति । किंभूतमलकम् ? नर्मप-

रिहासवचनजनकम् । अलकभ्रमरपङ्क्या सुखं पद्ममित्युत्प्रेक्षितम् । इति

॥ १ ॥ अलिकुलेति । हे प्रिय ! लोचने नेत्रे त्वदधराभ्यां यच्चुम्बनं तेन

लम्बितं गलितं यत्कज्जलं तदुज्ज्वलय पुनर्दीपय । नयनयोः कज्जलं पुनरर्पये-

त्यर्थः । कीदृशे लोचने ? रतिनायकस्य कामस्य सायकान्बाणान्कटाक्षरूपान्मुञ्च-

तीति रतिनायकसायकमोचनं तस्मिन् । कीदृशं कज्जलम् ? अलिकुलस्य भ्रमर-

समूहस्य यद्गञ्जनं तिरस्कारस्तस्य जनकम् । 'उज्ज्वलो वीप्तिशृङ्गारविशदेषु विका-

शिनि ।' इति विश्वः ॥ २ ॥ नयनकुरङ्गेति । हे शुभवेश ! शुभः शोभनो

वेशोऽलंकरणं यस्य तादृश । मम श्रुतिमण्डले कर्णभ्रदेशे कुण्डले निनिवेशय

अर्पय । कीदृशे श्रुतिमण्डले ? नयने एव यौ कुरङ्गौ मृगौ, अतिवेगवत्त्वात् ।

तयोस्तरङ्गस्य यो विकासः प्रसरणं तस्य निरासकरे निरासकारिणि नयनयोर्द्वैर्ध-

वियोगकारिणि, अन्यथा कियद्दूरं तयोर्वृद्धिः स्यादित्यर्थः । पुनः कीदृशे श्रुति-

मण्डले ? मनसिजस्य कामस्य यः पाशोऽल्लविशेषस्तस्य विलासधरे तल्लीलाश्रुतिः

॥ ३ ॥ भ्रमरचयमिति । मम संमुखे मुखे रुचिरं मनोहरमलकं चूर्णकुन्तलं

मृगमदरसवलितं ललितं कुरु तिलकमलिकरजनीकरे ।  
 विहितकलङ्ककलं कमलानन ! विश्रमितश्रमशीकरे । निज० ॥ ५ ॥  
 मम रुचिरे चिकुरे कुरु मानद ! मनसिजध्वजचामरे ।  
 रतिगलिते ललिते कुसुमानि शिखण्डशिखण्डकडामरे । निज० ६

उत्प्रेक्षालंकारः ॥ ४ ॥ अपि च-मृगमदेति । हे कमलवदन ! मम अलिक-  
 रजनीकरे ललाटचन्द्रमसि ललितं मनोहरं तिलकं कुरु । किंभूतं तिलकम् ?  
 कस्तूरिकारसेन संभक्तम् । किंभूतम् ? विहिता आरोपिता कलङ्कस्य कला  
 येन । एतेन अलिकमद्यमीचन्द्रेणोपमीयते, कस्तूरीविशेषकं कलङ्केनेत्युपमा-  
 लंकारः । किंभूते लुखे ? विश्रमिताः शान्तिमिताः श्रमजलकणा यत्र । एतेन  
 पुनरुद्दीपनविभावाः सूचिता भवन्तीति ॥ ५ ॥ अपि च,-मम रुचिर इति ।  
 हे मानद मानिनीमानखण्डन ! अथ च-हे पूजाप्रद ! मम चिकुरे कुसुमानि  
 कुरु । किंभूते चिकुरे ? रुचिरे रुचिप्रदे । पुनः किंभूते ? मनसिजः कामस्तस्य ध्वजः  
 तत्र चामरवचामरस्तस्मिन् । पुनः किंभूते ? रत्या संभोगेन लुलिते विशकले ।  
 पुनः किंभूते ? मनोहरे । पुनः किंभूते ? शिखण्डिनो मयूरस्य शिखण्डकं  
 बर्हभारः तस्य डामरे भयदे, जेतरीत्यर्थः । रासकच्छन्दः ॥ ६ ॥ अपि च,-

परिकर्मय भूषय । कीदृशमलकम् ? नर्मजनकम् । कीदृशे मुखे ? विनले निर्मले ।  
 पुनः कीदृशे ? जितकमले जितं तिरस्कृतं निजशोभया कपलं येन तादृशे ।  
 कीदृशमलकम् ? सुचिरं चिरादुपरि मुखस्योपरि भ्रमरचयं भ्रमरसमूहं रचयन्तम् ।  
 स्वकान्त्या भ्रमरभ्रमं जनयन्तमित्यर्थः ॥ ४ ॥ मृगमदेति । हे कमलानन  
 पद्ममुख ! अलिकरजनीकरे अलिकं ललाटमेव रजनीकरश्चन्द्रस्तस्मिन् । तिलकं  
 कुरु । कीदृशं तिलकम् ? मृगमदरसवलितं मृगमदरसेन कस्तूरीरसेन वलितं  
 निर्मितम् । पुनः कीदृशं तिलकम् ? विहितकलङ्ककलम् । विहिता कलङ्कस्य  
 लाञ्छनस्य कला शोभा येन तादृशम् । अत्र 'कमलानन' इति विशेषणेन आनन-  
 रूपकमलविरोधिन्यालिकरूपरजनीकरे मृगमदतिलकच्छलेन कलङ्कदानमुचितमेवेति  
 ध्वनितम् । कीदृशे अलिके ? विश्रमितश्रमशीकरे विश्रमितो विश्रामं प्रापितो यः  
 श्रमस्तज्जनितः शीकरोऽम्बुकणो यत्र तादृशेऽलिके ॥ अत्र 'विश्रमित' इत्यनेन  
 व्यजनवातादिभिस्तनुभूतानां प्रखेदविन्दूनामतिशयिततया हिमकणत्वमाक्षिप्यते ।  
 तेन चालिकस्य चन्द्रत्वरूपणं साङ्गं निर्वहतीति ध्वनितम् । 'ललाटमलिकं गोधिः'  
 इत्यमरः ॥ ५ ॥ ममेति । हे मानद ! मादृशप्रपञ्चनायिकाभिमानप्रद ! मम  
 रुचिरे मनोहरे चिकुरे केशे कुसुमानि कुरु रचय । कीदृशे चिकुरे ? ललिते  
 मनोहरे मनसिजस्य कामस्य ध्वजचामरे पताकाचिह्नभूते चामरे । पुनः कीदृशे ?  
 रतिगलिते रतौ सुरतसमये गलिते मुक्तबन्धने । पुनः कीदृशे ? शिखण्डिनां

सरसघने जघने मम शम्बरदारणवारणकन्दरे ।

मणिरशनावसनाभरणानि शुभाशय ! वासय सुन्दरे । निज० ॥ ७ ॥

श्रीजयदेववचसि रुचिरे सद्यं हृदयं कुरु मण्डने ।

हरिचरणस्मरणामृतनिर्मितकलिकलुषज्वरखण्डने । निज० ॥ ८ ॥

रचय कुचयोश्चित्रं पत्रं कुरुष्व कपोलयो-

र्वटय जघने काञ्चीं मुग्धस्रजा कवरीभरम् ।

सरसघन इति । हे शुभाशय शोभनहृदय ! अथ शुभ आ स्वामस्त्येन शयः करो यस्य । मणिरशनादीनां करसाध्यत्वादयमर्थो युक्तः । मम जघने श्रोण्यां मणिमया रशना च वसनाति च आभरणानि च वासय निवेशय । किंविशिष्टे जघने ? सरसं च तद्धनं च स्निग्धसान्द्रे । पुनः किंविशिष्टे ? शम्बरदारणः कामः स वारण इव तस्य निवासार्थकन्दर इव कन्दरे । पुनः कीदृशे ? सुन्दरे मनोहरे । गजगतीत्यादि । अनुकूलो नायकः । प्रगल्भा नायिका । संभोगः शृङ्गारः ॥ ७ ॥ अपि च,—श्रीजयदेवेति । हे यदुनन्दन ! मण्डने इति मण्डननिमित्तं हृदयं सद्यं कुरु, दयापरो भूत्वा मण्डनानि विधेहीत्यर्थः । किंलक्षणे मण्डने ? रुचिरे जयदेवपत्नीसकाशादुत्कर्षप्रदे । पुनः किंलक्षणे ? श्रीजयदेववचसि निषयभूते । अथवा,—‘च’शब्दस्य व्याहृत्य मण्डने जयदेववचसि च हृदयं सद्यं कुर्विति व्याख्येयम् । अन्यानि पदानि उभयविशेषणत्वेन योजनीयानि । किंलक्षणे वचसि ? सहृदयालंकरणे । जयदेववचसि किंविशिष्टे ? हरिचरणस्मरणमेवास्मृतं तत्र कृतो यः कलिकलुषज्वरो रोषरूपसंतापः स एव ज्वरः तस्य खण्डने । हरिचरणस्मरणामृतेन पापखण्डने वचसीत्यर्थः । अथवा,—हरिचरणस्मरणामृतेन कृतं पापस्य खण्डनं येन वचसा तस्मिंस्तादृशे ॥ ८ ॥ इदानीमष्टपद्युक्तमेव श्लोकेनाचतारयति—रचयेति ।

मयूराणां शिखण्डस्य पिच्छस्येव डामरे तादृशे ॥ ६ ॥ स्वरसेति । हे शुभाशय शोभनहृदय ! मम सुन्दरे जघने मणिमयी या रशना क्षुद्रघण्टिका वसनं वस्त्रमाभरणान्यकंकरणानि च वासय परिधेहि । कीदृशे जघने ? सरसघने सरसे शृङ्गारससहिते घने निबिडे । पुनः कीदृशे ? शम्बरं शम्बरनामानं दैत्यं दारयतीति शम्बरदारणः कामः स एव वारणो हस्ती; महाबलत्वात् । तस्य कन्दरे । अपरोऽपि हस्ती पर्वतकन्दरायां तिष्ठतीति भावः । ‘कुञ्जरो वारणः करी’ इत्यमरः । ‘दरी तु कन्दरो वा स्त्री’ इति च । वासयेति च ‘वस आच्छादनं’ ष्यन्तः ॥ ७ ॥ श्रीजयदेवेति । हे देव कृष्ण ! जय सर्वोत्कर्षेण वर्तस्व । अथ जयदेवस्य कवेर्वचसि वाक्ये सद्यं दयासहितं यथा स्यादेवं हृदयं कुरु । कीदृशे मण्डने ? जयदेवस्यालंकारजनके । पुनः कीदृशे ? हरिचरणस्मरणमेव यदस्मृतं तेन निर्मितं कलिकलुषज्वरस्य कलिमुगसंचितपापरूपज्वरस्य खण्डनं नाशनं येन तादृशे ॥ ८ ॥ रचयेति । हे कृष्ण ! कुचयोः पत्रं मकरिकापत्रं रचय ।

कलय वलयश्रेणीं पाणौ पदे मणिनूपुरा-

चिति निगदितः प्रीतः पीताम्बरोऽपि तथाकरोत् ॥ ९ ॥<sup>१</sup>

यद्गान्धर्वकलासु कौशलमनुध्यानं च यद्वैष्णवं

यच्छृङ्गारैर्विवेकतत्त्वरचनाकाव्येषु लीलायितम् ।

पीताम्बरः श्रीकृष्ण इति राधया निगदितः प्रीतः सन्वथा निगदितं तथा सर्वमकरोत् । 'अपि'शब्दसमुच्चितं यद्यत्तदभीष्टं तत्तदकरोदित्यपिशब्दार्थः । इतीति किम् ? 'हे यदुनन्दन' इत्यनुषङ्गः । कुचयोः पत्रं पत्रवल्लीं रचय । अनु च कपोलयोर्मकरिकादि चित्रं रचय । जघने श्रोण्यां काञ्चीं सेखलामारोपय । अनु च सुरधस्त्रजा मनोहरमालया कवरीभरं कलय बन्धय । अनु च वलय-श्रेणीं पाणौ कलय । अनु च पदे मणिनूपुरौ कलय । अत्र यथासंख्यम-लंकारः । हरिणीवृत्तम् । प्रगल्भा नायिका । तल्लक्षणम् ( शृं. ति. ११४२ )— 'लब्ध्वा पतिं प्रगल्भा स्वामिसस्तरत्कोषिदा । यत्कान्तनायका वाहं विराज-द्विभ्रमाय धा ॥ स्वामिन्भङ्गुरयालकं सनिलकं भालं विलासिन्कुह प्राणेश ! त्रुटितं पयोधरयुगे हारं पुनर्योजय । इत्युक्त्वा सुरतावसानसुखिता संपूर्ण-चन्द्राननास्पृष्टा तेन तथैव जातपुलका प्राप्ता पुनर्मौहनम् ॥' दक्षिणो नायकः । 'यो गौरवं भयं प्रेम दाक्षिण्यं पूर्वयोषिति । न मुञ्चत्यन्यरक्तोऽपि ज्ञेयोऽसौ दक्षिणो यथा' ( शृं. ति. ११२६ ) ॥ ९ ॥ इदानीं विद्वत्प्रार्थन-व्याजेन आत्मप्रशंसां तनुते—यद्गान्धर्वेति । हे सुधियः ! जयदेवपण्डित-कवेस्तत्सर्वं गीतगोविन्दतः । अत्र तसिद्ध सार्वविभक्तिकथात्मसम्यग्-उपपत्तिः । गीतगोविन्दे परिशोधयन्तु शुद्धं कुर्वन्तु । अथवा,—गीत-गोविन्दादेव शुद्धं जानन्तु । अत्र 'यद्यपि संख्यावान्पण्डितः कविः' इति

कपोलयोश्चित्रं चित्रकाख्यं विशेषकं कुरु । अथ जघने काञ्चीं त्रुटितां क्षुद्रघण्टिकां घटय अर्पय । कवरीभरे केशसमूहे स्रजं माल्यमञ्चय प्रापय । वलयश्रेणीं कङ्कणपङ्क्तिं पाणौ हस्ते कलय अर्पय । पदे चरणे नूपुरौ मञ्जीरौ कुरु । इत्यनेन प्रकारेण राधया निगदित उक्तः सन् पीताम्बरः कृष्णोऽपि तथैवाकरोत् । यथा यथा राधोक्तवती तथैवाकरोदित्यर्थः ॥ ९ ॥ यद्गान्धर्वेति । हे सुधियः

पाठा०-१ 'पदे कुरु नूपुरा—' B.M. २ 'पर्यङ्कीकृतनागनायककणा-श्रेणीमणीनां गणे सङ्गान्तप्रतिविम्बसंवलनया विभ्रद्विभ्रप्रक्रियाम् । पादा-म्भोरुहधारिचारिधिसुतामक्षणां दिदक्षुः शतैः कायव्यूहभिवाचरत्नपचितौ भूतौ हरिः पातु वः ॥ स्वामप्राप्य मयि स्वयंवरपरां क्षीरोदतीरोदरे शङ्के सुन्दरि ! कालकूटमपिबन्मूढो मृडानीपतिः । इत्थं पूर्वकथाभिरन्यमनसा विक्षिप्य वक्षोञ्चलं राधायाः स्तनकोरकोपरिमिलनेत्रो हरिः पातु वः ॥' S. ३ 'तत्त्व-मपि यत्काव्येषु' B.M., S.

तत्सर्वं जयदेवपण्डितकवेः कृष्णैकतानात्मनः

सानन्दाः परिशोधयन्तु सुधियः श्रीगीतगोविन्दतः ॥१०॥

श्रीभोजदेवप्रभवस्य रामादेवीसुतश्रीजयदेवकस्य ।

पराशरादिप्रियवर्गकण्ठे श्रीगीतगोविन्दकवित्वमस्तु ॥ ११ ॥

साध्वी साध्वीक ! चिन्ता न भवति भवतः शर्करे ! कर्कशासि  
द्राक्षे ! द्रक्ष्यन्ति के त्वाममृत ! मृतमसि क्षीर ! नीरं रसस्ते ।

एकार्थपर्यवसायित्वं, तथापि 'विकर्तनस्तमसाम्' इत्यादिवत्पण्डितेष्वपि कविः  
क्रान्तदर्शीति विशेषणपरं बोद्धव्यम् । तदिति किम् ? यद्गान्धर्वकलासु  
कौशलम् । गान्धर्वो मार्गदेशीवत् तस्य कला अङ्गविन्यासवैचक्षण्यादिकाः  
तत्र कौशलम् । तत्र गान्धर्वस्य स्वपदात्मकत्वेन मार्गकवात् (?) ।  
अत्र संभ्रवित्वेऽपि केवलदेश्प्रं गान्धर्वशब्दवृत्तिरुपचारवृत्त्या बोद्धव्येति  
सुस्त्रितम् । अनु च यच्च वैष्णवमनुध्यानम् । अनु च चिन्तनम् । अनु च  
यच्च शृङ्गारस्य विवेकः संभोगविप्रलम्भत्वेन पृथग्भावस्तस्य तत्त्वं सम्यक्त्वेन  
स्मिरुषणम् । तस्य रचनाविशेषवन्ति यानि काव्यानि तेषु यद्गीतायितं  
विलसितमिति यावत् । एतावता गाने विष्णुभक्तौ शृङ्गाररसनिरूपणे च  
यदेतस्य काव्यकौशलं तत्सानन्दाः सुधियोऽस्मादेव प्रबन्धात्परिशोधयन्तु ।  
किंभूतस्य कवेः ? कृष्णे एकतान एकाम्रचित्त आत्मा स्वरूपं यस्य ।  
तथाविप्रत्येत्यर्थः । शार्दूलविकीडितं वृत्तम् । वैदर्भी रीतिः । आरभटी  
वृत्तिः ॥ १०-११ ॥

इदानीं कविरात्मनः प्रबन्धस्य माधुर्यादिगुणवत्त्वं ख्यापयति—साध्वीति ।  
जयदेवस्य वैदग्ध्यवाचः शुभमिव शुभवत् । यावत्सारं यावत्सारस्य संभव  
इति यावत्सारम् । यत्रकुत्रापि सारं विद्यते तत्र शृङ्गाररसस्य सारं तत्त्वं  
ज्ञातुमिच्छति । यथा यत्रकुत्रचिच्छुभं मङ्गलं विद्यते तत्र जगन्मङ्गलचरिता-  
पण्डिताः ! सन्तो जयदेवकवेः श्रीगीतगोविन्दतस्तत्सर्वं परिशोधयन्तु जानन्तु ।  
तत्रिकमित्याह—यद्गान्धर्वकलासु कौशल्यं नैपुण्यम् । अथ च,—वैष्णवं विष्णु-  
संबन्धि यदनुध्यानमनुक्षणचिन्तनम्, यच्च शृङ्गारविवेकतत्त्वं शृङ्गारस्य शृङ्गार-  
रसस्य यो विवेकः संभोगविप्रलम्भादिरूपेण यद्विवेचनं तस्य तत्त्वं यथावैज्ञानम् ।  
यदपि च काव्येषु कविकर्मसु कविलिनिर्माणरूपेषु लीलायितम् । तत्सर्वमित्यर्थः ।  
कीदृशस्य जयदेवकवेः ? कृष्णैकतानात्मनः कृष्णैकतानस्तत्पर आत्मा मनो यस्य  
तादृशस्य । 'एकतानोऽनन्यवृत्तिः' ॥ १० ॥ अधुना पितृमातृनाम निबन्धप्रार्थयते  
सज्जनानिति स्वगुणान्प्रकाशयितुम्—श्रीभोजदेवेत्यादि ॥ ११ ॥

पाठा०-१ 'स्वच्छन्दं' B.M. २ 'साधूनां स्वत एव संमतिरिह स्यादेव  
भक्त्यार्थिनामालोच्य ग्रथनश्रमं च विदुषामस्मिन्भवेदादरः । ये केचित्पर-  
कृत्युपश्रुतिपरास्तानर्थये मत्कृतिं भूयो वीक्ष्य वदन्त्ववद्यमिह चेत्सा वासना  
स्थास्यति ॥' S. ३ 'राधादेवी' B. ४ 'न भवतु भवती शर्करे' D.

प्रबन्धः २४ ] रसिकप्रिया—रसमञ्जर्याख्यटीकाद्वयोपेतम् । २०१

माकन्द ! क्रन्द कान्ताधर ! धर न तुलां गच्छ यच्छन्ति भावं  
यावच्छृङ्गारसारं शुभमिव जयदेवस्य वैदग्ध्यवाचः ॥ १ ॥  
इत्थं केलिततीर्विहृत्य यमुनाकूले समं राधया  
तद्रोमावलिमौक्तिकावलियुगे वेणीभ्रमं विभ्रति ।

नुवर्णनाद्यथा गन्तुमिच्छन्ति तथाह—तर्हि हे माध्वीक ! तवेयं चिन्ता साध्वी  
न भवति । एतत्सदृशं भवामीति चिन्ता न कार्या । कथम् ? त्वयि तत्रा-  
सारभावात् । तदा 'भवतु' इति पाठान्तरम् । अथ भवतीति पाठपक्षे—हे  
शर्करे ! भवती कर्कशासीति योज्यम् । तद्भवेवणं योग्यं (?) त्वयि सारं  
नास्त्येव । हे द्राक्षे ! त्वं मा भैः । त्वां के वा द्रक्ष्यन्ति ? न केऽपीत्यर्थः !  
हे अमृत ! त्वया नास्मान्नेन गर्वां न धार्यः । तदपेक्षया त्वं मृतमसि । हे  
क्षीररस ! रसोऽहमिति त्वं मा गर्वाः । तत्र रसो नीरमेव । नितरामीर्यते  
प्रेर्यते इति नीरम् । हे माकन्द पक्षसरसफल ! त्वं क्रन्द वैकल्यं प्राप्नुहीति  
किम् ? विकलस्य चिन्तामपि ते न करिष्यन्ति । हे कान्ताधर ! त्वं ताभि-  
स्तुलां न धर । अहं त्वत्तुल्यो भवामीति मा संप्रतिपद्येथाः । अथ,—हे  
कान्ताधर ! वैकल्यं न गच्छेत्यर्थः । यतो जयदेवस्य वैदग्ध्यवाचो यावत्सारं  
यावद्भिः सारैः सह तुलां गन्तुमिच्छन्ति । तर्हि यावता न तुलयन्ति  
तावद्भवद्भिरेवमुक्तप्रकारेण स्थातव्यम् । किंभूता वाचः ? शुभं मङ्गलं शृङ्गार-  
सारमिव । अत्र 'मङ्गलादीनि मङ्गलमध्यानि मङ्गलान्तानि च शास्त्राणि  
प्रथन्ते' इति न्यायमाश्रित्य प्रबन्धान्ते 'शुभ'शब्दोपादानम् । अत्र तिरस्कृतो-  
पमालंकारः । त्वग्धरा वृत्तम् । आरभटी वृत्तिः । वैदर्भी रीतिः । गुणकीर्तनं  
नाम नाड्यालंकारः । तल्लक्षणं सङ्गीतराजे—'बहूनां गुणिनां यत्र नामार्थ-  
जनितैर्गुणैः । एकोऽपदिश्यते तत्तु कीर्तितं गुणकीर्तनम्' ॥ १२ ॥ इत्थमिति ।

एतत्काव्यविवेचनप्रणयिनां यत्संशयोन्मूलना-

त्पुण्यं यच्च हरिस्मृतौ प्रतिपदव्याख्यासु मे संचितम् ।

तेन प्रीतमनास्तनोतु सततं श्रेयो मम श्रीपतिः

शश्वन्मङ्गलमातनोन्नपि सतां संगायतां शृण्वताम् ॥

इति श्रीमहामहोपाध्यायदिनेश्वरमिश्रात्मजश्रीमहामहोपाध्यायशंकरमिश्र-

विरचितायां श्रीशालिनाथकारितायां गीतगोविन्दटीकायां रसमञ्जरी-

समाख्यायां द्वादशः सर्गः समाप्ति पफाण ॥

पाठा०-१ 'कान्ताधर धरणितलं गच्छ' S. २ 'सारस्वतमिह जय' S.  
३ 'देवस्य विध्वन्वांसि' S.

तत्राहादिकुचप्रयागफलयोर्लिप्सावतोर्हस्तयो-

र्व्यापाराः पुरुषोत्तमस्य ददतु स्फीतां मुदां संपदम् ॥ १३ ॥

इति श्रीजयदेवकृतौ गीतगोविन्दे सुप्रीतपीताम्बरो  
नाम द्वादशः सर्गः ॥

॥ समाप्तं चेदं काव्यम् ॥

पुरुषोत्तमस्य हस्तयोर्व्यापाराः स्फीतां मुदां संपदं ददतु । किंविशिष्टयोर्हस्तयोः ? तत्र वेण्यामाहादो विधत्ते ययोस्ते आहादिनी । कुचावेव प्रयागफले वटफले, आहादिनी च ते कुचप्रयागफले च आहादिकुचप्रयागफले, तयोर्लिप्सां वाञ्छां विभ्रत इति लिप्साभृतौ, तयोर्लिप्साभृतोः । किं कृत्वा ? इत्थं पूर्वोक्तप्रकारेण स्वाधीनभर्तृकया राधया सह यमुनाकूले क्रीडापरंपरा विह्वलेति स्वेच्छया विधानपरम् । क्व सति ? तद्रोमावलिमौक्तिकावलियुगे । तस्या रोमावलिमौक्तिकानाभावलिर्हारस्तयोर्युग्मे । 'वेण्या' इति गङ्गायमुनयोः सङ्गमस्य भ्रमं विलासं विभ्रति सति । रोमावलिर्धुमुनयोपमीयते; कृष्णत्वात् । मौक्तिकावलिश्चोच्चलत्वाद्भ्रयोपमीयते । तत्संगमे प्रयागो भवत्येव । कुचौ तत्फलाभ्यामुपमीयेते । कुचप्राप्तेः प्रयागफलप्राप्तिरिति रूपकमलंकारः । शार्दूलविक्रीडितं वृत्तम् । स्वाधीनभर्तृका नायिका । तल्लक्षणम्—(शुं. ति. १।७४) 'यस्या रतिगुणाकृष्टः पतिः पार्श्वं न मुञ्चति । विचित्रविभ्रमासक्ता सा स्वाधीनप्रतिका यथा ॥ लिखति कुचयोः पत्रं कण्ठे नियोजयति स्रजं तिलकमलिके कुर्वन्गण्डादुदस्यति कुन्तलान् । इति चटुशतैर्वारंवारं वपुः परितः स्पृशन् विह्वविधुरो नास्याः पार्श्वं त्रिमुञ्चति वल्लभः ॥' पाञ्चाली रीतिः । भारती वृत्तिः । पाञ्चाली गीतिः । आदितालस्तथा पञ्च हरवक्रसमुद्भवाः । प्रतिमण्डश्चतुर्मात्रो मण्डश्चैवाङ्गुतालकः ॥ तालो वर्णयतिश्चैव जयमङ्गलसंज्ञितः । विजयानन्दनामा च जयश्रीसंज्ञकः परः ॥ प्रतितालं पदानि स्युः पाटास्तदुभयं तथा । मध्ये मध्ये यथाशोभालसियुक्तिर्विशेषवत् । विशेषतो वर्णयतो यदा श्रीसंज्ञिकोऽपि च ॥ तेनकाः स्युः पदस्थाने प्रतितालेन चेश्यते । मुक्तिपादाक्षरैर्युक्तैरालापेन पुरस्कृतैः ॥ पदान्येवं षोडश वै ताला एकोनविंशतिः । गौडः स्याद्देशतालादिरागः सर्वपदाश्रयः । धीरोदात्तगुणैर्युक्तो वर्ण्य उत्तमनायकः । छन्दः स्यात्स्वेच्छया बद्धं समानादिगुणा दशः' ॥ १३ ॥ इति श्रीसुप्रीतपीताम्बरतालश्रेणिनामाऽष्टाविंशः प्रबन्धः ॥

यस्य द्वादशराजकं वितनुते सेवां स्थितं किङ्करं

यस्मिन्द्वादशभानुभानुनिकरो भात्येककालोद्गतः ।

यश्च द्वादशभाःप्रभः प्रकृतिवद्भाष्यैव लोभं स्थितः

सोऽयं द्वादशसर्गं विवरणं श्रीकुम्भकर्णो व्यधात् ॥

पदवाक्यप्रमाणाख्यत्रिसरित्सङ्गमप्रिया ।

कुम्भकर्णगिरां योगो न स्यादिष्टार्थदः कथम् ॥

स्वभावगम्भीरतया निसर्गदुर्वोधभावा जयदेववाचः ।

व्याकर्तुमीष्टे यदि ता नरेणः श्रीकुम्भकर्णो न परः कदाचित् ॥

श्रीमीतगोविन्दविचारसूक्तिसुरापासांभवतोऽनुमेयम् ।

श्रीकुम्भकर्णेऽखिलराजिभूभृद्वाजत्वभार्या अविचार्यमस्ति ॥

रे सूढाः ! किमुपास्यते गुणिगणप्रावीण्यपाटञ्चरं

भूभृद्द्वन्द्वमनेककाकुरचनाचातुर्यचाटूक्तिभिः ।

श्रीकुम्भः सकलाभिलाषफलदश्चेत्सेवितुं प्राप्यते

सौरभ्यं यदि मौक्तिके किमपरं श्लाघ्यं भवेद्भूतले ॥

सुवर्णमुक्ताफलनिर्मितेयं सःसूक्तिमाला सुमनःप्रयुक्ता ।

श्रीकुम्भभूमीपतिनोपयुक्ता श्रीवासुदेवार्पणमस्तु साक्षात् ॥

नाभूवन्कति नाम केऽपि सुधियस्तत्तद्गुरुपासना-

भ्यासात्तादिततस्वतोषजननश्लोहासिवाग्विभ्रमाः ।

स्वच्छन्दप्रसरद्भ्रुचःसुरसरित्कल्लोललोलोक्तिभिः

स्वाधीनीकृतसर्वतःसहृदयः श्रीकुम्भ एव प्रभुः ॥

इति श्रीसरस्वतीरससमुद्भूतकैरवोद्याननायकेनाभिनवभरताचार्येण माल-  
वाभोधिनाथमहीधरेण यवनवरतिमिरकुलसङ्कुलसरङ्गपुरजलधिजलैक-  
सुल्लकेनमुनिवरेण प्रागुद्वप्रतीचीदिगाधिपराजगजहठादानदक्षितानन्यसा-  
धारणपौरुषेणमेदपाटसमुद्रसम्भवरोहिणीरमणेन रायगुम्भापगुरुसेल-  
गुरुरामां च परमगुरुवङ्गालगारायां (?) चासुहृवनेत्यादिविरुद्रराजिविरा-  
जमानेन अरिराजसत्तमातङ्गपञ्चाननेन सङ्गीतमीमांसासामंजस्यतिना  
प्रत्यर्थिपृथ्वीपतितिमिरततिनिराकरणप्रौढप्रतापमार्तण्डेन वैरिवन्तितवैधव्य-  
दीक्षादायगुरुणा बलोद्धतराजकदम्बकदम्बोत्पाटनदक्षिणेन बलहीनराज-  
कस्थापनाचार्येण भूमण्डलाखण्डलेन चित्रकूटविभ्रमाध्युष्टनरेध्वरेण गजन-  
रतुरगाभीशराजत्रितयतोडरमलेन वेदमार्गस्थापनचतुराननेन याचककल्प-  
नाकल्पद्रुमेण वसुंधरोद्धरणादिवराहेण भवानीपतिप्रसादपरिप्राप्तहृष्टशारीर-  
ज्ञालिना ऋणत्रयपाकरणकारणसकलतीर्थाधिदैवतगयागतयवनसिगडनिर्वा-  
सनेन त्रिजगतीतापत्रयोन्मूलनमूलहेतुना महेंद्रमुखाभिनेयगताभिनयप्रपञ्च-  
रचनाकरतलकलितामन्यकफलवदविकल्पथीकृतविश्ववास्तुवस्तुना वसुमती-  
मण्डलमध्यवर्तिचापोपकारतोडरमलेन नादेनेव मूर्तिमता सूर्यत्रितयवेदित-  
राजचक्रचूडामणिना महाराज्ञीहृदयसौभाग्यदेवीहृदयनन्दनेन महाराजरण-  
श्रीमोकयोर्विद्वीलेन्द्रतनुजन्मना महाराज्ञीश्रीअपूर्वदेवीहृदयाधिनाथेन

मह. र. जाधिराजमहाराजश्रीकुम्भकर्णमहामहेंद्रेण विरचितयां

रसिकप्रियानाट्यां श्रीगीतगोविन्दटीकायां

द्वादशः सर्गः समाप्तः ॥



## गङ्गास्तवप्रबन्धः ।

—००६००—

मधुमथनमूर्तिचर ! इन्दुकरकामुकं वहसि बहु वारि सुतरङ्गे ।  
हरिचरणनखभिदुरजगदण्डनिर्गता ब्रह्मजलपात्रकृतसङ्गे ॥ १ ॥  
नमो देवि गङ्गे ! नमो देवि गङ्गे ! हर निखिलमयमलकनन्दे ॥ ध्रुवमा ॥  
त्वमसि जनपाविनी चतुरुद्धिगामिनी सप्तर्षिकुलसुकृतसारे ।  
कनकगिरिलङ्घिते सकलमुनिवन्दिते हरमुकुटसितकुसुममाले ॥ न०२ ॥  
सगरसुतसङ्गमे लसदमरसुन्दरीदूतिके दुष्कृतिदुरापे ।  
निरयगतिबाधिके निर्वाणसाधिके भक्तजनहृतसंतापे ॥ नमो ॥ ३ ॥

मधुमथनेति । हे देवि हे गङ्गे ! तुभ्यं नमः । आदरे द्विरुक्तिः । हे अलकनन्दे ! त्वं निखिलं समग्रप्रवं पातकं हर नाशय । मधुमथनस्य श्रीकृष्णस्य या मूर्तयस्तासां वरा श्रेष्ठा तस्याः संबुद्धौ हे मधुमथनमूर्तिचरे ! त्वं बहुवारि अतिजलं वहसि । सृष्टु उक्तमास्तरङ्गा यस्यान्तस्याः संबुद्धौ । हे ब्रह्मजलपात्रकृतसङ्गे ! त्वं हरिचरणनखैर्भिदुरं भिन्नं यज्जगतोऽण्डं ब्रह्माण्डं तस्मान्निर्गतासि प्रकटितासि ॥ १ ॥ त्वमसीति । हे सप्तर्षिकुलस्य सुकृतं पुण्यं तस्य सारे सारभूते कनकगिरिर्मेरुर्लङ्घित उल्लङ्घितो यथा तस्याः संबुद्धौ हे कनकगिरिलङ्घिते ! हे सकलैः समस्तैर्मुनिभिर्वन्दिते । हे हरमुकुटस्य सितकुसुमानां श्वेतपुष्पाणां माले मालाभूते । त्वं जनानां विश्वेषां पावनी पवित्रकर्त्री असि । पुनः कीदृशी ? चत्वारश्च ते उद्भयश्च तान्प्रति गच्छति सा चतुरुद्धिगामिनी असि ॥ २ ॥ सगरेति । हे सागरसुतसङ्गमे सगरसुतानां सङ्गमो यस्यान्तस्याः संबुद्धौ । सङ्गमेन पावनकर्त्रीत्यर्थः । हे लसन्त्यः शोभमाना या अमरसुन्दर्यो देवाङ्गनास्तासां दूतिके प्रापिके ! हे दुष्कृतिभिर्दुष्कर्मकारिभिर्दुःखेनाप्तुमशक्ये । हे निरयगतिबाधिके नरकगतिनिवारिके ! हे निर्वाणसाधिके मोक्षप्रदे ! हे भक्तजनहृतसंतापे ! भक्तजनानां

१ यद्यप्यस्य प्रबन्धस्य 'भणन्तमिह सादरं धीरजयदेवकविमुत्तारयसि' इत्याद्यन्तिम-  
पदार्थेन गीतगोविन्दकर्तृजयदेवकविप्रणीतत्वमापाततस्तदर्थे, तथापि गीतगोविन्दस्या-  
खिलप्रबन्धसाधारणानां पदलालित्य—रचनाचातुरी—कल्पनाचमत्कार—वर्णनानै-  
पुण्यादीनां—निरुक्तजयदेवकृतित्वानुमापकानामत्र लेशतोऽप्यनधिगमान्नायं प्रबन्धो  
गीतगोविन्दकान्यकर्तुः श्रीजयदेवस्य कृतिरिति बलीयोऽनुमानं विजृम्भतेतराम् ।  
अतोऽस्य प्रबन्धस्य प्रणेता निरुक्तजयदेवाङ्घ्रिन्नो धीरजयदेवनामा अन्यः कोऽपि  
कविः स्यादिति निष्कर्षः ।

तीर्थवरकारिणी पूर्वजोद्धारिणी हिमशैलपाषाणभेदे ।  
 नागरं प्लावयसि पूरयसि सागरं संगता विन्ध्यगिरिपादे ॥ नमो ० ॥ ४  
 शुभसलिलनिर्घोतपुलिनवति कुर्वतस्तव नामनिर्मलालापम् ।  
 वन्दिता वीक्षिता चिन्तितावगाहिता मज्जिता मम हरसि पापम् ॥ न० ५  
 इह निखिलमुनिगणैरिह निखिलसुरगणैरिह निखिलवेदैरुदारे ।  
 पीयसे गीयसे स्तूयसे जह्नुमुनिकन्यके ! संसारसारे ॥ न० ॥ ६ ॥  
 गण्डूषमिह मेऽघशतमधिजयतु तव करनिकरगम्भीरतोये ।  
 परलोकबन्धुरसि सुन्दरसिन्धुरसि तटिनि सुरसदनसाधनोपाये ॥ न

हृतः संतापो यया तस्याः संबुद्धिः ॥ ३ ॥ तीर्थवरेति । हे हिमशैलस्य  
 हिमाचलस्य पाषाणानां भेदो भेदनं यस्यास्तस्याः संबुद्धौ त्वं तीर्थवरस्य  
 श्रेष्ठतीर्थस्य कारिणी असि । पुनः कीदृशी ? पूर्वजानामुद्धारिण्यसि । हे गङ्गे !  
 त्वं नगराणां समुदायो विद्यते यत्र तन्नागरं भूमण्डलं प्लावयसि पूर्णं करोषि ।  
 पुनः कीदृशी ? सागरं समुद्रं पूरयसि । पुनः कीदृशी ? विन्ध्यगिरिपादे  
 विन्ध्याचलमूले संगता मिलितासि ॥ ४ ॥ शुभेति । हे शुभसलिलेन पवि-  
 त्रोदकेन निर्घोतं क्षालितं यस्पुलिनं तटं तदस्ति यस्यास्तस्याः संबुद्धौ । त्वं  
 मम पापं हरसि नाशयसि । कथंभूतास्य मम ? तव नाम्नो यो निर्मलालापः  
 पवित्रालापस्तं कुर्वतः । कथंभूता त्वम् ? वन्दिता नमस्कृता । वीक्षिता दृष्टा ।  
 चिन्तिता स्मृता । अवगाहिता प्रविष्टा । मज्जिता स्नाता सती एभिः प्रकारैः  
 पापं हरसि ॥ ५ ॥ इहेति । हे उदारे वदान्ये ! हे संसारसारे ! संसारे  
 सारभूता त्वमसीत्यर्थः । हे जह्नुमुनिकन्यके हे जाह्नवि ! त्वमिह संसारे ।  
 अथवा,—ब्रह्माण्डे निखिलमुनिगणैः समग्रमुनिसमूहैः पीयसे । इह निखिल-  
 देवगणैः समग्रदेवसमूहैः गीयसे । निखिलवेदैः समस्तवेदैः स्तूयसे ॥ ६ ॥  
 गण्डूषमिति । हे करनिकरगम्भीरतोये कराणां लहरीणां निकरः समूहस्तेन  
 गम्भीरमक्षोभ्यं तोयं यस्यास्तस्याः संबुद्धौ हे सुरसदनसाधनोपाये । सुराणां  
 देवानां सदनं स्थानं तस्य साधनं प्राप्तिस्तस्योपायभूते । हे तटिनि तटवति  
 हे गङ्गे ! त्वं परलोकबन्धुः परलोके बन्धुरूपासि । पुनः कथंभूतासि ?  
 सुन्दराणां देवानां सिन्धुर्नद्यासि । अतस्तव गण्डूषमाचमनं मे मम अघशतं  
 गीत० १८

इति रामलक्ष्मणकौशिकानुज्ञया सुरसरित्कृतनमस्कारम् ।

भणन्तमिह सादरं धीरजयदेवकविमुत्तारयसि भवजलधिपारम् ॥ न

इति गङ्गास्तवप्रबन्धः समाप्तः ।

पातकशतमधिजयतु नाशयतु । इहास्मिंल्लोके ॥ ७ ॥ इति रामेति । राम-  
लक्ष्मणकौशिकानुज्ञया । कौशिको विश्वासिन् । रामलक्ष्मणकौशिकानाम-  
नुज्ञया आज्ञया । सुरसरितो गङ्गायाः कृतो नमस्कारो यस्मां क्रियायां यथा  
भवति तथा । सादरमादरपूर्वकं यथा भवति तथा । इति पूर्वोक्तप्रकारेण ।  
इहास्मिंल्लोके भणन्तं कथयन्तं धीरजयदेवकविं भवजलधिनारं भवरूपो यो  
जलधिः समुद्रस्तस्य पारमन्तमुत्तारयसि प्राणयसीत्यर्थः ॥ ८ ॥

इति श्रीजयदेवकृतगङ्गास्तवप्रबन्धटीका समाप्ता ॥



### टीकोद्धृतार्थश्लोकाः ।

भस्मोद्धूलन ! भद्रमस्तु भवते रुद्राक्षमाले शुभं

हा सोपानपरम्परां गिरिसुताकान्तालयालंकृतिम् ।

अद्याराधनतोषितेन विभुना शुभमस्तपर्षासुखा-

लोकोच्छेदिनि मोक्षनाम्नि महामोहे निश्रीयामहे ॥ ( पृ. ५ )

❀ ❀ ❀

वपुःप्रादुर्भावादलुमितमिदं जन्मनि पुरा

पुरारे न प्रायः क्वचिदपि भवन्तं प्रणतवान् ।

न तन्मुक्तः संप्रत्यहमतनुरग्रेऽप्यनतिभाक्

महेश क्षन्तव्यं तदिदमपराधद्रव्यमपि ॥

## गीतगोविन्दस्थपद्यानां सूचिः ।

पद्यानि	पृष्ठानि	पद्यानि	पृष्ठानि
अक्षगोर्निक्षिप	१६८	तस्याः पाटल	१९२
अङ्गेष्वामरणं	१०९	तानि स्पर्श	७२
अतिक्रम्या	१८०	तामथ मन्मथ	१४५
अत्रान्तरे च	११३	तिर्यक्कण्ठ	७३
अत्रान्तरे मसृण	१५०	त्वद्दाम्येन समं	१००
अथ कमपि	१३७	त्वां चित्तेन	१७४
अथ तां गन्तु	१०५	त्वामप्राप्य	१९९
अथ सहसा	१९५	दरविदलित	३२
अथागतां	११८	दुरालोकस्तोक	५९
अनिलतरल ( प्र० १६ )	१२९	दृशौ तत्र	१६०
अनेकनारी	३४	दोर्भ्यां संय	१९०
अन्तर्मोहन	१४३	नायातः सखि	१२८
अहमिह	९१	नित्योत्सङ्ग	४०
आवासो विपि	८१	निन्दति चन्दन ( प्र० ८ )	७६
आश्लेषादनु	१००	निभृतनिकुञ्ज ( प्र० ६ )	५१
इतस्ततस्ता	६३	पद्मापयोधर	२५
इत्थं केलि	२०१	परिहर कृता	१५६
ईषन्मीलित	१९४	पर्यङ्गीकृत	१९९
उन्मीलन्मधु	३३	पश्यति दिशि ( प्र० १२ )	१०५
कंसारिरपि	६३	पाणौ मा कुरु	६९
कथितसमये ( प्र० १३ )	११४	पूर्वं यत्र	९३
कन्दर्पञ्जर	८७	प्रत्यूहः पुल	१८९
काश्मीरगौर	१६९	प्रलयपयोधि ( प्र० १ )	१०
किं विश्राम्यसि	११०	प्रसरति शशधर	१२३
किसलयशयन ( प्र० २३ )	१८५	प्रातर्नील	१३५
कुरु यदुनन्दन ( प्र० २४ )	१९५	बन्धूकद्युति	१५९
क्षणमपि	८८	बाधां विधेहि	१३४
गणयति गुण	५०	भजन्त्यास्त	१८१
गतवति सखी	१८५	भ्रूचापे निहितः	७१
चन्दनचर्चित ( प्र० ४ )	३५	भ्रूपल्लवं धनु	७०
जयश्रीविन्यस्तै	१८२	मञ्जुतर ( प्र० २१ )	१७१
तर्कि कामपि	११७	मनोभवानन्दन	१३३
तवेदं पश्यन्त्या	१४२	मामियं चलिता ( प्र० ७ )	६४

पद्यानि	पृष्ठानि	पद्यानि	पृष्ठानि
मुग्धे विधेहि	१५७	वेदानुद्धरते	१९
मेधैर्मेदुर	१	व्यथयति	१५८
यदि हरि	८	व्याकोशः केश	१९३
यद्गान्धर्व	१९९	शशिमुखि	१५७
यमुनातीर	७६	श्रितकमला ( प्र० २ )	२०
रचय कुचयोः	१९८	श्रीभोजदेव	२००
रजनिजनित ( प्र० १७ )	१३७	संचरदधर ( प्र० ५ )	४५
रतिसुख ( प्र० ११ )	९४	स प्रीतिं तनुतां	१६१
राधामुग्ध	१०३	सभयचक्रितं	१०२
राधावदन ( प्र० २२ )	१७५	समुदितमदने ( प्र० १५ )	१२३
रासोल्लास	४२	साकृतस्मित	६१
रिपुरिव सखी	१३४	साधूनां सम्मति	२००
ललितलवङ्ग ( प्र० ३ )	२७	साध्वी माध्वीक	२००
वदसि यदि ( प्र० १९ )	१५०	सानन्दं नन्द	१८१
वसन्ते वासन्ती	२६	सान्द्रानन्द	१४८
वहति मलय ( प्र० १० )	९१	सा मां द्रक्ष्यति	१६७
वाग्देवता	६	सा रोमाञ्चति	८५
वाचः पल्लव	९	सा ससाध्वस	१७५
वामाङ्गे रति	१९१	सुचिरमनु	१६३
विकिरति मुहुः	९९	सौन्दर्यैकनिधे	१८३
विपुलपुलक	१०८	स्तनविनिहित ( प्र० ९ )	८२
विरचितचाटु ( प्र० २० )	१६३	स्निग्धे यत्पुरुषा	१४८
विरहपाण्डु	१२२	स्सरसमरोचित ( प्र० १४ )	११९
विश्वेषामनु	३९	स्सरानुरां	८७
विहरति वने	४४	हरिरभिसरति ( प्र० १८ )	१४५
वृष्टिव्याकुल	८९	हस्तस्रस्त	५८
		हारावली	१७०
		हृदि विसलता	६८

रसिकप्रिया-रसमञ्जरीटीकोदाहृतग्रन्थ-ग्रन्थकृत्नामनिर्देशकं  
परिशिष्टम् १

अमरः ( अमरसिंहः ) १६, १७, इ.  
 औचित्यविचारचर्चा ( क्षेमेन्द्रः )  
 ९, ३३.  
 काव्यः ४६.  
 कामशास्त्रम् ( वात्स्यायनः ) १३९.  
 काव्यप्रकाशः ( मम्मटः ) ४, ५,  
 ५०, ६९, ७२, ९७, १००,  
 १२५, १२७, १४१, १६१,  
 १७३, १८३, १९२.  
 काव्यादर्शः ( दण्डी ) ५.  
 काव्यालंकारसूत्राणि ( वामनः )  
 ६.  
 काशिका ( वामनः ) १०६.  
 कुमारसंभवम् ( कालिदासः ) ५.  
 कोकः ५७.  
 क्षीरस्वामी ( अमरटीकाप्रणेता )  
 १२४.  
 गणसूत्राणि १५.  
 छन्दश्चूडामणिः ३९.  
 दशरूपकम् ( धनञ्जयः ) ९, ३६,  
 ४०, ६३, ८०.  
 धरणिः ९५.  
 नाट्यशास्त्रम् ( भरतः ) ३०, ३५,  
 ३६, ३९, ४०, ५२, ५३, ५४,  
 ५६, ५७, ७९, ९१, १०१.  
 नैषधकाव्यम् ( श्रीहर्षः ) ५.  
 पञ्चसायकम् ५३, ५४, ५५, ५६,  
 १२४.  
 पाणिनिसूत्राणि ४, ७, ४७, ८५,  
 ८९, ९३, १२०, १५१, १६१,  
 १६८.

मञ्जूषा ९४.  
 मालतीमाधवम् ( भवभूतिः ) ५.  
 मेघदूतम् ( कालिदासः ) ८.  
 मेदिनी १६०.  
 योगरत्नावली ९४.  
 रतिरहस्यम् ५३, ५६, ५७,  
 १२१, १२६.  
 रसरत्नकोशः १६.  
 रसरत्नप्रदीपिका ४०.  
 रसार्णवसुधाकरः ६६, ६८, ८३,  
 ९८, १०७, १०९, १२९, १५६,  
 १७६.  
 रसिकसवस्वम् ११, ५५, ५६.  
 वराहः १७८.  
 वसन्तराजः १६४.  
 वात्स्यायनः १४०.  
 वार्तिकसूत्राणि ( कात्यायनः ) ९६.  
 विश्वः १८., इ.  
 वृत्तरत्नाकरः ( भट्टकेदारः ) ६०.  
 शकुनशास्त्रम् १६५.  
 शार्ङ्गधरपद्धतिः ( शार्ङ्गधरः ) ५.  
 शाश्वतः ९७.  
 शृंगारतिलकम् ( रुद्रभट्टः ) २४,  
 २६, २७, ४०, ६४, ६७, ७९,  
 १०७, ११८, १२७, १५६,  
 १८५, १९५, १९९, २००.  
 शृंगारदीपिका १०९,  
 संगीतराजः ९३, १०८, ११७,  
 १२२, १२८, १३२, १४२,  
 १४७, १५५, १६७, १८३,  
 २०१.  
 हारावली ३७., इ.

## गीतगोविन्दगत-राग-तालानां विविध-

स०	प्र०	दीपिका		रसमञ्जरी		रसिकप्रिया	
		रागः	तालः	रागः	तालः	रागः	तालः
१	१	मालवगौड	रूपक	मालवगौड	रूपक	मालवगौड	रूपक
	२	गुर्जरी	मंठ	गुर्जरी	प्रतिमंठ	गुर्जरी	निःसार
	३	वसन्त	यति	वसन्त	रूपक	वसन्त	यति
	४	रामकरी	यति	रामकरी	रूपक	रामकरी	यति
२	५	गुर्जरी	”	गुर्जरी	प्रतिमंठ	गुर्जरी	यति
	६	मालवगौड	एकताली	गौडम लव	एकताली	मालवगौड	एकताली
३	७	गुर्जरी	यति	गुर्जरी	यति	गुर्जरी	यति
४	८	कर्णाट	एकताली	कानर (डी)	एकताल	कर्णाट	एकताली
	९	देशाख	एकताली	देशाख	एकताली	देशाख	एकताली
५	१०	देशीवराडी	रूपक	देशीवराडी	रूपक	देशी	रूपक
	११	गुर्जरी	एकताली	गुर्जरी	एकताली	गुर्जरी	एकताली
६	१२	गुणकरी	रूपक	गुणकरी	रूपक	गोण्डकरी	रूपक
	१३	मालव	यति	गौडीमालव	प्रतिमंठ	मालव	यति
	१४	वसन्त	यति	वसन्त	एकताली	वसन्त	यति
७	१५	गुर्जरी	एकताली	गुर्जरी	एकताली	गुर्जरी	एकताली
	१६	देशवराडी	रूपक	देशाख	रूपक	देशवराडी	रूपक
८	१७	भैरवी	यति	भैरवी	यति	भैरवी	यति
	१८	गुर्जरी	यति	गुर्जरी	यति	गुर्जरी	यति
९	१९	देशवराडी	अष्टताली	देशवराडी	अष्टताली	देशवराडी	अष्टताली
	२०	वसन्त	रूपक	वसन्त	रूपक	वसन्त	यति
११	२१	वराडी	प्रतिमंठ	वराडी	प्रतिमंठ	वराडी	रूपक
	२२	वराडी	यति	वराडी	यति	वराडी	यति
१२	२३	विभास	एकताली	विभास	आदि	भास	आदि
	२४	रामकरी	यति	रामकरी	यति	रामकरी	यति

## टीकानुसारि नामपरिचायकं परिशिष्टम् २

स० प्र०	पद्मद्योतनिका		बालबोधिनी		सञ्जीविनी	
	रागः	तालः	रागः	तालः	रागः	तालः
१	१ मालव	रूपक	मालवगौड	रूपक	मालवगौड	रूपक
	२ गुर्जरी	प्रतिमंठ	गुर्जरी	प्रतिमंठ	गुर्जरी	प्रतिमंठ
	३ वसन्त	रूपक	वसन्त	रूपक	वसन्त	यति
	४ रामकरी	रूपक	रामगिरी	यति	रामकरी	रूपक
२	५ गुर्जरी	रूपक	गुर्जरी	„	गुर्जरी	प्रतिमंठ
	६ मालवगौड	एकताली	मालवगौड	एकताली	मालव	एकताली
३	७ गुर्जरी	मंठताल	गुर्जरी	यति	गुर्जरी	मंठताल
४	८ कर्णाटक	एकताली	कर्नाट	एकताली	कर्णाट	एकताली
	९ देशाख	एकताली	देशाख	एकताली	देशाख	एकताली
५	१० देशीवराडी	रूपक	देशीवराडी	रूपक	देशीवराडी	रूपक
	११ गुर्जरी	एकताली	गुर्जरी	एकताली	गुर्जरी	एकताली
६	१२ गुणकरी	रूपक	गुणकरी	रूपक	गुणकरी	रूपक
	१३ गौडीमालव	प्रतिमंठ	मालव	यति	गौडीमालव	प्रतिमंठ
७	१४ वसन्त	एकताली	वसन्त	यति	वसन्त	एकताली
	१५ गुर्जरी	एकताली	गुर्जरी	एकताली	गुर्जरी	एकताली
८	१६ देशाख	रूपक	देशाख	रूपक	देशाख	रूपक
	१७ भैरव	यति	भैरवी	यति	भैरवी	यति
९	१८ गुर्जरी	यति	रामकरी	यति	गुर्जरी	रूपक
	१९ देशवराडी	अष्टताली	देशवराडी	अष्टताली	देशवराडी	अष्टताली
१०	२० वसन्त	रूपक	वसन्त	यति	वसन्त	रूपक
११	२१ वराडी	रूपक	वराडी	एकताली	वराडी	प्रतिमंठ
	२२ वराडी	रूपक	वराडी	यति	वराडी	यति
१२	२३ विभास	आदि	विभास	आदि	विभास	आदि
	२४ रामकरी	यति	रामकरी	यति	रामकरी	यति









